

حلال اور حرام و سیلہ

مصنف

علامہ ناصر الدین البانی رحمہ اللہ

ناشر

مسلم ورلد ڈیٹاپر و سینگ پاکستان



بِسْمِ اللّٰهِ الرَّحْمٰنِ الرَّحِيْمِ

قُلْ اطْبِعُوا أَلٰهَهُ
وَاطْبِعُوا رَسُولًا

جَمِيعَ الْعِبَادَاتِ إِلَيْهِ يَرْجِعُونَ

مُدْعَى الْأَبْرِيْرِي

کتاب و متنی دینی پاپیڈیاں، اسلامی اسٹب لائپ سے ۱۲ جنوری ۲۰۲۰ء

معزز قارئین توجہ فرمائیں

- کتاب و متن ڈاٹ کام پر مستیاب تمام الیکٹرانک کتب... عام قاری کے مطالعے کیلئے ہیں۔
- مجلسِ حقیقۃ النّشانِ الْاسْلَمی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعویٰ مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرہن سے خرید کر تبلیغ دین کی
کاؤشوں میں بھر پور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

- ✉ KitaboSunnat@gmail.com
- 🌐 www.KitaboSunnat.com

اِحْکَامُ اور انواع

از محدث العصر علامہ شیخ محمد ناصر الدین الالبانی رحمۃ اللہ علیہ

تو سل اور اس کے دینی حکم کے بارے میں بڑا اختلاف و اختلاف رہا ہے۔ کچھ اس کو حلال سمجھتے ہیں اور کچھ حرام، کچھ کو بڑا غلو ہے اور کچھ تسامیل ہیں۔ طویل صدیوں سے عام مسلمان اس کے عادی رہے ہیں کہ اپنی دعاؤں میں کچھ اس طرح کے الفاظ کہتے رہے ہیں۔ مثلاً

اللّٰهُمَّ بِحَقِّ نَبِيِّكَ أَوْ بِجَاهِهِ أَوْ بِقُدرَتِهِ عِنْدَكَ ، عَافِنِي وَأَعْفُ عَنِي ، اللّٰهُمَّ إِنِّي أَسْأَلُكَ بِحَقِّ الْبَيْتِ الْحَرَامِ
أَنْ تَغْفِرْ لِي اللّٰهُمَّ بِجَاهِ الْأَوْلَيَا وَالصَّلِيْحِينَ مثْلَ فُلانَ وَفُلانَ اللّٰهُمَّ بِكَرَامَةِ رَجَالِ اللّٰهِ عِنْدَكَ وَبِجَاهِ مِنْ
نَحْنُ فِي حَضُرَتِهِ وَتَحْتَ مَدِّهِ فَرِّجِ الْهَمَّ عَنَّا وَعَنِ الْمَهْمُومِينَ اللّٰهُمَّ قَدْ بَسَطْنَا إِلَيْكَ أَكْفَ الضَّرَاعَةِ ،
مُتَوَسِّلِينَ إِلَيْكَ بِصَاحِبِ الْوَسِيْلَةِ وَالشَّفَاْعَةِ أَنْ تَنْصُرَ الْإِسْلَامَ وَالْمُسْلِمِينَ

”اے اللہ تیرے نبی کے حق کے واسطے سے یا تیرے پاس ان کے مرتبہ اور عزت کے واسطے سے مجھ کو عافیت دے اور مجھ کو معاف فرمائے اللہ بیت الحرام کے حق کے واسطے سے تجوہ سے سوال کرتا ہوں کہ مجھ کو تو بخش دے اے اللہ اولیاء اور صالحین مثلاً فلاں اور فلاں کے جاہ کے واسطے سے اے اللہ اللہ والوں کی تیرے پاس بزرگی کے واسطے سے اور ان لوگوں کے جاہ کے واسطے سے جن کی بارگاہ اور مدد کے تحت ہم ہیں، ہم سے اور غمزدہ لوگوں سے غم کو دور فرم۔ اے اللہ ہم نے تیری طرف عاجزی کا ہاتھ پھیلایا ہے وسیلہ اور شفاقت والے کو تیری بارگاہ میں وسیلہ بنایا کرتے اسلام اور مسلمانوں کی مدد فرم۔ وغیرہ وغیرہ“

لوگ اسی کو وسیلہ کہتے ہیں اور دعویی بھی کرتے ہیں کہ یہی راجح اور م مشروع ہے اور اس کے بارے میں بعض ایسی آیات اور احادیث بھی وارد ہیں جو اس کو ثابت اور م مشروع کرتی ہیں بلکہ اسی وسیلہ کا حکم بھی دیتی ہیں اور تر غیب بھی۔

اور کچھ لوگوں نے تو اس وسیلہ کے مبارح ہونے میں ایسا غلو کیا کہ اللہ کی بارگاہ میں اس کی بعض ایسی مخلوقات کا وسیلہ بھی جائز قرار دے دیا جن کی نہ کوئی حیثیت ہے نہ وقعت۔ مثلاً اولیاء کی قبریں، ان قبروں پر لگی ہوئیں اور ہے کی جالیاں، قبر کی مٹی، پتھر اور قبر کے قریب کا درخت۔ اس خیال سے کہ ”بڑے کا پڑوںی بھی بڑا ہوتا ہے“۔ اور صاحب قبر کے لئے اللہ کا اکرام قبر کو بھی پہنچتا ہے، جس کی وجہ سے قبر کا وسیلہ بھی اللہ کے پاس درست ہو جاتا ہے۔ یہی نہیں بلکہ بعض متاخرین نے تو غیر اللہ سے استغاثہ کو بھی جائز قرار دے دیا اور دعویی یہ کیا کہ یہی وسیلہ ہے حالانکہ یہ خالص شرک ہے جو تو حیدر کی بنیاد کی خلاف ہے۔ سوال یہ ہے کہ وسیلہ ہے کیا؟ اسکے انواع کیا ہیں؟ اور اس بارے میں جو آیات و احادیث وارد ہیں ان کا معنی کیا ہے؟ اور اسلام میں وسیلہ کا صحیح حکم کیا ہے؟



تو سل لغت اور قرآن میں

تو سل لغت عرب میں:

اصل موضوع پر تفصیلی بحث کرنے سے پہلے میں پسند کرتا ہوں کہ اس خاص سبب پر توجہ دوں جس کی بنابر عالم لوگ وسیلہ کا معنی نہیں سمجھتے اور وسیلہ کو وسعت دے دیتے ہیں اور اس میں ایسی چیزیں بھی داخل کر دیتے ہیں جو وسیلہ کے معنی میں نہیں آتیں اور ایسا محض اس لیے ہوتا ہے کہ لوگ وسیلہ کا لغوی معنی

نہیں سمجھتے اور اس کو اصل دلائل سے معلوم کرتے ہیں۔

”توُسْلٌ“ خالص عربی لفظ ہے جو قرآن و سنت اور کلام عرب میں شعرو نثر دونوں ہی طرح آیا ہے۔ اور وسیلہ کا مطلب ہے ”مطلوب تک تقرب حاصل کرنا اور رغبت کے ساتھ اس تک پہنچنا۔ (النہایہ)۔ الْوَاسِلُ، یعنی راغب ”وسیلہ“ یعنی ”قربت اور واسطہ“ اور جس کے ذریعہ کسی چیز تک پہنچا جائے اور اس کے ذریعہ قرب حاصل کیا جائے۔ وسیلہ کی جمع وسائل ہے۔ اور فیروز آبادی نے ”قاموس“ میں کہا وَسَلَ إِلَى اللَّهِ تَوْسِيْلًا“ یعنی ایسا عمل کیا جس سے اس کا تقرب حاصل ہوا اور ابن فارس نے ”بِجَمِيعِ الْمَقَاتِلِيْسِ“ میں لکھا ہے۔ الْوَسِيْلَةُ الرَّغْبَةُ وَالْتَّلَبُ“ وَسَلَ۔ کہا جاتا ہے جب آدمی کسی کی طرف رغبت کرے۔ اور ”واسل“ کہتے ہیں اللہ کی طرف رغبت کرنے والے کو لبید کہتا ہے۔

إِرَى النَّاسَ لَا يَدْرُونَ مَا قَدْرُ أَمْرِهِمْ بَلْ كُلُّ ذِي دِيْنٍ إِلَى اللهِ وَاسِلٌ

مِنْ دِيْنِهِمْ كَمْ كَمْ قَدْرُهُمْ هَلْ بَلْ كَمْ هَلْ دِيْنَ اللَّهِ طَرْفُ رَاغِبٍ

اور علامہ راغب اصفہانی نے ”المفردات“ میں کہا۔ الْوَسِيْلَةُ التَّوْسِلُ إِلَى الشَّيْءِ بِرَغْبَةٍ (یعنی کسی چیز کی طرف رغبت کے ساتھ پہنچنا) اور وسیلہ سے خاص ہے کیونکہ وہ رغبت کے معنی کو شامل ہے۔ اللہ کا ارشاد ہے وَابْتَغُوا إِلَيْهِ الْوَسِيْلَةَ اور وسیلہ الی اللہ کی حقیقت یہ ہے کہ ”علم اور عبادت اور مکارم شریعت کی طلب کے ساتھ راهِ الہی کی رعایت کرنا۔“ اور وسیلہ قربت کی طرح ہے۔ اور ”واسل“ راغب الی اللہ کو کہتے ہیں، اور علامہ ابن حجریر نے بھی اسی معنی کو نقل کیا ہے اور اس پر شاعر کا قول پیش کیا ہے۔

إِذَا غَفَلَ الْوَاسِلُونَ عُدُنَا لَوْصِلَنَا وَعَادَ التَّصَافِي بَيْنَنَا وَالْوَسَائِلُ

جب چغلی کھانے والے غافل ہو گئے تو ہم اپنے وصل کی طرف لوٹ پڑے اور ہمارے درمیان دوستی اور وسائل بھی لوٹے۔

اور وسیلہ کا ایک معنی یہاں اور بھی ہے اور وہ ہے ”بادشاہ کے پاس مرتبہ اور درجہ قربت۔“ جیسا کہ حدیث میں اس کو جنت کا سب سے اعلیٰ مقام کہا گیا ہے۔ چنانچہ رسول اللہ ﷺ کا ارشاد ہے۔ ”جب تم موڈن سے سنو تو کہو جیسے موڈن کہتا ہے پھر مجھ پر درود بھیجو۔ جو شخص مجھ پر ایک مرتبہ درود بھیجے گا، اللہ اس پر دس بار درود بھیجے گا۔ پھر میرے لیے اللہ سے وسیلہ مانگو کیونکہ وسیلہ جنت میں ایک مرتبہ ہے جو بندگان اللہ میں سے کسی ایک بندہ کیلئے بنایا گیا ہے اور مجھے امید ہے کہ وہ بندہ میں ہوں۔ لہذا جو شخص میرے لئے وسیلہ کا سوال کرے گا اس کیلئے میری شفاعت حلال ہو گئی۔“ (مسلم)

یہ آخری دو معنی وسیلہ کے اصلی معنی سے گہرا بطرکت ہیں لیکن وہ ہماری اس بحث میں نہیں لئے جاسکتے۔

وسیلہ کا معنی قرآن میں:

توُسْلٌ کا جو معنی میں نے گذشتہ صفحات میں بیان کیا ہے لغت میں وہی مشہور و معروف ہے اور کسی نے بھی اس کی مخالفت نہیں کی ہے، اور سلف صالح اور ائمہ تفسیر نے بھی دونوں آیات کریمہ میں ”وسیلہ“ کی تعریف یہی کی ہے وہ دونوں آیتیں یہ ہیں۔

يَا أَيُّهَا الَّذِينَ آمَنُوا اتَّقُوا اللهَ وَابْتَغُوا إِلَيْهِ الْوَسِيْلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ ۝

ترجمہ: ”اے ایمان والوں! اللہ سے ڈر اور اس کی طرف وسیلہ تلاش کرو اور اس کی راہ میں جہاد کرو تاکہ تم کامیاب ہو جاؤ۔“

(المائدہ: ۳۵)

أُولَئِكَ الَّذِينَ يَدْعُونَ يَبْتَغُونَ إِلَى رَبِّهِمُ الْوَسِيْلَةَ أَيُّهُمْ أَقْرَبُ وَيَرْجُونَ رَحْمَتَهُ وَيَخَافُونَ عَذَابَهُ إِنَّ عَذَابَ رَبِّكَ كَانَ مَحْذُورًا ۝ (الاسراء: ۵۷)

ترجمہ: ”یہی وہ لوگ ہیں جو پکارتے ہیں اپنے رب کی طرف وسیلہ تلاش کرتے ہیں کہ ان میں کون قریب ہے اور اس کی رحمت کی امید رکھتے ہیں اور اس کے عذاب سے ڈرتے ہیں بے شک تیرے رب کا عذاب ڈرنے کے قابل ہے۔“

پہلی آیت کی تفسیر میں امام المفسر ابن الحافظ ابن حجر رحمۃ اللہ علیہ نے فرمایا:
 وَابْتَغُوا إِلَيْهِ الْوَسِيْلَةَ يَعْنِي أُطْلِبُوا الْقُرْبَةَ إِلَيْهِ بِالْعَمَلِ بِمَا يَرْضَاهُ
 ترجمہ: ”اللہ کی طرف عمل کے ذریعہ قربت حاصل کرو جس کو وہ پسند کرتا ہے۔“

اور حافظ ابن کثیر رحمۃ اللہ علیہ نے اس آیت میں وسیلہ کا معنی ”قربت“ کیا ہے اور یہی معنی مجاهد، ابو والل، حسن، عبد اللہ بن کثیر، سدی اور ابن زید وغیرہ سے بھی نقل کیا ہے۔ اور حافظ ابن کثیر نے عبد اللہ بن عباس رضی اللہ عنہما سے نقل کیا ہے کہ اس آیت میں ”وسیلہ“ کا معنی ”قربت“ ہے۔ اور فقادہ کا بھی قول نقل کیا ہے کہ اس آیت میں وسیلہ کا مطلب ہے کہ ”اللہ کی اطاعت اور اس کے پسندیدہ عمل کے ذریعہ اللہ کا قرب حاصل کرو۔“ علامہ ابن کثیر اس کے بعد فرماتے ہیں کہ وسیلہ کا جو مفہوم ان ائمہ تفسیر نے بیان کیا ہے اس میں ان کے درمیان کوئی اختلاف نہیں، اور وسیلہ وہی ہے جس کے ذریعہ حصول مقصود تک پہنچا جائے۔ (تفسیر ابن کثیر: ۵۲، ۵۳)

رہی دوسری آیت تو صحابی جلیل القدر حضرت عبد اللہ بن مسعود رضی اللہ عنہ نے اس کا سبب نزول بیان کرتے ہوئے آیت کے معنی کی توضیح فرمائی ہے کہ ”یہ عرب کی ایک جماعت کے بارے میں نازل ہوئی ہے جو جنوں کے ایک گروہ کی عبادت کرتی تھی۔ بعد میں جن مسلمان ہو گئے اور ان پچار یوں کو اس کا علم نہ ہوا۔“

اور حافظ ابن حجر رحمۃ اللہ علیہ فرماتے ہیں کہ ”یہ انسان تو جنوں کی عبادت پر قائم رہے لیکن جن خود اس کو پسند نہیں کرتے تھے کیونکہ وہ مسلمان ہو گئے تھے اور وہ خود اپنے رب کا وسیلہ تلاش کر رہے تھے۔“ آیت کی تفسیر سب سے معتمد ہے۔

اس تفسیر میں اس بات کی صراحت ہے کہ وسیلہ سے مراد وہ عمل ہے جس سے اللہ کا تقرب حاصل کیا جائے۔ اللہ نے اسی لئے لفظ ”یَتَغْوُنَ“ فرمایا، یعنی ایسے اعمال صالحہ تلاش کرتے ہیں جن سے وہ اللہ کا تقرب حاصل کر سکیں۔ نیز یہ آیت اشارہ کر رہی ہے۔۔۔ اس عجیب و غریب معااملے کی طرف جو ہر فکر سلیم کے مخالف ہے کہ کچھ لوگ اپنی عبادت اور دعا کے ذریعہ اللہ کے کچھ بندوں کی طرف متوجہ ہوں ان سے خوف کھائیں اور امید رکھیں، حالانکہ یہ عبادت گذار بندے جن کو معبود بنادیا گیا تھا اور انہیں عبودیت کا اللہ سے اقرار کیا اور ان اعمال صالحہ کے ذریعہ جن کو اللہ پسند کرتا ہے، اللہ کا تقرب حاصل کرنے کیلئے آپس میں مسابقت کرنے لگے اور وہ رحمت الہی کے حریص ہیں اور اس کے عذاب سے ڈرتے ہیں۔

خود اللہ سبحانہ و تعالیٰ اس آیت میں ان جہلاء کی عقولوں کا مذاق اڑاتا ہے جو جنوں پر ستار تھے اور ان کی پرستش پر ڈٹے ہوئے تھے جب کہ یہ جن خود مخلوق ہیں اور اللہ سبحانہ و تعالیٰ کے عبادت گذار ہیں اور ان انسانوں کی طرح کمزور ضعیف ہیں خود اپنے لئے نفع و ضر کے مالک نہیں ہیں۔ اللہ تعالیٰ اس پر تعجب کا اظہار فرماتا ہے کہ یہ آدمزاد اللہ واحد کی بندگی کیوں نہیں کرتے جو تنہ نفع و ضر کا مالک ہے اور اسی کے ہاتھ میں ہر چیز کی قدر یہ ہے اور وہی تمام اشیاء کا محافظ ہے۔



صرف اعمال صالحہ ہی تقربِ الہی کا وسیلہ ہیں

نہایت عجیب بات ہے کہ بعض مدعاوین علم نے مذکورہ بالا دونوں آیتوں سے انبیاء کرام کی ذات ان کی حرمت، ان کے حق اور جاہ کے وسیلہ پر استدلال کیا ہے جب کہ یہ استدلال بالکل غلط اور دونوں آیتوں کا اس پر محکول کرنا ہرگز صحیح نہیں، کیونکہ شرع سے یہ ثابت نہیں کہ یہ وسیلہ مرغوب و مشرود ہے۔ اسی لئے سلف صالح میں سے کسی نے بھی اس استدلال کا ذکر نہیں کیا، نہ ہی کسی نے اس مذکورہ وسیلہ کو پسند کیا، بلکہ انہوں نے اس آیت سے جو کچھ بھی سمجھا بس وہ یہی ہے کہ اللہ تعالیٰ ہمیں حکم دیتا ہے کہ ہم ہر پسندیدہ عمل کے ذریعہ اور اس کی بارگاہ میں طاعت و بندگی پیش کر کے اور اس کی رضا کی تمام را ہوں

پر چل کر اس کا وسیلہ اور تقرب حاصل کریں۔

اور اللہ تعالیٰ نے تو دوسری آیات کے ذریعہ ہم کو تعلیم دے دی ہے کہ ہم جب بھی اللہ کا تقرب حاصل کرنا چاہیں تو اس کی جناب میں ان اعمال صالحہ کو پیش کریں جن کو اللہ پسند کرتا ہے اور جن سے خوش ہوتا ہے۔ پھر اللہ نے ان اعمال کو ہماری عقل اور ہمارے ذوق پر نہیں چھوڑ دیا اور نہ بخلاف واضطرباب اور تجاد و تخاصم پیدا ہوتا، بلکہ اس نے ہم کو پابند کر دیا کہ اس معااملے میں ہم اسی کی طرف رجوع کریں اور اس بارے میں اسی کے ارشاد و تعلیم کی پیروی کریں، کیونکہ اللہ کو کوئی ساعمل پسند ہے یہ تو صرف اللہ ہی جانتا ہے۔ لہذا ہمارا فرض ہے کہ اللہ کے قریب کرنے والے وسائل کو جانے کے لئے ہر مسئلہ میں کتاب اللہ اور سنت رسول اللہ کی طرف رجوع ہوں۔ اسی کی تائید آنحضرت ﷺ نے ہم کو کی ہے جیسا کہ ارشاد ہے۔

تَرَكُتُ فِيْكُمْ أَمْرِيْنِ لَنْ تَضِلُّوا مَا تَمَسَّكُتُمْ بِهِمَا، كِتَابُ اللَّهِ وَ سُنَّةَ رَسُولِهِ ۝ (رواه مالک و حاکم)

ترجمہ: ”میں نے تمہارے درمیان دو چیزیں چھوڑی ہیں۔ تم کبھی گمراہ نہ ہو گے جب تک تم ان کو منضبط کپڑے رہو گے“ اللہ کی کتاب اور اس کے رسول کی سنت۔“



عمل صالح کب ہوتا ہے؟

کتاب و سنت سے یہ بات واضح ہو گئی کہ عمل جب صالح مقبول ہوگا تو بارگاہ الہی میں پیش کیا جائے گا۔ اس کے لئے ضروری ہے کہ اس میں دعیم باتیں پوری طرح پائی جائیں۔

اول:

یہ کہ عمل کرنے والے کا مقصد صرف رضاۓ الہی کا حصول ہو۔

دوم:

یہ کہ وہ اس طریقہ کے موافق ہو جو اللہ نے اپنی کتاب میں مشروع کیا ہے یا رسول اللہ ﷺ نے اس کا اپنی سنت میں بیان کیا ہو۔ ان شرطوں میں سے ایک شرط بھی خراب ہوئی تو عمل نہ صالح ہو گا نہ مقبول۔ اس کی دلیل اللہ تعالیٰ کا یہ قول ہے:

فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلاً صَالِحًا وَ لَا يُشْرِكْ بِعِبَادَةِ رَبِّهِ أَحَدًا ۝ (سورہ الکھف: ۱۱۰)

ترجمہ: ”جو شخص اپنے رب کی ملاقات کی آرزو رکھتا ہے اس کو چاہئے کہ صالح عمل کرے اور اپنے رب کی بنگی میں کسی کو شریک نہ کرے۔“

یہاں اللہ نے یہی حکم فرمایا کہ عمل صالح ہو یعنی سنت کے موافق ہو، پھر فرمایا کہ عمل کرنے والا صرف اللہ کی رضا کے لیے وہ عمل کر رہا ہوں، اس کے سوا کسی کی اس کو چاہت نہ ہو۔

حافظ ابن کثیر رحمۃ اللہ علیہ نے اپنی تفسیر میں فرمایا ہے کہ مقبول عمل کے یہ دو کرن ہیں۔ یعنی ضروری ہے کہ عمل اللہ کے لئے خالص ہو اور رسول اللہ ﷺ کی شریعت کے مطابق ہو۔ قاضی عیاض رحمۃ اللہ علیہ سے بھی بالکل ایسی ہی روایت ہے۔



دنیاوی اور شرعی وسائل

جب ہم یہ سمجھ گئے کہ وسیلہ وہ سبب ہے جو اطاعت کے ذریعہ مطلوب تک پہنچاتا ہے تواب ہم کو جانا چاہئے کہ وسیلہ کی دو قسم ہے۔

وسیلہ کونیہ وسیلہ شرعیہ

وسیلہ کونیہ:

ہر اس طبعی و قدرتی سبب کو کہتے ہیں جو اپنی اس خلقت کی وجہ سے مقصود تک پہنچائے جس پر اللہ نے اس کو پیدا کیا ہے اور اس فطرت کے ذریعہ جو اللہ نے اس کے لئے مقرر کی ہے مطلوب حاصل کرادے۔ اور یہ وسیلہ بلا تفرقی مؤمن و کافر سب کے درمیان مشترک ہے۔ جیسے پانی جو انسان کی پیاس بچانے کا وسیلہ ہے، اور کھانا جو اس کے آسودہ ہونے کا ذریعہ ہے، اور لباس جو سردى اور گرمی سے بچانے کا ذریعہ ہے، اور گاڑی جو ایک جگہ سے دوسری جگہ منتقل ہونے کا ذریعہ ہے، وغیرہ

وسیلہ شرعیہ:

ہر اس سبب کو کہتے ہیں جو اس طریقہ سے مقصود تک پہنچائے جسے اللہ نے مشروع فرمایا ہے اور جس کو اپنی کتاب اور اپنے رسول کی سُفَّت میں بیان کر دیا ہے، اور یہ وسیلہ صرف اس مؤمن کے ساتھ خاص ہے جو اللہ اور اس کے رسول کے حکم کا پابند ہے۔ اس وسیلہ کی چند مثالیں یہ ہیں۔

اخلاص اور فہم کے ساتھ تو حیدر دسالت کی شہادت دینا۔ یہ وسیلہ ہے جنت میں داخل ہونے کا اور جہنم میں ہمیشہ رہنے سے نجات پانے کا۔ اور برائی کے بعد نیکی کرنا وسیلہ ہے گناہوں کی معافی کا، اور اذان کے بعد دعا ماثورہ کا پڑھنا نبی ﷺ کی شفاعت پانے کا وسیلہ ہے۔ اور صلح رحمی طول عمر اور وسعت رزق کا وسیلہ ہے۔ وغیرہ۔

یہ اور اس جیسے امور کی بابت ہم کو معلوم ہو گیا کہ یہ مقاصد اور غایات صرف شرعی طریقہ پر پورے کئے جاتے ہیں۔ سامنے یا تجربہ یا حواس سے ان کا کچھ تعلق نہیں۔ یہ بات کہ صلح رحمی عمر کو بڑھاتا ہے اور روزی میں وسعت پیدا کرتا ہے، ہمیں اس کا علم صرف آنحضرت ﷺ کے اس ارشاد سے ہوا۔

مَنْ أَحَبَّ أَنْ يُسَطِّلَ لَهُ فِي رِزْقِهِ وَأَنْ يُنْشَأَ لَهُ فِي إِثْرِهِ فَلَيُصِلَ رَحْمَةً ۝ (رواه الشیخان)

ترجمہ: ”جس کو یہ پسند ہو کہ اس کی روزی اور عمر بڑھادی جائے اس کو چاہئے کہ اپنے رشتہ دار کے ساتھ حسن سلوک کرے۔“

اور اکثر لوگ ان دونوں ہی قسم کے وسیلوں کو سمجھنے میں غلطی کرتے ہیں اور بہت ہی خراب تہمات کا شکار ہیں، اور سب کوئی بس اسی کو سمجھتے ہیں جو کسی معینہ مقصد کو حاصل کرادے جب کہ معاملہ ان کے ظن کے خلاف ہوتا ہے۔ اس طرح کبھی کسی شرعی سبب کو محض اس لئے شرعی سمجھتے ہیں کہ اس سے کوئی شرعی مقصد حل ہو جاتا ہے حالانکہ حق ان کے معتقدات کے خلاف ہوتا ہے۔

ان وسائل باطلہ کی مثال جو یہک وقت شرعی اور کوئی دونوں ہیں، وہ ہے جس کو دمشق کی ”شارع النصر“ پر گزرنے والا اکثر دیکھا کرتا ہے کہ کچھ لوگ اپنے سامنے چھوٹے چھوٹے ٹیبل رکھتے رہتے ہیں اور اس پر ایک چھوٹا جانور جو بڑے چوہے کی طرح ہوتا ہے، بیٹھا رہتا ہے اور اس کے آس پاس چھوٹے کارڈ پڑے رہتے ہیں جن میں لوگوں کے نصیبوں کی امیدوں سے متعلق عبارتیں لکھی رہتی ہیں جن کو جانور کا مالک لکھے رہتا ہے یا کچھ لوگ اپنے جھل اور خواہش کے مطابق لکھائے رہتے ہیں اور راستے سے گذرتے ہوئے گہرے دوست آپس میں کہتے ہیں آؤ ذرا اپنی قسمت ملاحظہ کریں۔ پھر وہ چند پیسے اس آدمی کو دیتے ہیں اور وہ اس جانور کو دھکیلتا ہے کہ کوئی کارڈ اٹھا لائے۔ جانور ایک ایک کارڈ اٹھا کر ان کو دیتا ہے اور یہ اس کو پڑھ کر اپنے خیال کے مطابق اپنی قسمت کا مطالعہ کر لیتے ہیں۔

آپ اس آدمی کی عقل رسائی دکھر رہے ہیں کہ وہ ایک جانور کو اپنا معلم سمجھ رہا ہے اور وہ جانور اس کو اپنی قسمت بتا رہا ہے اور اس کی اپنی حیثیت جو اس کی نگاہ اور علم سے غائب تھی اس کو یہ جانور بتا رہا ہے ”اگر حقیقت وہ یہی سمجھ رہا ہے کہ جانور غیب جانتا ہے تو پھر جانور اس سے بہتر ہوا۔ اور اگر وہ اس پر عقیدہ نہیں رکھتا تو اس کا یہ سب فعل بیہودہ مذاق اور مال کی بربادی ہے جس سے سمجھدار لوگوں کو بچنا چاہئے۔ خود اس دھنے کے کو کرنا ہی فریب ہے، مگر اسی اور لوگوں کا مال باطل طریقہ سے کھانا ہے۔

بلاشبہ لوگوں کا اس حیوان کے پاس غیب جانے کے لئے جانا ان کے نزدیک وسیلہ کو نیہ ہے حالانکہ یہ سراسر غلط اور باطل ہے جس کو تجربہ نے غلط ثابت کر دیا ہے اور نظر سلیم اس کو رد کرتی ہے۔ یہ وسیلہ کو نیہ ہے وسیلہ خرافی ہے جو جہل اور جعل کی پیداوار ہے اور یہ شرعی اعتبار سے بھی باطل ہے۔ کتاب و سُنّت اور اجماع اس کے خلاف ہے۔ اس کی مخالفت کے لئے توبہ اللہ کا یہ قول ہی کافی ہے جس میں اللہ سبحانہ و تعالیٰ نے اپنی ثناء بیان کی ہے۔


عَالِمُ الْغَيْبِ فَلَا يُظْهِرُ غَيْبَهُ أَحَدًا إِلَّا مَنْ أَرْتَضَى مِنْ رَسُولٍ ۝ (الجن: ۲۶)

ترجمہ: ”وہی غیب کا جانے والا ہے اور کسی پر اپنے غیب کو ظاہر نہیں کرتا ہاں جس پیغمبر کو پسند فرمائے تو اس کو اپنے غیب کی باتیں بتا دیتا ہے۔“

اور موهوم کوئی اسباب میں سے یہ بھی ہے کہ کچھ لوگ سمجھتے ہیں کہ جب کوئی شخص بدھ کے دن سفر کرتا یا شادی کرتا ہے تو سفر میں محروم رہتا ہے اور شادی میں ناکام۔ اور ان کا یہ عقیدہ بھی ہے کہ جو شخص کوئی اہم کام شروع کرے اور کسی اندر ھے کو دیکھ لے یا کسی مصیبت زدہ پر نظر پڑ جائے تو اس کا کام نہ تو پورا ہوتا ہے نہ ہی وہ کامیاب ہوتا ہے۔ اور انہیں سب اسباب سے آج کے اکثر مسلمان اور عرب یہ سمجھتے ہیں کہ وہ صرف اپنی بڑی تعداد سے اپنے یہودی اور سامراجی دشمنوں پر فتح پالیں گے اور وہ اپنی موجودہ وضع اور طور طریقہ ہی سے یہودیوں کو سمندر میں پھینک دیں گے اور تجربات نے اس قسم کے خیالات کے بطلان کو ثابت کر دیا ہے۔ حالانکہ یہ مسئلہ اس سطحی طریقہ علاج سے کہیں زیادہ عسکریں ہے۔

ان موهوم شرعی اسباب میں سے کچھ ایسے اسباب ہیں جن کو لوگوں نے اختیار کر رکھا ہے اور سمجھتے ہیں کہ یہ اسباب ان کو اللہ کے قریب کر دیں گے۔ حالانکہ وہ حقیقت میں ان کو اللہ سے دور کرتے ہیں اور اللہ کی ناراضگی اور غضب بلکہ لعنت اور عذاب کا باعث بنتے ہیں۔ مثلاً مردہ مدفون اولیاء وصالحین سے استغاثہ کرنا۔ وہ ان کی ایسی ضروریات پوری کر دیں کہ جن کو اللہ کے سوا کوئی پوری نہیں کر سکتا۔ جیسے کہ وہ ان اصحاب قبور سے اپنی تکلیف دور کرنے اور بیماری سے شفاء پانے کی درخواست کرتے ہیں، انہیں سے روزی مانگتے ہیں۔ بانجھ پن دوسرے کی فریادیں کرتے ہیں اور ان سے دشمن پر غلبہ چاہتے ہیں۔ وغیرہ وغیرہ۔

پھر وہ قبروں کی آہنی جالیاں اور ان کے پتھر کو چھوٹے، سہلاتے ہیں اور ان کو پکڑ کر ہلاتے ہیں، اور کاغذ پر لکھ کر ایسی درخواستیں لٹکاتے ہیں جن میں ان کی مرادیں اور خواہشات لکھی رہتی ہیں۔ بس ان کی نگاہ میں یہی سب شرعی وسیلے ہیں جب کہ حقیقت میں یہ سب باطل ہیں اور اس عظیم اسلام کے مخالف ہیں جن کی بنیاد ہی صرف اللہ واحد کی بندگی ہے اور عبادات کے تمام انواع و فروع میں صرف اللہ ہی کو خالص کرنا اس کی بنیادی تعلیم ہے۔



اور انہیں لغویات میں سے یہ بھی ہے کہ کچھ لوگ اس خبر کو سچ سمجھ لیتے ہیں جس کو بیان کرتے وقت بیان کرنے والے کو یا حاضرین میں سے کسی کو چھینک آجائے ①

انہیں فاسد عقائد میں سے یہ بھی ہے کہ جب کوئی دوست یا رشیت دار ان کا ذکر خیر کرتا ہے تو ان کا کان بختے ② لگتا ہے

اور یہ عقیدہ بھی کہ جب لوگ رات میں ناخن تراشیں یا سینچر اور اتوار کو یا جب رات میں گھر صاف کریں تو ان پر بلا کمیں نازل ہوتی ہیں۔ اور یہ عقیدہ بھی ③ کہ جب لوگ کسی پتھر کے ساتھ بھی حسن ظن کر لیں اور اس پر عقیدہ رکھ لیں تو وہ ان کو نفع پہنچاتا ہے۔

اور یہ اس قسم کے فاسد عقائد جو خرافات اور ظنون واوہام ہیں جن کے متعلق اللہ نے کوئی دلیل نہیں نازل کی بلکہ ان کی اصل موضوع اور جھوٹی حدیثیں ہیں جن کے گھڑنے والوں پر اللہ لعنت کرے اور ان کو ذلیل کرے۔

وسائل کو نیہ میں سے کچھ مباح ہیں جن کی اجازت اللہ نے دی ہے اور کچھ حرام ہیں جن سے اللہ نے منع فرمایا ہے۔ پچھلے صفحات میں ان دونوں انواع کے وسائل کا ذکر میں نے کر دیا ہے جن کو لوگ مباح اور مقصود تک پہنچنے کا ذریعہ سمجھتے ہیں حالانکہ حقیقت اس کے بر عکس ہے۔ اور اب میں بعض مشروع اور غیر مشروع کو نیہ وسائل کی چند مثالیں پیش کرتا ہوں۔

و سیلہ کو نیہ مشروع کی ایک مثال ”کسب اور حصول رزق کے لئے بیع و شراء اور تجارت وزراعت“ وغیرہ بھی ہے۔ اور و سیلہ کو نیہ محرمه کی مثال حصول رزق کے سودی قرض دینا بیع عینہ ذخیرہ اندوزی، خیانت، چوری، جوا، شراب اور مورتیوں کی تجارت ہے جس کی دلیل اللہ کا ارشاد ”أَحَلَّ اللَّهُ الْبَيْعَ وَ حَرَّنَ الرِّبُوَا“ (اور اللہ نے تجارت حلال کی اور سودو کو حرام کیا۔ سورۃ بقرہ: آیت ۲۱۵) ہے۔ تجارت اور سودو نوں ہی حصول رزق کے لئے سبب کوئی ہیں لیکن اللہ نے اول کو حلال کیا اور دوسرا کو حرام۔



① شاید اس عقیدہ کی بنیاد یہ حدیث ہو ”مَنْ حَدَّثَ حَدِيثًا فَعَطِسَ عِنْدَهُ فَهُوَ حَقٌ“، حالانکہ یہ حدیث باطل ہے۔ علامہ شوکانی نے ”الفوائد المجموعۃ فی الاحادیث الموضعۃ“ میں اس کو بھی بیان کیا ہے اور میری کتاب ”سلسلۃ الاحادیث الضعیفۃ والموضعۃ“ میں ۱۳۶ کے تحت اس کا مفصل بیان ملے گا۔

② اس گمراہ عقیدہ کی بنیاد یہ موضوع حدیث ہے ”جب تم میں سے کسی کا کان بجے تو مجھ پر درود پھیجو اور کہو اللہ اس کو بھلانی سے یاد کرے جس نے مجھ کو یاد کیا۔ (الفوائد المجموعۃ للشوکانی ص ۲۲۲)

③ اس گمراہ کن عقیدہ کی بنیاد یہ ہے ”لَوْ أَحْسَنَ أَحَدُكُمْ ظَلَّهُ بِحَجَرٍ لِنَفْعِهِ اللَّهُ بِهِ“، حافظ عجلو نے اس کو ”کشف الخفاء“ ۱۵۲/۳ میں ذکر کیا ہے اور شیخ الاسلام ابن تیمیہ رحمۃ اللہ علیہ نے اس کو ”کذب“ کہا ہے اور حافظ ابن حجر رحمۃ اللہ علیہ فرماتے ہیں کہ اس کی کوئی اصل نہیں اور صاحب المقاصد کا بیان ہے کہ ”یہ روایت صحیح نہیں“ اور علامہ ابن القیم رحمۃ اللہ علیہ فرماتے ہیں کہ ”یا ان بت پرسنوں کا کلام ہے جو پتھروں کے ساتھ حسن عقیدت رکھتے ہیں۔“

وسائل کی صحت اور مشروعيت معلوم کرنے کا طریقہ

وسائل کو نیہ اور شرعیہ کو معلوم کرنے کا طریقہ یہ ہے کہ کتاب و سُفت کی طرف رجوع کیا جائے اور ان وسائل کے متعلق جو کچھ کتاب و سُفت میں مذکور ہے ان پر ثابت قدم رہا جائے اور ان کے دلائل پر اچھی طرح غور فکر کیا جائے۔ اس کے علاوہ وسائل کی معرفت کا کوئی دوسرا طریقہ نہیں ہے۔ اور وسائل کو نیہ کی صحت کو جانے کا صحیح طریقہ یہ ہے کہ معروف علمی طریقہ پر حواس اور تجربہ کے ذریعہ جانچ کی جائے اور نظر سلیم سے کام لیا جائے، لہذا کسی بھی سبب کوئی کو استعمال کرنے کے جواز کی دو دلیلیں ہیں۔

اول یہ کہ وہ وسیلہ شرعاً مباح ہو۔

دوسرے یہ کہ مقصود کے لئے اس کا مفید ہونا ثابت ہو یا مفید ہونے کے لئے غالب گمان ہو۔

لیکن وسیلہ شرعیہ کے استعمال کی صرف ایک ہی شرط ہے کہ وہ شرع سے ثابت ہو۔ لہذا گذشتہ مثال میں جانور کو غیب جانے کے لئے اپنے خیال کے مطابق وسیلہ بنانا دنیا وہ اعتبار سے بھی باطل ہے، کیونکہ تجربہ اور نظر سلیم دونوں حیثیت سے وہ ناقابل اعتبار اور شرعی حیثیت سے وہ کفر اور ضلال ہے۔ اللہ نے اس کے باطل ہونے کو واضح کر دیا ہے اور اس سے منع بھی فرمایا ہے۔

اور اکثر لوگ ان امور میں الجھے ہوئے ہیں۔ اگر کسی ذریعہ سے ذرا بھی فائدہ ہو جاتا ہے تو اس کو جائز شرعی وسیلہ سمجھتے ہیں۔ ایسا ہوا ہے کہ کسی نے کسی ولی کو پکارا یا کسی مردہ سے استغاثہ کیا اور اس کا کام بن گیا۔ اور مراد پوری ہو گئی تو وہ اس کو دلیل بنا کر دعویٰ کرنے لگ جاتا ہے کہ مردے اور اولیاء لوگوں کی فریاد رسی پر قادر ہیں اور ان کو پکارنا اور ان سے استغاثہ کرنا جائز ہے اور اس کی دلیل صرف اتنی ہے۔ کہ اس کے ذریعہ اس مدعی کا کام بن گیا۔

ہمیں افسوس ہے کہ اس طرح کی بہت سے باتیں ہم نے دینی کتابوں میں پڑھی ہیں جن میں لکھنے والا خود لکھتا ہے یا دوسروں سے نقل کرتا ہے کہ وہ ایک مرتبہ بڑی تکلیف میں پڑ گیا تو فلاں بزرگ یا مرد صالح سے استغاثہ کیا اور اس کا نام لے کر آواز دی تو وہ فوراً حاضر ہو گئے یا اس کے خواب میں تشریف لائے اور اس کی فریاد رسی کی اور مراد پوری فرمائی۔

اسفوس! یہ بے چارہ اور اسی جیسے دوسرے لوگ یہ نہیں سمجھ پاتے کہ اگر اس کا کہنا صحیح بھی ہو تو یہ مشرکین اور اہل بدعت کے لئے اللہ کی طرف سے استدرج (ڈھیل دینا) اور آزمائش اور کتاب و سُفت سے روگردانی اور اپنی خواہشات و شیاطین کی اتباع پر اس کی سزا ہے۔

جو شخص ایسی بات کہتا ہے وہ غیر اللہ سے استغاثہ کو جائز قرار دیتا ہے حالانکہ یہ استغاثہ تو شرک اکبر ہے۔ یہ واقعہ اس کے ساتھ یادوسرے کے ساتھ کسی حادثہ کے سبب پیش آیا ہے اور ممکن ہے یہ حادثہ سرے سے بناؤنی ہو یا لوگوں کو گمراہ کرنے کے لئے گھڑا گیا ہو۔ اس طرح یہ بھی ممکن ہے واقعہ صحیح ہو اور اس کا راوی بھی سچا ہو لیکن اس سے یہ فیصلہ کرنے میں غلطی ہوئی ہو کہ بچانے والا اور فریاد پوری کرنے والا کون ہے؟ اس مسکین نے تو کسی ولی صالح کو فریاد رس سمجھا حقیقت میں وہ شیطان مردود تھا جس نے ایسا محض خباثت پھیلانے کے لئے کیا تھا تاکہ وہ لوگوں کو بہکائے اور ان کو کفر و ضلال کے جال میں اس طرح پھانس دے کہ لوگ اس مکر کو سمجھ پائیں یا نہ سمجھ یا نہ سمجھ پائیں۔ (لیکن اس کا کمر کام کر جائے۔)

اور روایات اس پر متفق ہیں کہ زمانہ جاہلیت میں مشرکین بتوں کے پاس آتے تھے اور ان کو پکارتے تھے۔ اس وقت وہ کچھ آواز سنتے تھے تو سمجھتے تھے کہ یہی بت جوان کے خود ساختہ معبود ہیں، ان سے بات کر رہے ہیں اور ان کی پکار کا جواب دے رہے ہیں جب کہ حقیقت یہ نہیں ہوتی تھی بلکہ شیطان لعین ان کو گمراہ کرنے اور انہیں ان کے باطل عقیدہ میں مزید غرق کرنے کے لئے یہ حرکتیں کیا کرتا تھا۔

اس تفصیل کا مقصد یہ ہے کہ ہم اس بات کو سمجھ پائیں کہ تجربے اور روایات اعمال دینیہ کی مشروعيت جانے کا صحیح وسیلہ نہیں ہیں بلکہ اس کے لئے واحد مقبول وسیلہ صرف یہ ہے کہ اس شریعت کو فیصلہ کرن بنایا جائے جو کتاب و سُفت میں نمائندہ حیثیت رکھتی ہے، اس کے سوا کچھ نہیں۔

اس سلسلے کی سب سے اہم بات جس میں انکشاف لوگ خلط ملٹ کرتے ہیں وہ ہے طرق صوفیہ میں سے کسی طریقہ کے ذریعہ کسی غیب داں کے پاس جانا، جیسے کاہنوں، نجومیوں، مخربین، جادوگروں اور شعبدہ بازوں کے پاس جانا، تم کو معلوم ہو گا کہ لوگ ان کے بارے میں یہ اعتقاد رکھتے ہیں کہ یہ لوگ غیب جانتے ہیں، کیونکہ انہوں نے ان کو بھی بعض ایسی غیبی خبریں بتائیں ہیں جو ان کے بارے میں یہ اعتقاد رکھتے ہیں کہ ان کے پاس جانا اور ان پر اعتقاد رکھنا جائز اور مباح سمجھنے لگتے ہیں، کیونکہ اس کے جواز کے لئے وہ اس بات کو دلیل سمجھتے ہیں کہ انہوں نے جو کہا تھا وہ درست نکلا۔ حالانکہ یہ بڑی زبردست خطا اور کھلی گمراہی ہے، کیونکہ کسی بھی واسطہ سے کچھ فرع کا حاصل ہو جانا اس واسطہ کی مشروعت ثابت کرنے کے لئے کافی نہیں ہے۔ مثلاً شراب کی تجارت کبھی کبھی تاجر کو بے شرافت دیتی ہے اور اس کی دولت و ثروت کا ذریعہ بن جاتی ہے، اور ایسے ہی کبھی کبھی جوا اور لاڑی بھی۔ اسی لئے اللہ نے فرمایا۔

يَسْأَلُونَكَ عَنِ الْحَمْرِ وَالْمَيْسِرِ قُلْ فِيهِمَا إِثُمٌ كَبِيرٌ وَ مَنَافِعٌ لِلنَّاسِ وَإِثُمُّهُمَا أَكْبَرُ مِنْ نَفْعِهِمَا

ترجمہ: ”اور لوگ آپ سے شراب اور جوئے کے بارے میں پوچھتے ہیں۔ کہہ دیجئے ان دونوں میں بڑا گناہ ہے اور لوگوں کے لئے بڑا فرع بھی لیکن ان کا گناہ ان کے فرع سے بڑھ کر ہے۔“ (بقرہ: ۲۱۹)

ان میں فرع ہونے کے باوجود بھی شراب اور جوادونوں ہی حرام، ملعون ہیں، اور شراب کے سلسلے میں دس افراد پر لعنت کی گئی ہے۔

اسی طرح کاہنوں کے پاس جانا بھی حرام ہے کیونکہ اس سے منع اور تنبید دین میں ثابت ہے۔ آنحضرت ﷺ کا ارشاد ہے ”جو شخص کاہن کے پاس جائے اور اس کی کہی ہوئی بات کی تصدیق کرے وہ حضرت محمد ﷺ پر اتری گئی شریعت سے الگ ہے۔“ (ابوداؤد) نیز آپ کا یہ ارشاد ہے ”جو شخص کسی نجومی کے پاس آئے اور اس سے کسی چیز کی بابت سوال کرے تو چالیس دن تک اس کی نماز قبول نہیں کی جاتی۔“ (مسلم) اور معاویہ بن حکم الحسنی نے رسول اللہ ﷺ سے کہا ”هم میں کچھ ایسے لوگ بھی ہیں جو کاہنوں کے پاس جاتے ہیں۔“ آپ نے فرمایا۔ ”تم ان کے پاس مت جاؤ۔“ (مسلم)

اور رسول اللہ ﷺ نے یہ بھی بتا دیا ہے کہ کاہن اور جادوگر بعض غیبی باتیں کس طرح حاصل کرتے ہیں، چنانچہ فرمایا ”جب اللہ آسمان میں کسی بات کا فیصلہ کرتا ہے تو فرشتے فرمان الہی کی تابعداری میں اپنے پروں کو مارتے ہیں جیسے چٹان پر زنجیر۔ جب ان کے دل کی گھبراہٹ ختم ہوتی ہے تو کہتے ہیں ”تمہارے رب نے کیا فرمایا؟ کہتے ہیں، البتہ جس نے کہا وہ حق اور بلند و کبریائی والا ہے۔ اس وقت اس بات کو شیاطین چوری سے سنتے ہیں اور ان سے دوسرے شیاطین سنتے ہیں۔ اسی طرح ایک پر ایک سنتے جاتے ہیں۔ اور سفیان بن عینیہ (جو اس حدیث کے روایی ہیں) نے اپنے ہاتھ سے شکل بنا کر بتایا اس طرح کاہنوں نے اپنے داہنے ہاتھ کی ہتھیلیوں کو کشادہ کیا اور ایک دوسرے پر کھڑی کر دیا۔ کبھی ان کو شہاب ثاقب عین اس وقت پکڑ لیتا ہے کہ ابھی وہ اپنے ساتھی کو یہ خبریں بتائے بھی نہیں ہوتے اور پھر وہ انہیں جلا کر خاک کر دیتا ہے۔

اور کبھی ایسا بھی ہوتا ہے کہ اپنے نیچے والے شیطان کو یہ خبر پہنچا دیتے ہیں اور وہ اپنے سے نیچے والے کو یہاں تک کہ وہ زمین تک اس کو پہنچا دیتے ہیں پھر یہی خبر شیطان ان جادوگروں تک لے جاتے ہیں اور وہ اس میں سوچوٹ ملا دیتے ہیں۔ جب ایک سچی خبر کی تصدیق ہو جاتی ہے تو لوگ کہنے لگتے ہیں کہ کیا اس شخص نے فلاں فلاں دین یہیں کہا تھا کہ ایسا ایسا ہو گا اور وہ خبر ہم نے سچی پائی۔ (یعنی وہی بات جو آسمان سے سنی گئی تھی)۔ (بخاری)

اور ایسے ہی دوسری حدیث میں عبد اللہ بن عباسؓ سے مردی ہے کہ رسول اللہ ﷺ اپنے اصحاب کی ایک جماعت میں بیٹھے ہوئے تھے کہ ایک ستارہ روشن ہوا۔ آپ نے پوچھا۔ ”جالیت میں جب ایسا ہوتا تھا تو آپ لوگ کیا کہتے تھے؟“ لوگوں نے کہا۔ ”هم کہتے تھے کوئی بڑا آدمی پیدا ہو گا کیونکہ بڑا آدمی مرے گا۔“ تو آپ نے فرمایا ”یہ کسی کی موت یا زندگی کے لئے نہیں پھینکا جاتا، بلکہ اللہ تبارک و تعالیٰ جب کسی امر کا فیصلہ کرتا ہے تو عرشِ الہی کے اٹھانے والے تسبیح کرتے ہیں، پھر اس آسمان والے فرشتے تسبیح کرتے ہیں جو حالمین عرش کے قریب ہیں۔ اس طرح تسبیح آسمان دنیا تک پہنچتی ہے، اور حالمین عرش کے قریب آسمان پر رہنے والے ان سے خبر دریافت کرتے ہیں کہ تمہارے رب نے کیا فرمایا؟ تو یہ ان کو بتاتے ہیں اور ہر آسمان والے دوسرے آسمان والوں کو بتاتے ہیں یہاں تک کہ یہ خبر آسمان دنیا تک پہنچتی ہے اور جن کاں لگا کراچک لینے کی فکر میں رہتے ہیں جو خبر وہ اس طریقے پر لے آتے ہیں وہ تو چیزیں

ہوتی ہے، لیکن وہ اس میں بڑھاتے اور ملاتے ہیں۔“

ان دونوں حدیثوں سے ہم جان گئے کہ جنوں اور انسانوں کے درمیان ملاپ ہوتا ہے اور جن ان کا ہنوں کو بعض سچی خبریں بتاتے ہیں اور کہاں ان میں اپنی طرف سے دوسری خبریں ملا کر لوگوں سے بیان کرتے ہیں اسی طرح لوگ کچھ سچی خبروں کی اطلاع پا جاتے ہیں اور شارع حکیم علیہ السلام نے ان کا ہنوں کے پاس جانے کی اور ان کی کہی ہوئی باتوں کی تصدیق کرنے سے منع فرمایا ہے جیسا کہ ابھی اوپر ہم لکھ آئے ہیں۔

اس موقع پر ہمیں یہ بات یاد دلانی ہے کہ کہانت اور علم نجوم وغیرہ کا اب بھی لوگوں پر بڑا اثر ہے، یہاں تک کہ ہمارے اس دور میں بھی جس کے متعلق یہ دعویٰ کیا جاتا ہے کہ یہ علم و شعور اور تمدن و تہذیب کا دور ہے اور لوگ سمجھتے ہیں کہ کہانت، شعبدہ بازی اور جادو وغیرہ کا زمانہ چلا گیا اور اس کا زور ختم ہو گیا، لیکن جو شخص گہری نظر ڈالے گا اور جو حادثات آئے دن یہاں وہاں ہوتے رہتے ہیں ان سے باخبر ہو گا وہ یقین طور پر جان لے گا کہ یہ ابھی تک لوگوں پر مسلط ہیں، البتہ آج ان چیزوں نے نیالبادہ اوڑھ لیا ہے اور عصر حاضر کا رنگ و روپ دھار لیا ہے جس کی حقیقت کو بہت کم ہی لوگ سمجھ سکتے ہیں۔

رہاروں کو حاضر کرنا اور ان سے بات چیت کرنا اور مختلف طریقوں سے ان سے ملاپ کرنا تو یہ وہی جدید کہانت کی ایک شکل ہے جو آج لوگوں کو گمراہ کر رہی ہے اور ان کو دین سے ہٹا کر اواہام و باطلیں میں جکڑ رہی ہے اور لوگ اس کو علم اور دین ہی سمجھے بیٹھے ہیں جب کہ علم اور دین کا ان خرافات سے کوئی تعلق نہیں۔

خلاصہ کلام یہ ہوا کہ اسباب کو نیا اور جس کے بارے میں سمجھا جائے کہ یہاں سباب شرعیہ ہیں تو ان کا اثبات اس وقت تک جائز نہیں جب تک اس کا جواز شرع سے ثابت نہ ہو جائے۔ اسی طرح اسباب کو نیا کے لئے بھی ضروری ہے کہ تحقیق و تجربہ سے اس کی صحت اور افادیت کو ثابت کیا جائے۔

یہ بھی یاد رہے کہ جس چیز کا وسیلہ کو نیا ثابت ہو جائے تو اس کے مباح ہونے اور استعمال کرنے کے لئے یہ کافی ہے کہ شریعت نے اس کو منع نہیں کیا ہے۔ ایسے ہی موقع پر فقهاء کہتے ہیں کہ: ”اشیاء میں اصل اباحت ہے۔“ لیکن وسائل شرعیہ کو استعمال کرنے کے جواز میں یہ بات کافی نہیں کہ شارع نے اس سے منع نہیں کیا ہے، جیسا کہ اکثر لوگ یہ سمجھتے ہیں۔ بلکہ اس کے لئے ایسی نص شرعی کی ضرورت ہے جو اس کی مشروعیت اور استحباب کو ضروری قرار دیتی ہو۔ کیونکہ استحباب اباحت پر ایک زائد شیء ہے، اس سے تقرب الہی حاصل ہوتا ہے اور ایسی طاعات صرف عدم ممانعت سے ثابت نہیں ہو سکتیں۔ اسی بنا پر بعض سلف کا کہنا ہے کہ ”جس عبادت کو رسول اللہ ﷺ کے اصحاب نے نہیں کیا وہ تم لوگ بھی مت کرو۔“ اور یہ بات ان احادیث سے اخذ ہوتی ہے جن میں دین میں نئی ایجاد سے منع کیا گیا ہے۔ اسی اصول کے تحت شیخ الاسلام علامہ ابن تیمیہ رحمۃ اللہ علیہ نے فرمایا ہے۔ ”اصل عبادات میں منع ہے، البتہ کسی نص کے ذریعہ وہ چیز مباح ہوتی ہے، اور عادات میں اصل اباحت ہے، البتہ کسی نص کے ذریعہ وہ منوع ہوتی ہے۔“ یہ نہایت اہم اور بنیادی باتیں تھیں جنہیں یاد رکھنا چاہئے، کیونکہ اختلافات کے موقع پر حق سمجھنے میں یہ مددگار ہوں گی۔



مشروع وسیلہ اور اس کے اقسام

چھپلی بحث سے ہم نے یہ سمجھا کہ یہاں دو مستقل مسئلے ہیں! اول اس بات کا وجوب کہ وسیلہ شرعی ہوا اور یہ کتاب و سُنّت کی صحیح دلیل کے بغیر معلوم نہیں ہو سکتا۔ اور دوسرے یہ کہ وسیلہ سبب کونیہ کا ہو جس سے مقصود حاصل ہو جاتا ہو۔

ہم جانتے ہیں کہ اللہ تعالیٰ نے ہمیں حکم فرمایا ہے کہ ہم اس سے دعا مانگیں اور مدد چاہیں۔ اس کا ارشاد ہے۔

أَذْعُونَى أَسْتَجِبْ لِكُمْ إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ ۝ (سورہ غافر)

ترجمہ: ”تم مجھ سے دعا کرو میں تمہاری دعا قبول کروں گا جو لوگ میری عبادت سے ازراہ تکبر کرتا تھا ہیں یہ عنقریب جہنم میں داخل ہوں گے۔“

وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا دَعَانِ فَلَيَسْتَجِبُوا لِيٌ وَلَيُؤْمِنُوا بِيٌ لَعَلَّهُمْ يُرْشُدُونَ ۝ (البقرہ: ۱۸۶)

ترجمہ: ”جب آپ سے میرے بندے میری بابت دریافت کریں تو کہہ دو میں تمہارے پاس ہوں جب کوئی پکارنے والا مجھے پکارتا ہے تو میں اس کی دعا قبول کرتا ہوں تو ان کو چاہئے کہ میرے حکموں کو مانیں اور مجھ پر ایمان لائیں تاکہ نیک رستہ پائیں۔“

اور اللہ عزوجل نے بہت سے مشروع وسیلے مقرر فرمائے ہیں جو مفید ہیں اور مراد کو پوری کرنے کا ذریعہ ہیں۔ اور ان وسائل کے ذریعہ جو شخص اللہ سے دعا کرے گا اللہ نے اس کی مقبولیت کا ذمہ لیا ہے، بشرط یہ کہ دعا کے دوسرے شرائط پورے ہوں۔ اس وقت ہم کو کسی تعصب اور سختی کے بغیر ان نصوص شرعیہ پر غور کرنا چاہئے جن سے وسیلہ کا ثبوت ملتا ہے۔

قرآن کریم اور سنت مطہرہ پر غور کرنے کے بعد تین قسم کے وسیلے کا پتہ چلتا ہے جنہیں اللہ نے مشروع فرمایا ہے اور ان کے استعمال کی ترغیب دلائی ہے ان میں سے کچھ تو قرآن میں موجود ہیں اور کچھ کو آنحضرت ﷺ نے استعمال کیا اور ہمیں ان کا حکم فرمایا، لیکن اس وسیلوں میں کہیں جاہ حقوق اور مقامات کا کوئی وسیلہ نہیں، جس سے معلوم ہوا کہ اس قسم کے وسیلے مذکورہ بالادنوں آئیوں میں بیان کردہ مشروع وسیلوں کی فہرست سے خارج ہیں۔ مشروع وسیلوں میں سے پہلا وسیلہ اللہ تعالیٰ کے اسماء حسنی اور صفات عالیہ کا وسیلہ ہے۔ مثلاً مسلمان اپنی دعائیں کہے۔

اللَّهُمَّ إِنِّي أَسْتَلُكَ بِأَنَّكَ أَنْتَ الرَّحْمَنُ الرَّحِيمُ اللَّطِيفُ الْحَبِيرُ أَنْ تُعَافِيَنِي ۝

ترجمہ: ”اے اللہ تجھ سے سوال کرتا ہوں اس وسیلہ سے کہ تو رحمان و رحیم، لطیف و حبیر ہے کہ تو مجھے عافیت عطا فرماء۔“

یا یوں کہے:

أَسْتَلُكَ بِرَحْمَتِكَ الَّتِي وَسَعَتْ كُلُّ شَيْءٍ أَنْ تَرْحَمْنِي وَ تَغْفِرْلِي ۝

ترجمہ: ”اے اللہ تیری اس رحمت کے وسیلہ سے سوال کرتا ہوں جو ہر شے پر چھائی ہوئی ہے کہ تو مجھ پر رحم فرمادی اور مجھے بخش دے۔“

یا یوں کہے:

اللَّهُمَّ إِنِّي أَسْتَلُكَ بِحُبِّكَ لِمُحَمَّدٍ صَلَّى اللَّهُ عَلَيْهِ وَسَلَّمَ ۝

ترجمہ: ”اے اللہ تجھ سے سوال کرتا ہوں اس وسیلہ سے کہ تو حضرت محمد ﷺ سے محبت کرتا ہے۔“

کیونکہ محبت بھی اللہ کی ایک صفت ہے۔

اس وسیلہ کی مشروعیت کی دلیل اللہ تعالیٰ کا یہ ارشاد ہے:

وَلِلّهِ الْأَسْمَاءُ الْحُسْنَىٰ فَادْعُوهُ بِهَا ۝ (الاعراف: ۱۸۰)

ترجمہ: ”اور اللہ کے اچھے نام ہیں، انہیں سے اس کو پکارو۔“

یعنی اللہ سے دعا کرو تو اس کے اسماء حسنی کو وسیلہ بنانا کر دعا کرو، کیونکہ اللہ کے اسماء حسنی اس کی صفات ہیں جو صرف ذات الہی کے ساتھ خاص ہیں۔ اور ایک دلیل حضرت سلیمان علیہ السلام کی یہ دعا بھی ہے جس کا اللہ نے قرآن میں ذکر فرمایا ہے۔

رَبِّ أَوْزِعُنِيْ أَنْ أَشْكُرَ نِعْمَتَكَ الَّتِيْ أَنْعَمْتَ عَلَيْ وَ عَلَى وَالدِّيْ وَأَنْ أَعْمَلَ صَالِحًا تَرْضَاهُ وَأَدْخِلْنِيْ
بِرَحْمَتِكَ فِيْ عِبَادَكَ الصَّلِحِيْنَ ۝ (سورة النمل: ۱۹)

”اے میرے رب مجھے توفیق دے کہ تیری اس نعمت کا شکر ادا کرو جو تو نے مجھے اور میرے والدین کو عطا فرمائی اور مجھے توفیق دے کہ ایسا نیک عمل کروں جس سے تو راضی ہو اور مجھے اپنی رحمت کے وسیلے سے اپنے صاحبندوں میں داخل فرماء۔“

انہیں دلائل میں سے ایک دلیل آنحضرت ﷺ کا یہ ارشاد بھی ہے جو نماز میں سلام سے قبل آپ اپنی دعاؤں میں پڑھا کرتے تھے۔

اللَّهُمَّ بِعِلْمِكَ الْغَيْبِ وَقَدْ رَتَكَ عَلَى الْخَلْقِ أَحْبِنِيْ مَا عَلِمْتَ الْحَيَاةَ خَيْرًا لِي وَ تَوَفَّنِيْ إِذَا كَانَتُ الْوَفَاءُ خَيْرًا لِي

(النسائی والحاکم)

ترجمہ: ”اے اللہ تیرے علم غیب سے مخلوق پر تیری قدرت کے وسیلہ سے سوال کرتا ہوں کہ مجھے زندہ رکھ جب تک زندہ رہنا میرے لئے تو بہتر جانے اور مجھے وفات دے اگر وفات میرے لئے بہتر ہے۔“

ایک دلیل یہ ہے کہ رسول اللہ ﷺ نے ایک شخص سے سنا جو تہذیب میں یہ دعا پڑھ رہا تھا۔

اللَّهُمَّ إِنِّي أَسْأَلُكَ يَا اللَّهُ الْوَاحِدُ الْأَحَدُ الصَّمَدُ الَّذِي لَمْ يَلِدْ وَلَمْ يُوْلَدْ وَلَمْ يَكُنْ لَهُ كُفُواً أَحَدٌ أَنْ تَغْفِرَ لِي ذُنُوبِيْ ،

إِنَّكَ أَنْتَ الْغَفُورُ الرَّحِيمُ فَقَالَ صَلَّى اللَّهُ عَلَيْهِ وَسَلَّمَ قَدْ غُفرَلَهُ ۝ (ابوداؤد والنسائی)

ترجمہ: ”اے اللہ میں تجھ سے سوال کرتا ہوں، یا اللہ جو ایک اکیلا بے نیاز ہے، نہ جنانہ جنا گیا، نہ اس کے برابر کوئی ہے کہ میرے گناہ بخشش دے بے شک تو ہی بخشش والا اور حرم کرنے والا ہے، تو آپ نے فرمایا اس کی بخشش کی گئی۔“

اور آپ نے ایک دوسرے شخص سے سنا جو اپنے تہذیب میں کہہ رہا تھا:

اللَّهُمَّ إِنِّي أَسْأَلُكَ بِأَنَّكَ الْحَمْدُ لَإِلَهٍ إِلَّا أَنْتَ وَ حَدَّكَ لَا شَرِيكَ لَكَ الْمَنَاءُ يَا بَدِينُ السَّمَوَاتِ وَالْأَرْضِ ، يَا

ذَلِكَ الْجَلَالُ وَالْأَكْرَامُ ، يَا حَمْدُكَ يَا قَيُومُ إِنِّي أَسْأَلُكَ الْجَنَّةَ وَأَعُوذُ بِكَ مِنَ النَّارِ ۝

ترجمہ: ”اے اللہ تجھ سے سوال کرتا ہوں کہ تیرے ہی لئے سب تعریف ہے، تیرے سوا کوئی معبود نہیں، تو اکیلا ہے، تیرا کوئی شریک نہیں، اے احسان کرنے والے، اے آسمان وزمین کے ایجاد کرنے والے، اے جلال و بزرگی والے، اے ہمیشہ زندہ رہنے والے، اے نگرانی کرنے والے، میں تجھ سے جنت مانگتا ہوں اور جہنم سے پناہ چاہتا ہوں۔“

آپ نے صحابہ کرام رضی اللہ عنہم سے فرمایا: ”جائتے ہو اس نے کس وسیلہ سے دعا کی؟“ صحابہ کرام نے فرمایا: ”اللہ اور اس کا رسول، بہتر جانتے ہیں۔“ تب آپنے فرمایا: ”اس ذات کی قسم جس کے قبضہ قدرت میں میری جان ہے، اس نے اللہ کو اس عظیم نام سے (اور ایک روایت میں ہے کہ اللہ کے سب سے بڑے نام سے) پکارا ہے کہ جب بھی اس کو اس نام سے پکارا جاتا ہے تو وہ قبول کرتا ہے اور جب بھی اس نام سے سوال کیا جاتا ہے تو وہ دیتا ہے۔“

ایک اور دلیل یہ بھی ہے کہ آپ کا یہ ارشاد ہے کہ جس کو زیادہ غم و فکر ہو وہ اس دعا کو پڑھے:

اللَّهُمَّ إِنِّي عَبْدُكَ وَابْنُ عَبْدِكَ ، وَابْنُ أَمَّتِكَ ، نَاصِيَتِيْ بِيَدِكَ ، مَاضٍ فِيْ حُكْمِكَ ، عَدْلٌ فِيْ قَضَاءِكَ أَسَأَلُكَ بِكُلِّ ،

إِسْمٍ هُوَ لَكَ سَمِيتٌ بِهِ نَفْسَكَ أَوْ عَلَمْتَهُ أَحَدًا مِنْ خَلْقِكَ أَوْ أَنْزَلْتَهُ فِيْ كِتَابِكَ أَوْ اسْتَأْتَرْتَ بِهِ فِيْ عِلْمِ الْغَيْبِ عِنْدَكَ ،

اَن تَجْعَلَ الْقُرْآنَ رَبِيعَ قَلْبِيْ، وَنُورَ صَدْرِيْ، وَجَلَاءَ حُزْنِيْ، وَذَهَابَ هَمِيْ، إِلَّا اذْهَبَ اللَّهُ هَمَّهُ وَحُزْنَهُ وَأَبْدَلَهُ مَكَانَهُ فَرَجًا ۝ (مسند احمد)

ترجمہ: ”اے اللہ! بے شک میں تیرابنده ہوں اور تیرے بندے کا بیٹا ہوں، میری پیشانی تیرے ہاتھ میں ہے، میرے اندر تیرا حکم جاری ہے، میرے بارے میں تیرافیصلہ انصاف کے مطابق ہے، میں سوال کرتا ہوں ہر اس نام کے وسیلہ سے جو تیرے لئے خاص ہے جس کو تو نے اپنی ذات کیلئے موسوم کیا ہے، یا اپنی مخلوق میں سے کسی کو سکھلا یا ہے، یا اپنی کتاب میں اس کو نازل کیا ہے، یا اپنے پاس علم غیب میں اس کو ترجیح دیا ہے۔ کہ تو قرآن کو میرے دل کی بہار بنا دے اور میرے سینے کا نور اور میرے رنج کی صفائی اور غم کو دور کرنے کا ذریعہ بنادے۔ تو اللہ اس کا رنج اور غم دور کر دیتا ہے اور اس کے بد لے کشادگی دے دیتا ہے۔“ اور انہیں میں سے آپ کا یہ استغاثہ بھی ہے:

اللَّهُمَّ إِنِّي أَعُوذُ بِعِزْتِكَ لَا إِلَهَ إِلَّا أَنْتَ أَنْتَ تُضَلِّنُ مَنْ تُضَلِّلُ وَمَنْ تَهْدِي مَنْ تَهْدِي ۝ (متفق علیہ)

ترجمہ: ”اے اللہ! پناہ چاہتا ہوں تیری عزت کے وسیلے سے، تیرے سوا کوئی معبد نہیں، اس بات سے کہ تو مجھے گراہ کر دے۔“

اور یہ دعا بھی جو حضرت انس عليه السلام سے مردی ہے کہ آنحضرت عليه السلام کو جب کوئی امر درپیش ہوتا تو فرماتے تھے یا حَسْنُ يَا قَيْوُمُ بِرَحْمَتِكَ أَسْتَغْفِيْثُ ۝ (ترمذی)

ترجمہ: ”اے زندہ ہمیشہ رہنے والے! تیری رحمت کے وسیلے سے فریاد کرتا ہوں۔“

یہ اور اس جیسی احادیث سے بصراحت واضح ہو گیا کہ بارگاہِ الہی کا مشروع وسیلہ اس کے ناموں میں سے کسی نام کا ہے یا اس کی صفات میں سے کسی صفت کا نیزی کہ یہ وسیلہ اللہ سبحانہ و تعالیٰ کو پہنچتا ہے۔ اسی بنا پر آنحضرت عليه السلام نے بھی اپنی دعائیں اس کو استعمال فرمایا ہے۔ اللہ کا ارشاد ہے:

وَمَا أَتُكُمُ الرَّسُولُ فَخُذُوهُ ۝ (الحشر: ۸)

ترجمہ: ”اور اللہ کے رسول جو کچھ دیں اس کو لے لو۔“

اس آیت کی روشنی میں ہمارے لئے یہ مشروع ہو گیا کہ ہم بھی اپنی دعاؤں میں انہیں الفاظ کے ذریعہ اللہ سے مانگیں جن کو آنحضرت عليه السلام نے استعمال کیا۔ یہ بات ہزار درجہ بہتر ہے اس سے کہ ہم اپنی طبیعت سے دعا کیں گڑھیں اور ان کے جملے بنائیں۔

عمل صالح کا وسیلہ:

مثلاً مسلمان اپنی دعائیں کہے: ”اے اللہ! تجھ پر میرے ایمان، تیرے لئے میری محبت اور تیرے رسول کے لئے میری اتباع کے وسیلے سے میری مغفرت فرم۔“ یا یوں کہے: ”اے اللہ! تجھ سے سوال کرتا ہوں حضرت محمد صلی اللہ علیہ وسلم کے لئے میری محبت اور ان پر میرے ایمان کے وسیلے سے کہ تو میری مصیبت دُور فرم۔“

عمل صالح کا وسیلہ یہ بھی ہے کہ دعا کرنے والا کسی ایسے صالح عمل کو یاد کرے جس میں اللہ تعالیٰ سے اس کا خوف، اللہ سے اس کا تقوی اور اللہ کی رضا کو ہر چیز پر ترجیح دینا تاکہ دعا کی قبولیت و جابت کے لئے زیادہ باعث امید ہو۔ یہ نہایت عمدہ وسیلہ ہے جسے اللہ نے مشروع اور پسند فرمایا ہے۔ اس کی مشروعيت پر اللہ کا یہ ارشاد دلیل ہے:

۱ - الَّذِينَ يَقُولُونَ رَبَّنَا إِنَّا أَمَّا فَاغْفِرُ لَنَا ذُنُوبَنَا وَقِنَا عَذَابَ النَّارِ ۝ (آل عمران: ۵۳)

ترجمہ: ”جو اللہ سے اتجا کرتے ہیں کہ پور دگار ہم ایمان لے آئے، لہذا ہمارے گناہ معاف فرم اور دوزخ کے عذاب سے محفوظ رکھو۔“

۲- رَبَّنَا إِمْنَانًا بِمَا أَنْزَلْتَ وَاتَّبَعْنَا الرَّسُولَ فَاَكْتُبْنَا مَعَ الشَّاهِدِينَ ۝ (آل عمران: ۵۳)

ترجمہ: ”اے ہمارے رب، ہم ایمان لے آئے اس کتاب پر جو تو نے نازل فرمائی اور تیرے پیغمبر کے قرع ہو چکے تو ہم کو مانے والوں میں لکھ دکھ۔“

۳- رَبَّنَا إِنَّا سَمِعْنَا مُنَادِيًّا يُنَادِي لِلْإِيمَانِ أَنْ أَمْنُوا بِرَبِّكُمْ فَامْنَأْ رَبَّنَا فَاغْفِرْ لَنَا ذُنُوبَنَا وَ كَفَرْ عَنَّا سَيِّئَاتِنَا وَ تَوْفِقَنَا مَعَ الْأَنْبَارِ ۝ (آل عمران: ۱۹۳)

ترجمہ: ”اے ہمارے پروردگار ہم نے ایک ندا کرنے والے کو سننا کہ ایمان کے لئے پکار رہا تھا یعنی اپنے پروردگار پر ایمان لا تو ہم ایمان لے آئے۔ اے پروردگار ہمارے گناہ معاف فرم اور ہماری برا بیوں کو ہم سے محک اور ہم کو دنیا سے نیک بندوں کے ساتھ اٹھا۔“

اس قسم کی دوسری آیات کریمہ ہیں جو اس توسل کی مشروعيت کو ثابت کرتی ہیں۔

اسی طرح بریدہ بن الحصیبؓ کی وحدیت بھی ہے کہ رسول اللہ ﷺ نے ایک شخص کو سنایا جو کہہ رہا تھا:

اللَّهُمَّ إِنِّي أَسْأَلُكَ بِأَنِّي أَشْهَدُ أَنَّكَ أَنْتَ اللَّهُ الَّذِي لَا إِلَهَ إِلَّا أَنْتَ الْأَحَدُ الصَّمَدُ الَّذِي لَمْ يَلِدْ وَلَمْ يُوْلَدْ وَلَمْ يَكُنْ لَّهُ كُفُواً أَحَدٌ۔ فَقَالَ قَدْ سَأَلَ بِاسْمِهِ الْأَعْظَمِ الَّذِي إِذَا سُئِلَ بِهِ أَعْطَى وَإِذَا دُعِيَ بِهِ أَجَابَ ۝ (احمد)

ترجمہ: ”اے اللہ! میں تجھ سے سوال کرتا ہوں اس وسیلہ سے کہ بے شک میں گواہی دیتا ہوں کہ یقیناً تو ہی وہ اللہ ہے کہ تیرے سوا کوئی معبود نہیں تو اکیلا بے نیاز ہے جس کے نہ اولاد ہے نہ وہ کسی کی اولاد ہے نہ اس کے برابر کوئی ہے۔ تو آپ نے فرمایا: اس نے اس اسم اعظم کے ذریعہ سوال کیا ہے جس سے جب بھی سوال کیا گیا اس نے دیا اور اس کے ذریعہ جب بھی دعا کی گئی اس نے قول کیا۔“

اور ان اعمال صالحہ کے ضمن میں اصحاب غار کا قصہ بھی آتا ہے، جسے حضرت عبد اللہ بن عمرؓ روایت فرماتے ہیں کہ میں نے رسول اللہ ﷺ کو فرماتے ہوئے سنایا کہ:

”تم سے پہلے جو لوگ گزر چکے ہیں ان میں سے تین آدمیوں کی ایک جماعت سفر کر رہی تھی کہ رات بس کرنے کے لئے وہ لوگ ایک غار میں پناہ گزیں ہوئے۔ جب وہ غار میں داخل ہوئے تو پہاڑ پر سے ایک چٹان لڑک کر گری اور غار کا منہ ان پر بند کر دیا، تب وہ لوگ آپس میں کہنے لگے کہ تم کو چٹان سے اب صرف یہی عمل بچا سکتا ہے کہ تم اپنے صالح اعمال کے وسیلہ سے اللہ سے دعا مانگو۔ اور ”مسلم“ میں ہے کہ ان میں سے ایک نے دوسرے سے کہا: ”ایسے صالح اعمال کو دیکھو جو تم نے خالصۃ للہ کیا ہے اور انہیں اعمال کے وسیلہ سے اللہ سے دعا مانگو، شاید اس چٹان کو تم سے ہٹا دے۔“ ان میں سے ایک شخص نے کہا: اے اللہ، میرے ماں باپ دونوں ہی بوڑھے تھے اور شام کا دودھ ان سے پہلے نہ اپنے بال بچوں کو پلاتا نہ دوسروں کو۔ ایک دن ایک درخت کی تلاش میں دور نکل گیا اور میں اپنے جانوروں کو لے کر ان کے پاس بہت دیر سے واپس ہوا جبکہ وہ دونوں ہی سوچکے تھے۔ میں نے ان کے لئے دودھ دو ہاتو وہ سوئے ہوئے تھے۔ میں نے پسند نہیں کیا کہ ان کو دودھ پلانے سے پہلے اپنے بال بچوں اور دوسروں کو پلاوں۔ میں پیالہ ہاتھ میں لے کر کھڑا ان کے بیدار ہونے کا انتظار کرتا رہا یہاں تک کہ فجر روشن ہو گئی۔ تب وہ جاگے اور دودھ پیا۔ اے اللہ، اگر میں نے ایسا محض تیری رضا کے لئے کیا ہے تو اس چٹان کے سبب ہم جس مصیبت میں ہیں اس کو دور فرم۔“ چٹان تھوڑی سی کھسک گئی لیکن اتنی نہیں کہ وہ لوگ نکل سکیں۔

آخر حضرت ﷺ کا ارشاد ہے کہ دوسرے شخص نے کہا ”میرے چچا کی ایک لڑکی تھی جو مجھے سب سے زیادہ پیاری تھی۔ میں نے

اس سے برائی کا ارادہ کیا لیکن اس نے انکار کر دیا۔ پھر وہ ایک سال بدر تین قحط سالی کا شکار ہو کر میرے پاس آئی۔ میں نے اس کو ایک سو بیس دینا راس شرط پر دیئے کہ وہ میرے اور اپنے درمیان تخلیہ کرے۔ اس نے ایسا ہی کیا۔ جب میں نے اس پر قابو پالیا تو کہنے لگی، اے بندہ اللہ! اللہ سے ڈرا اور اس مہر کو اس کے حق کے ساتھ ہی توڑ۔ یہ سن کر میں اس پر بار ہونے سے رُک گیا اور اس کو چھوڑ کر واپس ہو گیا حالانکہ وہ مجھے سب سے زیادہ محظی اور وہ دینا ربھی میں نے چھوڑ دیا جو اس کو دے چکا تھا۔ اے اللہ، اگر میں نے ایسا محض تیری رضا کی خاطر کیا ہے تو ہم جس مصیبت میں ہیں اس کو ہم سے دور کر دے۔ ”چٹان کھسک گئی لیکن اتنی نہیں کہ سب نکل سکیں۔

آنحضرت ﷺ کا ارشاد ہے کہ تیسرے شخص نے کہا: ”اے اللہ میں نے بہت سے مزدوروں سے مزدوری کرائی اور سب کو اجرت دے دی سوائے ایک شخص کے جو اپنی مزدوری چھوڑ کر چلا گیا۔ میں نے اس کی مزدوری کو خوب بڑھایا۔ یہاں تک کہ اس کی مزدوری سے مال کی بہتات ہو گئی۔ بہت دنوں بعد وہ شخص میرے پاس آیا اور کہنے لگا بندہ اللہ میری مزدوری دیدو۔“ میں نے اس سے کہا، ”یہ جتنے اونٹ گائے، بکری اور غلام تم دیکھ رہے ہو سب تمہاری ہی مزدوری کے ہیں۔“ اس نے کہا، ”اللہ کے بندے مجھ سے مذاق کرتے ہو؟“ میں نے کہا: ”تم سے میں مذاق نہیں کرتا۔“ تب اس نے سب کو لیا اور ہانک کر لے گیا اور کچھ نہیں چھوڑا۔ اے اللہ، اگر میں نے ایسا محض تیری رضا کے لئے کیا ہے تو اس چٹان کے سبب ہم جس مصیبت میں ہیں اس کو ہم سے دور فرماء۔“ چٹان کھسک گئی اور سب لوگ نکل کر چلے گئے۔

اس حدیث سے واضح ہو گیا کہ ان تینوں مومن مردوں کو جب مصیبت نے جکڑ لیا اور وہ تنگی میں پڑ گئے اور اپنی نجات کی تمام را ہوں سے وہ ما یوں ہو گئے اور صرف اللہ تبارک و تعالیٰ ہی کی راہ کو کھلا پایا تو وہ سب اللہ ہی کی طرف رجوع ہوئے اور اس کو پورے خلوص کے ساتھ پکارا اور دعا کرتے وقت اپنے ان اعمال صالح کو یاد کیا۔ جنہیں انہوں نے امن و اطمینان کے وقت کیا تھا اس امید پر کہ مصیبت کے وقت میں ان اعمال کے سبب اللہ ان پر حرم فرمائے گا، جیسا کہ حدیث نبوی ﷺ میں وارد ہے۔ ”سہولت کے وقت اللہ کی معرفت حاصل کرو، مشکل کے وقت اللہ تم کو پہچان لے گا۔“ سب نے اللہ سبحانہ و تعالیٰ می بارگاہ میں ان اعمال کا وسیلہ لیا۔ پہلے شخص نے والدین کے ساتھ اپنے حسن سلوک اور اپنی شدید محبت اور نرمی کا وسیلہ لیا۔ ایسی رافت و رحمت تو انہیاء کرام کے علاوہ شاید ہی کوئی دوسرا نہ اپنے والدین کے ساتھ کر سکتا ہو۔

دوسرے شخص نے اپنی اس پچاڑ اور مجبوبہ کے ساتھ زنا سے بچنے کا وسیلہ لیا جس سے وہ سب سے زیادہ محبت کرتا تھا حالانکہ وہ اس پر پوری طرح قابو پا چکا تھا اور لڑکی اپنی بھوک اور تنگی کے سبب دل کی کراہت کے باوجود خود کو اس کے سپر کرچکی تھی، پھر بھی اس نے اس کو اللہ کی یادداہی جس سے اس کا دل بیدار ہو گیا اور اس کے ہاتھ پاؤں ڈھیلے پڑ گئے اور اس نے لڑکی کو بھی آزاد کر دیا اور اس کو دیا ہوا مال بھی چھوڑ دیا۔

اور تیسرے شخص نے اپنے مزدور کی چھوڑی ہوئی اجرت کی نگہداشت کا وسیلہ لیا جو صرف تین صاع چاول کے برابر تھی، جیسا کہ صحیح روایت میں موجود ہے۔ مزدور تو اپنی مزدوری چھوڑ کر چلا گیا لیکن اس کام کرنے والے نے اس کو اتنا بڑھایا کہ گائے اونٹ اور بکریوں کا ریوٹ بن گیا۔ مزدور کو جب اپنی حقیر و معمولی مزدوری یاد آئی تو وہ مالک کے پاس آیا اور اپنا حق مالگا۔ مالک نے وہ سارا مال اس کے حوالہ کر دیا جس سے وہ گھبرا گیا اور سمجھا کہ مالک نے اس کے مال کو بڑھا کر یہ پورا خزانہ بنادیا ہے تو وہ خوش خوش سب لے کر چلا گیا۔

یہ حقیقت ہے کہ کام کرانے والے کا یہ کارنامہ مزدوروں کے ساتھ احسان کرنے کا ایک نادر واقعہ ہے اور مزدور کی رعایت اور اکرام کی ایک اعلیٰ مثال ہے، اور جو لوگ آج مزدوروں کی حمایت اور ان کے ساتھ انصاف کا دم بھرتے ہیں اس کے عشر عشیر بھی خدمت و سلوک نہیں کر سکتے۔

ان تینوں نے اپنے ان اعمال صالح کے وسیلہ سے اللہ رب العالمین کو پکارا انہوں نے صاف طور پر واضح کر دیا کہ یہ اعمال انہوں نے صرف اللہ کی

رضا کی خاطر کئے تھے۔ دنیا کی کسی ادنیٰ غرض یا مصلحت وقت یا جاہ و مال کی قطعائیت ان کے دل میں نہ تھی۔ اللہ سے انہوں نے دعا کی کہ ان کی تنگی کو دور فرمائے اور اس مصیبت سے ان کو نجات دے۔ اللہ نے ان کی دعا قبول فرمائی، ان کی مشکل آسان کی، اللہ نے ان کے ساتھ ان کے حسن ظن کے مطابق ہی معاملہ کیا۔ ان کے لئے عادات کو توڑا اور اس کرامت طاہرہ کے ساتھ ان کو عزت دی اور تین مرحل میں چٹاں کو بتدریج اس طرح سر کایا کہ جب ان میں سے کسی نے دعا کی تو چٹاں تھوڑی سی سرک گئی، یہاں تک کہ تیرے کی دعا کے وقت پورے طور پر چٹاں ہٹ گئی، حالانکہ وہ یقینی طور پر موت کے منہ میں جا چکے تھے۔

آنحضرت ﷺ نے یہ بہترین قصہ جو پردہ غیب میں تھا اور جس کو اللہ کے سوا کوئی نہیں جانتا تھا، ہم سے محض اس لئے بیان فرمایا تاکہ کچھلی امتوں کے مثالی حضرات کے قابل نمونہ اعمال کی یادتا زہ ہو اور ہم ان کی اقتداء کریں اور ان کے حالات سے بہترین درس اور کامل عبرت و موعظت حاصل کریں۔ یہاں کسی کو یہ اعتراض نہیں ہونا چاہئے کہ یہ اعمال تور رسول اللہ ﷺ کی نبوت سے قبل کے ہیں، ہم پر کیسے لاگو ہو سکتے ہیں؟ اس لئے کہ علم اصول کا یہ مسئلہ ہے کہ ہم سے پہلے والوں کی شرع ہمارے لئے شرع نہیں ہے۔ یہ اعتراض اس لئے صحیح نہیں کہ رسول اللہ ﷺ نے یہ واقعہ محض مدح و شناکے طور پر بیان فرمایا ہے اور آپ نے اسے بطور خود ثابت بھی فرمایا ہے، بلکہ اس کے اقرار و اثبات سے بڑھ کر ان کا وہ وسیلہ عمل بھی ہے جسے انہوں نے بارگاہ الہی میں پیش کیا اور یہ واقعہ وسیلہ والی ان آیات کی عملی شرح و تطبیق بھی ہے جن کا ذکر پہلے آچکا ہے۔ اور آسمانی شریعتیں اپنے مقاصد تعلیم و توجیہ اور اغراض و اهداف کے اعتبار سے ایک دوسرے کے ساتھ ملی ہوئی ہیں۔ اور یہ کوئی نئی بات بھی نہیں ہے کیونکہ یہ سب ایک ہی چشمہ سے پھوٹی ہیں اور ایک ہی مرکز نور سے نکلتی ہیں اور خاص طور پر ان معاملات میں جو بندوں اور رب العالمین سے متعلق ہیں۔

مرد صالح کی دعا کا وسیلہ:

مثلاً کوئی مسلمان کسی شدید تنگی کا شکار ہو یا اس پر کوئی بڑی مصیبۃ آپڑی ہو اور وہ جانتا ہو کہ اللہ کی اطاعت میں اس کی طرف بڑی کوتاہی واقع ہوئی ہے، اب وہ چاہتا ہے کہ بارگاہ الہی تک کوئی مضبوط ذریعہ حاصل کرے لہذا وہ کسی ایسے شخص کے پاس جاتا ہے جس کے صلاح و تقویٰ اور کتاب و سُنّت کے ساتھ اس کے علم و فضل پر اس کو پورا اعتماد ہوتا ہے اور وہ اس مرد صالح سے درخواست کرتا ہے کہ میرے لئے اللہ دعاء فرمائیں کہ وہ میری مصیبۃ دور کر دے اور غم والم کا ازالہ فرمادے تو یہ بھی مشروع وسیلہ کی ایک قسم ہے۔ شریعت مطابرہ اس کی طرف رہنمائی کرتی ہے اور سُنّت شریفہ میں اس کی بہت سی مثالیں موجود ہیں۔ صحابہ کرام رضوان اللہ علیہم اجمعین کے فعل سے اس کے نمونے ملتے ہیں، جس کی مثال حضرت انس بن مالکؓ کی یہ روایت بھی ہے۔ وہ فرماتے ہیں۔

”رسول اللہ ﷺ کے زمانے میں لوگوں پر قحط پڑا۔ ایک جمعہ کو رسول اللہ ﷺ منبر پر کھڑے خطبہ دے رہے تھے کہ ایک دیہاتی منبر کے سامنے والے دروازے سے مسجد میں داخل ہوا۔ آپ کھڑے ہی تھے کہ اس نے سامنے آ کر کہا یا رسول اللہ! مال بتاہ ہو گیا، پچھے بھوکے ہو گئے، جانور ہلاک ہو گئے، روزی کے سارے دروازے بند ہو گئے۔ اللہ سے ہمارے لئے دعا فرمائیے کہ ہمیں بارش سے سیراب فرمائے۔ آپ نے دعا کے لئے دونوں ہاتھ اٹھائے اتنے کہ میں نے آپ کے بغل کی چمک دیکھ لی۔ آپ دعا میں کہہ رہے تھے اے اللہ ہماری فریاد سن لے، اے اللہ! ہماری فریاد سن لے۔“ آپ کے ساتھ سمجھی لوگ ہاتھ اٹھائے دعا کر رہے تھے۔ البتہ حضرت انس رضی اللہ عنہ نے اس موقع پر یہ نہیں بتایا کہ آپ نے اپنی چادر پلٹ دی اور نہ ہی یہ کہ قبلہ کو سامنے کر لیا۔ اور واللہ ہم نے آسمان میں بدلتی وغیرہ کچھ نہیں دیکھی جبکہ ہمارے اور سلیع کے درمیان نہ گھر تھا نہ مکان اور آسمان بھی بالکل شیشے کی طرح صاف و شفاف تھا۔ اس کے ساتھ ہی سلیع کے پیچھے سے ڈھال کی مانند ایک بدلتی نکلی، آسمان کے پیچ میں آکر پھیل گئی اور بارش ہونے لگی۔ قسم ہے اللہ کی بدلتی پہاروں کی طرح پھٹ گئی۔ آپ ابھی منبر سے اُترے نہیں تھے کہ بارش آپ کی داڑھی سے ٹکنے

گلی۔"

ایک دوسری روایت میں یوں ہے کہ: "ہوا کا جھکڑا اٹھا جس سے بدی پھیل گئی اور گھنی ہو گئی اور آسمان نے اپنے دھانے کھول دیے۔ آپ منبر سے اترے اور نماز پڑھی، ہم لوگ مسجد سے نکلے اور پانی میں چلتے ہوئے گھروں تک پہنچے۔"

ایک اور روایت میں تو یہاں تک ہے کہ "بارش اتنی ہوئی کہ آدمی کا گھر تک پہنچنا مشکل ہو گیا۔ اس روز پورے دن تک بارش ہوتی رہی، پھر دوسرے تیسرا دن حتیٰ کہ دوسرے جمعہ تک ہوتی رہی، بندھی نہیں ہوئی۔ مدینہ کی نالیوں میں سیلا بی کیفیت پیدا ہو گئی۔ اللہ گواہ ہم نے چھ دن تک سورج نہیں دیکھا۔"

پھر وہی دیہاتی دوسرے جمعہ کو اسی روز دروازے سے مسجد میں داخل ہوا۔ رسول اللہ ﷺ خطبہ دے رہے تھے وہ آپ کے سامنے آ کر کھڑا ہو گیا اور کہنے لگا گھر گرنے راستے کٹ گئے، مویشی ہلاک ہو گئے اور مال پانی میں غرق ہو گئے۔ آپ اللہ سے دعا فرمائیے کہ بارش بند کر دے۔ رسول اللہ ﷺ مسکرا اٹھے، اپنا ہاتھ دعا کے لئے اٹھایا اور فرمایا:

اللَّهُمَّ حَوَّالِيْنَا وَلَا عَلَيْنَا، اللَّهُمَّ عَلَى رُءُوسِ الْجِبَالِ وَالْأَكَامِ، وَبُطُونِ الْأَوْدِيَةِ وَمَنَابِتِ الشَّحَرِ

ترجمہ: "اے اللہ، بارش ہم پر نہیں ہمارے آس پاس برسا۔ اے اللہ، پہاڑوں اور ٹیلوں کی چوٹیوں پر برسا اور وادیوں کے نشیب

اور جنگلوں پر برسا۔"

آپ ہاتھ سے بدی کی طرف اشارہ کرتے اور بدی گڑھے کی طرح پھٹتی جاتی تھی۔ حضرت انس رضی اللہ عنہ فرماتے ہیں کہ میں نے آسمان کی طرف دیکھا تو مدینہ کی سمت کی بدلياں داہنے بائیں طرف پھٹنے لگیں، جیسے پردہ ہٹالیا گیا ہو۔ ہم مسجد سے نکلے تو دھوپ چمک رہی تھی۔ اللہ نے اپنے نبی کی کرامت اور دعا کی قبولیت لوگوں پر واضح کر دی۔ وادی ایک ماہ تک نہر کی طرح بہتی رہی۔ کوئی کسی بھی سمت سے مدینہ آتا تو اس بارش سے اس کو سابقہ پڑتا۔"

اور اسی کی وہ حدیث بھی ہے جسے حضرت انس رضی اللہ عنہ نے روایت کیا ہے کہ لوگ جب قحط میں مبتلا ہوتے تو حضرت عمر رضی اللہ عنہ حضرت عباس رضی اللہ عنہ بن عبد المطلب کے ذریعہ بارش طلب کرتے اور یوں دعا کرتے۔ "اے اللہ، ہم تجھ سے اپنے نبی ﷺ کے وسیلہ سے بارش مانگا کرتے تھے تو ہمیں سیراب کرتا تھا اور اب ہم تیرے نبی ﷺ کے چپا کے وسیلہ سے بارش طلب کر رہے ہیں لہذا تو ہمیں بارش عطا فرم۔" حضرت انس رضی اللہ عنہ کا بیان ہے کہ ایسا کہنے پر لوگوں کو بارش ملتی تھی۔

حضرت عمر رضی اللہ عنہ کے اس کہنے کا مطلب یہ ہے کہ اے اللہ، ہم تیرے نبی ﷺ کے پاس ان کی زندگی میں جایا کرتے تھے اور ان سے درخواست کرتے تھے کہ ہمارے لئے بارش کی دعا فرمائیں اور ان کی دعا کے ذریعے ہم تقریب الہی حاصل کرتے تھے، اور اب جبکہ وہ رفیق اعلیٰ سے جامے اور ان کے لئے اب ممکن نہ رہا کہ ہمارے لئے دعا فرمائیں تو اب ہم اپنے نبی ﷺ کے چھ حضرت عباس رضی اللہ عنہ کے پاس جاتے ہیں اور ان سے اپنے لئے دعا کی درخواست کرتے ہیں۔

حضرت عمر رضی اللہ کے مذکورہ بالاقول کا مطلب یہ ہرگز نہیں ہے کہ لوگ اپنی دعاؤں میں یوں کہا کرتے تھے۔ "اے اللہ، ہم اپنی نبی ﷺ کے جاہ سے بارش دے۔" اور اب آپ کی وفات کے بعد لوگ یوں کہنے لگے "اے اللہ، حضرت عباس رضی اللہ عنہ کے جاہ سے ہمیں بارش عطا کر۔ کیونکہ اس طرح دعا کرنا بدعت ہے۔ کتاب و سنت میں اس کی اصل و بنیاد نہیں ہے اور نہ ہی سلف صالح میں کسی ایک نے ایسا کیا ہے۔

اور اسی ضمن میں یہ روایت بھی آتی ہے جس کو حافظ ابن عساکر نے اپنی تاریخ میں سنده صحیح کے ساتھ تابعی جلیل سلیمان بن عامر الخبرازی سے روایت کیا ہے کہ "آسمانی قحط نازل ہوا تو حضرت معاویہ رضی اللہ عنہ بن ابی سفیان رضی اللہ عنہ اور اہل دمشق استسقاء کے لئے نکلے۔ جب حضرت معاویہ رضی اللہ عنہ منبر

پر تشریف لے گئے تو فرمایا: بیزید بن الاسود الجرشی کہاں ہیں؟ لوگوں نے ان کو آواز دی۔ حضرت یزید لوگوں کو بچاند تے ہوئے آئے۔ حضرت معاویہ رضی اللہ عنہ نے حکم دیا تو وہ بھی منبر پر چڑھے اور حضرت معاویہ رضی اللہ عنہ کے پاؤں کے پاس بیٹھ گئے۔ حضرت معاویہ رضی اللہ عنہ نے فرمایا: ”اے اللہ ہم تیرے پاس سفارش لے کر آئے ہیں اپنے سب سے بہتر اور افضل شخص کے ذریعہ۔ اے یزید اپنے دونوں ہاتھوں اللہ کی طرف اٹھاوا۔ انہوں نے دونوں ہاتھ اٹھائے اور سب لوگوں نے بھی ہاتھ اٹھائے۔ تھوڑی ہی دیر بعد مغرب سمت میں ایک بدی ڈھال کی مانند لکلی اور اس کو ہوا لیکر اڑی اور ہم کو اس طرح سیراب کر ڈالا کہ لوگ اپنے مکانوں تک پہنچ نہیں پاتے تھے۔

اور ابن عساکر نے صفحج سے یہ بھی روایت کیا ہے کہ ضحاک بن قیس استنقاء کیلئے لوگوں کو لے کر نکل اور بیزید بن الاسود سے کہا: اے رونے والے اٹھو ”چنانچہ انہوں نے ابھی تین بار ہی دعا کی تھی کہ اتنی شدید بارش ہونے لگی کہ لوگوں کے ڈوب جانے کا خطرہ معلوم ہونے لگا۔“ دیکھئے حضرت معاویہ رضی اللہ عنہ بھی نبی ﷺ کا وسیلہ نہیں لیتے تھے بلکہ اس مرد صالح بیزید بن الاسود کے وسیلہ سے دعا مانگتے تھے اور ایسا ہی حضرت ضحاک بن قیس کے عہد ولایت میں بھی ہوا تو انہوں نے بھی ایسا ہی کہا اور اللہ نے دونوں کی دعا مانگیں قبول فرمائیں۔

خلاصہ کلام:

وسیلہ کی ان تینوں مشرع قسموں کے علاوہ ہر قسم کا وسیلہ حرام و باطل ہے جس کی کتاب و سنت سے کوئی دلیل ثابت نہیں اور علماء محققین نے ہر دور میں ان مخالفت شرع وسیلوں کی سخت تردید کی ہے اور مخلوق کے وسیلہ سے سب نے ہی منع کیا ہے۔

قرآن مجید کی تمام دعائیں میں پڑھو ڈالنے کسی میں بھی ”کسی کے جا، حق، یا حرمت و مرتبہ کا وسیلہ کا ذکر نہیں۔ انبیاء سالقین میں میں سے بھی کسی کی دعائیں ایسا اشارہ تک موجود نہیں۔ رسول اللہ ﷺ نے بھی جن دعاؤں کی تعلیم دی ہے وہ سب کی سب ان اختراعی اور منگھڑت وسیلوں سے یکسر پاک و صاف ہیں۔ دعاء استخارہ ہو یاد دعا حاجت، کسی قسم کی دعائیں بھی اس غیر مشرع وسیلہ کا ذکر نہیں ہے۔ اس کے باوجود لوگ مسنون و مشرع وسیلے کو چھوڑ کر حرام و باطل وسیلہ کو استعمال کر رہے ہیں، جس کا نتیجہ یہ ہے کہ اس قسم کے لوگ مشرع وسیلہ کی حقیقت ہی سے نآشنا ہو گئے، اور اب سوائے باطل و حرام وسیلہ کے ان کی زبان پر کوئی مشرع وسیلہ کا ذکر نہیں آتا۔ تابعی جلیل حضرت حسان بن عطیہ المحربی نے بالکل صحیح کہا ہے۔ ”جب لوگ دین میں کسی بدعت کا اضافہ تو اس جیسی کوئی سنت ان سے چھین لی جاتی ہے، پھر قیامت تک وہ سنت ان میں لوٹائی نہیں جاتی۔“

اس غیر مشرع وسیلہ کی تردید ہم ہی نہیں بلکہ کبار ائمہ و علماء راشخین نے بھی کی ہے چنانچہ درمختار (ج ۲ ص ۲۳۰) میں جو حنفیہ کی مشہور کتاب ہے ”حضرت امام ابوحنیفہ رحمۃ اللہ علیہ کا یہ قول موجود ہے۔“ کسی کے لئے مناسب نہیں کہ اللہ سے اس کے اسماء حسنی کے علاوہ کسی اور ذریعہ سے دعا کرے۔ کیونکہ ماذون و ما ثور دعا کا طریقہ تو اللہ کے اس ارشاد سے معلوم ہو جاتا ہے:

وَلِلّٰهِ الْأَسْمَاءُ الْحُسْنَىٰ فَادْعُوهُ بِهَا ۝

ترجمہ: ”اللہ کے اچھے نام ہیں، انہیں ناموں سے اس کو پکارو۔“

اور بشر بن الولید کا بیان ہے کہ امام ابو یوسف نے کہا کہ ابوحنیفہ رحمۃ اللہ علیہ نے فرمایا: کسی کے لئے جائز نہیں کہ اللہ کے سوا کسی اور واسطے سے دعا کرے۔ اور میں حرام سمجھتا ہوں کہ کوئی یوں دعا مانگے۔“ اے اللہ تجوہ سے سوال کرتا ہوں تیرے عرش کی منزل عزت کے وسیلہ سے، تیری مخلوق کے حق کے وسیلہ سے۔“ اور قدوری نے کہا: ”مخلوق کے واسطے سے سوال کرنا جائز نہیں ہے کیونکہ مخلوق کا خالق پر کوئی حق نہیں۔“

اور زبیدی نے ”شرح الاحیاء“ میں لکھا ہے کہ ابوحنیفہ رحمۃ اللہ علیہ اور ان کے دونوں اصحاب نے اس طرح کہنا حرام قرار دیا ہے ”اے اللہ فلاں کے حق کے واسطے سے سوال کرتا ہوں، یا تیرے انبیاء اور رسول یا بیت الحرام اور مشرع الحرام کے حق سے سوال کرتا ہوں۔“ کیونکہ اللہ پر کسی کا کوئی حق نہیں۔“

تمت بالخیر المحمد اللہ

مُقَدِّمَةٌ

إِنَّ الْحَمْدَ لِلَّهِ نَحْمَدُهُ وَنَسْتَعِينُهُ وَنَعُوذُ بِاللَّهِ مِنْ شُرُورِ أَنفُسِنَا وَمِنْ سَيِّئَاتِ أَعْمَالِنَا، مَنْ يَهْدِ اللَّهُ فَلَا مُضِلٌّ لَّهُ، وَمَنْ يُضْلِلُهُ فَلَا هَادِي لَهُ، وَأَشْهُدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهُدُ أَنَّ مُحَمَّداً عَبْدُهُ وَرَسُولُهُ . يَا أَيُّهَا الَّذِينَ آمَنُوا اتَّقُوا اللَّهَ حَقَّ تُقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ ۝ (آل عمران: ۱۰۲)

يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُ عَنْ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا ۝
يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا يُصْلِحُ لَكُمْ أَعْمَالَكُمْ وَيَغْفِرُ لَكُمْ ذُنُوبَكُمْ وَمَنْ يُطِعِ اللَّهَ وَرَسُولَهُ فَقَدْ فَازَ فَوْزًا عَظِيمًا ۝ (الاحزاب: ۷۰-۷۱)

أَمَّا بَعْدُ، فَإِنَّ خَيْرَ الْكَلَامِ كَلَامُ اللَّهِ وَخَيْرَ الْهَدِيَّ هَدِيُّ مُحَمَّدٍ صَلَّى اللَّهُ عَلَيْهِ وَسَلَّمَ وَشَرَّ الْأَمْوَارِ مُحَدَّثَاتُهَا وَكُلُّ مُحَدِّثٍ بِدُعْةٍ وَكُلُّ بِدُعْةٍ ضَلَالٌ وَكُلُّ ضَلَالٍ فِي النَّارِ ۝
اس کتاب کو پڑھنے والے میرے معزز مسلمان بھائیو!

آپ کے سامنے میں ایک ایسی کتاب پیش کر رہا ہوں جس میں میں نے بڑی محنت کی ہے اور اس بات کا اتراف کیا ہے کہ اس میں صرف وہی حق بتیں پیش کروں گا جن کی تائید قرآنی دلائل اور برائیں سُفت اور سلف صالحین کی سیرت منیج سے ہوتی ہے۔

سلف صالح کی تعریف کی میں ضرورت محسوس نہیں کرتا سب کو معلوم ہے کہ سلف صالح سے مراد حضرت محمد ﷺ، آپ کے اصحاب کرام اور خیر القرون کے لوگ ہیں جن کے صاحب خیر ہونے کی شہادت دی جاتی ہے اور جو لوگ بھی ان کے طور طریقے پر چلے۔
یہ کتاب ایک ایسے عظیم موضوع پر بحث کر رہی ہے جس میں سلف و خلف کا اختلاف و نزاع قائم رہا ہے اور وہ موضوع ”توسل“ کا ہے یعنی اللہ کی مرضی اور پسند کی باتوں کے ذریعہ اللہ کا قرب چاہنا۔

لیکن اس مطلوب و مقصود تک پہنچنے کی راہ پر سلف سے خلف تک لوگ بہت شاذ و نادر ہی اس پر چلے لوگ ایسی مختلف راہوں پر چلتے رہے یعنی ان راہوں پر جو سیدھی اور صراط مستقیم نہ تھی جوانہیں فوز و رضا کی بلندیوں تک پہنچا سکتی، جس کا نتیجہ یہ ہوا کہ انہیں ان راستوں نے سیدھی راہ سے ہٹا دیا اور مقصود مطلوب تک پہنچنے سے بھٹکا دیا، ارشادِ الہی ہے۔

وَإِنَّ هَذَا صِرَاطُكُمْ مُسْتَقِيمًا فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ ذَلِكُمْ وَصَارُوكُمْ بِهِ لَعَلَّكُمْ تَتَّقُونَ
ترجمہ: ”اور یہ میری راہ ہے سیدھی پس اسی پر چلو اور دوسری راہوں پر مت چلو ورنہ وہ تم کو صراط مستقیم سے جدا کر دے گی یہ وہ بات ہے جس کی اللہ نے تم کو تاکید کی ہے تاکتم ڈرو۔“ (الانعام: ۱۵۳)

ہمارا یہ موضوع بحث خالص سلفی ہے جو علمی اسلوب پر سہل اور جدید طریقے پر ابوب کی تفصیل کے ساتھ ایسا سلسلہ وار پیش کیا گیا ہے جس سے پڑھنے والا بہت آسان بسیط اور پر کشش انداز میں موضوع کو سمجھ جاتا ہے ساتھ ہی اس میں دلائل واضح ہیں جو سلف کی جھٹ اور خلف کی رائے پر مشتمل ہیں۔ اس طرح پڑھنے والا خود بخود اس پہلو کو متعین کر لیتا ہے جس پر وہ دلیل سے مطمئن ہو گیا ہے اور تحقیق و تدقیق کے بعد جو راستہ اس نے اختیار کیا اس پر چل پڑتا ہے یہ سمجھ کر کہ یہی اللہ کا متعین کردہ حق راستہ ہے اس کے بعد جو کچھ بھی ہے وہ سب ضلالت ہے۔

میں یہ دعویٰ نہیں کر سکتا کہ میں نے کوئی نیا موضوع بحث چھیڑا ہے۔ نہیں ہرگز نہیں یہ بحث تو اس وقت سے چل رہی ہے جب سے حق و باطل اور

ہدایت وضلالت کی کشمکش شروع ہوئی ہے اور رسالت و نبوت کا سلسلہ بھی محض اس لئے شروع کیا گیا تھا کہ حق کی راہ کو ضلالت سے الگ کیا جائے اور انسانیت کو صراط مستقیم پر چلا�ا جائے۔ لہذا جس نے مشکاة نبوت اور مصاتیح رسالت سے روشنی حاصل کی وہ گمراہی اور پستی سے نجیگیا اور جوان را ہوں پر چلتا رہا وہ صراط مستقیم سے الگ ہو گیا

ہماری یہ بحث بھی مقصد و اسلوب کے اعتبار سے انبیاء و مرسیین ہی کی راہ پر چل رہی ہے اور ہم اس میں انہیں کی راہ و طریقے کی تحقیق کریں گے جس کی تحقیق کی دعوت انہوں نے حضرت آدم علیہ السلام سے لے کر حضرت محمد (الانعام: ۱۵۳) کے عہد مبارک تک دی۔

لہذا یہ بحث اسلام کی خالص دعوت ہے اگر آپ اس پر چلے تو آپ کے لئے یہ پل ثابت ہوگی جس کو عبور کر کے آپ جنت نعیم تک پہنچ جائیں گے، لیکن اگر آپ نے انبیاء و مرسیین کی اس راہ کو چھوڑ کر دوسرا را اختیار کی تو آپ کو بھی انہیں ہلاکت کی پستیوں میں لے جا گردیں گی جن میں آپ سے قبل وہ سب لوگ گر کر ہلاک ہوئے جنہوں نے راہ حق کو چھوڑ کر ضلالت و کنج روی اختیار کی۔ اس موضوع کا حق ادا کرنے کے لئے میں نے یہ کوشش کی ہے کہ کتاب و سنت کے دلائل کو خوب واضح اور روشن کر دوں تا کہ حق و باطل کے درمیان تمیز کرنے کی علامات بالکل عیاں ہو جائیں، سب سے پہلے میں نے توٹل کے لغوی معنی اور شرعی معنوں کی تحقیق کی ہے اور اس کو دو حصوں میں تقسیم کیا ہے ”مشروع اور منوع“، اور مشروع و سیلہ کی بھی تین فتمیں کیں۔

۱۔ اللہ کی ذات اور اس کے اسماء اور صفات کا وسیلہ۔

۲۔ مومن کے اعمال صالح کا وسیلہ۔

۳۔ مومن کی غائبانہ دعا کا وسیلہ۔

پھر ان تینوں قسموں کی الگ الگ تعریف و تفصیل کی اور اس کو آیات قرآنی کے دلائل سے اچھی طرح ثابت کیا اور اس کی کئی کئی مثالیں دیں تا کہ اچھی طرح وہ ذہن نشین ہو جائے۔ اسی طرح وسیلہ کے تمام اقسام کے دلائل احادیث صحیحہ سے بھی پیش کئے اور یہ ثابت کیا کہ رسول اللہ ﷺ اور آپ سے قبل کے انبیاء اور ان کی امتوں کے لوگ اپنی دعاؤں سے کس طرح بارگاہ الہی کا وسیلہ چاہتے تھے کیونکہ وہ سب ہمارے لئے قد وہ اور اسوہ ہیں۔ اسی طرح منوع و سیلہ کی بھی تین فتمیں کیں

۱۔ اللہ کی بارگاہ میں مخلوقات کی ذات اور شخصیت کا وسیلہ۔

۲۔ بارگاہ الہی میں کسی کے جاہ، حق اور حرمت و برکت کا وسیلہ۔

۳۔ جس کا وسیلہ لیا گیا ہے اللہ پر اس کی فتح کھانا۔

اور میں نے ہر ایک کو کتاب و سنت کے دلائل اور سیرت سلف صالح اور ائمہ مجتہدین کے اقوال سے پوری طرح رد کر دیا ہے۔ ساتھ ہی میں منوع و سیلہ کے قائلین کے بھی اقوال و دلائل جو انہوں نے اپنے زعم کے مطابق قرآن و حدیث سے پیش کئے تھے سب کو نقل کر دیا اور تقریباً تیس اعتراضات اور ان کے دعاوی کو میں نے بلا کم و کاست قارئین کے سامنے رکھ دیا پھر ایک ایک کر کے سب کا جواب دیا ہے۔ ان کے متن اور سند سب پر بحث کی ہے۔ یہ دلائل انہوں نے بھل پیش کئے تھے اور احادیث ایسی ضعیف اور ناقابل اعتبار پیش کی تھیں جن کو کسی طرح بھی دلیل و جوہت قرار ہی نہیں دیا جاسکتا۔

پھر ان کے دلائل خواہ مخواہ ضد اور ہٹ دھرمی سے رد نہیں کئے، اللہ گواہ ہے کہ اگر ان کی ایک دلیل بھی صحیح ہوتی تو میں ضرور کھلے دل سے تسلیم کرتا، لیکن اے کاش ایک دلیل بھی صحیح ہوتی، پھر ان بیچاروں کا قصور ہی کیا ان کے دلائل ہی سب بناؤٹی بھل اور بخود غلط تھے ان کی تغییط و تردید میں نہیں ماہرین علم حدیث اور اصحاب جرج و تدبیل نے کی ہے۔

ان کو تو میرا شکر گزار ہونا چاہئے کہ ان کے شبہات اور مزومات کی میں نے اچھی طرح قلعی کھول کر ان کے لئے حق و ہدایت کی راہ روشن کر دی اور جب کہ حق ان کے سامنے روشن ہو گیا اور باطل پاش پاش ہو کر ذلیل و رسوا ہو گیا تو ان کو چاہئے کہ مومنین صادقین کی طرح اللہ رب العالمین کی بارگاہ میں سجدہ

ریز ہو جائیں اور اپنے عقائد باطلہ سے صدق دل سے توبہ کریں اللہ تو اب وحیم ہے ان کے گناہوں کو نیکیوں سے بدل دے گا۔
 یہ عجیب بات ہے کہ ایک طرف تو یہ حضرات بھی ہماری طرح مشروع وسیلہ کے قائل ہیں لیکن قول عمل کے تضاد کا یہ حال ہے کہ وسیلہ اختیار کرتے وقت کبھی بھی مشروع وسیلہ پر عمل نہیں کرتے ہم نے زندگی میں ایک بار بھی ہیں سنایا کہ انہوں نے اللہ کے اسماء حسنی اور صفات عالیہ اور اپنے اعمال صاحب کو وسیلہ بنایا ہو جب بھی وہ اپنے نازک وقتوں میں وسیلہ کے محتاج ہوئے تو انہیاء کے حق، اولیناء کے جاہ و مرتبہ اور صالحین کی برکت ہی کا وسیلہ لیتے ہیں حالانکہ وہ خوب جانتے ہیں کہ یہ سنتیاں اب دنیا میں موجود نہیں ہیں اور انہیں خود اپنا بھی احسان نہیں تو اپنے پکارنے والوں سے کیسے باخبر ہو سکتی ہیں۔
 ان کا یہی تضاد عمل ہے جس نے مجھے مجبور کیا کہ میں اس کتاب کو لکھوں اور ان کو اور خود کو وسیلہ حق سے روشناس کراؤں تاکہ باطل و فاسد عقائد مرث جائیں اور حق ثابت اور واضح ہو جائے اور ہم سب بیک زبان پکاراٹھیں۔

فُلْ جَاءَ الْحَقُّ وَرَأَهُقَ الْبَاطِلُ إِنَّ الْبَاطِلَ كَانَ رَهُوقًا

ربنا تقبل منا انک انت السميع العليم

وصل على محمد وعلى الله وصحبه، التابعين وتابعיהם بامسان الى ماشاء الله وسلم تسلیماً کثیراً وآخر
 دعوانا ان الحمد لله رب العالمين۔

محمد نسیب الرفاعی

بِسْمِ اللّٰهِ الرَّحْمٰنِ الرَّحِيْمِ

وسیلہ کا الغوی اور شرعی معنی

وسیلہ کا الغوی معنی:

وسیلہ وہ عمل ہے جس کے ذریعہ کسی کا قرب حاصل کیا جائے۔ کہا جاتا ہے تَوَسَّلَ إِلَيْهِ بِوَسِيْلَةٍ - اُتَقْرَبَ إِلَيْهِ بِعَمَلٍ یعنی عمل کے ذریعہ اس کا قرب حاصل کیا۔ (صحاح للجوہری)

بادشاہ کے نزدیک مرتبہ درجہ قربت پانا۔ (قاموس)

وسیلہ کا شرعی معنی:

شریعت میں وسیلہ کہتے ہیں اللہ کا قرب حاصل کرنا۔ اس کی اطاعت، عبادت اور اس کے انبیاء و رسول کی اتباع کر کے اور ہر اس عمل کے ذریعہ جس کو اللہ پسند کرے اور خوش ہو۔

حضرت عبداللہ بن عباس رضی اللہ عنہما کا ارشاد ہے۔ ”وسیلہ قربت کو کہتے ہیں۔“

قادة نے ”قربت“ کی تفسیر میں کہا: اللہ کا قرب حاصل کرو اس کی اطاعت کر کے اور اس عمل کے ذریعہ جس کو اللہ پسند کرتا ہے۔ اس لئے کہ شریعت نے جتنے بھی واجبات اور مستحبات کا حکم دیا ہے وہ سب قرب کا ذریعہ اور شرعی وسیلہ ہیں۔ اللہ تعالیٰ کا ارشاد ہے:

يَا أَيُّهَا الَّذِينَ آمَنُوا اتَّقُوا اللَّهَ وَابْتُغُوا إِلَيْهِ الْوَسِيْلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ ۝ (المائدۃ: ۳۵)

ترجمہ: ”اے ایمان والو! اللہ سے ڈرو اور اس کی طرف پہنچنے کا وسیلہ تلاش کرو اور اس کی راہ میں جہاد کرو تو تم کامیاب ہو جاؤ۔“

نیز ارشاد فرمایا:

فُلِ اذْعُوا لَذِينَ زَعَمْتُمْ مِنْ دُونِهِ فَلَا يَمْلِكُونَ كَشْفَ الْضُّرِّ عَنْكُمْ وَلَا تَعْوِيْلًا ۝ أُولَئِكَ الَّذِينَ يَدْعُونَ
يَسْتَغْفِرُونَ إِلَى رَبِّهِمُ الْوَسِيْلَةَ أَيُّهُمْ أَقْرَبُ وَيَرْجُونَ رَحْمَةَ وَيَخَافُونَ عَذَابَهُ ۝ إِنَّ عَذَابَ رَبِّكَ كَانَ مَحْدُوْرًا ۝

ترجمہ: ”کہہ دیجئے کہ تم اللہ کے سوا جن کو معبود قرار دے رہے ہو زرائن کو پکارو وہ نہ تم سے تکلیف دور کرنے کا اختیار کھتے ہیں اور نہ اس کے بدل ڈالنے کا۔ یہ لوگ جن کو مشرکین پکار رہے ہیں وہ خود ہی اپنے رب کی طرف وسیلہ ڈھونڈ رہے ہیں کہ ان میں کون زیادہ مقرب نہ تھا ہے اور وہ اس کی رحمت کے امیدوار ہیں اور اس کے عذاب سے ڈرتے ہیں اور واقعی آپ کے رب کا عذاب ہے ہی ڈرنے کے قابل۔“ (الاسراء: ۵۶-۵۷)

اس تشریح سے معلوم ہوا کہ لغت اور شریعت دونوں ہی اعتبار سے وسیلہ کا معنی ”قرب“ ہے۔ یعنی اعمال صالحہ کے ذریعہ اللہ کا قرب حاصل کرنا۔

برادران اسلام! سورہ مائدہ والی آیت میں اللہ تعالیٰ نے اپنے بندوں کو ایمان تقوی اور جہاد کے ذریعہ اپنی طرف وسیلہ تلاش کرنے کا حکم دیا ہے اور ان اعمال صالحہ کے انعام میں ان کی کامیابی اور جنت کا وعدہ فرمایا ہے۔

اور سورہ اسراء والی دونوں آیتوں میں اللہ رب العزت نے مسلمانوں کو توجہ دلائی ہے کہ مشرکین جو اشخاص و مخلوقات کے ذریعہ اللہ کا قرب ڈھونڈتے ہیں تو ان کا یہ عمل بے فائدہ ہے، کیونکہ یہ اشخاص، مشرکین کی تکالیف نہ دور کر سکتے نہ ہی ٹال سکتے۔ ان شخصیتوں کو پکارنے سے مشرکین کا نہ کوئی کام آگے ہو سکتا ہے نہ پچھے اور نہ ہی۔ ان کو ان کی منزل مقصود تک پہنچا سکتے۔ کیونکہ مشرکین نے اللہ تک پہنچنے کا راستہ ہی غلط اختیار کیا ہے۔

آبات کا تاریخی لپ منظر:

کچھ عرب جنوں کی عبادت کرتے تھے۔ خوش قسمتی سے یہ جن مسلمان ہو گئے، جبکہ ان کے عبادت گذار انسانوں کو اس کی خبر بھی نہ ہوئی اور وہ بدستور ان جنوں کی عبادت میں لگے رہے تو اللہ نے سورہ اسراء کی ان دونوں آیات میں اپنے نبی ﷺ حضرت محمد ﷺ کو خبر دی کہ ان مشرکین کو مننبہ بیجئے کہ جن جنوں کے ذریعہ یہ اللہ کا تقرب حاصل کرنا چاہتے ہیں وہ تو خود اپنے اعمال صالحہ کے ذریعہ اللہ کا تقرب حاصل کرنے کیلئے ایک دوسرے پر سبقت حاصل کرنے کی جدوجہد میں مصروف ہیں اور وہ تو خود ہی اللہ کی رحمت کے امیدوار اور اس کے عذاب سے خائف ہیں۔ بھلا وہ تمہاری تکلیفوں کو کیسے دُور کر سکتے ہیں؟ جو چیزیں تم ان کے ذریعہ چاہتے ہو ان چیزوں کے تقدیر میں زیادہ خود اپنے لئے محتاج ہیں، جو خود ندار ہے وہ بھلا دوسروں کو کیا دے سکتا ہے؟

ایک مثال:

اس معاملے میں تمہاری مثال تو اس مریض جیسی ہے جو علاج کی نیت سے کسی طبیب کے پاس جائے اور طبیب کو اس حالت میں دیکھئے کہ وہ خود بیمار ہے اور کسی دوسرے طبیب سے علاج کراہ رہا ہے، تو کیا اس مریض کا فرض نہیں کہ اپنا علاج بھی اُسی طبیب سے کرا لے جس کے پاس اپنے طبیب کو علاج کراتے پایا ہے۔ کیونکہ اس کا طبیب اگر ذرا بھی مفید ہوتا تو پہلے خود کو فائدہ پہنچاتا اور دوسرے طبیب کا محتاج نہ رہتا۔

جن شخصیتوں کو تم اپنے لئے پکار رہے ہو وہ تو خود اللہ کی رحمت کے امیدوار ہیں، اللہ کے عذاب سے ڈرتے ہیں اور اپنے اعمال صالحہ کے ذریعہ اللہ کا تقرب حاصل کرنے کے لئے ایک دوسرے سے آگے بڑھنے کی کوشش کر رہے ہیں۔ تو آخر تم بھی انہیں کی طرح کیوں نہیں کرتے، تاکہ جس طرح وہ اللہ تک پہنچ گئے، تم بھی پہنچ جاؤ۔

ذراسو چو! جن لوگوں کو تم اپنا واسطہ بنارہے ہو کیا انہوں نے اپنے توسل میں کسی کو واسطہ بنایا تھا؟ انہوں نے اللہ تک پہنچنے کے لئے صرف اپنے اعمال صالحہ کو وسیلہ بنایا تھا؟

بلاشبہ! اس کا صرف ایک ہی جواب ہے، کہ انہوں نے اپنے اعمال صالحہ کو وسیلہ بنایا تھا، جن کے ذریعہ وہ اللہ کا تقرب چاہتے تھے، تو آخر تم کو کیا ہو گیا ہے کہ انہیں کی طرح تم بھی اپنے نیک اعمال کو تقرب الہی کا ذریعہ نہیں بناتے؟ جب تم کو ان بزرگوں سے نسبت ہے اور تم ان کی بزرگی پر پورا بھروسہ بھی رکھتے ہو تو آخر ان کی اقتداء کیوں نہیں کرتے؟ ایک طرف ان سے عقیدت دوسری طرف ان کی مخالفت؟ تمہاری یہ دورنگی صاف چغلی کھاری ہی ہے کہ تم کو نہ ان سے محبت ہے نہ عقیدت، اگر تمہاری محبت سچی ہوتی تو ضرور تم ان کو اپنا پیشواینا تے اور اللہ تک پہنچنے کے لئے انہیں کی راہ کو اختیار کرتے۔

وسیلہ کی فوائد:

مطلق وسیلہ لفظ شرعی اور غیر شرعی دونوں پر بولا جاتا ہے، ایسی صورت میں ہمارے لئے ضروری ہے کہ صحیح دلائل سے وسیلہ کے تمام اقسام کو اچھی طرح پہنچان لیں تاکہ اچھے اور بے میں تیز کر سکیں اور اپنے لئے شرعی وسیلہ کو اختیار کر سکیں۔ پھر ہم اپنے اچھے اور برے عمل کے ذمہ دار ہوں گے۔ یعنی فمَنْ يَعْمَلُ مِثْقَالَ ذَرَّةٍ خَيْرًا يَرَهُ ۝ وَمَنْ يَعْمَلُ مِثْقَالَ ذَرَّةٍ شَرًّا يَرَهُ ۝

وسیلہ کی دو فوائد ہیں: مشروع اور منوع

شرعی وسیلہ کی تعریف:

شرعی وسیلہ جس کا اللہ نے ہمیں اپنی کتاب میں حکم فرمایا اور رسول اللہ ﷺ نے جس کی وضاحت فرمائی ہے۔ یعنی اللہ کا تقرب حاصل کرنے کے لئے شریعت کے موافق اعمال صالحہ اور طاعات کو ذریعہ بنانا جن کو اللہ پسند کرتا ہے اور راضی ہے اور اللہ صرف انہیں با توں کا حکم فرماتا ہے جنہیں پسند کرتا اور جن سے وہ راضی ہے۔

مشروع وسیلہ کی تین قسمیں ہیں:

- ۱۔ مومن کا اللہ تعالیٰ سے وسیلہ چاہنا اس کی برتر ذات اس کے اسماء حسنی اور صفات عالیہ کے ذریعہ۔
- ۲۔ مومن کا اللہ تعالیٰ سے وسیلہ چاہنا اپنے اعمال صالحہ کے ذریعہ۔
- ۳۔ مومن کا اللہ تعالیٰ سے وسیلہ چاہنا اپنے حق میں مومن بھائی کی دعا کے ذریعہ۔



مشروع وسیلہ کی پہلی قسم

اللہ کی بلند ذات، اُس کے اسماء الحسنی

اور صفات عالیہ کے ذریعہ اُس کا وسیلہ چاہنا

اس مقبول ترین وسیلہ کی تعریف یہ ہے کہ اللہ رب العزت سے دُعا مانگنے سے قبل اس کی جناب میں اس کی بزرگی، حمد اس کی ذات برتر کی تقدیس اُس کے اسماء حسنی اور صفات علیاً کو پیش کیا جائے۔ پھر جو کوئی حاجت ہو دعا کی جائے، تاکہ یہ سب تسبیحات اُس کی بارگاہ میں وسیلہ بن جائیں اور اللہ ہماری دعائیں قبول کر لے اور ہم اپنا مطلوب حاصل کر لیں۔

ذکر وہ بالا وسیلہ اپنی نوعیت اور قویت کے اعتبار سے سب سے اعلیٰ ترین وسیلہ ہے۔ کیونکہ یہ سراپا تقدیس و تمجید اور اللہ کی ولیٰ ہی تعریف ہے جیسی خود اللہ نے اپنے لئے کی ہے۔ قرآن و حدیث کے صفات اس وسیلہ کی ترغیب و فضیلت سے بھرے ہیں۔

مزید وضاحت کے لئے ہم یہاں چند مثالیں پیش کرتے ہیں۔ تاکہ مثال کے ساتھ ساتھ یہ اس صحیح وسیلہ کی دلیل بھی بن سکیں جس کی طرف ہم تمام مسلمانوں کو دعوت دے رہے ہیں اور جسے ہم اس شرعی وسیلہ کے لئے صحیح طریقہ اور مثالی راہ سمجھتے ہیں۔ جس کا حکم اللہ نے دیا اور اس کی وضاحت رسول اللہ ﷺ نے فرمائی۔

پہلی دلیل:

وَلِلّهِ الْأَسْمَاءُ الْحُسْنَىٰ فَادْعُوهُ بِهَا وَذَرُوا الَّذِينَ يُلْحِدُونَ فِي أَسْمَائِهِ سَيَجْزَوْنَ مَا كَانُوا يَعْمَلُونَ ۝

(الاعراف: ۱۸۰)

ترجمہ: ”اور اللہ ہی کے لئے اچھے اچھے نام ہیں تو تم اللہ کو انہیں ناموں سے پکارو۔ اور ان کو چھوڑ دو جو اللہ کے ناموں میں کچھ روی کرتے ہیں ان کو ان کے کئے کی ضرور سزا ملے گی۔“

اس آیت میں اللہ تعالیٰ نے اپنے بندوں کو حکم دیا ہے کہ وہ اس کو اس کے اچھے ناموں سے پکاریں۔ تاکہ ان کی دُعا جلدی قول ہو اور ان لوگوں سے کچھ تعلق نہ رکھیں جو اللہ کے ناموں میں ہیرا پھیری کرتے ہیں، کیوں کہ وہ اس کی بھرپور سزا پائیں گے۔

یہاں الحاد کا مطلب یہ ہے کہ ان اسماء حسنی کے ذریعہ اللہ کو پکارنے کے بجائے غیر اللہ کو پکارا جائے جو بدترین گناہ ہے۔ جو لوگ ایسا کریں گے وہ اس کی ضرور سزا پائیں گے۔ مسلمانوں کو حکم ہے کہ ایسے لوگوں سے کوئی تعلق نہ رکھیں۔ نیز معلوم ہوا کہ مشروع وسائل میں سب سے اعلیٰ و افضل وسیلہ یہی ہے کہ اللہ کے اسماء حسنی اس کی مقدس ذات و صفات کو اس کی بارگاہ میں وسیلہ بنایا جائے۔ کیونکہ اللہ تعالیٰ کی ذات مخلوقات کی ذاتوں سے بزرگ، اس کے نام مخلوقات کے ناموں سے بلند اور اس کی صفات مخلوقات کی صفات سے مقدس اور اعلیٰ ہیں۔

لَيْسَ كِمْثُلِهِ شَيْءٌ وَ هُوَ السَّمِيعُ الْبَصِيرُ ۝

یہ سب سے موثر وسیلہ ہے۔ اللہ اس وسیلے کے ذریعہ عامانگے والے کی دعا سب سے پہلے قبول کرتا ہے۔

امام ابوحنیفہ رحمۃ اللہ علیہ کا مسلک:

امام ابو یوسف رحمۃ اللہ علیہ نے روایت کی ہے کہ کسی بھی شخص کے لئے جائز نہیں کہ اسماء حسنی کے بغیر اللہ سے دعا کرے، کیونکہ جس دعا کی اجازت اور حکم ہے وہ وہی ہے جس کی ہدایت وَلِلَّهِ الْأَسْمَاءُ الْحُسْنَى فَادْعُوهُ بِهَا میں دی گئی ہے۔

اور انہیاء و رسائل اور اولیاء اور بیت اللہ کے حق کا واسطہ دے کر دعا عامانگے کو مکروہ کہا ہے۔ اس لئے کہ مخلوقات کا خالق پر کوئی حق نہیں۔ اور علائی نے تاریخانیہ سے نقل کرتے ہوئے لکھا ہے کہ حضرت امام ابوحنیفہ رحمۃ اللہ علیہ کا فتوی ہے کہ کسی کے لئے جائز نہیں کہ اللہ کے ناموں کے سوا غیر اللہ سے دعا مانگے۔ اور تمام حسنی کتابوں میں موجود ہے کہ انہیاء اولیاء اور بیت الحرام کے حق کا واسطہ دے کر دعا عامانگا مکروہ تحریمی ہے اور رسول اللہ صلی اللہ علیہ وسلم کے نزدیک اس کی حرمت ایسی ہے جس کی سزا جہنم ہے۔ ان حوالوں کا جوانا کرے وہ مذہب حنفی سے ناواقف ہے۔



اسماء وصفات ذات الہی کا وسیلہ

احادیث کی روشنی میں

جس طرح اللہ کی ذات اس کے اسماء و صفات کا وسیلہ لینے کی مثالیں قرآن کریم سے پیش کی گئیں، اسی طرح اس بارے میں چند احادیث بھی پیش کی جا رہی ہیں جن سے آپ پر واضح ہو جائے گا کہ رسول اللہ صلی اللہ علیہ وسلم اپنی دعاؤں سے قبل اللہ تعالیٰ کی ذات، اس کے اسماء حسنی اور صفات عالیہ کا وسیلہ اللہ کی جناب میں پیش کرتے تھے۔ اور چونکہ رسول اللہ صلی اللہ علیہ وسلم ہمارے پیشوائیں، اس لئے آپ کی اقتداء و اتباع ہم پر فرض ہے۔ اللہ تعالیٰ کا ارشاد ہے:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ ۝ (الاحزاب: ۲۱)

ترجمہ: ”تمہارے لئے اللہ کے رسول کی ذات بہترین نمونہ ہے۔“

پہلی حدیث:

عَنْ عَبْدِ اللَّهِ بْنِ بُرِيَّةَ عَنْ أَبِيهِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ سَمِعَ رَجُلًا يَقُولُ : اللَّهُمَّ إِنِّي أَسْأَلُكَ بِأَنِّي أَشْهَدُ أَنَّكَ أَنْتَ اللَّهُ الَّذِي لَا إِلَهَ إِلَّا أَنْتَ الْأَحَدُ الصَّمَدُ الَّذِي لَمْ يَلِدْ وَلَمْ يُوْلَدْ وَلَمْ يَكُنْ لَّهُ كُفُواً أَحَدٌ ۔ فَقَالَ قَدْ سَأَلَ بِاسْمِهِ الْأَعْظَمِ ۝ (اخر جه احمد ابو داؤد والترمذی)

ترجمہ: ”اے اللہ! میں تجوہ سے سوال کرتا ہوں اس وسیلے سے کہ بے شک میں گواہی دیتا ہوں کہ یقیناً تو ہی وہ اللہ ہے کہ تیرے سوا کوئی معبود نہیں تو اکیلا بے نیاز ہے جس کے نہ اولاد ہے نہ وہ کسی کی اولاد ہے نہ اس کے برابر کوئی ہے۔ تو آپ نے فرمایا: اس نے اس اسم عظیم کے ذریعہ سوال کیا ہے جس سے جب بھی سوال کیا گیا۔“

دوسری حدیث:

عَنْ أَنَسِ بْنِ مَالِكٍ رضِيَ اللَّهُ عَنْهُ كَانَ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ حَالِسًا وَرَجُلٌ يُصَلِّي ثُمَّ دَعَا ، اللَّهُمَّ

إِنَّمَا أَسْأَلُكَ بِمَا لَكَ الْحَمْدُ لَا إِلَهَ إِلَّا أَنْتَ وَحْدَكَ لَا شَرِيكَ لَكَ الْمَنَّاُ يَا بَدِيعُ السَّمَاوَاتِ وَالْأَرْضِ، يَا ذَالِجَالِ وَالْأَكْرَامِ، يَا حَنِيْ فَيَوْمٌ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ لَقَدْ دَعَ اللَّهَ بِاسْمِهِ الْأَعْظَمِ الَّذِي إِذَا دُعِيَ بِهِ أَجَابَ وَإِذَا سُئِلَ بِهِ أَعْطَى ۝ (انخرجه الامام احمد وابو داؤد وابن ماجه والترمذی)

حضرت انس بن مالک رضی اللہ عنہ سے روایت ہے کہ وہ رسول اللہ ﷺ کے ساتھ بیٹھے ہوئے تھے اور ایک شخص نماز پڑھ رہا تھا پھر اس نے دعا مانگی ”اے اللہ“ میں تجوہ سے سوال کرتا ہوں اس وسیلے سے کہ بیٹک تیرے ہی لئے سب تعریف ہے تیرے سوا کوئی معبود نہیں تو ہی احسان کرنے والا ہے تو ہی آسمانوں اور زمینوں کا پیدا کرنے والا ہے اے جلال و بزرگی کے مالک اے زندہ رہنے والے اے بندوبست کرنے والے ”رسول اللہ ﷺ نے فرمایا اس نے اللہ کے اسم اعظم کے ساتھ دعا مانگی جو شخص بھی اس وسیلے سے دعا مانگے گا اللہ قبول کرے گا اور جب بھی اس کے ذریعہ سوال کیا جائے گا دادے گا۔

برادران اسلام! آپ کے سامنے میں نے یہ دو حدیثیں پیش کیں تاکہ ان سے آپ پر واضح ہو جائے کہ اللہ کے اسماء حسنی دعا کی قبولیت کے لئے سب سے بہترین وسیلہ ہیں اور ان میں بھی خصوصیت سے اللہ کا اسم اعظم۔ اور رسول اللہ ﷺ نے اس صحابی کے سامنے شہادت دی کہ اللہ کے اسم اعظم کے وسیلے سے جب بھی دعا مانگی جائے اللہ قبول کرے گا اور جب بھی اس کے وسیلے سے سوال کیا جائے گا اللہ دے گا۔ دونوں ہی حدیثوں میں دعا کرنے والے نے اسماء حسنی اور اسم اعظم کے وسیلے سے دعا مانگی جس کی قبولیت کی شہادت رسول اللہ ﷺ دی۔ لہذا ہر منون کا فرض ہے کہ اپنی دعا کے اول میں اللہ کے اسماء حسنی کا ذکر کرے اور انہیں بطور وسیلہ بارگاہ الہی میں پیش کرے اس کے بعد دعا مانگے تاکہ اللہ رب العزت اُس کی دعا جلد قبول فرمائے۔

دعا کا یہی مسنون طریقہ ہے۔ رسول اللہ ﷺ نے اپنے اور اپنی امت کے لئے یہی طریقہ پسند فرمایا تھا۔ اسی پر امت کا عمل ہونا چاہئے تاکہ سب کا گوہ مقصود ہاتھ آئے دعا میں جلد قبول ہوں اور لوگ اپنی مراد پائیں۔

تیسرا حدیث:

حضرت ام سلمہ رضی اللہ عنہا فرماتی ہیں کہ میں نے حضرت عائشہ رضی اللہ عنہا سے پوچھا کہ ”رسول اللہ ﷺ رات کی نماز کس چیز سے شروع کرتے تھے؟“ انہوں نے جواب دیا کہ ”رسول اللہ ﷺ جب رات کو اٹھتے تو اپنی نماز اس دعائے شروع فرماتے تھے：“

اللَّهُمَّ رَبِّ جِبَرِيلَ وَمِيكَائِيلَ وَإِسْرَافِيلَ، فَاطِرِ السَّمَاوَاتِ وَالْأَرْضِ عَالِمِ الْغَيْبِ وَالشَّهَادَةِ أَنْتَ تَحْكُمُ بَيْنَ عِبَادِكَ فِيمَا كَانُوا فِيهِ يَخْتَلِفُونَ : إِهْدِنِي لِمَا اخْتَلَفَ فِيهِ مِنَ الْحَقِّ بِإِذْنِكَ إِنَّكَ تَهْدِي مَنْ تَشَاءُ إِلَى صِرَاطِ مُسْتَقِيمٍ ۝

(بخاری و مسلم)

ترجمہ: ”اے اللہ! جبرائیل اور اسرافیل کے رب، آسمانوں اور زمینوں کو پیدا کرنے والے، غیب اور حاضر کو جانے والے تو ہی اپنے بندوں کے درمیان فیصلہ کرے گا جن باتوں میں وہ اختلاف کرتے ہیں۔ تو مجھے ہدایت دے اس حق میں جس میں اختلاف کیا گیا۔ تو ہی جس کو جاہے سیدھی راہ کی طرف چلاتا ہے۔“

رسول اللہ ﷺ حق وہدایت کی راہ پر چلنے کی توفیق پانے کی اللہ سے دعا مانگ رہے ہیں۔ کیونکہ حق کی راہ میں لوگوں نے بڑا اختلاف کیا ہے اور صراط مستقیم پر چلنے کی توفیق اللہ کے سوا کوئی نہیں دے سکتا۔ اس اہم ترین متعال کائنات کو اللہ سے مانگنے سے قبل آپ اللہ کی بارگاہ میں حمد و قدیس، تمجید و تظییم کا وسیلہ پیش کر رہے ہیں تاکہ اللہ رب العزت آپ کی دعا کو جلد قبول فرمائیں۔ اس دعا کے پردے میں امت کی تعلیم مقصود ہے اور انہیں مشروع وسیلہ کی ترغیب بھی دینی ہے۔

چوتھی حدیث:

حضرت ابو ہریرہ رضی اللہ عنہ کی روایت ہے کہ رسول اللہ ﷺ ہمیں حکم فرماتے تھے کہ جب ہم سونے لگیں تو یہ دعا پڑھ لیا کریں:

اللَّهُمَّ رَبُّ السَّمَاوَاتِ وَرَبُّ الْأَرْضِ وَرَبُّ الْعَرْشِ الْعَظِيمِ رَبُّنَا وَرَبُّ كُلِّ شَيْءٍ فَالْيُقْلِيلُ الْحَبْ وَالْتَّوَاعِي مُنْزَلُ التَّوْرَةِ وَالْإِنْجِيلِ وَالْفُرْقَانِ أَعُوذُ بِكَ مِنْ شَرِّ كُلِّ شَيْءٍ أَنْتَ أَحَدٌ بِنَاصِيَتِهِ، اللَّهُمَّ أَنْتَ الْأَوَّلُ فَلَيْسَ قَبْلَكَ شَيْءٌ وَأَنْتَ الْآخِرُ فَلَيْسَ بَعْدَكَ شَيْءٌ وَأَنْتَ الظَّاهِرُ فَلَيْسَ فَوْقَكَ شَيْءٌ وَأَنْتَ الْبَاطِنُ فَلَيْسَ دُونَكَ شَيْءٌ إِقْضِ عَنَّا الدَّيْنَ وَأَعْنَانَا مِنَ الْفَقْرِ

(اخر جه احمد و مسلم والترمذی)

ترجمہ: ”اے اللہ! آسمانوں اور زمینوں کے رب، اور عرش عظیم کے رب، ہمارے اور ہر چیز کے رب، دانے اور گھلیلوں کو پھاڑنے والے تورات اور انجلیل اور فرقان کے نازل کرنے والے تیری پناہ چاہتا ہوں ہر چیز کے شر سے جس کی پیشانی تو پکڑے ہوئے ہے۔ اے اللہ، تو ہی اول ہے تجھ سے قبل کچھ نہیں، تو ہی آخر ہے تیرے بعد کچھ نہیں۔ تو ہی ظاہر ہے تیرے اور پر کچھ نہیں۔ تو ہی باطن ہے تیرے سوا کچھ نہیں۔ ہم سے قرض ادا فرم اور ہم کو فقر سے نجات دے۔

رسول اللہ ﷺ قرض اور محتاجی سے نجات پانے کی دعا فرمائے ہیں اور اس سے اللہ کی قدرت کا حوالہ دے رہے ہیں کہ وہ ارض و سماء اور کائنات کی ہر شے کا رب ہے وہی دانوں اور گھلیلوں کو نکالنے والا، انہیں مختلف شکلیں، رنگ اور مزاج خشے والا ہے۔ اپنے بندوں کی ہدایت کے لئے اُس نے مختلف زبانوں میں تورات، انجلیل اور قرآن کو نازل فرمایا۔

پھر آپ دنیا کی ہر شے کے شر سے اللہ کی پناہ چاہتے ہیں، کیونکہ کائنات کی ہر شے اللہ ہی کے قهر و سلطان کے تابع ہے، وہ زمالي شان والا سب سے اول ہے، اس سے قبل کوئی چیز نہیں، وہی آخر ہے، اس کے بعد کوئی چیز نہیں، وہی ظاہر ہے، اس کے اوپر کوئی نہیں، وہی باطن ہے اُس کے سوا کچھ نہیں۔ اس کی ذات، اسماء و صفات میں نہ اس کا کوئی شریک نہ ممکن، نہ مشابہ نہ ہے۔

إن بلند ترین مقدس تسبیحات کو وسیلہ بنائے کر آپ قرض کی ادائیگی اور فقر سے نجات کی دُعماً نگ رہے ہیں۔ یہی آپ کا طریقہ تھا کہ اپنی دعاؤں سے قبل بارگاہِ الٰہی میں اُس کی ذات و صفات و اسماء حسنی کا وسیلہ پیش کرتے تھے۔ یہی ہمارا بھی عمل ہونا چاہئے۔ یہی رسول ﷺ کی اطاعت و محبت کا تقاضا بھی ہے۔



قرآن کا وسیلہ

پانچویں حدیث:

عمران بن حصین کا بیان ہے کہ وہ ایک قصہ گو کے پاس سے گزرے جو قرآن پڑھ کر بھیک مانگ رہا تھا تو انہوں نے **إِنَّا لِلّهِ بِرْهَا اُور کہا: ”میں نے رسول اللہ ﷺ کو فرماتے ہوئے سنائے۔“**

مَنْ قَرَأَ الْقُرْآنَ فَلَيْسَ إِلَّا اللَّهُ بِهِ فَإِنَّهُ سَيِّدُ الْأَوَّلِينَ وَالْآخِرِينَ وَيَسْأَلُونَ بِهِ النَّاسَ ۝

ترجمہ: ”جو شخص قرآن پڑھے اس کو چاہئے کہ قرآن کے ذریعہ اللہ سے مانگے، جلد ہی ایسے لوگ پیدا ہوں گے جو قرآن پڑھ کر لوگوں سے بھیک مانگیں گے۔“

اس حدیث میں قرآن مجید کو اپنی دعا کا وسیلہ بنانے کا حکم دیا گیا ہے۔ اس لئے کہ قرآن اللہ کا کلام اور اس کی صفت ہے جو ذاتِ الہی کی طرح مقدس اور پاک ہے۔ اس کی تلاوت، اس کے معنی پر غور و تدبر اور اپنی ذات، اہل و عیال اور قرباً و احباب کی زندگیوں کو اس کے مطابق ڈھالنا، مقبول عبادت اور اعلیٰ ترین وسیلہ ہے۔ کیوں نہ ہو، قرآن اللہ کی کتاب ہے۔ اس میں تم سے پہلوں کی تاریخ ہے اور بعد والوں کی پیشگوئی ہے۔ وہ تمہارے آپس کا فیصلہ ہے، وہ قطعی فیصلہ ہے، مذاق نہیں ہے۔ جس نے کسی ظالم کی وجہ سے اس کو چھوڑا، اللہ اس کو بتاہ کرے گا۔ جس نے قرآن کے علاوہ اور جگہ سے ہدایت چاہی، اللہ اس کو گمراہ کر دے گا۔ وہ اللہ کی مضبوط رسمی ہے وہ حکمت بھرا ذکر ہے، وہ صراط مستقیم ہے۔ قرآن وہ کتاب ہے جس سے خواہشات کنج نہیں ہوتیں اور نہ اس سے زبانیں مشتبہ ہوتیں اور نہ اس کے عجائب ختم ہوں گے اور نہ علماء بھی اس سے آسودہ ہوں گے۔ جس نے قرآن کے ذریعہ بات کی تحقیق کہا، جس نے اس پر عمل کیا، ثواب پائے گا۔ جس نے اس کے ذریعہ فیصلہ کیا، انصاف کیا، اور جس نے قرآن کی طرف بلایا، اسے صراحت مستقیم کی طرف را نمائی کی گئی۔

جب ان اوصاف کریمہ کو سامنے رکھ کر قرآن کریم کی تلاوت کی جائے گی تو قاری کو خود محسوس ہو جائے گا کہ قرآن مجید اللہ کی بارگاہ میں کتنا محبوب وسیلہ ہے اور اس وسیلہ سے مانگی جانے والی دعا ضرور قبول ہوگی، کیونکہ اللہ کے کلام کا وسیلہ دراصل اس کی صفت کا وسیلہ ہے جو اللہ کے نزدیک محبوب و پسندیدہ عمل بھی ہے اور سب سے اچھا وسیلہ بھی۔

رسول اللہ ﷺ کا ارشاد ہے: ”ہر قرآن پڑھنے والے کے لئے ایک مقبول دعا ہے۔“ یعنی جو شخص قرآن پڑھ کر اس کے وسیلے سے دعائے گا اُس کی دعا قبول ہوگی۔

افسوس! آج قرآن کی صرف لفظی تلاوت باقی رہ گئی، قاری طوطوں کی طرح رٹ کر اس کو بلا سمجھے پڑھتے ہیں۔ اس کو زندگی کا دستور، درس، عمل، عبرت و نصیحت، امر و نہی، حلال و حرام کا قانون اور ہدایت و برہان اور جنت و نور بنانے کے بجائے توعید و گنڈا، چھومنتر، مُردوں پر قرآن خوانی، اس آیات سے ترجم و موسیقی کا سر و را پر شعراء کی طرح دادا و رواہ و اہ کی بارش، دیواروں اور الماریوں کی تزئین وغیرہ؛ بس یہ ہے قرآن اور اس کا استعمال۔
اللہم پر حرم فرمائے اور قرآن پر صحیح ایمان اور عمل کی توفیق بخشئے اور دورگی و نفاق سے بچائے۔ (آمین)



آدم اللہ علیہ السلام کا اعتراف قصور ندا ملت و دعا

قَالَ رَبُّنَا ظَلَمْنَا أَنفُسَنَا وَإِنْ لَمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَسِيرِينَ ۝ (الاعراف: ۲۳)

ترجمہ: ”ان دونوں نے کہا، اے ہمارے رب، ہم نے اپنی جانوں پر ظلم کیا اور اگر تو نے ہم کو معاف نہ کیا اور ہم پر رحم نہ کیا تو ہم بہت نقصان اٹھانے والوں میں سے ہوں گے۔“

اس آیت کریمہ کے ان کلمات طیبہ کو اللہ تعالیٰ ہی نے حضرت آدم علیہ السلام کو سکھایا تھا کہ وہ انہیں وسیلہ بناؤ کر اللہ سے توبہ کریں اور معافی کی درخواست گزار دیں جیسا کہ ارشاد ہے۔

فَتَلَقَّى آدُمْ مِنْ رَبِّهِ كَلِمَاتٍ فَتَابَ عَلَيْهِ إِنَّهُ هُوَ التَّوَابُ الرَّحِيمُ ۝ (البقرہ: ۷۳)

پھر آدم نے اپنے رب سے چند کلمات سیکھے (اور معافی مانگی) تو اس نے ان کا قصور معاف کر دیا۔ بے شک وہ معاف کرنے والا رحم کرنے والا ہے۔

اور مشہور مفسرین کا اتفاق ہے کہ وہ سیکھے ہوئے کلمات آدم علیہ السلام کی یہی مشہور دعاء استغفار ہے جس کے وسیلہ سے ان کی دعا اللہ نے قبول فرمائی۔

اس آیت میں ظاہری وسیلہ ”گناہوں کا اقرار ہے اور ”خطا کا اعتراف“ اور اس پر ”توبہ کی ندا ملت“ بڑا عظیم اور صالح عمل ہے جو مغفرت کے لئے بڑا محبوب وسیلہ ہے۔ چونکہ اس عمل صالح کی تعلیم خود اللہ تعالیٰ نے حضرت آدم علیہ السلام کو دی تھی، اس لئے یہ اللہ کا تلقین کردہ وسیلہ ہے۔ اور قرآن میں اللہ نے اسے محض اسی لئے ذکر فرمایا ہے کہ یہ وسیلہ صرف آدم علیہ السلام کے لئے مخصوص نہیں، بلکہ عام مسلمانوں کو اس وسیلہ کی تلقین فرمائی گئی ہے، اور آدم علیہ السلام نے بھی جب تک اس وسیلہ کو استعمال نہیں کیا، اللہ نے ان کی توبہ قبول نہیں فرمائی۔

حضرت عبد اللہ بن عباس رضی اللہ عنہما کا بیان ہے کہ آدم علیہ السلام نے اللہ سے عرض کیا: ”کیا تو نے مجھے اپنے ہاتھ سے پیدا نہیں کیا؟“ فرمایا گیا بے شک۔ ”آدم علیہ السلام نے کہا: اور تو نے میرے اندر اپنی روح نہیں پھوکی؟“ فرمایا گیا: ”بے شک“ آدم علیہ السلام نے کہا: ”اوہ کیا تو نے مجھ پر فرض نہیں کیا کہ میں اس وسیلہ پر عمل کروں؟“ فرمایا گیا: ”بے شک“ آدم نے کہا: ”اگر میں توبہ کر لوں تو کیا مجھے جنت میں دوبارہ نہیں بھیجے گا؟“ فرمایا گیا: ”ضرور“ (مدرسہ حاکم)

بس، یہ ہے وہ عمل صالح کا وسیلہ جسے آدم و حوانے اپنے قصور کے اعتراف و استغفار کے ذریعہ بارگاہِ الہی میں پیش کیا اور اللہ نے اسے قبول فرمایا اور تصدیق و ترغیب کے لئے اپنی کتاب قرآن کریم میں اس کا ذکر فرمایا۔



اعمال صالحہ کا وسیلہ

صحابہ کرامؐ کے عمل کی روشنی میں

صحابہ کرام رضی اللہ عنہم رسول اللہ ﷺ کی حیات مبارکہ کا عملی نمونہ تھے میراث نبوی کے سچے محافظ اور مبلغ تھے۔ جو کچھ آپ سے سناؤ سکیا، اسے بلا کم و کاست امت تک پہنچا دیا۔ وہ اپنی انفرادی اور اجتماعی زندگی میں رسول اللہ ﷺ کی حیثیت اور زندہ مثال تھے۔ اعمال صالحہ کے وسیلہ کے سلسلے میں صحابہ کرام رضی اللہ عنہم کا طرز عمل بھی جوت ہے، ان کی چند مثالیں پیش کی جا رہی ہیں۔

حضرت عبد اللہ بن مسعود رضی اللہ عنہ تہجد کی نماز کے بعد اس طرح دعائیں کرتے تھے:

اللَّهُمَّ أَمْرْتُنِي فَأَطْعَتُكَ وَدَعْوَتُنِي فَأَجْبَتُكَ، وَهَذَا سِحْرٌ فَاغْفِرْلِي ۝

ترجمہ: "اے اللہ تو نے مجھے حکم دیا میں نے تیری اطاعت کی اور تو نے مجھے بلا یا میں نے قبول کیا۔ یہ سحر کا وقت ہے تو مجھے بخش دے۔"

سحر کے وقت جب لوگ سوئے ہوئے ہوں، اٹھ کر نماز پڑھنی بڑا صالح عمل ہے۔ حضرت عبداللہ بن مسعود رضی اللہ عنہ کی اطاعت اُس کے احکامات کی تعمیل اور سحر کے وقت کی نمازو بیداری کا وسیلہ بارگاہ الہی میں پیش کر کے اپنی مغفرت کی دعا مانگتے ہیں جو مغفرت اور دعا کی قبولیت کا بہترین وقت ہے۔

حضرت عراک بن مالک رضی اللہ عنہ جمعہ کی نماز پڑھ کرو اپس ہوتے تو مسجد کے دروازے پر کھڑے ہو کر کہتے:

اللَّهُمَّ إِنِّي أَحَبُّ دَعْوَتَكَ وَ صَلَيْتُ فِيْضَتَكَ، وَ انتَشَرْتُ، كَمَا أَمْرَتُنِي، فَارْزُقْنِي مِنْ فَضْلِكَ، وَأَنْتَ خَيْرُ الرَّازِقِينَ ۝

ترجمہ: "اے اللہ میں نے تیری دعوت قبول کی اور فریضہ جمعہ ادا کیا اور تیرے حکم کے مطابق منتشر ہو گیا اب تو مجھے اپنا فضل عطا کر اور تو ہی بہترین روزی دینے والا ہے۔"

حضرت عراک بن مالک رضی اللہ عنہ نے اللہ تعالیٰ کی بارگاہ میں اس کے فضل و رزق کی دعا مانگی، لیکن اس سے قبل اذان جمعہ کے وجوب، فریضہ جمعہ کی ادائیگی اور جمعہ کے بعد مسجد سے منتشر ہو جانے کے خداوندی حکم کی تعمیل کا وسیلہ پیش کیا۔ جیسا کہ اللہ تعالیٰ کا ارشاد ہے۔

يَا أَيُّهَا الَّذِينَ آمَنُوا إِذَا نُودِي لِلصَّلَاةِ مِنْ يَوْمِ الْجُمُعَةِ فَاسْعُوا إِلَى ذِكْرِ اللَّهِ وَذَرُوا الْبَيْعَ ذِلْكُمْ خَيْرٌ لَّكُمْ إِنْ كُنْتُمْ تَعْلَمُونَ ۝ (الجمعہ)

ترجمہ: "اے ایمان والو! جب جمعہ کے دن نماز کے لئے اذان کی جائے تو اللہ کے ذکر کی طرف دوڑ پڑو اور خرید و فروخت چھوڑ دو۔ یہ تمہارے لئے بہتر ہے اگر تم جانو۔"

فَإِذَا قَضَيْتَ فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ وَإِذْ كُرُوا اللَّهُ كَثِيرًا لَعَلَّكُمْ تُفْلِحُونَ ۝ (الجمعہ)

ترجمہ: "اور جب نماز ادا کر لی جائے تو زمین میں پھیل جاؤ۔ اور اللہ کا فضل تلاش کرو اور اللہ کو بہت یاد کرو تاکہ تم کامیاب ہو جاؤ۔"

اور اپنے اس عمل صالح کا وسیلہ پیش کرنے کے بعد دعا مانگی، فارزُقْنِي مِنْ فَضْلِكَ، وَأَنْتَ خَيْرُ الرَّازِقِينَ اے اللہ اپنا فضل عطا کر تو ہی سب سے بہتر رزق دینے والا ہے۔

یہاں عبداللہ بن مسعود رضی اللہ عنہ اور حضرات عراک بن مالک رضی اللہ عنہ دو صحابہ کرام کے عملی نمونے پیش کئے گئے ہیں۔ یہی طریقہ تمام صحابہ کرام کا تھا۔ رسول اللہ ﷺ کی سُنّت کے اتباع اور اس کی عملی تطیق میں تمام صحابہ کرام رضی اللہ عنہم ہی کے طریق عمل سے معلوم ہوا۔ مشروع وسیلہ بھی ہم نے انہیں صحابہ کرام رضی اللہ عنہم افسوس:

قدِمتی سے دھیرے دھیرے مسلمانوں میں بھی غیر مشروع وسیلہ کی بدعت پھیل گئی، اور اب اکثر عوام پلکہ خواص میں بھی (إِلَّا مَا شَاءَ اللَّهُ) وسیلہ کے وقت اللہ کی ذات، اس کے اسماء حسنی و صفات علیہ ایسا پہنچنے کے اعمال صالح کے وسیلہ کا تصور بھی دل میں نہیں آتا اور مخلوقات و شخصیات کا منوع وسیلہ اختیار کرتے ہیں اور اسی کوئی کوئی اور عمل خیر سمجھتے ہیں۔ اس طرح سُنّت بدعت بن گئی اور بدعت سُنّت ہو گئی۔ فلا حول ولا قوّة إلا بالله

اور اس سے زیادہ افسوس اس پر ہے کہ ان نادان لوگوں کو قرآن و سُنّت کے دلائل کی روشنی میں سمجھانے کی کوشش کی جاتی ہے تو سمجھنے اور غور کرنے کے بجائے بھڑک اٹھتے ہیں اور غیض و غصب سے ان کی آنکھوں سے سرخ شرارے پھوٹنے لگتے ہیں۔ اللہ ان پر رحم کرے اور انہیں صراط مستقیم پر چلنے کی

تو فیق دے۔ آمین۔

برادران اسلام!

ضرورت ہے کہ مسلمانوں کو عمل خیر کی دعوت دی جائے اور انہیں سمجھایا جائے کہ ایمان کی تمام شانخیں لَا إِلَهَ إِلَّا اللَّهُ کے اقرار سے لے کر راستہ سے تکلیف دہ چیزوں کے ہٹانے تک سب چیزیں عمل صالح ہیں اور مسلم معاشرے میں ان سب حسنات و اعمال خیر کی اشاعت کے لئے بھرپور جدوجہد کی ضرورت ہے، تاکہ عقیدہ صحیحہ اور عمل صالح اور اسلامی زندگی کا نور مسلمانوں کے گھروں، سڑکوں، بازاروں، مساجد، دکانوں اور کارخانوں ہر جگہ پھیل جائے اور مسلمانوں کی زندگی کے تمام شعبے اسلام کے رنگ میں رنگ جائیں۔

یہی اسلامی زندگی کا عمل صالح کا بہترین وسیلہ اور مسلمانوں کی فلاح و کامرانی کی ضمانت ہے اور امت مسلمہ کا یہی شعار ہے کہ وہ اسلامی تعلیمات کو زندگی کی تمام شاہراہوں کے لئے مشعل ہدایت اور وسیلہ نجات بنائے۔



مشروع وسیلہ کی تیسری قسم

اپنے مومن بھائی کا دعا کا وسیلہ

گذشتہ صفحات میں مشروع وسیلہ کی تین قسموں میں سے دو یعنی اللہ کی ذات اور اس کے اسماء و صفات کا وسیلہ، دوم اعمال صالحہ کا وسیلہ۔ یہ دونوں مباحث کتاب و سُنت کے دلائل کی روشنی میں پورے ہوئے۔ امید ہے قارئین کتاب وسیلہ کی ان دونوں قسموں کے مباحث سے پوری طرح مطمئن ہوئے ہوں گے۔ اس لئے کہ کتاب اللہ اور سُنت رسول اللہ کے بعد نہ کوئی دوسری دلیل ہے نہ جدت و برہان۔ وما ذا بعد الحق الا الضلال (حق کے بعد گمراہی کے سوا کچھ نہیں)

اب ہم مشروع وسیلہ کی تیسری قسم کی بحث کر رہے ہیں اور وہ ہے ”مومن کا وسیلہ حاصل کرنا اپنے مومن بھائی کے لئے“، اور یہ دو طریقے سے ممکن ہے۔

اول:

ایک مومن بھائی کا دوسرے مومن بھائی سے درخواست کرنا کہ وہ اپنی دعا کے وسیلہ سے اللہ سے اس کی حاجات پوری کرنے کی استدعا کرے۔ مثلاً یوں کہے کہ ”آپ میرے لئے اللہ سے دعا فرمائیں کہ وہ مجھے عافیت دے، یا میری فلاں ضرورت پوری فرمائے۔“

دوم:

ایک مومن دوسرے مومن کے لئے اس کے کہے بغیر اللہ سے دعا کرے۔ مثلاً کسی بھائی کو کسی مصیبت میں مبتلا پائے اور اس کو دیکھ کر اللہ سے کشادگی کی دعا کرے۔ خواہ و بھائی کرنے والے کے پاس ہو یا نہ ہو۔ مثلاً اس کی پیٹھ پیچھے اس کے لئے دعا کرنا، یا نماز جنازہ، یا قبر کی زیارت کے وقت مسلمانوں کے لئے دعا کرنا۔ اس سے بھی کچھ فرق نہیں پڑتا کہ بڑا چھوٹے کے لئے دعائے گے یا چھوٹا بڑا کے لئے دعائے گے، سب جائز ہے اور اللہ چاہے تو سب مقبول ہے اور جب رسول اللہ ﷺ زندہ تھے تو اس وقت مسلمان استققاء میں رسول اللہ ﷺ کی دعا کا وسیلہ اللہ کے سامنے پیش کیا کرتے تھے۔ رسول اللہ صلی اللہ علیہ وسلم مسلمانوں کے لئے دعا کرتے تھے اور اللہ آپ کی دعا کیں قبول کرتا تھا۔

اسی طرح رسول ﷺ بھی امت سے اپنے لئے اجتماعی یا انفرادی طور پر دعائے گئے کی درخواست کرتے تھے۔ مثلاً آپ کا فرمان ہے کہ جو شخص بھی

اذان سنے وہ موزن کی اذان کا جواب دے۔ پھر آپ پر درود بھیجئے اور اس مقام محمود کے لئے دعا کرے جس کا اللہ نے رسول اللہ ﷺ سے وعدہ فرمایا ہے۔

اسی طرح آپ نے حضرت عمر رضی اللہ عنہ سے ان کے لئے عمرہ کے دن اپنے لئے دعا کی درخواست کی۔ اور قرآن و حدیث کے صفحات مومن کی دعا کے وسیلے کی مثالوں سے بھرے ہوئے ہیں۔



اذان کے بعد کی دعا

حضرت عبد اللہ بن عمر و بن عاصی رضی اللہ عنہ کا بیان ہے کہ رسول اللہ ﷺ انہوں نے یہ فرماتے ہوئے سنائے۔

جب تم موزن کو (اذان دیتے ہوئے) سنوت تم بھی ویسے ہی کہو جیسے موزن کہتا ہے۔ اس کے بعد مجھ پر درود بھیجو، اس لئے کہ جو شخص مجھ پر ایک مرتبہ درود بھیجے گا، پھر میرے لئے اللہ سے وسیلہ مانگو، اس لئے کہ وسیلہ جنت میں ایک درجہ کا نام ہے جو صرف ایک ہی بندہ اللہ کے لئے مناسب ہے، اور مجھے امید ہے وہ ایک بندہ میں ہوں گا۔ پس جو شخص میرے لئے (اللہ سے) وسیلہ مانگے گا اس کے لئے میری شفاعت حلال ہوگی۔” (مسلم، ابو داؤد، ترمذی، نسائی)

اس حدیث سے ثابت ہوا کہ موزن کی اذان کے جواب کے بعد رسول اللہ ﷺ پر درود بھیجنے اور آپ کیلئے وسیلہ مانگنے کا ثواب یہ ہے کہ رسول اللہ صلی اللہ علیہ وسلم پر ایک مرتبہ درود بھیجنے والے پر اللہ تعالیٰ دس بار درود بھیجے گا، اور رسول اللہ ﷺ کے لئے وسیلہ مانگنے والے کے لئے آپ کی شفاعت واجب ہو جائے گی۔

اس حدیث پر غور فرمائیے رسول اللہ ﷺ اپنی امت کو حکم فرمار ہے ہیں کہ لوگ آپ کے لئے اللہ سے وسیلہ مانگیں۔ آپ فرماتے ہیں۔

ثُمَّ سَلُوا اللَّهَ لِيَ الْوَسِيلَةَ ۝

ترجمہ: ”میرے لئے اللہ سے وسیلہ مانگو اور وسیلہ جنت کے ایک بلند درجہ کا نام ہے۔“

اس حدیث سے یہ اتنی صاف طور پر واضح ہو گئی کہ مومن کی دعا و سرے مومن کے لئے بارگاہ الہی میں بہترین وسیلہ ہے۔ اسی لئے رسول اللہ ﷺ اپنی امت کو حکم فرمار ہے ہیں کہ آپ کے لئے اللہ سے جنت کا سب سے بلند مقام (مقام محمود) مانگیں۔ اور اس کے لئے اذان اور اس کے جواب کے بعد اور درود شریف پڑھ کر یہ اہم دعاء مانگنے کی ہدایت کی گئی، کیونکہ یہ دعا کی قبولیت کا خاص وقت اور درود موثر ذریعہ ہے۔

اس حدیث سے ایک بات اور بھی معلوم ہوئی کہ اعلیٰ شخصیات کے لئے ادنیٰ شخص کی دعا بھی وسیلہ بن سکتی ہے، کیونکہ رسول اللہ ﷺ اللہ کی سب سے اشرف مخلوق اور اللہ کے نزدیک اس کی مخلوقات میں سب سے معزز ہستی ہیں، اور اسی لئے جنت کے سب سے بلند مقام، مقام محمود کا امیدوار و حقدار بھی آپ صرف اپنے کو قرار دے رہے ہیں۔

حضرت جابر بن عبد اللہ رضی اللہ عنہما فرماتے ہیں کہ رسول اللہ ﷺ نے فرمایا جو شخص اذان سننے کے بعد کہے گا:

اللَّهُمَّ رَبَّ هَذِهِ الدَّعْوَةِ التَّامَّةِ وَالصَّلَاةِ الْقَائِمَةِ اتِّ مُحَمَّداً نَّ الْوَسِيلَةَ وَالْفَضِيلَةَ وَابْعَثْهُ مَقَاماً مَحْمُودًا نِ الَّذِي

وِعَدْتَهُ حَلَّتْ لَهُ شَفَاعَتِي ۝ (رواه البخاری، ابو داؤد، الترمذی، النسائی، ابن ماجہ)

ترجمہ: ”اے اللہ اس پوری دعا کے رب اور کھڑی ہونے والی نماز کے رب، عطا فرمادا جو ”وسیلہ“ اور فضیلت اور بھیج ان کو

مقام محمود میں جس کا تو نے ان سے وعدہ فرمایا ہے۔ ”تو اس دعا مانگنے والے کے لئے میری شفاعت حلال ہوگی۔“
یہ دعا رسول اللہ صلی اللہ علیہ وسلم کی شفاعت کے لئے ایک ترغیب ہے۔ جس کو یہ بات محبوب ہو کہ رسول اللہ ﷺ قیامت کے دن اس کی شفاعت فرمائیں تو اس کو چاہئے کہ ہمیشہ ہر اذان کے بعد یہ دعا پڑھ لیا کرے۔
اذان کے بعد اس دعا کو پڑھنے کی تاکید اس لئے کی گئی کہ یہ دعا کی قبولیت کا وقت ہے، جیسا کہ حضرت انس رضی اللہ عنہ کی روایت ہے کہ رسول اللہ ﷺ کا ارشاد ہے:

الدُّعَا بَيْنَ الْأَذَانِ وَالْإِقَامَةِ لَا يُرُدُّ ۝ (ابوداؤد، ترمذی، نسائی)

ترجمہ: ”اذان اور اقامت کے درمیان کی دعا رُد نہیں کی جاتی۔“

رسول اللہ ﷺ نے اپنی امت کے لئے فلاح دارین کا کتنا بہتر نجی خوبی فرمایا کہ ایک طرف وہ اپنے ہادی اور پیغمبر کے دعا کریں اور امت کی دعا آپ کے درجات کی بلندی اور مقام محمود کے حصول کے لئے بارگاہ الہی میں مقبول ”وسیله“ بن جائے اور اس دعا کی برکت سے آپ کی شفاعت آپ کی امت کے لئے حلال ہو جائے۔ انشاء اللہ اللہ کا وعدہ پورا ہو گا اور امت کی دعا میں آپ کے حق میں وسیلہ ثابت ہوں گی، اور قیامت کے دن آپ مقام محمود میں داخل ہوں گے۔

مومن کے لئے دوسرے مومن بھائی کی دعا کے مشروع ہونے کی اس سے بہتر دلیل آپ کو اور کہاں مل سکتی ہے؟



حاجی کی دعا کا وسیلہ

ابوالزبیر، صفوان بن عبد اللہ بن صفوان سے روایت کرتے ہیں کہ میں شام آیا اور ابو درداء کے گھر گیا تو ان کو موجود نہیں پایا، البتہ ام درداء میں اور مجھ سے پوچھا کہ ”اس سال تم حج کا ارادہ رکھتے ہو؟“ میں نے کہا ”ہاں“، ام درداء نے کہا ”پھر ہمارے لئے دعا ٹے خیر کرنا، اس لئے کہ رسول اللہ ﷺ فرماتے تھے، مسلمان کی دعا اپنے بھائی کے لئے اس کی غائبانہ قبول ہوتی ہے دعا کرنے والے کے پاس ایک فرشتہ مقرر ہوتا ہے جو دعا کرنے والے کے لئے کہتا ہے، تیرے لئے بھی ایسا ہوا اور اس کی دعا پر آمین کہتا ہے۔“ صفوان کہتے ہیں کہ میں بازار کی طرف نکلا تو ابو درداء بھی مل گئے اور انہوں نے بھی ام درداء ہی کی طرح رسول اللہ ﷺ کی طرف سے روایت کرتے ہوئے کہا (مسلم)

اس حدیث سے معلوم ہوا کہ ہم اپنے بھائی کی دعا کا وسیلہ بارگاہ الہی میں لے لیں، اور جو لوگ اپنے بھائی کے لئے غائبانہ طور پر دعا مانگتے ہیں، ان کے اس عمل صالح کا یہ ثواب ہے خود ان کی دعا پر فرشتے آمین کہہ کر ان کے لئے بھی اسی قسم کی دعا کرتے ہیں۔

اس طرح ام درداء نے حضرت صفوان کی دعا کو وسیلہ بنایا اور صفوان نے اپنے لئے فرشتوں کی دعا کو وسیلہ بنایا۔ معلوم ہوا کہ مومن کی دعا اپنے بھائی کے لئے مشروع وسیلہ ہے، اور صحابہ کرام رضی اللہ عنہم میں اس کا روایج عام تھا۔

حضرت ام سلیم نے رسول اللہ ﷺ کی دعا کو حضرت انس رضی اللہ عنہ کے لئے وسیلہ بنایا۔ مرگی کی مریض عورت نے رسول اللہ ﷺ کی دعا کو وسیلہ بنایا۔ رسول اللہ ﷺ نے صحابہ کرام رضی اللہ عنہم کی دعا کو حضرت انس رضی اللہ عنہ کے لئے وسیلہ بنایا۔ مرگی کی مریض عورت نے کا حکم دیا تھا۔

اس طرح اس مضمون کی متعدد احادیث کا خلاصہ آپ کے سامنے پیش کر دیا گیا جس سے اس مشروع وسیلہ کی وضاحت کما حقة ہو گئی۔ مشروع وسیلے کی تینوں اقسام کا تفصیل سے ذکر کر دیا گیا اور استطاعت بھرا اس کی مشروعیت کا ثبوت پیش کر دیا گیا ہے، اللہ تعالیٰ قبول فرمائے۔ آمین،

بِسْمِ اللّٰهِ الرَّحْمٰنِ الرَّحِيْمِ

السَّلَامُ

مختار احمد ندوی حفظہ اللہ

وسیلے کے موضوع پر شیخ الاسلام علامہ ابن تیمیہ رحمۃ اللہ علیہ کا ایک مشہور رسالہ ”قاعدۃ جملیۃ فی التوسل والموسیلۃ“ سند کی حیثیت رکھتا ہے اس کی ہر سطر آب زر سے لکھے جانے کے قابل ہے، لیکن علامہ رحمۃ اللہ علیہ بھاری بھر کم علمی شخصیت کی طرح وہ بڑا دقيق اور منطقی طرز استدلال کا حامل ہے۔ ضرورت تھی کہ اس اہم موضوع کو عام فہم انداز میں اس طرح پیش کیا جائے کہ وسیلہ کی حقیقت خاص و عام پر متنکشف ہو جائے اور لوگ کتاب و سنت کی روشنی میں مشروع وسیلہ کو اچھی طرح سمجھ جائیں، چونکہ ممنوع وسیلہ کی گمراہی عام طور پر عوام الناس اور دین سے غافل لوگوں میں زیادہ پائی جاتی ہے، اس لئے اس نازک مسئلے کو دلنشیں کرنے کے لئے ان کی فہم واستعداد کے مطابق آسان اور عام فہم کتاب کی ضرورت عرصہ سے محسوس کی جا رہی تھی۔

خوش قسمتی سے سال گذشتہ سفر حج کے موقع پر علامہ شیخ محمد نسیب الرفاعی جو حلب کے مشہور سلفی عالم اور کتاب و سنت کے پروجوش داعی اور مبلغ ہیں، سے ملاقات کا کئی بار موقع ملا۔ علامہ موصوف نے اپنی تازہ تصنیف ”التوصل الی حقیقت التوسل“ مجھے از راہ محبت وہدیہ پیش کی۔ کتاب کا موضوع طرز تحریر، ترتیب اور افادیت ہر اعتبار سے کتاب جاذب اور مرغوب خاطر ثابت ہوئی۔

چند ماہ کی مدت کے بعد جب ترجمہ و تابت کے مرافق طے کر کے کتاب طباعت کے لئے پر لیں جا رہی تھی تو جامعہ اسلامیہ مدینہ کے ایک ہونہار اور صاحب طالب علم نے محدث الحصہ محمد ناصر الدین البانی رحمۃ اللہ علیہ کی کتاب ”التوسل انسواعہ و احکامہ“ مجھے پیش کی۔ علامہ موصوف کی نادرۃ روزگار شخصیت اور ان کے موجودہ علمی مقام کا تصور کر کے وسیلہ کے موضوع پر ان کی یہ کتاب مجھے ایک بیش بہا علمی تحفہ معلوم ہوئی، اگرچہ دونوں کتابوں کے طرز نگارش اور انداز بیان میں بڑا نمایاں فرق ہے، لیکن یہ دونوں ہی کتابیں انتہائی قابل قدر اور لائق استفادہ ہیں۔ احباب مخلصین کے مشورہ سے علامہ البانی رحمۃ اللہ علیہ کی کتاب کا ابتدائی ثلث حصہ بطور مقدمہ کتاب کے شروع میں شامل کر دیا گیا تاکہ کتاب مجمع البحرين کی حیثیت سے دو گونہ مفید ثابت ہو وسیلہ کی بابت عوام میں جو گمراہیاں پھیلی ہوئی ہیں اور جس سے عوام الناس کا عقیدہ زیر و بالا ہو چکا ہے۔ اس کے پیش نظر کتاب کی عام اور بڑی تعداد میں اشاعت کی ضرورت ہے۔ انتہی

دعا ہے کہ اللہ تعالیٰ دور حاضر کے ان دونوں عظیم سلفی علماء کی کوششوں کو قبول فرمائے اور مترجم مختار احمد ندوی حفظہ اللہ اور ناشر نعمانی کتب خانہ حق اسٹریٹ اردو بازار لاہور کو بھی جزاً خیر عطا فرمائے اور امیر نیٹ پر اس کتاب کی اشاعت کو ہم سب کے لئے وسیلہ نجات بنائے۔ (آمین)

دعاؤں کے طالب

مسلم ورلڈ ڈیٹا پروسینگ پاکستان

ممنوع وسیلہ کا بیان

اس کتاب کی تالیف کا اصل مقصد ہی یہ کہ ممنوع وسیلہ کی تعریف اور اس کا تفصیلی بیان کیا جائے، لیکن ممنوع وسیلہ کے بیان سے قبل مشروع وسیلہ کا ذکر اس لئے کیا گیا کہ لوگ اس کے مضبوط دلائل پڑھ کر یقین کر لیں کہ اللہ تعالیٰ صرف اسی وسیلہ و تقرب کو قبول کرتا ہے جو اس نے خود مشروع کیا ہے اور ”مشروع وسیلہ“ کو اسی لئے ”مشروع“ کہا بھی گیا ہے کہ اسے اللہ تعالیٰ نے مقرر کیا ہے۔ لہذا تمام اہل بیان کا فرض ہے کہ اسی وسیلہ کو اختیار کریں، اپنی من مانی نہیں، بلکہ اسے اللہ اور اس کے رسول کی طرف سے مشروع و مأمور سمجھ کر اختیار کریں۔

جب ہم مشروع وسیلہ کا بیان اس کے مضبوط اور روشن دلائل کا ذکر کرتے ہیں اور یہ بتاتے ہیں کہ حضرت آدم علیہ السلام نے اسی وسیلہ کو اللہ تعالیٰ سے سیکھا تھا اور حضرت محمد صلی اللہ علیہ وسلم تابع تمام انبیاء نے اسی وسیلہ کو اختیار کیا اور قیامت تک یہی وسیلہ امت کے لئے مشروع و مقبول ہے، تو ہم محسوس کرتے ہیں کہ اس سے عام مسلمانوں پر گہرا اثر پڑے گا۔

جو لوگ ممنوع وسیلہ کے قائل ہیں وہ مشروع وسیلہ کے مضبوط دلائل اور الہامی جھٹ و برائیں کو پڑھ کر اپنے بنياد غلط معتقدات پر نظر شانی کے لئے مجبور ہوں گے اور جب دلائل محمد یا اور برائیں مصطفویہ کی طاقت و زور کے سامنے اپنے کمزور و روؤودے تصورات کی بے قعیتی کا مشاہدہ کریں گے تو وہ مشروع وسیلہ کی اسی روشن اور حق و ہدایت سے معمور شاہراہ پر چل پڑیں گے۔

اور جو لوگ مشروع وسیلہ پر ایمان رکھتے ہیں وہ اس کے دلائل پڑھ کر مزید اطمینان حاصل کریں گے۔ ان کے قلوب حق کے نور سے مزید روشن ہوں گے۔ اور انہیں مشروع وسیلہ کی حقانیت و مقبولیت پر اور زیادہ جما و اور روشن حاصل ہو گا اور وہ اپنے ان بھائیوں کی طرح محبت اور جوش کے ساتھ لپیں گے جنہوں نے مشروع وسیلہ کے ایمان افروز دلائل پڑھ کر اپنے قلوب کو روشن کیا اور حق کی اسی شاہراہ پر چل پڑے جس پر یہ پہلے سے چلتے آرہے تھے اور دونوں مل کر حق و ہدایت کے لئے توفیق پانے پر اللہ کا شکر ادا کریں گے۔

بس اس کتاب کی تالیف کا حقیقی مقصد ہی یہ ہے کہ امت مسلمہ کی صفت بندی کی جائے اور حق ہدایت کے مرکز پر سب کو جمع کیا جائے اور امت محمد یہ کے انتشار و افتراق کو ختم کر کے سب میں ”ایک امت“ ہونے کا جذبہ پیدا کیا جائے اور غلط عقائد کی بنیاد پر خود ساختہ دلائل کی آڑ لے کر جو لوگ امت مسلمہ میں اختلاف و گروہ بندی پیدا کر رہے ہیں ان کا منہ بند کیا جائے۔ اللہ کا فضل و کرم ہے کہ اس نے اس دین کی حفاظت کا انتظام کیا ہے اور حق کی راہ خوب روشن کر دی ہے جن کی آنکھیں کھلی ہوں گی وہ نور حق کی روشنی میں صراط مستقیم پر ہی چلیں گے ورجو ضد اور ہبھ پر قائم رہیں گے ان سب کے لئے خسروں و ضلال کے سوا کچھ نہیں۔

ممنوع وسیلہ کی تعریف:

ممنوع وسیلہ کی تعریف یہ ہے کہ بندہ اللہ کا تقرب ایسے عمل کے ذریعہ حاصل کرنا چاہے جو اللہ کی کتاب اور اس کے رسول کی سنت کے خلاف ہو۔ مثلاً آسمان و زمین میں اللہ کی جو مخلوقات ہیں ان کی ذات کو اللہ کی بارگاہ میں وسیلہ بنایا جائے، جیسے فرشتے، انبیاء، صالحین۔ ان بزرگوں کے صالح اعمال کی اتباع کئے بغیر صرف ان کی ذات کو وسیلہ بنائے۔ اس طرح مقدس مقامات کا وسیلہ لے۔ مثلاً کعبۃ اللہ، مشعر الحرام، رمضان المبارک، شب قدر ذی الحجه اور دوسرے حرمت والے مہینوں کو وسیلہ بنائے، لیکن ان میں جن اعمال کے ادا کرنے کی ہدایت کی گئی ہے اس کی پرواہ نہ کرے۔

ممنوع وسیلہ کا حکم:

ممنوع وسیلہ حرام ہے۔ البتہ اس کی حرمت، وسیلہ کی نوعیت اور اس کے طریقوں کے اعتبار سے سمجھی جائے گی۔

حرام وسیلہ کی اعلیٰ قسم تو کفر ہے اور سب سے ادنیٰ قسم وہ ہے جس میں کسی شرعی عمل کی مخالفت ہوتی ہو۔

حرام وسیلہ اختیار کرنے والے کو رکنا چاہئے، پہلے اس کو توبہ کرانی چاہئے ورنہ مسلمانوں کے امام و پیشواؤ کو اختیار ہے کہ ہر اس حد کو جاری کر سکتا ہے جس سے حرام وسیلہ اختیار کرنے والے کو ارتکاب جرم سے باز رکھا جاسکے البتہ سزا سے قبل اس کو دلائل و برائیں سے قائل کیا جائے اور وعظ و نصیحت کر کے اس کو فعل حرام سے بچنے کی تلقین کی جائے۔ لیکن اگر کوئی شخص ممنوع و حرام وسیلہ کا مرتكب ہی ہو جائے تو خواہ جان بوجھ کر کہا ہو یا جہالت علمی سے کہا ہو؛ بھول چوک سے کیا ہو یا قصد آجان بوجھ

کر کیا ہو جس درج و نویت کا وسیلہ اختیار کیا ہوگا اسی قسم کی سزا حکم کا مستحق ہوگا۔

اللہ تعالیٰ ہمیں صراط مستقیم پر چلنے کی توفیق بخشنے اور ضلالت کی راہ پر ہٹکنے سے بچائے اور حق سننے اور اس پر عمل و اتباع کی سعادت عطا فرنائے۔ آمین

منوع وسیلہ کے اقسام:

جو لوگ منوع و حرام وسیلہ کو حلال سمجھتے ہیں وہ اسے تین طریقے سے کرتے ہیں۔

اول:

کسی ذات اور شخص کو وسیلہ بنانا۔ مثلاً کسی مخصوص آدمی کا نام لے کر کہے کہ اے اللہ میں تیری بارگاہ میں فلاں شخص کا وسیلہ بنا کر پیش کرتا ہوں کہ تو اس کے وسیلے سے میری حاجت پوری فرمادے۔ وسیلہ لینے والے کے دل میں ”فلاں شخص“ سے اس شخص کی ذات مراد ہو۔

دوم:

کسی کے جاہ، حق، حرمت اور برکت کا وسیلہ لینا۔ مثلاً وسیلہ لینے والا کہے: ”اے اللہ، فلاں شخص کا تیرے پاس جو مرتبہ ہے اس کو وسیلہ بناتا ہوں یا فلاں شخص کا تجھ پر جو حق ہے اس کو وسیلہ بناتا ہوں، یا اس شخص کی حرمت اور برکت کو وسیلہ بناتا ہوں کہ تو میری حاجت پوری فرمادے۔“

سوم:

کسی کے وسیلہ سے اللہ کی قسم کھانا۔ مثلاً کہنے والا کہے: ”اے اللہ، فلاں شخص کے وسیلے سے تجھ پر قسم کھاتا ہوں کہ تو میری حاجت پوری فرمادے۔“ منوع وسیلہ کو حلال سمجھنے والے انہیں تین طریقوں پر وسیلہ لیتے ہیں جب کہ حقیقت یہ ہے کہ یہ تینوں ہی طریقے باطل اور اصول دین کے خلاف ہیں۔ جب ہم یہ کہتے ہیں کہ وسیلہ مذکورہ بالاتینوں طریقے شرع کے خلاف اور منوع و حرام ہیں، لہذا کسی شخص کے لئے جائز نہیں کہ ان میں سے کسی بھی طریقہ کو استعمال کرے اور ان تینوں کو حلال سمجھنے والے انہیں تقریباً الہی کا بہتر ذریعہ سمجھتے ہیں اور ان کو دعا کی قبولیت کا موثر وسیلہ سمجھتے ہیں تو آخر یہ لضاد اور اختلاف کیسے ختم ہو؟ لیکن یہ کچھ مشکل بات نہیں۔

اختلاف کوئی نئی چیز نہیں، اور صرف ہمارے ہی اندر اختلاف نہیں ہوا ہے۔ اختلافات کا ہونا بالکل قدرتی بات ہے، لیکن اللہ تعالیٰ نے اس کو دور کرنے کی بھی راہ تعین فرمادی، اور وہ یہ کہ جب ہم کسی بات میں اختلاف کریں تو اللہ اور اس کے رسول کی سُنّت کو حکم بنا لیں اور اپنا اختلاف ان کے سامنے پیش کر دیں، جیسا کہ اللہ کا ارشاد ہے۔

يَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولَى الْأُمُرِ مِنْكُمْ فَإِنْ تَنَازَعُوا مِنْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا ۝ (النساء: ۵۹)

ترجمہ: ”اے ایمان والو! اللہ اور اس کے رسول کی اطاعت کرو اور جو تم میں سے صاحب حکومت ہیں ان کی بھی اور اگر کسی بات پر تم میں اختلاف واقع ہو تو اگر تم اللہ اور قیامت کے دن پر ایمان رکھتے ہو تو اس میں اللہ اور اس کے رسول کے حکم کی طرف رجوع کرو۔ یہ بہت اچھی بات ہے اور اس کا انجام بھی اچھا ہے۔“

ظاہر ہے کہ اس آیت کی روشنی میں اختلاف کرنے والے دونوں ہی گروہ اللہ اور اس کے رسول کو حکم بنانے اور فیصلے کو برحق ماننے اور ان پر عمل کرنے کے لئے پابند ہیں، کیونکہ اگر ایسا نہیں تو پھر ایمان ہی نہیں۔ جیسا کہ اللہ کا ارشاد ہے۔

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا ۝ (النساء: ۲۵)

ترجمہ: ”تیرے رب کی قسم یہ لوگ جب تک اپنے تنازعات میں تھیں منصف نہ بنائیں اور جو فیصلہ تم کر دو اس سے اپنے دل میں تنگ نہ ہوں بلکہ اس کو خوشی سے مان لیں، تب تک مومن نہیں ہوں گے۔“

الہذا جب دونوں ہی فریق اللہ اور اس کے رسول کی عدالت میں اپنا مقدمہ پیش کرنے اور ان کا فیصلہ مانے اور عمل کرنے پر متفق اور راضی ہیں تو آئیے دونوں ہی فریق اپنا اپنا مقدمہ اپنے دلائل کے ساتھ پیش کریں۔

جہاں تک ہمارا تعلق ہے، ہم نے شروع ہی میں مشروع و سیلہ کی وضاحت کر دی ہے، اور قرآن و حدیث نیز صحابہ کرام اور سلف صالحین کے اعمال سے اس کے مشروع ہونے کے دلائل دے دیئے ہیں اور یہ بھی بتایا ہے کہ شارع علیہ السلام نے اسی مشروع و سیلہ کو اختیار کرنے اور اس پر عمل کرنے کی ترغیب دی ہے۔

البتہ ہم نے کتاب اللہ و سُنّت رسول اللہ میں کہیں بھی اس منوع و سیلہ کا ذکر نہیں پایا جس کے حلال و مشروع ہونے کا ہمارے مخالفین دعویٰ کر رہے ہیں۔ اگر یہ و سیلہ بھی مشروع ہوتا تو اس کا ذکر شارع علیہ السلام ضرور کرتے اور اس پر بھی عمل کرنے کی ترغیب دیتے، یہ بات عقل کے خلاف ہے کہ اتنی اہم بات کو اللہ رب العالمین بیان نہ فرماتے اور رسول اللہ صلی اللہ علیہ وسلم اس کی تبلیغ سے باز رہتے اور صحابہ کرام رضی اللہ عنہم بھی اس پر عمل نہ کرتے۔ معلوم ہوا کہ کتاب اللہ اور سُنّت رسول اللہ میں اس کا ذکر نہ ہونا اس بات کی دلیل ہے کہ یہ و سیلہ مشروع ہی نہیں۔ اب جب مشروع ہیں تو صاف واضح ہے کہ یہ منوع اور حرام ہے۔

اگرچہ مذکورہ بالتفصیلات سے فریق مخالف کے منوع و سیلہ کا غیر شرعی ہونا ثابت ہو گیا، لیکن ہم چاہتے ہیں کہ اس کے منوع ہونے کے مزید دلائل بھی بیان کر دیں۔



منوع و سیلہ کی پہلی قسم

کسی شخص کی ذات کا وسیلہ

اللہ تعالیٰ کا بارگاہ میں کسی کی ذات اور شخصیت کا وسیلہ لینا ایک غیر شرعی عمل ہے جس کا نہ اللہ نے حکم دیا ہے، نہ ہی رسول اللہ ﷺ نے اس کی تبلیغ فرمائی ہے، بلکہ اللہ نے عمل اور اتباع سے خالی اس وسیلہ کی مذمت بھی فرمائی ہے۔ جیسا کہ اس مذموم وسیلہ کے مرتكب مشرکین کی بابت اللہ نے فرمایا ہے۔

الاَللَّهُ الدِّيْنُ الْخَالِصُ وَالَّدِيْنُ اتَّخَذُوْ اْمُونَهُ اُولَيَاءَ مَا نَعْبُدُهُمْ اَلَا لِيُقْرَبُوْنَا إِلَى اللَّهِ زُلْفِي اِنَّ اللَّهَ يَحْكُمُ بَيْنَهُمْ فِيْ مَا هُمْ فِيهِ يَخْتَلِفُوْنَ ۝ اِنَّ اللَّهَ لَا يَهِدِي مَنْ هُوَ كَاذِبٌ كَفَّارٌ ۝ (الزمر: ۳)

ترجمہ: ”وَيَكْحُوْ خالص عبادت اللہ ہی کے لئے ہے اور جن لوگوں نے اس کے سوا اور دوست بنائے ہیں (وہ کہتے ہیں) ہم ان کو اس لئے پوجتے ہیں کہ ہم کو اللہ کا مقرب بنادیں، تو جن باقتوں میں یہ اختلاف کرتے ہیں اللہ ان میں ان کا فیصلہ کر دے گا۔ بے شک اللہ اس جھوٹے شخص کو جو جھوٹا، ناشکرا ہے، ہدایت نہیں دیتا۔“

اس آیت میں کسی شخص کی ذات کو سیلہ بنانے کو اللہ نے رد کر دیا ہے اور اسے قبول نہیں فرمایا ہے۔ اللہ تعالیٰ نے اس آیت میں دو باقتوں پر مذمت فرمائی ہے۔
اول:- اللہ کے سواد و سروں کی بندگی پر۔

دوم:- اشخاص اور مخلوقات کو اللہ کی بارگاہ میں تقریب کا ذریعہ بنانے پر۔ کیونکہ یہ دونوں ہی باقتوں میں عیب اور گناہ باطل اور جھوٹ اور گمراہی ہیں۔
اللہ تعالیٰ کا ارشاد ہے:

وَمَا اَمْوَالُكُمْ وَلَا اَوْلَادُكُمْ بِالَّتِي تُقْرِبُكُمْ عِنْدَنَا زُلْفِي اِلَّا مَنْ اَمَنَ وَعَمِلَ صَالِحًا فَأُولَئِنَّکَ لَهُمْ جَزَاءُ الْضِعْفِ بِمَا عَمِلُوا وَهُمْ فِي الْغُرُفَاتِ امْنُوْنَ ۝

ترجمہ: ”او تمہارا مال اور اولادی چیز نہیں کہ تم کو ہمارا مقرب بنادیں۔ ہاں (ہمارا مقرب وہ ہے) جو ایمان لایا اور عمل نیک کرتا رہا۔ ایسے ہی لوگوں کو ان کے اعمال کے سبب دگنا بدلتے ہیں۔ اور وہ خاطر جمع سے بالاخانوں میں بیٹھے ہوں گے۔“ (سبا: ۳۷)

اس آیت سے معلوم ہوا کہ جو اللہ کے نزدیک مقرب ہوتے ہیں اور بڑے بڑے رتبے پاتے ہیں اور جن کی نیکیوں کا اجر بڑھایا جاتا ہے تو یہ سب کچھ ان کے اعمال صالح کی وجہ سے ہوتا ہے۔ ان کے مرتبہ اور واسطے سے کچھ نہیں ملتا۔

شیخ الاسلام ابن تیمیہ کا ارشاد:

شیخ الاسلام علامہ ابن تیمیہ رحمۃ اللہ علیہ سے یہ پوچھا گیا کہ دواؤں نے آپس میں مناظرہ کیا۔ ایک نے کہا: اللہ اور ہمارے درمیان واسطہ ہونا ضروری ہے، کیونکہ ہم اس کے بغیر اللہ تک نہیں پہنچ سکتے۔“

اس کا جواب حضرت شیخ الاسلام نے یہ دیا:

”الحمد لله رب العالمين! اگر سائل نے واسطہ یہ مراد یہی ہے کہ ایسا واسطہ ضروری ہے جو ہمیں اللہ کا حکم پہنچائے تو یہ حق اور درست ہے۔ اس لئے کہ لوگ نہیں جانتے کہ اللہ کی مرضی اور پسند کیا ہے؟ کس چیز کا اس نے حکم دیا اور کس سے منع کیا؟ اور اپنے دوستوں کے لئے کیا انعام و اکرام تیار کر کھا ہے، اور اپنے دشمنوں کے لئے کس عذاب کا وعدہ کیا ہے؟ لوگوں کو یہ بھی معلوم نہیں کہ اللہ اپنے کس اسماء حسنی اور صفات علیاً کا حق دار ہے جن کو جانے سے عقل عاجز ہے۔ یہ سب باقی صرف انہیں رسولوں کے ذریعہ معلوم ہو سکتی ہیں جنہیں اللہ نے اپنے بندوں کی طرف بھیجا ہے۔ تو جو لوگ رسولوں پر ایمان لاتے ہیں، ان کی اتابع کرتے ہیں، وہ ہدایت پر ہیں۔ انہیں اللہ اپنے نزدیک کرتا ہے، ان کے درجات بلند کرتا ہے، انہیں دنیا و آخرت میں عزت دیتا ہے، اور جو لوگ رسولوں کی مخالفت کرتے ہیں، وہ ملعون ہیں، اپنے رب سے دور اور محروم ہیں۔

لیکن اگر سائل کی مراد واسطہ سے یہ ہے کہ یہ واسطہ نفع حاصل کرنے، نقصان دور کرنے کے لئے ہے۔ مثلاً یہ واسطہ لوگوں کو روزی دلانے، ان کی مدد اور ہدایت کے لئے ہے اور اسی کا لوگ ان سے سوال کرتے ہیں اور اسی کے لئے ان کے پاس جائیں، تو یہ وہ عظیم ترین شرک ہے جس کی بناء پر اللہ نے مشرکین کو کافر کہا ہے۔ کیونکہ ان مشرکین نے اللہ کے علاوہ دوسروں کو سفارشی بنا لایا تھا، انہیں سے نفع حاصل کرنے اور نقصان دور کرنے کی درخواست کرتے تھے۔“

امام ابوحنیفہ رحمۃ اللہ علیہ کا ارشاد:

ڈُر، ”محتر“، اور ”تاتار خانیہ“، میں امام ابو یوسف رحمۃ اللہ علیہ سے مروی ہے کہ امام ابوحنیفہ رحمۃ اللہ علیہ کا فرمان ہے کہ کسی کے لئے جائز نہیں کہ اللہ کو اس کی ذات کے سوا کسی اور ذریعہ سے پکارے اور جس دعا کا حکم اور اجازت دی گئی ہے وہ اس آیت کے مطابق ہے۔

وَلِلّٰهِ الْأَسْمَاءُ الْحُسْنَى فَادْعُوهُ بِهَا ۝ (الاعراف: ۱۸۰)

ترجمہ: ”اور اللہ کے اچھے نام ہیں انہیں ناموں سے اس کو پکارو۔“

ابن عربی کا قول:

مشہور صوفی ابن عربی نے ”فتوات مکیہ“ میں کہا ”اللہ نے اپنی جنت بندوں پر قائم کر دی ہے اور ان کو اللہ پر جھٹ قائم کرنے کا موقع نہیں دیا ہے۔ لہذا اللہ کے پاس اس کی ذات کے سوا کسی اور چیز کا وسیلہ لینا جائز نہیں۔ اس لئے کہ وسیلہ کہتے ہیں ”قرب حاصل کرنے کو“، اور اللہ نے ہمیں خبر دی ہے کہ وہ ہم سے قریب ہے اور اس کی خبر سمجھی ہے۔

یہ ابن عربی شام (دمشق) کا بہت مشہور صوفی گذرائی ہے۔ علماء متفق ہیں کہ یہ شخص طاغوت تھا اسکے عقیدہ کفر کی وجہ سے علماء نے اس کی تکفیر کی ہے بلکہ یہاں تک لکھا ہے کہ جواب ابن عربی لعنة اللہ علیہ کے کفر میں شک کرے وہ بھی کافر ہے شاید مصنف محمد نسیب الرفاعی حفظہ اللہ نے اس کا قول وسیلہ کی بابت دمشق کے مشرکین کی تردید میں نقل کیا ہے۔ بہر حال اس نے وسیلہ کے بارے میں حق بات کی ہے۔ جیسا کہ شیطان نے ابو ہریرہ رضی اللہ عنہ کو حق بات بتالی تھی۔ (بخاری)



ممنوع وسیلہ کی دوسری قسم

اللہ کے یہاں کسی کے مرتبہ یا حق یا حرمت وغیرہ کا وسیلہ چاہنا

اللہ کے یہاں کسی کے مرتبہ یا اس کی حرمت وعزت کا وسیلہ لینا غیر شرعی عمل ہے۔ اللہ نے نہ اسے مشروع کیا، نہ رسول اللہ صلی اللہ علیہ وسلم نے اسے ہم تک پہنچایا، نہ اس کی تاکید کی، اور نہ ہی صحابہ کرام رضی اللہ عنہم میں سے کسی کا عمل اس پر ثابت ہوا۔

جو لوگ اس قسم کے وسیلہ کو جائز سمجھتے ہیں، ہم ان کے سامنے ایک سوال پیش کرتے ہیں، کہ جس شخص کے جاہ و مرتبہ اور حرمت کے وسیلہ سے تم اللہ سے سوال کرتے ہو، اللہ کے نزدیک ان کو یہ مرتبہ اور عزت کیسے مل گئی؟ کیا یہ سب عزت و مرتبہ انہیں محض اس لئے ملا کہ انہوں نے اپنے رب کی اطاعت کی، اس کے احکامات پر عمل کیا، اس کی منع کی ہوئی باتوں سے باز رہے، انہوں نے اپنے بھلائی کے کام کئے، اللہ کی راہ میں جہاد کیا، لوگوں میں اس کی دعوت کو پھیلایا، اللہ کی راہ میں تکالیف برداشت کیں۔ کیا ایسا نہیں ہوا؟ اگر انہوں نے ایسا نہ کیا ہوتا تو نہ انہیں یہ جاہ و عزت ملتی اور نہ یہ بلند مرتبہ نصیب ہوتا۔

جب حقیقت یہی ہے تو بتاؤ کہ ان کے ان اعمال حسنہ میں سے کیا تم کو بھی کچھ حصہ ملے گا؟ ظاہر ہے کہ تم یہی جواب دو گے کہ ہم کو ان کی نیکیوں میں سے کچھ نہیں ملے گا، بلکہ ان کا عمل صرف انہیں کے لئے اور کسی کو بھی اس میں سے کچھ نہیں ملے گا۔ ہم کہیں گے کہ آپ کا یہ جواب بالکل حق اور درست ہے۔

جب آپ لوگوں کو یہ معلوم ہے کہ یہ عزت و مرتبہ انہیں محض ان کی اپنی کوشش سے حاصل ہوا، اور ان کی کوشش کا پھل صرف انہیں کو ملے گا، کسی کو ان میں سے کچھ نہیں ملنے والا ہے، تو بتاؤ کہ جس جاہ و مرتبہ کے تم مالک نہیں ہو اس کو اللہ کے یہاں وسیلہ کیوں بناتے ہو؟ جب تمہارا اس پر ذرہ برا حق نہیں، تو اس حق کا واسطہ کیوں دیتے ہو؟ اللہ کا تواریخ شاد ہے۔

وَأَنَّ لَيْسَ لِلْإِنْسَانِ إِلَّا مَا سَعَىٰ ، وَأَنَّ سَعْيَهُ سَوْفَ يُرَىٰ ، ثُمَّ يُجْزَاهُ الْجَزَاءُ الْأَوْفَىٰ ۝

ترجمہ: ”اور یہ کہ انسان کو وہی ملتا ہے جس کی وہ کوشش کرتا ہے اور یہ کہ اس کی کوشش دیکھی جائے گی، پھر اس کو اس کا پورا بدلہ دیا جائے گا۔“ (النجم: ۲۱)

ذکورہ بالتفصیلات سے ثابت ہوا کہ غیر مشروع وسیلہ اللہ کی بارگاہ میں مردود ہے، کیونکہ وہ شرع و حکم الہی کے مطابق نہیں۔ نیز یہ حکم الہی کی خلاف ورزی بھی ہے، اس پر سزا بھی ہوگی۔ کیونکہ حکم الہی کی مخالفت گناہ ہے، اور گناہ کی سزا لازم ہے۔

امت کے جو صالح افراد اپنے اعمال صالحہ کے ساتھ اللہ کو بیارے ہو گئے وہ انشاء اللہ، اللہ کی رحمت و مغفرت، عفو و کرم اور انعام و رضا کی وسیع جنت میں لطف اندوز ہو رہے ہوں گے، کیونکہ یہ ان کی نیکیوں کی جزا اور کوششوں کا پھل ہے۔ کسی اور کوئی نہیں پہنچتا کہ ان کی نیکیوں کو اپنے لئے وسیلہ بنائے۔

شیخ الاسلام ابن تیمیہ رحمۃ اللہ علیہ نے فرمایا:

کسی کے لئے جائز نہیں کہ اپنے اسلاف کی نیکیوں کا احسان اللہ پر جتائے اور اس پر بھروسہ کرے۔ کیونکہ یہ نیکیاں اس کا ذاتی عمل نہیں ہیں جن کے ثواب کا مستحق ہو۔ غار میں پناہ لینے والے تینوں اشخاص کی مثال سامنے ہے کہ انہوں نے اپنے اسلاف کے اعمال کا وسیلہ نہیں۔ بلکہ خود اپنے اعمال کو وسیلہ بنایا۔ بزرگان دین کے اعمال کا وسیلہ لینے والوں سے ہم کہیں گے کہ آپ لوگ بھی ویسے ہی اعمال کیوں نہیں کرتے جیسے آپ کے بزرگ کیا کرتے تھے اور جس طرح وہ اپنے اعمال کا وسیلہ لیا کرتے تھے آپ لوگ بھی اپنے اعمال کا وسیلہ کیوں نہیں لیتے، تاکہ جس طرح انہیں قرب الہی حاصل ہوا، آپ کو بھی حاصل ہو۔ شاعرنے کیا خوب کہا ہے۔

لَسْنَا وَإِنْ أَحْسَابُنَا كَرُومٌ
يَوْمًا عَلَى الْأَبَاءِ نُنْكَلُ
ہمارا خاندان اگر بڑا شریف ہے لیکن ہم خاندانی شرافت پر ایک دن کے لئے بھی بھروسہ نہیں کرتے
نَبْنَى كَمَا كَانَتْ أَوْئَلَنَا
تَبَنَى وَتَفْعَلُ مِثْلَ مَا فَعَلُوا
ہمارے بزرگوں نے جس طرح اعمال کے ویسے ہی ہم بھی کرتے ہیں

شارح عقیدہ طحا و یکا بیان:

دعا کی قبولیت اور صاحب وسیلہ کی نیکی کے درمیان کیا تعلق؟ مثلاً وسیلہ لینے والا کہے گا کہ ”اے اللہ! تیرے فلاں بندے کے صالح ہونے کے سبب سے میری دعا قبول فرم۔“ آخربدا سے اس کا کیا تعلق؟ یہ تو دعا میں ایک طرح کی ہٹ دھرمی ہوئی، حالانکہ اللہ تعالیٰ کا ارشاد ہے:

أَذْعُوا رَبَّكُمْ تَضْرُّعًا وَ حُفْيَةً إِنَّهُ لَا يُحِبُّ الْمُعْتَدِينَ ۝ (الاعراف: ۵۵)

ترجمہ: ”لوگوں پر رب سے چپکے چپکے اور عاجزی سے دعا میں مانگا کرو، وہ حد سے بڑھنے والوں کو دوست نہیں رکھتا۔“

یہ اور اس قسم کی دعا میں اہل بدعت ہی کا وظیفہ ہے۔ اور نبی ﷺ، صحابہ کرام رضی اللہ عنہم، تبعین عظام، ائمہ مجتہدین غرض کسی سے بھی اس قسم کی دعا میں منقول نہیں، بلکہ ان کا رواج تعویذ و گندے والے اصحاب طریقت ہی کے بیباں ہے۔

دعا تو افضل ترین عبادت ہے اور عبادت کی بنیاد سُنت اور اتباع پر ہے، ہوئی وبد عادات پر نہیں۔



ممنوع وسیلہ کی تیسری قسم

اللہ پر صاحب وسیلہ کی قسم کھانا

قسم اور حلف کی حقیقت یہ ہے کہ وہ اللہ کے نام سے لی جائے۔ کیونکہ قسم عبادت ہے اور عبادت غیر اللہ کی جائز نہیں۔ بخاری و مسلم میں ہے کہ رسول اللہ ﷺ کا ارشاد ہے۔ ”جب کسی کو قسم کھانی ہو وہ اللہ کے نام کی قسم کھائے ورنہ چپ رہے۔“ اور ترمذی میں ہے کہ۔ ”جس نے غیر اللہ کی قسم کھائی اس نے شرک کیا۔“ اس سے معلوم ہوا کہ جب مخلوق کی قسم مخلوق پر حرام ہے تو پھر کسی مخلوق کے نام کی قسم خالق پر کیسے جائز ہو سکتی ہے؟ مثلاً اگر کوئی کہے کہ ”اے اللہ! تجھ پر فلاں بزرگ کی قسم کھاتا ہوں، یا فلاں کے حق کے وسیلے سے تجھ سے سوال کرتا ہوں کہ میری حاجت پوری کر،“ ایسا کہنا سراسر حرام ہے۔

مخلوق کے بارے میں تو آپ سوچ سکتے ہیں کہ اگر اس کے سامنے کسی بڑے یا معزز شخص کی قسم کھائی جائے تو وہ اس سے متاثر ہو کر اپنا ارادہ بدل سکتا ہے اور آپ جیسی کر سکتا ہے، لیکن اللہ رب العالمین کسی کی قسم سے متاثر ہو کر اپنا ارادہ نہیں بدلتا، نہ اللہ پر کوئی اپنی جیسی مسلط کر سکتا ہے اس کے ارادے سے کوئی اس کو باز رکھ سکتا ہے۔ وہ ان باتوں سے بہت بلند ہے۔ اس کا تواریخ ہے:

وَهُوَ يُحِبُّ وَ لَا يُحَاجِرُ عَلَيْهِ ۝ (المؤمنون: ۸۸)

ترجمہ: ”اور وہ پناہ دیتا ہے اور اس کے مقابل کوئی پناہ نہیں دے سکتا۔“

اللہ تو اس عظمت کا مالک ہے کہ جس سے بڑا کوئی ہے، ہی نہیں۔ اس کے حکم کوٹانے والا کوئی نہیں نہ کوئی اس کی مخالفت کر سکتا ہے اسے روک سکتا ہے۔ جو اس نے چاہا، ہوا، جو نہیں چاہا، نہیں ہوا، جب اللہ کی یہ عظیم شان ہے تو بھلا اس پر کسی مخلوق کی قسم کیسے کھائی جا سکتی ہے؟ اس کی ذات تو ایسی برتر و مقدس و اعلیٰ ہے کہ مخلوق پر اس کی قسم کھانی چاہئے، نہ کہ ائمہ مخلوق کی قسم اس کھائی جائے۔

ذر اس سوچے! اللہ پر کسی مخلوق کی قسم کھانی صرف شرک ہی نہیں، بلکہ شرک کے ذریعہ اللہ کا تقریب حاصل کرنا ہے۔ اور تقریب کے لئے تو ضروری ہے کہ ایسی چیز کے ذریعہ حاصل کیا جائے، جس سے تقریب دینے والا خوش ہو، اور یہ بات کوئی عقل مند آدمی سوچ بھی نہیں سکتا کہ کسی کا تقریب اس کی ناپسندیدہ چیز سے حاصل کیا جائے۔

یہ حضرات اللہ پر اس کی مخلوق کی قسم کھاتے ہیں اور اسی قسم کے ذریعہ اس کا تقریب حاصل کرتے ہیں، جب کہ اللہ کو یہ پسند نہیں کہ اس کے ساتھ بندوں کو شرک کیا جائے۔ یہ لوگ نہ صرف یہ کہ شرک کرتے ہیں بلکہ شرک کو تقریب الہی کا ذریعہ بھی بناتے ہیں۔ ایسی عقل پر ماقوم کرنا چاہئے ہم یہ بھی پوچھتے ہیں کہ جب قسم عبادت ہے تو بتاؤ کہ جس کی قسم کھائی جائے وہ بڑا ہوتا ہے یا جس پر قسم کھائی جائے وہ بڑا ہوتا ہے۔ تو سوچو کہ جب ہم کسی مخلوق کی قسم اللہ پر کھاتے ہیں تو ایسی صورت میں مخلوق خالق سے بڑی ہو گئی (اس شرک اور کفر سے اللہ کی پناہ) علماء نے مخلوق کی قسم کھانے سے شدت سے روکا ہے اور

اس پر سخت تنبیہ کی ہے، کیونکہ اس میں شرک کے ساتھ الہیت ربانی کے ساتھ زبردست ٹکراؤ بھی ہے۔

شارح عقیدہ طحا ویکا بیان ہے کہ کسی کے حق کی اللہ پر قسم کھانا حرام ہے، کیونکہ مخلوق کی قسم مخلوق پر تو جائز نہیں، پھر بھلا خالق پر کیسے جائز ہو سکتی ہے؟ رسول اللہ

علیہ السلام کا ارشاد ہے:

مَنْ حَلَفَ بِعَيْرِ اللَّهِ فَقَدْ أَشْرَكَ ۝

ترجمہ: ”جس نے غیر اللہ کی قسم کھائی اس نے شرک کیا۔“

امام ابوحنیفہ رحمۃ اللہ علیہ اور ان کے صحابین کا قول ہے کہ ”دعا کرنے والے کے لئے یہ حرام ہے کہ وہ یوں دعا کرے۔“ اے اللہ میں تجوہ سے سوال کرتا ہوں فلاں کے حق کے واسطے سے تیرے نبیوں کے اور رسولوں کے حق کے واسطے سے، بیت اللہ الحرام اور مشعر الحرام کے حق کے واسطے سے، ایسا کہنا بھی حرام ہے کہ ”اے اللہ تیرے نزدیک فلاں کے مرتبہ کے واسطے سے سوال کرتا ہوں، تیرے انبیاء اور اولیاء کے واسطے سے سوال کرتا ہوں۔“

اگر یہ وسیلہ صحابہ کرام رضی اللہ عنہم رسول اللہ علیہ السلام کی زندگی میں لیتے تھے تو ایسا ہی وہ آپ کی وفات کے بعد بھی کرتے۔ حالانکہ وہ آپ کی زندگی میں آپ کی دعا کا وسیلہ لیتے تھے، آپ سے دعا کی درخواست کرتے تھے اور پھر آپ کی دعا پر سب مل کر آئیں کہتے تھے، جیسے کہ استقاء وغیرہ میں ان کا معمول تھا۔ لیکن جب رسول اللہ علیہ السلام کی وفات ہوئی اور لوگ استقاء کیلئے نکلے تو حضرت عمر رضی اللہ عنہ نے فرمایا ”اے اللہ! جب ہم خط سالی کا شکار ہوتے تھے تو ہم تیری بارگاہ میں تیرے نبی علیہ السلام کو وسیلہ بناتے تھے، اور تو ہمیں سیراب کرتا تھا، اب ہم تیرے نبی کے پچا کا وسیلہ لیتے ہیں۔“ یعنی تیرے نبی کی زندگی میں ان کی دعا وسیلہ ہوتی تھی اور اب ان کی وفات کے بعد ان کے پچا کی دعا ہمارے لئے وسیلہ ہے۔ یہ ہرگز نہیں کہتے تھے۔ کہ ہم تجوہ پر تیرے نبی کی یا تیرے نبی کے پچا کی قسم کھاتے ہیں، یا ان کے جاہ وحق کے واسطے سے دعا کرتے ہیں۔ اگر ایسا ہوتا تو پھر حضرت عباس رضی اللہ عنہ کی دعا کو وسیلہ بنانے کی ضرورت ہی نہ ہوتی۔ کیونکہ رسول اللہ علیہ السلام کا مرتبہ آپ کے پچا سے بہر حال بلند تھا۔

حضرت داؤ دعییہ السلام کے متعلق بیان کیا جاتا ہے کہ انہوں نے اس طرح دعا مانگی۔ ”اے اللہ! میرے باپ دادا کا جو تجوہ پر حق ہے اس کے واسطے سے تجوہ سے سوال کرتا ہوں۔“ اللہ نے حضرت داؤ دعییہ السلام سے وحی کے ذریعہ پوچھا ”داو دتیرے باپ دادا کا مجھ پر کیا حق ہے؟“

شیخ ابو الحسن القدوری کا بیان ہے کہ غیر اللہ کے نام سے سوال کرنا حرام ہے، کیونکہ غیر اللہ کا اللہ پر کوئی حق نہیں۔ حق تو اللہ کا اس کی مخلوق پر ہے۔ جب مخلوق کا خالق پر کوئی حق نہیں تو اس حق کے واسطے سے سوال کرنا کس طرح جائز ہے؟

ابن بلاجی نے ”شرح المختار“ میں کہا ہے کہ ”اللہ سے صرف اسی کے نام سے دعا مانگی جائے اور یوں نہ کہا جائے کہ اے اللہ تجوہ سے سوال کرتا ہوں تیرے فرشتوں یا تیرے انبیاء کے واسطے سے۔ کیوں کہ مخلوق کا خالق پر کوئی حق نہیں۔“

اور شیخ نعماں خیر الدین حنفی نے ”جلاء العینین“ میں کہا کہ امام ابوحنیفہ رحمۃ اللہ علیہ کا قول ہے کہ کسی کے لئے جائز نہیں کہ اللہ کے سوا کسی اور نام سے دعا مانگے۔ اور تمام حنفی کتابوں میں یہ صراحت موجود ہے کہ انبیاء اولیاء اور بیت اللہ کے حق کا واسطہ دے کر دعا مانگنا مکروہ تحریکی ہے اور ایسی حرمت ہے جس کی سزا جہنم ہے۔

مخلوقات کی ذات کو وسیلہ بنانے کی حرمت اور اس کے غیر شرعی ہونے کے دلائل کو اب ہم یہاں ختم کر رہے ہیں۔ اس منوع وسیلہ کے تمام اقسام کے باطل و حرام ہونے کو ہم نے الحمد للہ پوری طرح ثابت کر دیا ہے اور یہ واضح ہو گیا کہ یہ وسیلے کتاب و سنت کے خلاف اور حق و صواب سے دور و نفور ہیں۔ اور اب ہم اس منوع وسیلہ کو حلال سمجھنے والوں کو موقع دیتے ہیں کہ وہ اپنے دلائل پیش کریں، اگر ان کے دلائل فی الواقع قرآن اور سنت صحیح کے مطابق ثابت ہوئے تو ہم کھلے دل سے وعدہ کرتے ہیں کہ ان کے دلائل کی حقانیت ثابت ہوتے ہی، ہم حق کے سامنے جھک جائیں گے۔

اسی طرح ہم ان سے بھی اپیل کرتے ہیں کہ وہ اپنے دلائل کے باطل ہونے کا ثبوت پاتے ہی حق کا ساتھ دیں اور اپنے فاسد عقیدہ سے توبہ کریں اور اللہ سے معافی کے طلب گار ہوں، تاکہ دونوں ہی صورتوں میں حق کی فتح ہو اور باطل کو شکست اور دہ مغلوب ہو جائے، اور ہم دونوں ہی مل کر محمد رسول اللہ علیہ السلام کا جہنم تھام لیں اور آپ کی اس وراثت کو حاصل کر لیں جس کا رسول اللہ علیہ السلام نے ہمیں وارث بنایا ہے۔ یعنی اللہ کی کتاب اور آپ کی سنت۔ رسول اللہ علیہ السلام کا ارشاد ہے۔

تَرَكْتُ فِيْكُمْ أَمْرِيْنِ لَنْ تَضْلُّوْا مَا تَمَسَّكُتُمْ بِهِمَا، كِتَابُ اللَّهِ وَ سُنْنَتُهُ ۝

ترجمہ: ”میں نے تم میں دو چیزیں چھوڑ دیں ہیں۔ جب تک تم ان کو مضبوط تھامے رہو گے ہرگز گمراہ نہ ہو گے اللہ کی کتاب اور میری سُنّت۔“

آؤ ہم اس روشن اور مبارک عہد کی طرف لوٹیں جو قیامت تک کے لئے خیر القرون ہے۔ اگرچہ ہم اور ہماری اولاد نے رسول اللہ صلی اللہ علیہ وسلم کی جسمانی صحبت نہیں پائی، لیکن آپ کی پاک سانس جوان سطروں میں خوبی پھیلا رہی ہے اس سے ضرور مشرف ہوئے ہیں۔ حق ہے۔

أَهْلُ الْحَدِيثِ هُمُوا أَهْلُ النَّبِيِّ وَإِنْ لَمْ يَصْبِحُوا نَفْسَةً إِنْفَاسَةً صَاحُبُوا

اہل حدیث ہی حقیقت میں نبی کے ساتھی ہیں۔ انہوں نے آپ

کی صحبت ذاتی اگرچہ نہیں پائی لیکن آپ کی مبارک سانسون

(ارشادات طیبہ) کی صحبت ضرور پائی

لیجئے، اب ہمارے دوستوں سے ان کے دلائل سنئے، آپ کو معلوم ہو جائے گا کہ حق و صواب پر کون ہے؟



ممنوع وسیلہ کا بیان

قائلین کے دلائل

جو لوگ ممنوع وسیلہ کے قائل ہیں وہ اپنی تائید میں قرآن مجید کی ان آیات کو عوامًا پیش کرتے ہیں

۱. يَا أَيُّهَا الَّذِينَ آمَنُوا اتَّقُوا اللَّهَ وَ ابْتَغُوا إِلَيْهِ الْوَسِيلَةَ وَ جَاهِدُوا فِي سَبِيلِهِ لَعَلَّكُمْ تُفْلِحُونَ ۝

ترجمہ: ”اے ایمان والو! اللہ سے ڈرو اور اس کی طرف وسیلہ تلاش کرو اور اس کی راہ میں جہاد کرو تاکہ تم کامیاب ہو جاؤ۔“
(المائدہ: ۳۵)

۲. قُلْ اذْعُوا الَّذِينَ زَعَمْتُمْ مِنْ دُونِهِ فَلَا يَمْلِكُونَ كَشْفَ الضُّرِّ وَ لَا تَحْوِلُّا ۝ وَ لِنِكَ الَّذِينَ يَدْعُونَ يَتَغَفَّونَ إِلَى رَبِّهِمُ الْوَسِيلَةُ أَيُّهُمْ أَقْرَبُ وَ يَرْجُونَ رَحْمَةَ وَ يَخَافُونَ عَذَابَ طَلَانَ عَذَابَ رَبِّكَ كَانَ مَحْدُورًا ۝
(الاسراء)

ترجمہ: ”کہو (کہ مشرکو) جن لوگوں کی نسبت (تمہیں معبد ہونے کا) گمان ہے ان کو بلا دیکھو۔ وہ تم سے تکلیف دور کرنے یا اس کو بدلتے ہیں کا کچھ بھی اختیار نہیں رکھتے۔ یہ لوگ جن کو (اللہ کے سوا) پکارتے ہیں وہ خود اپنے پروردگار کے ہاں ذریعہ (تقریب) تلاش کرتے رہتے ہیں کہ کون ان میں (اللہ کا) زیادہ مقرب ہے اور اس کی رحمت کے امیدوار رہتے ہیں اور اس کے عذاب سے ڈرتے ہیں۔ بے شک تمہارے پروردگار کا عذاب ڈرنے کی چیز ہے۔

۳. وَمَا أَرْسَلْنَا مِنْ رَسُولٍ إِلَّا لِيُطَاعَ بِإِذْنِ اللَّهِ وَلَوْ أَنَّهُمْ إِذْ ظَلَمُوا أَنفُسَهُمْ جَاءُ وُكَ فَاسْتَغْفِرُوا اللَّهَ وَ اسْتَغْفِرَ لَهُمُ الرَّسُولُ لَوْ جَدُوا اللَّهَ تَوَابًا رَّحِيمًا ۝

ترجمہ: ”اور ہم نے جو پیغمبر بھیجا ہے اس لئے بھیجا ہے کہ اللہ کے فرمان کے مطابق اس کا حکم مانا جائے۔ اور یہ لوگ جب اپنے حق میں ظلم کر بیٹھے تھے اگر تمہارے پاس آتے اور اللہ سے بخشش مانگتے اور رسول اللہ بھی ان کیلئے بخشش طلب کرتے تو اللہ کو معاف کرنے والا مہربان پاتے۔ (النساء: ۲۳)

ان آیات قرآنی کے علاوہ بہت سی احادیث کو بھی وہ اپنی دلیل میں پیش کرتے ہیں جنہیں ترتیب کے ساتھ یہاں بیان کیا جا رہا ہے۔

۱۔ ما خرج رجل من بيته الى الصلاة فقال، 'اللهم انى اسئلک بحق السائلين وبحق ممثای هذا'، فانی لم اخرج اشراً ولا بطرأ ولا رباء ولا سمعة، 'خرجت اتقاء سخطك وابتغاء مرضاتك'، اسئلک ان تنقذني من النار، وان تغفر لى ذنبی، 'انه لا يغفر الذنوب الا انت وکل الله به سبعين الف ملک يستغفرون له واقبل الله عزوجل بوجهه حتى يفرغ من صلاتہ ۰

ترجمہ: "جو شخص اپنے گھر سے نماز کے لئے گھر سے نکلے اور یہ کہے اے اللہ تجھ سے سوال کرتا ہوں، سوال کرنے والوں کے حق کے واسطے سے اور اپنے اس چلنے کے حق سے کیونکہ میں گھر سے نہ تکبر سے نکلا نہ اتراتے ہوئے، نہ دکھاوے کے لئے، نہ پروپیگنڈے کے لئے، بلکہ نکلا ہوں تیری ناراضگی سے بچنے کے لئے، اور تیری رضا کی طلب میں۔ میں تجھ سے سوال کرتا ہوں کہ مجھ کو جہنم کی آگ سے بچائے، اور میرے گناہ معاف کر دے، تیرے سوا کوئی گناہوں کو معاف کرنے والا نہیں، تو اللہ تعالیٰ اس پرستہ زار فرشتوں کو مقرر کر دے گا جو اس کے لئے استغفار کریں گے اور اللہ عزوجل اس کے طرف متوجہ ہو گا، یہاں تک کہ وہ شخص اپنی نماز سے فارغ ہو جائے۔ (ابن ماجہ)

۲۔ یہقی نے "دلائل النبوة" میں حضرت عمر رضی اللہ عنہ سے روایت کی ہے کہ رسول اللہ ﷺ کا ارشاد ہے کہ "آدم علیہ السلام نے جب غلطی کی تو انہوں نے کہا:

یا رب اسالک بحق محمد الا ما غفرت لی ۰

ترجمہ: "اے میرے رب محمد صلی اللہ علیہ وسلم کے حق کے واسطے سے سوال کرتا ہوں کہ مجھے بخشدے۔"

اللہ تعالیٰ نے فرمایا، اے آدم! تم نے محمد ﷺ کو کیسے پہچانا؟ میں نے تو بھی انہیں پیدا ہی نہیں کیا۔ آدم علیہ السلام نے کہا: میرے رب! تو نے مجھے پیدا کیا اور میں نے اپنا سراٹھا یا تو عرش کے پایوں پر لکھا ہوا پایا لا إِلَهَ إِلَّا اللَّهُ مُحَمَّدٌ رَسُولُ اللَّهِ جس سے میں یقین کر لیا کہ تو اپنے نام کے ساتھ صرف اسی کا نام بڑھا سکتا ہے جو تیری مخلوق میں تجھے سب سے زیادہ محبوب ہو گا۔ اللہ نے فرمایا: آدم! تم نے حق کہا! محمد ﷺ میری مخلوق میں مجھے سب سے زیادہ محبوب ہیں۔ اور محمد ﷺ نہ ہوتے تو میں تم کو بھی پیدا نہ کرتا۔ (مدرسہ حاکم)

۳۔ ابو جعفر المقصود رضی اللہ عنہ نے امام مالک سے پوچھا "ابو عبد اللہ میں دعا قبل درخ ہو کر ماٹگو یا رسول اللہ ﷺ کے سامنے ہو کر۔ امام مالک نے جواب دیا" تم اپنا رخ رسول اللہ ﷺ کی طرف سے کیوں پھیرو گے، جب کہ آپ قیامت تک کے لئے تمہارے لئے بھی وسیلہ ہیں اور تمہارے باپ آدم علیہ السلام کے بھی، آپ ہی کی طرف رخ کرو اور آپ سے شفاعت چاہو۔"

۴۔ فاطمہ بنت اسد رضی اللہ عنہا کی حدیث:

الله الذى يحيى ويميت وهو حي لا يموت، اغفر لامي فاطمة بنت اسد ولعنها حجتها ووسع عليها مدخلها بحق نبيك والأنبياء الذين من قبلك فانك ارحم الراحمين ۰

ترجمہ: "اللہ جو زندہ کرتا ہے اور مارتا ہے اور وہ ہمیشہ زندہ رہنے والا ہے کبھی نہیں مرے گا۔ میری ماں فاطمہ بنت اسد کو بخشدے اور انہیں ان کی حجت کی تلقین فرماؤ را ان کی قبر کو وسیع کر دے، اپنے نبی اور ان تمام انبیاء کے حق کے واسطے سے جو مجھ سے پہلے گذرے بے شک تو ارحم الراحمین ہے۔"

۵۔ عثمان بن حنیف سے روایت ہے کہ ایک نایبیا رسول اللہ ﷺ کے پاس آیا اور عرض کیا کہ آپ اللہ سے دعا کیجئے کہ مجھے اندھے پن سے عافیت دے آپ نے فرمایا "اگر چاہو تو میں دعا کروں اور جاہو تو صبر کرو اور صبر تمہارے لئے بہتر ہے۔" اندھے نے کہا۔ "آپ دعا ہی فرمادیجئے۔" آپ ﷺ نے اسے حکم فرمایا کہ خوب اچھی طرح وضو کر کے آئے اور یہ دعا پڑھے:

اللَّهُمَّ انِي اسْأَلُكَ وَاتُوْجِهُ إِلَيْكَ بْنَيْكَ مُحَمَّدَ نَبِيًّا الرَّحْمَةً يَا مُحَمَّدَ انِي اتُوْجِهُ بِكَ إِلَى رَبِّي فِي حَاجَتِي لِتَقْضِيَّ،

اللَّهُمَّ شَفِعْهُ فِي ۝

ترجمہ: ”اے اللہ سوال کرتا ہوں تھے اور متوجہ ہوتا ہوں تیری طرف تیرے نبی رحمت محمد صلی اللہ علیہ وسلم کے وسیلہ سے، اے محمد، میں متوجہ ہوتا ہوں آپ کے وسیلے سے اپنے رب کی طرف اپنی ضرورت کے بارے میں تاکہ آپ اسے پوری کر دیں۔ اے اللہ ان کی شفاعت میرے بارے میں قبول فرماء۔“

روشنی لوٹ آئی اور وہ دیکھنے لگا۔ ابن حنیف کا بیان ہے کہابھی ہم مجلس سے انھیں بھی نہ تھے اور گفتگو ہو ہی رہی تھی کہ وہ ہمارے پاس اس حالت میں آیا کر لگتا تھا کہ وہ بھی اندر ہائی نہ تھا۔

۶۔ ایک شخص حضرت عثمان بن عفان رضی اللہ عنہ کے پاس ان کی خلافت کے زمانے میں اپنی ایک ضرورت لے کر برابر آیا کرتا تھا، لیکن حضرت عثمان اس کی طرف متوجہ نہیں ہوتے تھے۔ اس شخص نے عثمان بن حنیف سے اس کی شکایت کی۔ انہوں نے اس کو مشورہ دیا کہ وضو غانے میں جا کر روضو کرو اور مسجد میں آ کر نماز پڑھ کر یہ دعا پڑھو۔

اللَّهُمَّ انِي اسْأَلُكَ وَاتُوْجِهُ إِلَيْكَ بْنَيْكَ مُحَمَّدَ نَبِيًّا الرَّحْمَةً يَا مُحَمَّدَ انِي اتُوْجِهُ بِكَ رَبِّي فِي حَاجَتِي لِتَقْضِيَّ وَتَذَكِّرَ

حاجتك ۰

ترجمہ: ”اے اللہ تھجھ سے سوال کرتا ہوں اور تیری طرف توجہ کرتا ہوں تیرے نبی رحمت محمد ﷺ کے واسطے سے۔ اے محمد میں اپنے رب کی طرف آپ کے واسطے سے توجہ کرتا ہوں تاکہ میری فلاں حاجت تو پوری کر دے اس کے بعد تم اپنی حاجت کو دہراو۔“

وہ شخص چلا گیا اور ایسا ہی کیا، پھر حضرت عثمان بن عفان رضی اللہ عنہ کے دروازے پر آیا تو دربان گھر سے نکلا اور اس شخص کا ہاتھ کپڑا اور حضرت عثمانؓ کے پاس لے جا کر بٹھا دیا۔ حضرت عثمانؓ نے اس سے کہا: ”اپنی ضرورت بیان کرو۔“ اس نے بیان کیا۔ آپ نے فوراً پوری کردی اور فرمایا ”جو بھی ضرورت رہا کرے کہہ دیا کرنا۔ وہ شخص وہاں سے نکل کر سیدھے ابن حنیف کے پاس گیا اور کہا ”اللہ آپ کو جزاۓ خیر دے۔ وہ تو پہلے میری سنتے ہی نہ تھے۔ جب آپ نے ان سے کہا تبا نہ۔“ ابن حنیف نے کہا ”واللہ! میں نے حضرت عثمان رضی اللہ عنہ سے بات تک نہیں کی۔ البتہ میں رسول اللہ ﷺ کے پاس حاضر ہوا تھا وہاں آپ کے پاس ایک ناپینا آیا اور رسول اللہ ﷺ سے اپنی بصارت ختم ہو جانے کی شکایت کی۔“ اس کے بعد ادا پر والی حدیث پوری بیان کرو۔

۷۔ اِذَا سَأَلْتُمُ اللَّهَ فَاسْأَلُوا بِجَاهِي فَإِنْ جَاهَنِي عِنْدَ اللَّهِ الْعَظِيمِ ۝

ترجمہ: ”جب تم اللہ سے مانگو تو میری جاہ کے وسیلے سے مانگو کیونکہ میرا مرتبہ اللہ کے نزدیک بڑا ہے۔“

۸۔ اِذَا اعْيَتُكُمُ الْأَمْوَالَ فَعَلَيْكُمْ بِاصْحَابِ الْقُبُورِ ۝

ترجمہ: ”جب مسائل تم کو تنگ کر دیں تو قبر والوں سے مددلو۔“

۹۔ یہیں اور ابن شیبہ نے روایت کیا ہے کہ ”حضرت عمر رضی اللہ عنہ کے عہد خلافت میں قحط پڑا تو حضرت بلاں رضی اللہ بن حارث جو رسول اللہ ﷺ کے صحابی تھے، آپ کی قبر کے پاس آئے اور کہا ”یا رسول اللہ! اپنی امت کے لئے پانی طلب کیجئے، لوگ تباہ ہو رہے ہیں۔ چنانچہ رسول اللہ ﷺ خواب میں ان کے پاس آئے اور انہیں بشارت دی کہ عنقریب لوگوں کو پانی دیا جائے گا۔“

۱۰۔ صحیح بخاری میں حضرت انس رضی اللہ عنہ سے روایت ہے کہ حضرت عمر رضی اللہ کا معمول تھا کہ جب لوگ قحط کا شکار ہوتے تو رسول اللہ ﷺ کے پیچا حضرت عباس رضی اللہ عنہ کے ذریعہ پانی طلب کیا کرتے اور کہتے:

اللَّهُمَّ كَثَا نَتُوْسِلُ إِلَيْكَ بْنَيْنَا فَنْسِقِينَا وَانَا نَتُوْسِلُ إِلَيْكَ بِعِمَّ نَبِيِّنَا فَاسْقُنَا قَالَ فِيسْقُونَ ۝

ترجمہ: ”اے اللہ! ہم تیری طرف تیرے نبی کا وسیلہ لیتے تھے تو تو ہمیں سیراب کرتا تھا، اور اب ہم تیرے نبی کے پیچا کے وسیلہ سے

پانی طلب کرتے ہیں تو ہمیں سیراب فرم۔ راوی کا بیان ہے کہ لوگ سیراب کئے جاتے تھے۔“

- ۱۱۔ مندواری میں ابو الجوزاء سے روایت ہے کہ اہل مدینہ سخت قحط میں مبتلا ہوئے اور حضرت عائشہ رضی اللہ عنہا کے پاس شکایت لے کر گئے۔ آپ نے فرمایا کہ ”رسول اللہ کی قبر کی طرف دیکھوا اور قبر کے پاس سے آسمان تک ایک روشنداں بناؤ اس طرح کے قبر اور آسمان کے درمیان چھٹ باقی نہ رہے۔“ لوگوں نے ایسا ہی کیا، جس کے بعد بارش ہوئی، یہاں تک کہ ہر یالی اگ آئی اور اونٹ فربہ ہو گئے اتنے کہ چربی سے لد گئے۔ اسی مناسبت سے اس سال کا نام ہی ”عام القفق“ پڑ گیا۔
- ۱۲۔ حضرت علی رضی اللہ عنہ بن ابی طالب کی روایت ہے کہ رسول اللہ ﷺ کو دفن کر دینے کے تین دن بعد ہمارے پاس ایک دیہاتی آیا اور رسول اللہ ﷺ کی قبر پر اپنے آپ کو ڈال دیا اور سر پر مٹی بھانے لگا اور کہا۔ اے رسول اللہ آپ نے کہا اور ہم نے آپ کی بات سنی۔ آپ نے اللہ کی طرف سے یاد کیا ہم نے آپ کی طرف سے یاد کیا اللہ نے جو آیات آپ پر اتاریں ان میں یہ بھی تھی۔

وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفِرُوا اللَّهُ وَإِنْسَعْفَرَ لَهُمُ الرَّسُولُ لَوَجَدُوا اللَّهُ تَوَّابًا رَّحِيمًا ۝

(النساء: ۶۴)

ترجمہ: ”اور یہ لوگ جب اپنے حق میں ظلم کر بیٹھتے تھے، اگر تمہارے پاس آتے اور اللہ سے بخشش مانگتے اور اللہ کا رسول بھی ان کے لئے بخشش طلب کرتے تو اللہ کو معاف کرنے والا مہربان پاتے۔“

اور میں نے اپنے نفس پر ظلم کیا اور آپ کے پاس آیا ہوں کہ آپ میرے لئے مغفرت طلب فرمائیں قبر سے آواز آئی ”اللہ نے تم کو بخش دیا۔“

۱۳۔ ”الجوہر المنشظم“ میں روایت ہے کہ ایک دیہاتی قبر شریف پر کھڑا ہوا اور کہا:

”اے اللہ! یہ تیرے حبیب ہیں، اور میں تیرا بندہ ہوں، اور شیطان تیرا دشمن ہے۔ اگر تو نے مجھے بخش دیا تو تیرا حبیب خوش ہوگا، اور تیرا بندہ کامیاب ہو جائے گا اور تیرا دشمن غصہ بننا ک ہوگا۔ اور اگر تو نے مجھے نہیں بخشتا تو تیرا حبیب غصہ ہوگا، اور تیرا دشمن خوش ہوگا، اور تیرا بندہ ہلاک ہو جائے گا۔“

اور اے میرے رب! تو اس بات سے کریم ہے کہ تیرا حبیب غصہ ہو اور تیرا دشمن خوش ہو، اور تیرا بندہ ہلاک ہو۔

اے اللہ! عرب میں جب کوئی سردار مرتا ہے تو اس کی قبر پر غلام آزاد کرتے ہیں، اور یہ سید العالمین ہے اے ارحم الراحمین، مجھے ان کی قبر پر آزاد کر دے۔“

حاضرین قبر میں سے کسی نے اس دیہاتی سے کہا: ”اے عرب بھائی تیرے اس بہترین سوال پر اللہ نے تجھے بخش دیا۔“

۱۴۔ یہی نے حضرت انس رضی اللہ عنہ سے روایت کی ہے کہ ایک دیہاتی بنی ﷺ کے پاس بارش طلب کرنے کے لئے آیا اور یہ اشعار پڑھے:

اتیناک والعدراء يدمى لبانها وقد شغلت ام الصبي عن الطفل
هم آپ کے پاس اس حالت میں آئے کہ کنواریوں کے سینے خون آلو دھنے اور بچے کی ماں اپنے بچے سے بے پرواہ ہو چکی تھی

و ليس لنا الا اليك فرارنا واني فرار الخلق الا الى الوسل

اور ہمارے لئے تیری طرف بھاگ آنے کے سوا کوئے چارہ نہیں تھا، اور لوگ رسولوں کے سوا کس کے پاس بھاگ کر جائیں

ان اشعار پر آپ نے کوئی اعتراض نہیں کیا، بلکہ حضرت انس کا بیان ہے کہ جب دیہاتی نے یہ اشعار پڑھے تو آپ اپنی چادر گھستیتے ہوئے منبر پر تشریف لائے اور خطبہ دیا، اور لوگوں کے لئے بارش کی دعا کرتے رہے۔ یہاں تک کہ بارش ہونے لگی۔

۱۵۔ اور صحیح بخاری میں ہے کہ جب اعرابی آیا اور نبی ﷺ سے قحط کی شکایت کی تو آپ نے دعا فرمائی اور آسمان بارش سے پھٹ پڑا آپ نے فرمایا اگر ابو طالب زندہ ہوتے تو ان کی آنکھیں (خوٹی سے) ٹھنڈی ہو جاتیں، ہمیں ان کا یہ شعروں سنائے گا؟ حضرت علی رضی اللہ عنہ نے کہا، شاید آپ ان کے اس شعر کی بابت فرمار ہے ہیں۔

وابيض يستسقى الغمام بوجهه
ثمال اليتامي عصمة للازامل
ترجمہ: اور وہ حسین شخص جس کے چہرے کے واسطے سے
بدلیوں سے بارش مانگی جاتی ہے تیموں کا فیل بیواؤں کا محافظ

یہ سن کر رسول اللہ ﷺ کا چہرہ انور کھل اٹھا اور نہ تو اس شعر ہی پر آپ نے ناگواری فرمائی اور نہ "یستسقی الغمام بوجهه" کے فقرے پر اگر ایسا کہنا حرام اور شرک ہوتا تو آپ ضرور انکار فرمادیتے اور یہ شعر سننے کی خواہش نہ فرماتے۔

۱۶۔ طبرانی نے "الکبیر" میں روایت کی ہے کہ سواد بن قارب رضی اللہ عنہ نے رسول اللہ ﷺ کے سامنے یہ قصیدہ پڑھا جس میں وسیلہ کا ذکر ہے اور آپ نے اس پر انکار نہیں کیا، اس قصیدہ کے چند اشعار یہ ہیں۔

واشهد ان الله لا رب غيره

وانک مامون على كل غائب
اور میں گواہی دیتا ہوں کہ اللہ کے سوا کوئی رب نہیں

اور بے شک آپ محفوظ ہیں ہر پوشیدہ بات سے

وانک ادنی المرسلین وسیلة

الى الله يا ابن الاكرمين الا طائب

اور تمام پیغمبروں میں آپ ہی بارگاہ الہی میں سے

قریبی وسیلہ ہیں، اے شریف پاکیزہ والدین کے بیٹے

فمننا بما ياتیك يا خير مرسل

وان كان فيما فيه شب الذواب

اے خیر مرسل، آپ کے پاس جو حکم آتا ہے اس کا ہم کو حکم فرمادیں

اگر چہ اس کی تعییل میں پہاڑوں کی چوٹیاں کیوں نہ سر کرنی پڑیں

وكن لى شفيعا يوم لا ذو شفاعة

بمغن فتیلا عن سوادبن قارب

اور آپ میرے شفع اس دن کے لئے بن جائیں، جس دن

سواد بن قارب کی کوئی شفاعت والا ذرا بھی فائدہ نہ پہنچا سکے

۱۷۔ امام نووی رحمۃ اللہ علیہ نے "الاذکار" میں ذکر کیا ہے کہ نبی ﷺ نے حکم فرمایا کہ بندہ فجر کی نماز کے بعد تین مرتبہ یہ دعا پڑھے۔

"اللهم رب جبارائيل وميكائيل واسرافيل و محمد صلی الله علیہ وسلم اجرني من النار"

۱۸۔ اگر رکوع کرنے والے بندے اور چلنے والے جانور نہ ہوتے تو عذاب تم پر ابل پڑتا۔

۱۹۔ عبد الملک بن هارون بن غترہ اپنے والد اور اپنے دادا سے روایت کرتے ہیں کہ حضرت ابو بکر صدیق رضی اللہ عنہ رسول اللہ ﷺ کے پاس تشریف لائے اور کہا میں قرآن سیکھتا ہوں اور وہ مجھ سے بھاگتا جاتا ہے، آپ نے فرمایا۔ اس طرح کہو" اے اللہ تجھ سے سوال کرتا ہوں تیرے نبی حضرت محمد ﷺ اور تیرے خلیل ابراہیم علیہ السلام اور تیرے نبی حضرت موسیٰ علیہ السلام اور کلمہ حضرت عیسیٰ علیہ السلام کے واسطے سے اور موسیٰ کی تورات اور عیسیٰ کی انجیل اور داؤد کی زبور اور محمد صلی اللہ علیہ وسلم کے فرقان اور ہر اس وحی کے واسطے سے جو تو نے کی اور ہر اس فیصلہ کے واسطے سے جو تو نے کیا۔"

صاحب تفسیر موسیٰ بن عبد الرحمن الصعواني نے اپنی سند سے حضرت عبداللہ بن عباس رضی اللہ تعالیٰ عنہ سے مرفوعاً روایت کی ہے کہ انہوں نے فرمایا، ”جو چاہتا ہو کہ اللہ اسے قرآن حفظ کرادے اور علم کے تمام اقسام بھی اسے یاد ہو جائیں تو اسے چاہئے کہ یہ دعا شیشے کے ایک برتن میں شہد اور زعفران اور بارش کے پانی سے لکھے اور نہار منہ اسے پئے اور اسے تین دن روزہ رکھنا چاہئے اور اسی سے افظار بھی کرنا چاہئے اور نمازوں کے بعد یہ دعا پڑھے۔

اللهم انی اسئلک بانک مسئول لم یسئل مثلک ولا یسئل واسطک بحق محمد نبیک وابراهیم خلیلک وموسى

نجیک و عیسیٰ روحک و کلمتك ووجیہک ۰

ترجمہ: ”اے اللہ میں تجھ سے سوال کرتا ہوں اس واسطے کہ تو مسئول ہے، تیری طرح نہ پہلے سوال کیا گیا نہ آئندہ کیا جائے گا، اور سوال کرتا ہوں تیرے نبی محمد صلی اللہ علیہ وسلم اور تیرے خلیل ابراہیم اور تیرے ہم کلام موسیٰ اور تیری روح اور کلمہ اور وجیہ عیسیٰ کے واسطے سے۔“

۲۱۔ حضرت عبداللہ بن عباس رضی اللہ عنہما سے روایت ہے کہ خبر کے یہودی قبیلہ غطفان سے لڑا کرتے تھے۔ جب یہودی شکست کھاتے تو اس دعا کے ذریعہ پناہ مانگتے:

اللهم اننا نسئلک بحق محمد ن النبی الامی الذی وعدتنا ان تخرجه لنا اخر الزمان الا نصرتنا علیہم ۰
ترجمہ: ”اے اللہ ہم تجھ سے سوال کرتے ہیں نبی امی محمد کے حق کے واسطے سے جن کے بارے میں تو نہ ہم سے وعدہ کیا تھا کہ آخر زمانے میں تو انہیں ہمارے لئے معورث کرے گا اور ان کفار پر تو ہمیں فتح دے گا۔“

یہودی جب بھی یہ دعا مانگتے تو غطفان شکست کھا جاتے، لیکن جب رسول اللہ ﷺ میں معمول میں معمول ہوئے تو انہوں نے آپ کا انکار کیا اسی کی بابت اللہ نے یہ آیت نازل فرمائی۔

وَكَانُوا مِنْ قَبْلُ يَسْتَفْتِحُونَ عَلَى الَّذِينَ كَفَرُوا ۰

ترجمہ: ”اور وہ اس سے پہلے کافروں پر مدد مانگا کرتے تھے۔“

۲۲۔ ترمذی میں حضرت انس بن مالک رضی اللہ عنہ سے روایت ہے کہ انہوں نے رسول اللہ ﷺ سے عرض کیا کہ ”قیامت کے دن آپ میری شفاعت فرمائیں۔“ آپ نے فرمایا ”کروں گا۔“

۲۳۔ صفیہ بنت عبدالمطلب نے آپ کی وفات کے بعد آپ کی شان میں مرثیہ لکھا جس میں انہوں نے کہا تھا۔

الا يا رسول الله انت رجاونا و كنت بنا برا ولم تک جافيا

اے اللہ کے رسول آپ ہماری امید ہیں اور آپ ہمارے ساتھ اچھا سلوک کرتے تھے ظالم نہ تھے

اس مرثیہ میں آپ کی وفات کے بعد آپ کو ”انت رجاونا“ کہہ کر پکارا گیا ہے۔ اس شعر کو صحابہ کرام رضی اللہ عنہم نے سنائیں کسی نے اعتراض و انکار نہیں کیا۔

۲۴۔ ترمذی کا خواب:

ظاہر بن ہاشم باعلوی نے اپنی کتاب ”مجموع الاحباب“ میں امام ابو عیسیٰ الترمذی صاحب السنن کے ذکر میں لکھا ہے کہ انہوں نے خواب میں اللہ تعالیٰ کو دیکھا اور پوچھا کہ ”ایمان زندگی بھر کیسے سلامت رہ سکتا ہے؟“ تو اللہ نے فرمایا ”کہو“

اللهی بحرمة الحسن و اخيه و جدّه و بنيه و امه و ابيه نحنی من الغم الذي انا فيه، يا حي يا قيوم يا ذالجلال والاكرام

اسئلک ان يحيى قلبي بنورك معرفتك يا الله يا الله يا ارحم الرحمين ۰

ترجمہ: ”اے اللہ! حسن، ان کے بھائی، اور ان کے نانا، اور ان کی ماں، ان کے باپ کی عزت کے صدقہ میں مجھے اس غم سے نجات دے جس میں، میں پھنسا ہوں اے زندہ رہنے والے، اے قیوم اے جلال و بزرگی والے تجھ سے سوال کرتا ہوں کہ میرا دل اپنی معرفت کے نور سے زندہ کر دے۔ یا اللہ یا اللہ یا ارحم الرحمین۔“

۲۵۔ امام شافعی کا آں بیت سے وسیلہ لینا:

ابن حجر کی نے ”الصواعق المحرقة لاخوان الضلال والزندقة“، میں ذکر کیا ہے کہ امام شافعی نے آں بیت نبوی کا وسیلہ لیا، جیسا کہ انہوں نے اپنے اشعار میں کہا۔

آل النبی ذریعتی وهم الیه وسیلتی ارجو بهم اعطی غدا ییدی الیمین صحافتی
نبی کے آں میرا ذریعہ نجات ہیں، وہی لوگ اللہ تک میرا وسیلہ ہیں
میں امیدوار ہوں کہ کل انہیں کے ذریعہ میرے دانہنے ہاتھ میں میرا صحیفہ عمل دیا جائے گا

۲۶۔ امام شافعی کا امام ابوحنیفہ کی قبر کے پاس ان کا وسیلہ لینا:

ابن حجر کی نے ”الخیرات الحسان“ کی پچیسویں فصل میں امام ابوحنیفہ کے مناقب کا ذکر کرتے ہوئے لکھا ہے کہ جب امام شافعی بغداد میں مقیم تھا تو آپ حاجات پوری کرنے کے لئے امام ابوحنیفہ کی قبر پر جا کر ان کے وسیلہ سے دعا مانگتے تھے۔

ممنوع اور حرام وسیلہ کو جائز کہنے والے حضرات انہیں دلائل کا سہارا لیتے ہیں اور عوام ناس کو انہیں شبہات کا شکار بنا کر ممنوع وسیلہ اختیار کرنے کی ترغیب دیتے ہیں۔ لیکن افسوس ہے کہ ہم علم اور تحقیق کی نگاہ سے جب ان دلائل کا (جنہیں دلائل کے بجائے شبہات کہنا بہتر ہوگا) مطالعہ کرتے ہیں تو ان حضرات کے علمی افلاس پر بڑا ترس آتا ہے۔ ہم اگلے صفحات میں تفصیل کے ساتھ ایک ایک شبہ پر خالص علم و تحقیق کی روشنی میں بحث کریں گے۔ ہم نے پوری وسعت نظری کے ساتھ ان کے تمام چھوٹے بڑے دلائل کو یہاں جمع کر دیا ہے۔ ناظرین کتاب سے گزارش ہے کہ وہ ان دلائل کو پڑھیں اور اس کے بعد ہمارا جواب ملاحظہ فرمائیں۔ انشاء اللہ صواب و خطأ و حق و ضلالت ان پر پوری طرح واضح ہو جائے گا۔

خلائق کا سہارا لینے والے حضرات نے تین آیات قرآنی اور ۲۶ اقوال و احادیث اپنے ثبوت میں پیش کئے ہیں۔ عوام کو قرآن اور احادیث سناد یا ہی کافی نہیں، بلکہ یہ بتانا چاہئے کہ یہ آیات کس موقع اور محل کے لئے ہیں اور ان سے کیا ثابت ہو رہا ہے؟ جب تک آیات کا وہ مفہوم نہ پیش کیا جائے جس پر جمہور مفسرین متفق ہیں تب تک ان سے استدلال کرنا ہی غلط ہے۔ اور احادیث کے متعلق تو تمام اہل علم جانتے ہیں کہ وہ سب صحیح نہیں ہیں، بلکہ ان میں صحیح، ضعیف، موضوع، جھوٹی اور بے اصل ہر طرح کی ہیں۔ احادیث سے استدلال کرنے والے بالعموم ان کے درجات سے بے خبر ہوتے ہیں۔ انہیں صحیح اور غلط کا معلوم ہی نہیں رہتا۔ اور اگر صحیح حدیث کبھی پیش بھی کرتے ہیں تو انہیں ان کے صحیح مفہوم اور موقع محل کا پتہ نہیں رہتا۔ ان کو یہ بھی معلوم نہیں رہتا کہ ان حدیثوں سے کیا ثابت ہو رہا ہے اور ان کا تاریخی پس منظر کیا ہے؟ سب سے پہلے ہم ان کی پیش کردہ آیات قرآنی پر بحث کر رہے ہیں۔



پہلی دلیل

يَا أَيُّهَا الَّذِينَ آمَنُوا أَتَقُوا اللَّهَ وَأَبْتَغُوا إِلَيْهِ الْوَسِيلَةَ وَجَهِدُوا فِي سَبِيلِهِ لَعَلَّكُمْ تُفْلِحُونَ ۝

ترجمہ: ”اے ایمان والو! اللہ سے ڈرو اور اس کی طرف وسیلہ تلاش کرو اور اس کی راہ میں جہاد کروتا کہ تم کامیاب ہو جاؤ۔

اللہ تعالیٰ نے اس آیت میں اپنے مومن بندوں کو تقویٰ کا حکم دیا ہے، یعنی اللہ کی اطاعت کے ساتھ حرام اور ممنوع چیز سے بچنا اور وسیلہ تلاش کرنے کا حکم دیا

ہے۔

حضرت عبداللہ بن عباس رضی اللہ عنہما کا بیان ہے کہ ”وسیلہ ان نیک اعمال کو کہتے ہیں جن سے اللہ کا قرب حاصل ہو،“ اور یہی قول مجاهد ابو واکل، حسن قادة

اور سدی کا بھی ہے۔ تمام مفسرین کہتے ہیں کہ اللہ تعالیٰ نے اس آیت میں وسیلہ کے اعمال کو متعین فرمادیا ہے اور وہ ہیں، اللہ پر ایمان، اس کا تقویٰ، اس کی اطاعت، اس کی راہ میں جہاد اور یہی وہ اعمال ہیں جن سے فلاج ورشد کی راہ ہیں کھلتی ہیں اور مون جنت الفردوس کا حق دار ہوتا ہے۔

آیت کے حقیقی مفہوم پر غور فرمائیئے کہ اس میں مخلوقات اور صالحین کی ذات کے وسیلہ کا ذکر کہاں ہے؟ اس میں تو صرف اس شرعی وسیلہ کا ذکر ہے جو نیک اعمال کے ذریعہ حاصل ہوتا ہے اور اس پر سب کا اتفاق ہے، اور یہی اللہ کا حکم ہے جس سے کسی مون من کو انکار کی جگہ نہیں! انکار تو اس حرام اور مننوع وسیلہ سے ہے جو مخلوقات اور شخصیات کی ذاتوں کا لیا جائے اس آیت میں نہ اس کا کوئی ذکر ہے تعلق۔ بلکہ ایمان تقویٰ اور جہاد فی سبیل اللہ کا حکم فرمای اللہ تعالیٰ نے ان اعمال صالحہ کے شرعی وسیلہ کو متعین فرمادیا ہے مخلوقات کی ذات کے وسیلہ پر اس آیت سے استدلال کرنا غلط ہے اور اعمال صالحہ کو وسیلہ بنانے کی مشروعتیت کا جو دعویٰ ہم نے پچھلے صفحات میں کیا ہے، اس کی مکرتا نید ہوئی۔



دوسری دلیل

**فُل اذْعُوا الَّذِينَ زَعَمْتُمْ مِنْ دُونِهِ فَلَا يَمْلُكُونَ كَشْفَ الصُّرُّ عَنْكُمْ وَلَا تَحْوِيَّاً ۝ أُولَئِكَ الَّذِينَ يَدْعُونَ
يَسْتَغْوِنُ الَّى رَبِّهِمُ الْوَسِيلَةَ إِيَّهُمْ أَقْرَبُ وَيَرْجُونَ رَحْمَتَهُ وَيَخَافُونَ عَذَابَهُ إِنَّ عَذَابَ رَبِّكَ كَانَ مَحْذُورًا ۝**

ترجمہ: ”کہو (کہ مشکرو) جن لوگوں کی نسبت تمہیں معبد ہونے کا گمان ہے ان کو بلا دیکھو وہ تم سے تکلیف دور کرنے یا اس کو بدل دینے کا کچھ بھی اختیار نہیں رکھتے۔ یہ لوگ جن کو اللہ کے سوا پکارتے ہیں وہ خود اپنے پروردگار کے ہاں ذریعہ تقرب تلاش کرتے رہتے ہیں کہ کون ان میں اللہ کا زیادہ مقریب ہوتا ہے اور اس کی رحمت کے امیدوار رہتے ہیں اور اس کے عذاب سے خوف رکھتے ہیں۔ بے شک تمہارے پروردگار کا عذاب ڈرانے کی چیز ہے۔“

یہ دونوں آیتیں عرب کی ایک جماعت کے بارے میں نازل ہوئیں جو جنوں کے ایک گروہ کی عبادت کرتی تھی۔ بعد میں یہ جن مسلمان ہو گئے لیکن عبادت گزاروں کی اس جماعت کو جنوں کے اسلام کا علم نہ تھا تو اللہ تعالیٰ نے ان آیات میں اپنے رسول محمد ﷺ کو خبر دی کہ آپ ان مشرکین سے کہہ دیں کہ جن جنوں کی تم اللہ کے سوا عبادت کر رہے ہوؤڑا ان کو پکار کر دیکھو کہ وہ تمہارے کسی کام کے نہیں ہیں۔ تم جوان سے تکلیف دور کرنے اور نفع حاصل کرنے کی درخواست کر رہے ہو تو ان کو اس کا اختیار نہیں ہے۔ یہ حق اور خصوصیت تو صرف اللہ کو حاصل ہے۔

اور ان مشرکین کو معلوم ہونا چاہئے کہ یہ جن جنہیں معبد بنائے ہوئے ہیں وہ تو مسلمان ہو کر اللہ کی بندگی میں لگ گئے ہیں اور اطاعت و فرمانبرداری میں ایک دوسرے سے آگے بڑھنے کی کوشش کر رہے ہیں اور ان میں سے ہر ایک جن اپنے اعمال صالحہ کے ذریعہ اس دھن میں لگا ہے کہ کون اللہ سے سب سے زیادہ قریب ہوتا ہے اور پھر بندگی کر کے بھی رحمت الہی کے امیدوار اور عذاب الہی سے ڈر رہے ہیں۔

یہ ہے ان دونوں آیتوں کا صحیح مفہوم جن میں مشرکین کو یہ حقیقت سمجھائی جا رہی ہے کہ جن جنوں کی تم عبادت کرتے ہو ان سے سبق حاصل کرو۔ وہ اللہ پر سچ دل سے ایمان لا چکے ہیں، انہوں نے خود کو شرک سے بچالیا ہے اور اللہ کی مرضی حاصل کرنے کے لئے عمل صالح کرنے میں ایک دوسرے سے آگے بڑھنے کی کوشش کر رہے ہیں، اور اللہ کا قرب حاصل کرنے کے لئے اپنے اس اعمال صالح کو وسیلہ بنائے ہوئے ہیں۔ ان کی اس حالت کو دیکھ کر تم کو یہ سمجھنا چاہئے کہ یہ معبد نہیں ہیں، اگر یہ معبد ہوتے تو اللہ کی بندگی کیوں کرتے؟ اللہ کی رحمت کے طالب کیوں ہوتے اللہ کے عذاب سے ڈرتے کیوں؟ یہ باتیں کسی عابد کی ہوتی ہیں یا معبد کی؟ تم اتنا بھی نہیں سمجھتے کہ عبادات کوں کرتا ہے عابد یا معبد؟ بھلامعبد بھی دوسروں کے عذاب سے ڈرتا ہے اور اس کو بھی کسی کی رحمت کا سہارا لینا پڑتا ہے۔

غرض کہ اس آیت کا تعلق تو شرک کی مذمت اور توحید کی ترغیب سے ہے مخلوقات کی ذات کو وسیلہ بنانے سے اس کا کیا تعلق؟ شاید ان بیچاروں کو اس بات

سے دھوکہ ہوا ہے کہ آیت میں ”الوسیلہ“ کا لفظ آگیا ہے، بس وسیلہ کا لفظ پڑھتے ہی سمجھ بیٹھئے کہ وسیلہ سے مراد مخلوقات کا وسیلہ ہے۔



تیسرا دلیل

وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ وَلَوْ أَنَّهُمْ إِذْ ظَلَمُوا أَنفُسَهُمْ جَاءُهُمْ وَكَفَى سَعْفَرُوا اللَّهُ وَاسْتَغْفِرَ لَهُمْ
الرَّسُولَ لَوْ جَدُوا اللَّهَ تَوَابًا رَّحِيمًا ۝ (النساء: ۲۳)

ترجمہ: "اور ہم نے جو پیغمبر بھیجا ہے اس نے بھیجا ہے کہ اللہ کے فرمان کے مطابق اس کا حکم مانا جائے اور یہ لوگ جب اپنے حق میں خلماً کر بیٹھے تھے اگر تمہارے پاس آتے اور اللہ سے بخشش مانگتے اور رسول بھی ان کے لئے بخشش طلب کرتے تو اللہ کو معاف کرنے والا ہم بیان پاتے۔"

اس آیت کریمہ کا مطلب یہ ہے کہ رسول جن لوگوں کی طرف بھیجے گئے ہیں ان پر رسولوں کی اطاعت فرض ہے اور یہ اطاعت بھی وہی لوگ کرتے ہیں جن کو اس کی توفیق نصیب ہو۔ اس کے بعد اللہ تعالیٰ کفار و منافقین کی بابت فرماتے ہیں اگر یہ لوگ رسول اللہ صلی اللہ علیہ وسلم کی مجلس میں آتے اور رسول اللہ صلی اللہ علیہ وسلم سے درخواست کرتے کہ آپ ان کے لئے مغفرت کی دعا مانگیں اور وہ خود بھی رسول اللہ صلی اللہ علیہ وسلم کے سامنے اللہ سے توبہ و استغفار کرتے تو اللہ ان کی مغفرت فرماتا اور ان کی توبہ قبول فرماتا جیسا کہ اللہ تعالیٰ نے فرمایا لَوْ جَدُوا اللَّهَ تَوَابًا رَّحِيمًا یعنی اللہ کو توبہ قبول کرنے والا رحم کرنے والا پاتے۔

ہر مسلمان اور قرآن کو پڑھنے والا سمجھ سکتا ہے کہ یہ آیت اور اس کا مضمون رسول اللہ صلی اللہ علیہ وسلم کی زندگی تک کیلئے تھا۔ آپ کی کی مجلس میں آنا اور آپ کا استغفار کرنا سے سب امور زندگی سے متعلق ہیں۔ استغفار اور توبہ یہ سب عمل ہیں جو زندگی ہی میں کئے جاسکتے ہیں۔ مرنے کے بعد ان کا سلسلہ ختم ہو جاتا ہے جیسا کہ رسول اللہ صلی اللہ علیہ وسلم کا ارشاد ہے۔

إِذَا مَاتَ ابْنُ اَدَمَ انْقَطَعَ عَمْلُهُ إِلَّا مِنْ ثَلَاثَةِ ، صَدَقَةٌ جَارِيَةٌ وَعِلْمٌ يُنْتَفَعُ بِهِ وَوَلَدٌ صَالِحٌ يَدْعُو لَهُ ۝

ترجمہ: "جب انسان مر جاتا ہے تو اس کا عمل ختم ہو جاتا ہے، سوائے تین راستے کے، صدقہ جاریہ، علم نافع، دعا کرنے والی صالح اولاد"۔

یہ حدیث رسول اللہ صلی اللہ علیہ وسلم کو بھی شامل ہے۔ کیونکہ آپ بھی "ابن آدم" تھے۔ اللہ نے آپ کو بھی موت دی اور آپ توفیق اعلیٰ کو جاملے۔

لیکن معلوم ہوا کہ اس آیت میں جتنے اعمال کا ذکر ہے مثلاً گنگاروں کا آپ مجلس میں آنا، وہاں آ کر اللہ سے توبہ و استغفار کرنا اور ان کا آپ سے درخواست کرنا کہ آپ بھی ان کے لئے اللہ سے مغفرت کی دعا فرمائیں یہ سب آپ کی زندگی تک کے لئے تھا۔ اب آپ کی وفات کے بعد یہ سب احکامات ختم ہو گئے۔ کیونکہ تمام عمل خواہ وہ دعا کرنی ہو یا استغفار بات چیت ہو یا سننا یا دیکھنا۔ غرض زندوں کی تمام خصلتیں زندگی تک محدود ہیں، مرتے ہی سب ختم ہو جاتی ہیں۔

آپ صلی اللہ علیہ وسلم کی وفات کے بعد صحابہ کرام رضی اللہ عنہم کے سامنے بڑے بڑے سگین مسائل کھڑے ہوئے جن کا تقاضا تھا کہ اصحاب کرام رضی اللہ عنہم آپ کی قبر پر آتے وہاں اللہ سے استغفار کرتے پھر آپ سے بھی استغفار کی دعا کراتے۔ لیکن تاریخ صحابہ شاہد ہے کہ ایسا کسی نے نہیں کیا، کیونکہ ان کو خوب معلوم تھا کہ آپ صلی اللہ علیہ وسلم وفات پاچکے ہیں اور زندگی کے ان اعمال کو مرنے کے بعد نہیں کر سکیں گے۔ یہ ایسی موٹی اور عام بات ہے جسے ہر شخص بخوبی سمجھ سکتا ہے۔ اور جہاں تک مسلمانوں کا تعلق ہے ان کے سامنے تو کتاب اللہ کی یہ آیت موجود ہے:

وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ أَوْ قُتِلَ انْقَلَبُتُمْ عَلَى أَعْقَابِكُمْ ۝ ترجمہ "اور محمد (صلی اللہ علیہ وسلم) تو صرف (اللہ کے) پیغمبر ہیں۔ ان سے پہلے بھی بہت پیغمبر ہو گزرے ہیں۔ بھلا اگر یہ وفات پا جائیں یا شہید کئے جائیں تو تم ائے پاؤں پھر جاؤ؟ (یعنی مرد ہو جاؤ)"۔

اور یہ آیت: كُلُّ نَفْسٍ ذَآئِقَةُ الْمَوْتِ ۔ رسول اللہ صلی اللہ علیہ وسلم کی وفات میں کسی مسلمان کو شک نہیں۔ اسی لئے تمام مسلمان مسجد بنوی کی زیارت کے بعد قبر بنوی کی بھی زیارت کرتے ہیں اور آپ پر درود وسلام بھیجتے ہیں۔

یہ ہے اس آیت کا خلاصہ جس میں اللہ تعالیٰ نے رسول اللہ صلی اللہ علیہ وسلم کے زمانے کے منافقین کا حال بیان فرمایا ہے اور ان کی بابت یہ ارشاد ہے کہ یہ منافقین

رسول اللہ ﷺ کی اطاعت سے انکار و نحراف کرتے اور جب مجبور ہوتے تو رسول اللہ ﷺ کے پاس آ کر مذدرت و مغفرت چاہتے، اللہ نے بھی ان کے حال کی رعایت کرتے ہوئے ان کی معانی کا دروازہ کھلارکھا اور ان کی مغفرت کے لئے یہ طریقہ بتایا کہ اگر وہ رسول اللہ ﷺ کی مجلس میں آ کر خود بھی توبہ و استغفار کریں اور رسول اللہ ﷺ سے درخواست کریں کہ آپ ان کے لئے مغفرت کی دعا فرمادیں تو اللہ توبہ قبول کرے گا۔

بھلا اس میں مخلوقات کے توسل کا کہاں ذکر ہے؟ اس کا تو اس میں کہیں اشارہ تک موجود نہیں۔ جب مخلوقات کی ذاتوں سے وسیلہ لینا اس آیت سے ثابت نہیں ہوتا تو اس کے لئے اس آیت کو دلیل بنانا ہی غلط ہے۔

اگر کوئی شخص یہ کہے کہ جس طرح عہد نبوی میں لوگوں نے آپ سے استغفار کی درخواست کی ہم بھی آج آپ سے درخواست کرتے ہیں۔ جس طرح آپ کی حیات میں لوگ آپ کے پاس جاتے تھے اسی طرح ہم بھی آج آپ کے پاس جاتے ہیں۔

تو اس کا جواب یہ ہے کہ یہ آیت سے ثابت ہی نہیں ہوتا کہ یہ منافقین آپ کے پاس توبہ و استغفار کے لئے آئے اور آپ نے ان کی درخواست پر ان کے لئے مغفرت کی دعا کی ہو۔ آیت میں تلفظ ”لَوْ“، یعنی ”اگر“، استعمال کیا گیا ہے جس کا مطلب یہ ہے کہ اگر وہ رسول اللہ ﷺ کی مجلس میں آتے اور استغفار و توبہ کرتے اور اگر آپ سے استغفار کی دعا کے لئے درخواست کرتے اور آپ دعا فرمادیتے تو بے شک اللہ سے معافی پاتے۔

اب سوال یہ ہے کہ کیا وہ رسول اللہ کی مجلس میں آئے اور استغفار کیا؟ کیا رسول اللہ ﷺ نے ان کے لئے مغفرت کی دعا کی؟ ان سوالوں کا جواب اس آیت سے نہیں ملتا۔ تو محض قیاس تخيیل پر ایک عقیدہ کی بنیاد رکھ دی گئی۔

ان حقائق کے علاوہ ہم یہ کہتے ہیں کہ اس آیت سے یہ ضرور ثابت ہوتا ہے کہ منافقین اگر رسول اللہ ﷺ کی مجلس میں آ کر اللہ سے استغفار کرتے اور رسول اللہ سلی اللہ ﷺ بھی ان کے لئے دعاۓ مغفرت کرتے تو اللہ ضرور انہیں بخش دیتا اور ان پر رحم کرتا، بلکہ جو بھی ایسا کرتا اس کے لئے توبہ و رحمت کا دروازہ کھلا ملتا۔ لیکن یہ سب کب ممکن ہوتا، ظاہر ہے کہ یہ سب آپ کی زندگی میں ہوتا۔ کیونکہ آپ کی مجلس میں حاضری، آپ کا دعاۓ مغفرت کرنا ممکن، یہ سب زندگی سے تعلق رکھتا ہے۔ لیکن اب تو آپ وفات پاچکے ہیں، اب نہ آپ کی مجلس موجود ہے نہ آپ سے کلام و درخواست ممکن، نہ آپ کا دعاۓ مغفرت کرنا ممکن، یہ سب اعمال و افعال آپ کی زندگی تک کے لئے خاص تھے۔ وفات کے بعد انسان کے اعمال کا سلسہ ختم ہو جاتا ہے۔ یہی آیت کا صحیح مطلب ہے۔ اس کے برخلاف نہ کسی صحابی نے سمجھا، نہ تابعی نے نہ ہی طریقہ نبوی ﷺ کی ابتداء کرنے والے کسی عالم رباني نے ایسا سمجھا۔ اس لئے اس آیت سے مخلوقات کی ذات سے وسیلہ لینے پر استدلال کرنا بے محل اور بالکل غلط ہے۔ پھر اس آیت میں تو رسول اللہ ﷺ سے دعاۓ استغفار کرانے کا ذکر ہے۔ آپ کی ذات و شخصیت کو وسیلہ بنانے کا کہاں ذکر ہے؟ اس لئے آیت کو دلیل بنانا چاہئے رسول کی دعا کو وسیلہ بنانے پر نہ کہ رسول کی شخصیت و ذات کو۔

اور مومن کی دعا کے وسیلہ کی بابت تو ہم شروع و سیلہ کی بحث میں تفصیل سے بیان کر سکتے ہیں کہ یہ جائز اور مشروع و مسنون ہے۔ اس میں تو کسی مسلمان کو اختلاف نہیں، لیکن آیت کے مضمون سے ہٹ کر اس سے مخلوقات کی شخصیتوں اور ذاتوں کو وسیلہ بنانے پر استدلال کرنا محض بے عقلی اور جہالت ہے۔



آیت و احادیث سے بے محل استدلال

تینوں آیات پر آپ نے غور کر لیا اس سے آپ پر یہ بات واضح ہو گئی کہ ان آیت کریمہ سے مخلوقات کی ذات کا وسیلہ لینے پر استدلال کرنا کتنا بے محل اور غلط ہے اور ان آیات کا اس موضوع سے کوئی دور کا تعلق بھی نہیں۔ لہذا ہمارے ان دوستوں کا دعویٰ خود بخود باطل اور ساقط ہو جاتا ہے۔ ان آیات کے علاوہ ۲۲۵ حدیثیں اور صفیہ بنت عبدالمطلب (رسول اللہ ﷺ کی پھوپھی) کے مرثیہ کا ایک شعر اور امام ترمذی کا خواب اور امام شافعی کے دو واقعات بھی مخلوقات کی ذات کا وسیلہ لینے کے ثبوت میں پیش کیا ہے۔

ہم آئندہ صفحات میں تفصیل سے ان احادیث پر بحث کریں گے اور جرح و تعديل کے اصول پر ان احادیث کی تحقیق کریں گے۔ جو احادیث ان کے اصولوں کے مطابق صحیح ثابت ہوں گی ہم انہیں بلا چوں و چراقوبل کریں گیا اور جو غلط اور موضوع ثابت ہو گی ان کے اسباب و وجہات آپ کے سامنے پیش کر دیں گے

۔ ہمارا مقصود حق کی تلاش ہے۔ ہم حق کو بلند کھنچا چاہتے ہیں۔ حق سب پر بلند ہے، ساری عظمتیں حق پر قربان ہیں۔ اگر ایک طفل مکتب بھی حق کی آواز بلند کرے گا تو ہم اس کی تائید و مدد کریں گے اور اگر کوئی بڑی سے بڑی اور عظیم شخصیت بھی باطل کا پرچار کرے گی تو ہم اس کا مقابلہ کریں گے اس لئے کہ حق ہی اس بات کا حق دار ہے کہ اس کی حقانیت کے آگے سر جھکایا جائے اور اس کی بھرپور تائید و مدد کی جائے۔

اللَّهُمَّ بِحَقِّ السَّائِلِينَ عَلَيْكَ

حضرت ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا کہ جو شخص گھر سے نماز کے لئے نکلا اور یہ دعا پڑھی۔

اللَّهُمَّ اسْأَلُكَ بِحَقِّ السَّائِلِينَ وَبِحَقِّ مَمْشَاهِي هَذَا، فَإِنِّي لَمْ أَخْرُجْ أَشْرَأً وَلَا بَطْرًا وَلَا رِياءً وَلَا سَمْعَةً، خَرَجْتُ اتِّقاءً سَخْطَكَ وَابْتِغَاءً مَرْضَاتِكَ، اسْأَلُكَ أَنْ تَنْقِذَنِي مِنَ النَّارِ، وَانْتَغَرِلِي ذُنُوبِي، إِنَّهُ لَا يَغْفِرُ الذُّنُوبُ إِلَّا أَنْتَ وَكُلُّ

اللَّهِ بِهِ سَبْعِينَ الْفَ مَلِكٍ يَسْتَغْفِرُونَ لَهُ وَاقْبَلَ اللَّهُ عَزَّ وَجَلَّ بِوْجَهِهِ حَتَّى يَفْرَغَ مِنْ صَلَاتِهِ ۝ (ابن ماجہ)

ترجمہ: ”جو شخص اپنے گھر سے نماز کے لئے گھر سے نکلے اور یہ کہے اے اللہ تجھ سے سوال کرتا ہوں، سوال کرنے والوں کے حق کے واسطے سے اور اپنے اس چلنے کے حق سے کیونکہ میں گھر سے نہ تکبر سے نکلا، نہ اتراتے ہوئے، نہ دکھاوے کے لئے، نہ پروپینڈے کے لئے، بلکہ نکلا ہوں تیری ناراضگی سے نچنے کے لئے اور تیری رضا کی طلب میں۔ میں تجھ سے سوال کرتا ہوں کہ مجھ کو جہنم کی آگ سے بچائے اور میرے گناہ معاف کر دے، تیرے سوا کوئی گناہوں کو معاف کرنے والا نہیں، تو اللہ تعالیٰ اس پر ستر ہزار فرشتوں کو مقرر کر دے گا جو اس کے لئے استغفار کریں گے اور اللہ عزوجل اس کے طرف متوجہ ہوگا، یہاں تک کہ وہ شخص اپنی نماز سے فارغ ہو جائے۔ (ابن ماجہ)

یہ حدیث ضعیف ہے۔ اہل علم نے اس پر سخت کلام کیا ہے اور اس کے ضعیف ہونے پر اتفاق کیا ہے۔ اس لئے کہ اس حدیث کی سند میں ”عطیہ بن سعید العوفی“ ہے جس کے بارے میں امام ذہبی نے فرمایا ہے کہ: ”وَهُوَ ضَعِيفٌ“، امام ابو حاتم کا بیان ہے کہ: ”عطیہ ضعیف حدیثین لکھا کرتا تھا۔“ سالم المرادی کا بیان ہے کہ ”وَهُ شَيْعَهُ“ ہے۔ امام احمد بن خبل نے فرمایا کہ ”وَهُ ضَعِيفُ الْحَدِيثِ“ ہے۔ اور عطیہ کلبی کے پاس جایا کرتا تھا، اس سے تفسیر پڑھتا تھا اور وہ اپنی کنیت ”ابوسعید“ رکھے ہوئے تھا اور ابوسعید کے نام سے روایت کرتا تھا جس سے دھوکہ ہوتا تھا کہ یہ مشہور صحابی حضرت ابوسعید خدری ہے۔ امام نسائی کا بیان ہے کہ وہ ”ضعیف“ ہے۔ ابن حجر کا بیان ہے کہ ”وَهُ صَدُوقٌ“ ہیں لیکن کثرت سے غلطی کرتے ہیں، نیز شیعہ ہیں تدليس بھی کرتے ہیں تیرے طبقہ میں سے ہیں سنہ ۱۱۴ میں ان کا انتقال ہوا۔“ یہ ہے اس حدیث کی حقیقت۔ جس کا راوی شیعہ ہو، جس کے ضعف پرمدھیں و علماء رجال کا فتویٰ صادر ہو چکا ہوا اس حدیث کو عقیدہ کی بحث میں جو جست بنا کیسے صحیح ہو سکتا ہے؟

اسی حدیث کو ابو بکر انسی نے اپنی کتاب ”عمل الیوم واللیلۃ“ میں لفظی تبدیلیوں کے ساتھ ایک دوسری سند سے نقل کیا ہے۔ امام نووی رحمۃ اللہ علیہ نے ”اذکار“ میں لکھا ہے کہ یہ حدیث موضوع ہے۔ اس کے ایک راوی ”وازع بن نافع“ کے ضعف اور منکر الحدیث ہونے پر سب کا اتفاق ہے۔ حافظ ابن حجر نے ”الاذکار“ کی شرح میں لکھا ہے کہ یہ حدیث کمزور ہے۔ دارقطنی نے بھی اسے ضعیف کہا ہے۔ ابن معین اور نسائی نے کہا کہ یہ ”ثقة“ نہیں ہے۔ ابو حاتم نے کہا ”یہ متروک ہے۔“ حاکم نے کہا ”یہ موضوع حدیثین روایت کرتا ہے۔“ ابن عدی نے کہا۔ ”اس کی سب حدیثیں غیر محفوظ ہیں۔“ امام بخاری نے کہا ”یہ حدیث منکر ہے۔“ پیغمبر نے مجمع الزوائد میں کہا۔ ”ضعیف اور متروک ہے۔“

معلوم ہوا کہ حدیث کے دونوں طرق میں ضعف بلکہ ایسا شدید ضعف ہے جس کی وجہ سے اس حدیث کو جست میں پیش ہی نہیں کیا جاسکتا۔ لہذا اس حدیث سے مخلوقات کی ذات کا وسیلہ ثابت نہیں ہوتا۔

بعض اہل علم کا قول ہے کہ اگر یہ حدیث صحیح بھی مان لی جائے تو اس سے مخلوقات کی ذات کا وسیلہ ثابت نہیں ہوتا کیونکہ اللَّهُمَّ بِحَقِّ السَّائِلِينَ عَلَيْكَ، ”کہنے والا اللہ کی صفت اجابت کا وسیلہ لیتا ہے۔ کیونکہ سوال کرنے والوں کا اللہ پر حق یہ ہے کہ اللہ ان کی دعا کیں سن لے جیسا کہ اللہ کا ارشاد ہے۔“

أَذْعُونِي أَسْتَجِبُ لَكُمْ ۝

”مجھ سے دعا مانگو میں تمہاری دعا قبول کروں گا۔“

اور ”اجابت“ اللہ کی ایک صفت ہے اور صفاتِ الہی کا وسیلہ اعلیٰ ترین مشروع وسیلہ ہے۔ یہاں ایک شبہ ہو سکتا ہے کہ جب ”بِحَقِّ السَّائِلِينَ عَلَيْكَ“ کہنا صحیح ہو سکتا ہے تو ”بِحَقِّ نَبِيِّكَ“ یا ”بِحَقِّ فلان“ کہنا کیوں صحیح نہیں ہو سکتا؟ تو اس کا جواب یہ ہے کہ بحقِ انسانیں کہنے والا خود بھی سائل ہوتا ہے اس لئے وہ اپنے حق سوال کے وسیلے سے دعا کرتا ہے جس کا اللہ نے حکم فرمایا ہے اور وعدہ بھی۔ لیکن جو شخص ”بِحَقِّ فلان“ کہتا ہے تو سائل کو ”فلان“ کے حق سے کوئی تعلق نہیں ہوتا۔ دوسرے لفظوں میں وہ یوں کہتا ہے کہ ”اے اللہ! چوں کہ تیرافلاں بندہ صالح ہے اس لئے میری دعا قبول فرم۔“ تو کسی اور کسی صالیحیت اور حق سے سائل کو کیا تعلق؟ بلکہ یہ تو ایک طرح سے دعا میں زبردستی کرنی ہے حالانکہ دعا میں تو عاجزی اور مسکنت کی تاکید کی گئی ہے۔ ارشاد ہے:

أَذْعُوا رَبَّكُمْ تَضَرُّعًا وَخُفْيَةً إِنَّهُ لَا يُحِبُّ الْمُعْتَدِلِينَ ۝ (الاعراف: ۵۵)

ترجمہ: ”اپنے رب سے دعا مانگو عاجزی سے اور چکے چکے ہد سے بڑھنے والوں کو دوست نہیں رکھتا۔“

نیز اس قسم کی دعا میں نہ تو نبی ﷺ سے منقول ہیں نہ صحابہ کرامؐ نہ تابعین اور نہ ہی ائمہ و مجتہدین میں سے کسی سے منقول ہیں۔ اور دعا افضل ترین عبادت ہے اور عبادات کی بنیاد سنت اور اتباع پر ہے نہ کہ ہوئی اور بدعت پر۔

لیکن اس حدیث کی صحت فرض کرنے اور سوال و جواب کی اس لمبی بحث کو چھیڑنے کی ضرورت ہی کیا، جب اللہ نے ہمیں اس سے بچالیا تو خوامخواہ ہم اس میں کیوں پھنسیں۔ جب علمائے حدیث نے اس کے موضوع اور غیر صحیح ہونے پر اتفاق کر لیا ہے تو اس حدیث سے استدلال کرنا ہی غلط اور فضول ہے۔



حضرت آدم کا رسول ﷺ کے وسیلہ سے دعا مانگنا

دوسری حدیث

بیہقی نے اپنی کتاب ”دلائل النبوة“ میں حضرت عمر بن الخطاب رضی اللہ عنہ سے روایت کی ہے کہ رسول اللہ ﷺ نے فرمایا ”آدم علیہ السلام سے جب خطاطر زد ہوئی تو انہوں نے کہا:

يا رب اسئلك بحق محمد لا ما مغفرت لي ۝

ترجمہ: ”میرے رب! میں حضرت محمد ﷺ کے حق سے سوال کرتا ہوں کہ تو مجھے بخش دے۔“

اللہ تعالیٰ نے فرمایا۔ ”اے آدم! تم نے محمد کو کیسے پیچان لیا؟“ ابھی تو میں نے ان کو پیدا ہی نہیں کیا ہے؟ آدم نے کہا ”اے رب تو نے جب مجھے پیدا کیا اور میں نے اپنا سراٹھیا تو عرش کے پایوں پر لکھا ہوا دیکھا۔ لا إِلَهَ إِلَّا اللَّهُ مُحَمَّدُ رَسُولُ اللَّهِ“ جس سے میں جان لیا کہ تو اپنے نام کے ساتھ صرف اسی کا اضافہ کرتا ہے جو تیری مخلوق میں تجھے سب سے زیادہ محبوب ہو۔“ اللہ نے فرمایا تم نے مجھے کہا۔ محمد میری مخلوق میں سب سے زیادہ محبوب ہیں، جب تم نے ان کے حق کا واسطہ سے مجھ سے سوال کیا تو میں نے تم کو معاف کیا اور اگر محمد نہ ہوتے تو میں تم کو کبھی پیدا نہ کرتا۔“ (حاکم)

اس حدیث پر بحث کا خلاصہ:

بلاشبہ حضرت آدم علیہ السلام سے غلطی ہوئی اور اللہ نے انہیں معاف فرمایا۔ آئیے اب اس بات کی تحقیق کریں کہ حضرت آدم علیہ السلام کی خطاطر کس طرح معاف ہوئی؟ کیا رسول اللہ ﷺ کی ذات کو وسیلہ بنانے سے یا اللہ تعالیٰ کی طرف سے توبہ کے کلمات سیکھ کر توبہ کرنے سے۔

قرآن مجید اور احادیث صحیح پر غور کرنے سے بخوبی واضح ہو جاتا ہے کہ حضرت آدم علیہ السلام کی خطاطر کے استغفار و توبہ کی وجہ سے معاف ہوئی ہے نہ کہ رسول اللہ ﷺ کی ذات کو وسیلہ بنانے سے۔

چنانچہ مجاهد اور سعید بن جبیر ابوالعالیٰ، ربع بن انس، حسن، قادة، محمد بن کعب القرطی، خالد بن معدان، عطا الخراسانی سے روایت ہے کہ حضرت آدم علیہ السلام

نے اللہ تعالیٰ سے ان کلمات کو سیکھا:

قَالَ رَبُّنَا ظَلَمْنَا أَنفُسَنَا وَإِنْ لَمْ تَغْفِرْ لَنَا وَتَرْحَمْنَا لَنْكُونَنَّ مِنَ الْخَاسِرِينَ ۝

ترجمہ: ”ان دونوں نے کہا اے ہمارے رب ہم نے اپنی جانوں پر ظلم کیا اور اگر تو نے ہم کو نہ بخشا اور ہم پر حم نہ کیا تو ہم نقصان اٹھانے والوں میں ہوں گے۔“

اور سفیان ثوری نے عبد العزیز بن رفیع، مجاہد عبید بن عمیر کی روایت سے بیان کیا کہ ”حضرت آدم علیہ السلام نے کہا میرے رب! میں نے جو خطا کی کیا تو نے اسے میری پیدائش سے قبل میرے اوپر نہیں لکھ دی تھی یا کوئی نئی چیز ہے جسے میں نے اپنی طرف سے ایجاد کیا ہے۔“ اللہ نے فرمایا۔ ”نہیں اسے میں نے تمہاری پیدائش سے پہلے پہلے ہی تم پر لکھ دیا تھا۔“ حضرت آدم نے کہا ”جس طرح تو نے لکھا اسی طرح اسے معاف بھی کر دے۔ تب انہیں یہ دعا سکھلائی گئی۔ جیسا کہ ارشاد ہے۔

فَلَقَى آدُمْ مِنْ رَبِّهِ كَلِمَاتٍ فَتَابَ عَلَيْهِ ۝

ترجمہ: ”آدم نے اپنے رب سے چند کلمات سیکھے تو اللہ نے ان کی توبہ قبول کی۔“

اور عبداللہ بن عباس رضی اللہ عنہما سے روایت ہے کہ: آدم علیہ السلام نے کہا: اے میرے رب، کیا تو نے مجھے اپنے ہاتھ سے پیدا نہیں کیا۔“ کہا گیا ”بے شک“، اور کیا تو نے میرے اندر اپنی روح نہیں پھونکی کیا گیا ”بے شک“ اور کیا تو نے میرے بارے میں یہ نہیں لکھا کہ میں ایسا کروں گا؟ کہا ”بے شک“۔ ان روایات سے ثابت ہوا کہ آدم اور حوانے اپنی خطا کا خود اعتراف کیا۔ اور اسی ”اعتراف گناہ“ کو وسیلہ بنا کر اللہ کی جناب میں توبہ کی۔ اللہ نے ان کی توبہ قبول فرمائی کہ وہ توبہ اور حسیم ہے۔ یہی قرآن کی شہادت ہے، احادیث سے اس کی تائید ہوتی ہے، صحابہ کرام اور سلف صالحین سب کا اسی پر اتفاق ہے۔ ہمارا بھی یہی اعتقاد ہے کہ اللہ تعالیٰ نے آدم و حوا کو توبے کے کلمات سکھائے اور جب انہوں نے رَبَّنَا ظَلَمْنَا الْأَيْهُ وَالْدُّعَاءِ بِرَحْمَةِ رَبِّنَا الْأَيْهُ وَالْمُغْفِلَةِ فَرِمَّا اور ان کی توبہ قبول کی۔ یہ دلیل نہایت روشن اور قوی ہے جس میں کوئی ابہام ہے نہ ضعف و شک۔

لیکن حضرت عمر رضی اللہ عنہ وآلہ و حدیث جس سے مخلوقات کے ذات کے وسیلہ پر استدلال کیا گیا ہے وہ سخت ضعیف ہے بلکہ موضوع ہے جس کی وجوہات حسب ذیل ہیں۔

۱۔ پہلے بیان ہو چکا ہے کہ اللہ پر مخلوق کی قسم کھانا شرک کہ مشابہ عمل ہے لہذا رسول اللہ ﷺ کی اللہ پر قسم کھانا جائز نہیں۔ اس لئے کہ رسول اللہ ﷺ مخلوق بلکہ اشرف المخلوقات ہیں۔ جب مخلوق کی قسم مخلوق پر کھانی حرام اور شرک اور غیر اللہ کی قسم کھانی ہے تو مخلوق کی قسم اللہ پر کھانی تو اور بھی زیادہ سخت جرم اور گناہ ہے، کیونکہ اس صورت میں قسم کھانے والا خالق کو اور مخلوق کو خالق کے درجہ میں کر دیتا ہے۔ اس لئے کہ قسم کھانے والا مخلوق یہ، (جس کی قسم کھائی جائے) کو مخلوف علیہ (جس پر قسم کھائی جائے) پروفیت دیتا ہے۔ اس طرح مخلوق کو خالق پر عظمت و علو حاصل ہو جاتا ہے جو سراسر شرک اور گناہ عظیم ہے۔

آدم علیہ السلام نبی اور رسول تھے وہ اس بات سے معصوم تھے کہ نبوت سے قبل یا نبوت کے بعد اللہ کے ساتھ شرک کرتے۔ سوچے کہ شرک اللہ کی جناب میں سب سے بڑا گناہ ہے۔ لہذا حضرت آدم، اللہ پر رسول اللہ ﷺ کی قسم کھانا کر اپنی پچھلی خطاسے بڑی خطا کو اپنی معافی اور تقریب کا ذریعہ کیسے بناتے اور کیا اللہ تعالیٰ شرک کے وسیلہ سے اپنے بندے کی خطا معاف کرتا؟ آدم علیہ السلام اور اللہ رب العالمین کے بارے میں اس کا تصور کرنا بھی گناہ ہے۔

۲۔ زیر بحث حدیث میں یہ ہے کہ ”اللہ نے حضرت آدم علیہ السلام سے پوچھا کہ تم نے حضرت محمد کو کیسے پہچان لیا جب کہ میں نے ابھی انہیں پیدا کیا ہی نہیں کیا ہے؟ آدم نے کہا،“ میرے رب، جب تو نے مجھے پیدا کیا اور میں نے اپنا سر عرش کے پایوں کی طرف اٹھایا تو اس پر لکھا ہوا پایا۔ لا إِلَهَ إِلَّا اللَّهُ مُحَمَّدُ رَسُولُ اللَّهِ تو اس سے میں نے سمجھ لیا کہ تو اپنے نام کے ساتھ صرف اسی کا اضافہ کرتا ہے جو تجھے تیری مخلوق میں سب سے زیادہ محبوب ہے۔“

یہ مکالمہ دو وجہ سے قابل رہے۔ اول یہ کہ اللہ اور آدم کے درمیان کی یہ بات چیت حضرت آدم کی خطاسے قبل ہی آدم علیہ السلام کو تمام چیزوں کے نام بتا دیئے تھے اور انہی ناموں سے حضرت محمد ﷺ کا نام بھی تھا۔ حضرت آدم جانتے تھے کہ آپ اللہ کے بنی رسول اور اللہ کی مخلوق میں سب سے بہتر ہیں۔ لہذا اگر کہنا ہی تھا تو حضرت آدم کو یوں کہنا چاہئے تھا کہ ”اے اللہ! جب تو نے مجھے سب نام سکھائے تو اسی وقت حضرت محمد ﷺ کا نام بھی بتا دیا

تحاکہ وہ ایسے ہیں اور ایسے ہیں۔“

دوم یہ کہ عرش کے پایوں پر لا إِلَهَ إِلَّا اللَّهُ۔ لکھنے کا ذکر صرف اسی موضوع حدیث میں موجود ہے اس کے علاوہ کہیں نہیں ہے۔ تو بھلا ایک غیبی چیز موضوع حدیث سے کیسے ثابت ہو سکتی ہے؟

۳۔ اس حدیث کا تکڑا ”آدم تم نے تھی کہا، حضرت محمد مخلوق میں سب سے زیادہ مجھے محبوب ہیں۔ اور جب تم نے ان کے حق کے واسطے سے سوال کیا تو میں نے تم کو بخشن دیا۔“ قیاس سے باہر ہے، کیونکہ یہ پہلے گذر چکا ہے کہ غیر اللہ کی قسم کھانی شرک ہے۔ جیسا کہ رسول اللہ ﷺ کا ارشاد ہے۔

من حلف لغیر اللہ فقد اشرک ۰

ترجمہ: ”جس نے غیر اللہ کی قسم کھانی اس نے شرک کیا۔“

تو اللہ اپنے بندے آدم کو شرک کی تعلیم کیسے دے گا؟ اور پھر اسی شرک کو وسیلہ کی شکل میں قبول کر کے کس طرح بخش دے گا۔ جب کہ اللہ کا خود ارشاد ہے۔

إِنْ تَكُفُرُوا فَإِنَّ اللَّهَ غَنِيٌّ عَنْكُمْ وَلَا يَرْضُى لِعِبَادِهِ الْكُفَرُ ۝ (الزمر: ۷)

ترجمہ: ”اور کفر کرو گے تو اللہ تم سے بے پواہ ہے اور وہ اپنے بندوں کے لئے کفر پسند نہیں کرتا۔“

توجہ اللہ اپنے بندوں کے لئے کفر کو پسند نہیں کرتا تو انہیں کفر سکھانا کیسے پسند کرے گا؟ سُبْحَانَ اللَّهِ؟ یہ کتنا بڑا بہتان ہے۔

۴۔ اور حدیث کا یہ تکڑا ”لو لا محمد ما خلقتک“ اگر محمد نے ہوتے تو میں تم کو پیدا بھی نہ کرتا۔“ ہم اس جملہ کو کہنے سے اللہ کو پاک و بری سمجھتے ہیں۔ حاشا و کلایہ ہوئی نہیں سکتا کہ یہ اللہ کا فرمایا ہوا جملہ ہو، کیونکہ اللہ کا تو ارشاد ہے۔

وَمَا خَلَقْتُ الْجِنَّ وَالْأَنْسَ إِلَّا لِيَعْبُدُونَ ۝

ترجمہ: ”میں نے جن و انس کو صرف اس لئے پیدا کیا کہ وہ میری بندگی کریں گے۔“

نیز اللہ کا ارشاد ہے۔

اللَّهُ الَّذِي خَلَقَ سَبْعَ سَمَوَاتٍ وَمِنْ الْأَرْضِ مِثْلَهُنَّ يَنْزَلُ الْأَمْرُ بِيَهُنَّ لِتَعْلَمُوا أَنَّ اللَّهَ عَلَىٰ كُلِّ شَيْءٍ قَدِيرٌ وَأَنَّ اللَّهَ قَدْ أَحَاطَ بِكُلِّ شَيْءٍ عِلْمًا ۝ (الطلاق: ۱۲)

ترجمہ: ”اللہ تو ہی ہے جس نے سات آسمان پیدا کئے اور ویسی ہی زمین۔ ان میں (اللہ کے) حکم اترتے ہیں تاکہ تم لوگ جان لو کہ اللہ ہر چیز پر قادر ہے اور یہ کہ اللہ اپنے علم سے ہر چیز پر احاطہ کئے ہوئے ہے۔“

ان دونوں آیات سے معلوم ہو گیا کہ مخلوقات کی پیدائش کا مقصد اللہ عز و جل کی عبادت ہے۔ خلق اللہ میں سے کسی خاص آدمی کی پیدائش کے سبب یہ کائنات نہیں پیدا کی گئی۔ دوسرا مقصود یہ بھی ہے کہ بندے جان لیں کہ اللہ ہر چیز پر قادر ہے، اور زمین و آسمان کی کوئی چیز اس کے علم سے چھپی نہیں ہے۔

تو پھر لوگوں کا یہ کہنا کہ ”لو لا محمد ما خلقتک“ کیسے صحیح ہو سکتا ہے؟ یہ جملہ ان آیات کے صریحاً مخالف ہے اور جو کلام کتاب و سنت کے مخالف ہو وہ ساقط ہے۔ لہذا جس نے یہ میں گھڑت روایت نقل کی اس نے اللہ اور اس کے رسول اور حضرت آدم علیہ السلام پر جھوٹ کہا، اور کسی جھوٹ اور موضوع بات کو دلیل کیسے بنایا جا سکتا ہے۔

تجب ہے کہ اسی قسم کی من گھڑت اور جھوٹی احادیث کو لوگوں نے دین و تقدیم کی بنیاد بنا کر کھی ہے اور اصرار بھی ہے کہ لوگ اسے تسلیم کریں اور اسی کے مطابق عقیدہ رکھیں اور جوان کے اس جھوٹ کا انکار کرے اس پر اللہ اور اس کے رسول سے محبت نہ کرنے کا الزام رکھتے ہیں، یہ کتنی عجیب بات ہے کہ جو لوگ کتاب اللہ اور سنت رسول کو مضبوط پکڑیں اور مسلمانوں کو ان دونوں کی طرف رجوع ہونے کی دعوت دین تو دشمن اللہ اور رسول ہیں اور جو اللہ اور اس کے رسول کی طرف جھوٹ منسوب کریں اور کتاب و سنت کی عملًا مخالفت کریں وہ اللہ اور رسول کے شیدائی کھلائیں۔ کیا خوب منطق ہے؟

اس حدیث کی سند پر بحث:

اس حدیث کی سند میں عبد الرحمن بن زید بن اسلم پر محدثین نے کلام کیا ہے کہ وہ ضعیف ہیں۔ خود حاکم نے اپنی کتاب ”الضعفاء“ میں ان کو ضعیف قرار دیا ہے۔ علامہ ابن تیمیہ رحمۃ اللہ علیہ نے اس پر تجویب کیا ہے کہ حاکم نے اس روایت کو کیسے نقل کر دیا جب کہ خود انہوں نے اپنی کتاب ”المدخل الی معرفة الصحيح من السقیم“ میں ذکر کیا ہے کہ عبد الرحمن بن زید بن اسلم اپنے والد سے موضوع احادیث کی روایت کرتے تھے۔ علامہ ابن تیمیہ کا بیان ہے کہ عبد الرحمن بن زید بالاتفاق ضعیف ہیں۔ کثرت سے غلطیاں کرتے ہیں۔ ان کو امام احمد بن حنبل رحمۃ اللہ علیہ ابو زرع رحمۃ اللہ علیہ ابو حاتم رحمۃ اللہ علیہ نسائی رحمۃ اللہ علیہ اور دارقطنی رحمۃ اللہ علیہ وغیرہ سب نے ضعیف کہا ہے اور ابو حاتم بن حبان کا قول ہے کہ عبد الرحمن بے خبری میں احادیث کو اول پھیر کر کے بیان کرتے تھے۔ ان کی روایات میں ایسا بہت ہے کہ انہوں نے مرسل کو مرفوع بنادیا اور موقوف کو منذر قرار دے دیا۔ لہذا ان کی مرویات کو ترک کرنے کا فیصلہ کر دیا گیا۔ نیز حاکم تہجا جب کسی حدیث کو صحیح کہیں تو اس کی کوئی قیمت نہیں، جب تک امام ذہبی اس کی تائید نہ کر دیں، کیونکہ مستدرک حاکم کی صحت وضعف پر امام ذہبی رحمۃ اللہ علیہ نے سخت اعتراضات کئے ہیں۔

خلاصہ کلام یہ ہے کہ اس حدیث کے متن، مفہوم اور سند میں سے کوئی بھی اس قابل نہیں کہ اس کا اعتبار کیا جائے اور عقیدہ جیسی بنیادی چیز میں جھٹ بنایا جائے۔ اب اس کے باوجود اگر کوئی شخص اسے دلیل میں پیش کرے تو ہم اس جسارت اور حرأت بے چالکہ احادیث سے اس کی بے خبری اور جہالت ہی پر محمول کریں گے۔



امام مالک اور ابو جعفر المنصور کا قصہ

۳۔ پچھلی حدیث کی تائید اور مخلوقات کی ذات کا وسیله لینے کے جواز میں امام مالک^ر اور عباسی خلیفہ ابو جعفر المنصور کا ایک قصہ بیان کیا جاتا ہے اور وہ یہ ہے کہ ابو جعفر نے امام مالک^ر سے پوچھا کہ میں دعا کرتے وقت قبلہ کو سامنے کروں یا رسول اللہ ﷺ کو؟ یہ سوال کئی اسباب کی بنابر غلط ہے: کیا المنصور راتی بات بھی نہ جانتا تھا کہ اس کو پوچھنا پڑا؟ یا وہ محض امام مالک کے علم کا امتحان لے رہا تھا؟ اور اگر وہ جانتا تھا تو پھر اسے اس سوال کی ضرورت ہی نہ تھی۔

جہاں تک پہلی صورت کا تعلق ہے کہ المصور کو علم نہ تھا اس لئے اس نے پوچھا ہوگا تو یہ سر اسر غلط ہے۔ کیونکہ ابو جعفر المصور را پہنچنے وقت کا عظیم ترین عالم تھا اہل علم کا اس پر اتفاق ہے کہ ابو جعفر المصور روایت اور درایت اور ہر اعتبار سے علی خزانوں کا مالک تھا۔ جس سال اس نے حج کیا اور حج میں امام مالک سے ملا تو اس نے امام مالک سے برملا کہا کہ ممکن ہے کہ ہم دونوں اس عصر کے سب سے بڑے عالم ہوں، لیکن مجھے عوام کی سیاست نے پھنسا رکھا ہے۔ آپ لوگوں کے لئے نرم رویہ اختیار کریں۔ عبد اللہ بن عباسؓ کی رخصتوں اور عبد اللہ بن عمر رضی اللہ عنہم کی شدتوں سے پہیز کریں۔ اسی لئے امام مالک کی کتاب کا نام ”الموطا“ رکھا گیا۔ ابو جعفر علم کے بلند مقام پر فائز تھا۔ اس کے پارے میں یہ سوچا بھی نہیں جاسکتا کہ وہ ایک معمولی سماں والے ایک ایسے آدمی سے کرے گا جو اس کے ہم پلے ہو۔

هم یہ بھی نہیں کہ سکتے کہ ابو جعفر امام مالک کا امتحان لے رہا تھا، کیوں کہ اسے امام مالک کے علم کا اچھی طرح اندازہ تھا۔ خود اس نے امام مالک کو اپنا ہمسر قرار دیا تھا، اسے کیا ضرورت تھی کہ وہ امتحان لینے کے لئے ایسا عمومی سوال کرتا جسے ایک بچہ بھی جانتا ہے۔ معلوم ہوا کہ ابو جعفر لمصور نہ تو جاہل تھا نہ ممتحن، بلکہ امام مالک کے برابر کا عالم تھا، اس سوال کی ضرورت ہی نہ تھی۔

(۲) امام مالک کا یہ مذہب ان کے لئے اصحاب سے ان کی کتابوں میں ثابت ہے کہ جو شخص مسجد بنوی میں دعا کرے اس کو قبلہ رخ ہو کر دعا کرنی چاہئے اور قبر بنوی کی طرف گزرنے کرے۔ توجہ یہ واقعہ امام مالک کے مذہب کے خلاف ہے تو وہ اپنے مذہب مشہور کے خلاف ابو جعفر المنصور کو کیسے جواب دیتے؟

(۳) رہا امام مالک کا یہ کہنا کہ ”آپ اپنارخ قبر کی طرف کیوں پھیریں گے جب کہ رسول اللہ ﷺ قیامت کے دن آپ کے اور آپ کے باپ آدم کے مساوات آتیں گے۔“

جہاں تک قیامت کے دن رسول اللہ ﷺ کے ہمارے لئے وسیلہ یعنی "شفع" ہونے کا مسئلہ ہے تو اس میں کسی کو اختلاف نہیں۔ بلاشبہ قیامت کے دن آپ خلقتِ اللہ کا شفاعة فرمائے گے۔

بلکہ اختلاف تو اس بات پر ہے کہ دنیا میں مخلوقات کی ذات کو اللہ کی بارگاہ میں وسیلہ بناسکتے ہیں یا نہیں؟ الہذا اس کا اصل موضوع سے کوئی تعلق، ہی نہیں۔ اور رسول اللہ ﷺ کی وفات کے بعد آپ سے شفاعت طلب کرنا بھی صحیح نہیں، کیوں کہ شفاعت رسول اللہ ﷺ سے طلب نہیں کی جائے گی کیونکہ وفات کے بعد رسول اللہ ﷺ یہ سن ہی نہیں پاتے کہ آپ سے کون شفاعت طلب کر رہا ہے؟ اور اگر سننے بھی تو فی الفور شفاعت نہیں فرماسکتے، کیونکہ اللہ کا ارشاد ہے۔

مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ

ترجمہ: ”کون ہے جو اللہ کے پاس اس کی اجازت کے بغیر شفاعت کرے۔“

اور اللہ کی اجازت قیامت ہی کے دن ملے گی۔ اس دن اللہ آپ کے لئے ایک حد مقرر کرے گا اور آپ کو حکم ہو گا کہ ان لوگوں کی شفاعت فرمائیے۔ جس کی تفصیل شفاعت والی حدیث میں موجود ہے۔ البتہ شرعی طریقہ یہ ہے کہ مومن کو اللہ سے یوں دعا کرے ”کمَّا اللَّهُ رَسُولُ اللَّهِ عَلَيْهِ وَاٰلِهٖ وَمَلَائِكَةٍ كَوِيمٌ أَشْفَعْ بِنَا وَرَجْحَةً إِنَّ اللَّهَ كَانَ عَلَيْهِ بِمَا يَصْنُعُ بَلِيلًا“ میں شامل کر جنہیں تو مخصوص کرے گا اور رسول اللہ ﷺ کو ان کی شفاعت کے لئے اجازت دے گا۔

یہ سب باتیں امام مالکؓ کے مسلک کے عین مطابق ہیں۔ لہذا یہ عقل کے خلاف ہے کہ امام موصوف ابو جعفر امتصور کو یہ کہتے کہ تم قبر کی طرف رخ کرو اور رسول اللہ ﷺ سے شفاعت کی درخواست کرو۔

اس قصہ کی سند پر بحث:

اس قصہ کی سند میں یک راوی محمد بن حمید ہے۔ جو منکر روایات نقل کرنے میں مشہور ہے۔ نیز اس کا امام مالک سے سماع بھی ثابت نہیں۔ اس طرح اس کی یہ روایت منقطع ہے۔ محمد بن حمید کے بارے میں اکثر ائمہ نے کلام کیا ہے۔ بعض نے اس کو جھوٹا بھی کہا ہے۔ امام بخاری کا بیان ہے کہ اس کی سب روایات محل نظر ہیں۔ امام نسائی کا بیان ہے کہ وہ ثقہ نہیں۔ امام جوزجانی کا بیان ہے کہ وہ ردی المذہب اور غیر ثقہ ہے۔ الحنفی بن منصور کہتے ہیں۔ کہ میں قیامت کے دن اللہ کے حضور محمد بن حمید اور عبید بن الحنف العطار کے بارے میں گواہی دوں گا کہ یہ دونوں کذاب تھے۔

پھر اس قصہ میں امام مالک کا جو قول نقل کیا گیا ہے وہ امام موصوف کے مذہب کے سراسر خلاف ہے۔ امام موسوف نے ”المیسو ط“ میں فرمایا کہ جو شخص سفر سے واپس آئے یا سفر کے لئے نکل رہا ہوا س کے لئے حرج نہیں کہ قبر نبوی کے سامنے کھڑا ہو کر رسول اللہ ﷺ اور حضرت ابو بکر رضی اللہ عنہ اور حضرت عمر رضی اللہ عنہ کے لئے دعا مانگے آپ سے کہا گیا کہ مدینہ کے کچھ لوگ نہ تو سفر سے واپس ہوتے ہیں نہ سفر کیلئے نکلتے ہوئے بلکہ یوں ہی دن میں ایک یاد و مرتبہ ایسا کرتے ہیں اور جمع کو اکثر اور عام دنوں میں بھی ایک یاد و مرتبہ قبر کے پاس کھڑے ہو کر سلام کرتے ہیں اور دعا کرتے ہیں۔ امام مالک نے جواب دیا کہ اپنے شہر کے کسی عالم سے میں نے ایسا نہیں سنا اور نہ ہی اس امت کے دور اول کے لوگوں کی طرف سے یہ خبر ہم تک پہنچی کہ وہ ایسا کرتے تھے۔ قبر پر آ کر سلام پڑھنا اور دعا کرنا صرف اسی کیلئے جائز ہے جو سفر سے واپس آیا ہو یا سفر کے لئے نکل رہا ہوا ان کے علاوہ دوسروں کیلئے جائز نہیں ہے۔

علامہ ابن تیمیہ رحمۃ اللہ علیہ کا بیان ہے کہ یہ سارا قصہ ہی منقطع ہے، کیونکہ محمد بن حمید نے امام مالک کو پایا ہی نہیں خصوصاً ابو جعفر کے زمانے میں۔ ابو جعفر کی وفات مکہ میں ۱۵۸ھ میں ہوئی اور امام مالکؓ نے ۷۷۶ھ میں وفات پائی اور محمد بن حمید بن حمید ۲۲۸ھ میں مرا اور جب وہ اپنے والد کے ساتھ اپنے شہر سے حصول علم کیلئے نکلا تو اس کی عمر بہت تھی۔ اس کے باوجود محدثین اس کو ضعیف کہتے ہیں۔

ابوزرعہ اور ابن وارہ نے اس کو کذاب کہا ہے اور صالح بن محمد الاسدی کہتے ہیں کہ وہ اللہ پر جھوٹ بولنے میں بڑا جری اور چالاک ہے۔ جیسا کہ مذکور ہوا یہ قصہ امام مالک اور دوسرے ائمہ اور تمام سلف صالح کے مسلک کے خلاف ہے کیونکہ سب کا متفقہ مسلک یہی ہے کہ جب کوئی شخص آنحضرت پر سلام کہے اور آپ کے لئے دعا کرے تو قبر کی طرف رخ کرے اور جب اپنے لئے دعا کرے تو قبلہ رخ ہو کر کرے۔



حدیث فاطمہ بنت اسد

اللَّهُ الَّذِي يَحْيِي وَيَمْيِيتُ وَهُوَ حَيٌّ لَا يَمْوتُ أَغْفَرُ لَامِي فاطمَةُ بنتُ اسْدٍ وَلِقَنْهَا حِجْتُهَا وَوَسْعُ عَلَيْهَا مَدْخَلُهَا بِحَقِّ نَبِيِّكُمْ وَالْأَنْبِيَاءِ الَّذِينَ مِنْ قَبْلِكُمْ فَإِنَّكَ أَرْحَمُ الرَّحْمَنِ ۝

ترجمہ: "اللَّهُو ہے جو زندہ کرتا ہے اور مارتا ہے اور وہ بھیشہ زندہ رہنے والا ہے کبھی مرے گا نہیں۔ میری ماں فاطمہ بنت اسد کو بخش دے اور انہیں ان کی حجت کی تلقین فرماؤ ران کی قبر کو وسیع کر دے۔ اپنے نبی اور مجھ سے پہلے کے تمام انبیاء کے حق کے واسطے تو بے شک ارحم الرحمین ہے۔"

ہم نے بچپنی بحثوں میں کتاب و سُنّت کے قطعی دلائل سے یا چھپی طرح ثابت کر دیا ہے کہ مخلوقات کی ذات کا وسیلہ لینا حرام ہے اور ان کی اللہ پر قسم کھانا بھی حرام ہے اور کون مسلمان یہ جرأت کر سکتا ہے۔ یہ کہنے کی کہ رسول اللہ ﷺ نے تو ہمیں اس حرام وسیلے سے منع فرمایا اور آپ ہی سب سے پہلے اپنے قول کی مخالفت کریں گے؟ اور معاذ اللہ حرام وسیلہ کے ذریعہ دعا ملکیں گے؟ کوئی مسلمان بھی یہ نہیں کہہ سکتا کہ رسول اللہ ﷺ اپنے کلام میں ٹکراؤ کریں گے کیونکہ آپ نبی ہیں، خطا سے مقصوم۔ اللہ کا ارشاد ہے۔

وَمَا يَبْطِقُ عَنِ الْهَوَى ۝ إِنْ هُوَ إِلَّا وَحْيٌ يُوحَى ۝

ترجمہ: "اور اپنی طبیعت سے بات نہیں کرتے بلکہ وہ وحی ہوتی ہے جو آپ پر کی جاتی ہے۔"

اس متفقہ اصول کی روشنی میں یہ کیسے ممکن ہے کہ آپ خود اپنی ذات کا وسیلہ اختیار کریں یا اللہ پر اپنا اور بچپنے ان بھی انبیاء کا حق جتنا کمیں جب کہ خود آپ ہی نے ہمیں یہ بتایا کہ خالق پر مخلوق کا کوئی حق نہیں۔ لہذا ممکن نہیں کہ جس بات سے آپ منع کریں اسی کو خود اختیار کریں۔ لہذا یہ حدیث فہم و درایت اصول شریعت اور تعلیمات نبوی صلی اللہ علیہ وسلم کے لحاظ سے موضوع اور ناقابل حجت ہے۔

اس حدیث کی سند میں ایک راوی روح بن صلاح کو جب ہر محدثین نے منکر اور ضعیف قرار دیا ہے۔ اس طرح متن کے علاوہ سند کے اعتبار سے بھی یہ حدیث دلیل و حجت بنانے کے قابل نہیں اور اس حدیث کو بچپنی تمام موضوع احادیث کی فہرست میں ڈال کر دکر دینا چاہئے۔ عقائد ایمان کا جزء ہیں جن پر براجات کا مدار ہے اس لئے عقائد کے اثبات کے لئے دلائل کا بالکل قطعی اور تلقینی ہونا لازمی ہے۔ منکر موضوع اور وابیات و کمزور سند والی احادیث کو عقیدہ وایمان کے لئے دلیل و حجت بنانا ہرگز جائز نہیں۔ ایسی نامنہاد احادیث سے تو لوگوں کا عقیدہ وایمان خراب و بر باد ہوا ہے۔ اللہ تعالیٰ ہمیں حق و ناحق میں تمیز کی قوت و صلاحیت عطا کرے اور حق کو قبول کرنے اور باطل کو رد کرنے کی توفیق دے۔ آمین



اندھے کا قصہ

۵۔ حضرت عثمان بن حنیف کا بیان ہے کہ ایک نایبنا شخص رسول اللہ ﷺ کے پاس آیا اور کہا۔ "اللہ سے میری عافیت کی دعا فرمائیے۔" آپ نے فرمایا "تم چاہو تو دعا کر دوں، لیکن صبر کرو تو بہتر ہے۔" اندھے نے کہا "دعا ہی فرمادیجھے۔" تو آپ نے اس کو حکم دیا کہ اچھی طرح دضوکر کے پیدا پڑھو۔
اللَّهُمَّ إِنِّي أَسْأَلُكَ وَآتُوَّجَهُ إِلَيْكَ بِنَبِيِّكَ مُحَمَّدِ نَبِيِّ الرَّحْمَةِ يَا مُحَمَّدُ إِنِّي آتَوَّجَهُ بِكَ إِلَى رَبِّي فِي حَاجَتِي لِتَقْضِيَ
أَلَّهُمَّ شُفْعُهُ فِي ۝

ترجمہ: "اے اللہ میں تجھ سے سوال کرتا ہوں اور تیری طرف متوجہ ہوتا ہوں تیرے نبی حضرت محمد ﷺ کے ذریعہ جو نبی رحمت ہیں اے محمد ﷺ متوجہ کرتا ہوں آپ کو میرے رب کی طرف میری اس حاجت میں تاکہ تو پوری کر دے، اے اللہ میرے بارے میں آپ کی شفاعت قبول فرماء۔"

نایبنا دعا سے فارغ ہوا اور اس کی روشنی لوٹ آئی۔

اس اندھے نے رسول اللہ ﷺ سے دعا کی درخواست کی اور اللہ سے آپ کی دعا کی قبولیت کے لئے خود بھی دعا کی۔ رسول اللہ ﷺ نے اس کے اصرار پر خود بھی دعا فرمائی اور اس سے بھی دعا کرائی۔ اللہ نے اس کے بارے میں آپ کی دعاقبول فرمائی اور انہا فوراً اسی مجلس میں بینا اور روشنی کا مالک ہو گیا۔ فلّہ الحمد۔

اس حدیث سے معلوم ہوا کہ مومن کو اپنے دوسرا بھائی کی دعا کو بارگاہ الہی میں وسیلہ بنا سکتا ہے۔ یہ ایک مشروع کام ہے۔
اس حدیث سے کچھ لوگوں کو زبردست غلط فہمی ہو گئی ہے۔

علامہ شیخ بشیر حسن سمیانی مولف ”صیانت الانسان عن وسوسة الشیخ دحلان“ فرماتے ہیں کہ اس حدیث کی سند میں ایک شخص ابو جعفر ہے اگر اس سے مراد عیسیٰ بن ماهان ابو جعفر الرازی التمیمی ہے جیسا کہ حافظ ابن حجر کا خیال ہے تو اکثریت اس کے ضعیف ہونے پر متفق ہے۔ اور وہ اگر ابو جعفر المدینی ہے تو وہ مجہول ہے۔

لیکن شیخ الاسلام علامہ ابن تیمیہ نے یہ ثابت کیا ہے کہ ابو جعفر سے مراد ابو جعفر الحنفی ہے جو ثقہ ہے۔ اس طرح یہ حدیث بلاشبہ صحیح ہے۔ لیکن حدیث کے صحیح ہونے سے یہ کہاں ثابت ہوتا ہے کہ اس سے مخلوقات کی ذات کا وسیلہ بھی ثابت ہوتا ہے؟ اس سے تو اٹھے اس کی تردید ہوتی ہے، اور اس سے مومن کی دعا کا مشروع وسیلہ کو جواز ثابت ہوتا ہے۔

اس لئے کہ وہ نابینا شخص رسول اللہ ﷺ کی ذات کا وسیلہ نہیں بنا رہا تھا بلکہ آپ کی مقبول دعا کا وسیلہ بنا رہا تھا۔ اور رسول اللہ ﷺ کی دعا صحت ہی کی امید لے کر آیا تھا۔

(۱) اس لئے اس آتے ہی کہا ”أَذْعُ اللَّهَ أَنْ يَعَافِنِي“ (آپ اللہ سے دعا فرمائی کہ مجھے عافیت دے۔)

(۲) آپ نے جواب میں فرمایا ”تم چاہو تو دعا کر دوں، لیکن صبر کرو تو بہتر ہے۔“

(۳) انہا دعا پر اصرار کرتا ہے اور کہتا ہے ”فَادْعُه“ (آپ اللہ سے دعا فرمائیے)

(۴) رسول اللہ ﷺ نے انڈھے وجود عاشر کھلائی تھی اس کے آخر میں اس نے کہا ”أَللَّهُمَّ شَفِعْنَا فِي“ اے اللہ میرے بارے میں آپ کی شفاعت قبول فرماء۔

اس حدیث کا ہر کڑا دعا کو ثابت کر رہا ہے۔ انڈھے کا دعا کی درخواست کرنا، آپ کی طرف سے دعا اور صبر میں سے کسی ایک کو اختیار کرنے کی تلقین فرمانا، لیکن انڈھے کا دعا پر اصرار کرنا، آپ کا انڈھے کو دعا سکھانا اور خود بھی دعا فرمانا، اور انڈھے کا دعا کی قبولیت کیلئے دعا کرنا۔ یہ سب باتیں اس بات کا واضح ثبوت ہیں کہ اس حدیث میں رسول اللہ ﷺ کی ذات مبارک کا وسیلہ لینے کا کوئی تصور ہی نہیں بلکہ صرف دعا کے وسیلہ کی تکرار ہے اور دعا کا وسیلہ مشروع ہے۔ وہ آپ نے دعا فرمائی اور انہا فرمایا ہے۔ اللہ نے دعا قبول فرمائی اور انہا فرمایا ہو گیا۔

اگر آپ کے جاہ حق اور ذات کا وسیلہ مقصود ہوتا تو اس انڈھے کو تکلیف اٹھا کر رسول اللہ ﷺ کی مجلس میں آنے کی ضرورت ہی نہ تھی۔ وہ اپنے گھر میں بیٹھا یہ دعا کر لیتا کہ اے اللہ اپنے نبی کے جاہ و مرتبہ کے وسیلہ سے میری روشنی لوٹا دے، لیکن ایسا نہ وہ سمجھتا تھا نہ صاحبہ کرام ہی اس قسم کے وسیلہ سے واقف تھے۔ نہ رسول اللہ ﷺ کو اس کی اجازت دیتے۔ نیز صاحبہ کرام محدثین و ائمہ کرام میں میں سے کسی نے اس واقعہ سے شخصیت اور ذات نبوی ﷺ کے وسیلہ کو نہیں سمجھا۔ سب نے دعا کا وسیلہ سمجھا۔ اب جو بھائی اس حدیث کو اپنے مطلب کے مطابق استعمال کرنا چاہتے ہیں تو کسی کے چاہنے سے حدیث کا مفہوم کیسے بدلتا ہے۔
اللہ تعالیٰ ہمیں فہم صحیح عطا فرمائے اور احادیث کو سمجھنے کی اسی طرح توفیق بخشے جس طرح صاحبہ کرام اور ہمارے سلف صالحین سمجھتے تھے۔



حضرت عثمان رضي الله عنه اور ایک حاجتمند کا واقعہ

۶۔ طبرانی اور یقینی نے روایت کیا ہے کہ ایک شخص حضرت عثمان رضی اللہ عنہ کی خلافت کے زمانے میں ان کے پاس آیا کرتا تھا، لیکن حضرت عثمان رضی اللہ عنہ اس کی طرف توجہ کرتے اور نہ شکایت پر کان دھرتے۔ اس شخص نے عثمان بن حنیف سے اس کی شکایت کی تو انہوں نے کہا، وضو خانے میں جا کر وضو کرو اور مسجد نبوی میں دور کعت نماز پڑھو اور یہ دعا کرو۔ اے اللہ تجھ سے تیرے نبی کے واسطے سے سوال کرتا ہوں، اے محمد ﷺ! میں آپ کو آپ کے رب کی طرف متوجہ کرتا ہوں کہ آپ میری حاجت پوری فرمادیں۔ ” یہ دعا پڑھ کر اپنی حاجت کا ذکر کرنا۔

اس شخص نے ایسا ہی کیا پھر حضرت عثمان رضی اللہ عنہ بن عفان کے دروازہ پر پہنچا تو در باب اس کا ہاتھ پکڑ کر حضرت عثمان رضی اللہ عنہ کے پاس لے گیا اور ان کے پاس بٹھا دیا۔ حضرت عثمان رضی اللہ عنہ نے اس سے کہا۔ ” اپنی حاجت بیان کرو۔ ” اس نے بیان کی تو آپ نے پوری کرڈالی اور فرمایا، جو بھی ضرورت ہو کہنا۔ وہ شخص وہاں سے اٹھ کر عثمان بن حنیف کے پاس گیا اور کہا اللہ آپ کو جزاۓ خیر دے، حضرت عثمان تو میری طرف رخ ہی نہیں کرتے تھے، لیکن آپ نے ان سے گفتگو کی تو متوجہ ہوئے۔ ابن حنیف نے کہا، واللہ میں نے تو ان سے بات تک نہیں کی، لیکن میں رسول اللہ ﷺ کے پاس موجود تھا کہ آپ کے پاس ایک انداھا آیا اور اپنے اندر ہے پن کی شکایت کی، پھر ناپینا والی پوری حدیث بیان کی۔

تبصرہ:

اس حدیث کے الفاظ پر غور کیجئے تو پورا متن ہی الفاظ کی بناوٹ اور افکار و معانی کی بجاوٹ سے آراستہ ہے اور حقیقت و سچائی سے دوراً بھی واسطہ نہیں۔ ملاحظہ ہو:

گویا حضرت عثمان اتنے بدغلق ہیں کہ مسلمانوں کے حالات اور ان کی ضروریات سے ان کو کوئی دلچسپی نہیں۔ لوگ ان سے بار بار ملنے جاتے اور وہ ان کی طرف نظر اٹھا کر دیکھنا بھی پسند نہیں کرتے۔ لوگ ان کی بدغلقی اور سخت گیری سے نگ آ کر ان کو متوجہ کرنے کے لئے رسول اللہ ﷺ کے وسیلہ سے دعا مانگتے ہیں، تب کہیں جا کروہ سننے اور نرم پڑتے ہیں (نعوذ باللہ من ذک).

خلیفہ راشد، امیر المؤمنین (شہید مظلوم) حضرت عثمان بن عفان رضی اللہ عنہ جو قرابت نبوی کے لحاظ سے ”ذالنورین“ تھے جنہیں دربار نبوت سے ”کامل الحیاء والا بیان“ کا خطاب ملا تھا۔ جو خلافت سے قبل بھی اور خلافت کے بعد بھی خلق اللہ پر شفیق تھے رفاهی کاموں میں سب سے آگے اور عموم کی خدمت میں پیش پیش رہا کرتے تھے، مسلمانوں کی ضروریات پوری کرنے کے لئے انہوں نے بے مثال یادگاریں چھوڑیں وہ اسلامی تاریخ میں ہمیشہ شہرے حروف میں لکھی جاتی رہیں گی۔ اور محبت و عقیدت سے پڑھی جائیں گی۔ ان کے متعلق اس قسم کی روایات کذب و افتراء نہیں تو اور کیا ہیں؟ خلیفہ ثالث کے متعلق یہ باتیں جو شخص بھی پڑھئے گا وہ اس روایت کو موضوع ہی کہے گا، کیونکہ حقیقت کو حکایت نہیں بدلا جاسکتا۔

(۲) ہم اس سے پہلے یہ کہہ چکے ہیں کہ صحابہ کرامؐ کے زمانے میں وسیلہ اسی کو کہا جاتا تھا کہ کوئی شخص کسی بزرگ سے دعا کی درخواست کرتا اور اس کی دعا کے وسیلے سے اپنی حاجات اللہ سے طلب کرتا۔ یہ کوئی نہیں سمجھتا تھا کہ دعا کرنے والے کی شخصیت کو وسیلہ بنانا چاہئے۔

صحابی جلیل حضرت عثمان بن حنیف یہ خوب جانتے تھے کہ اس دعا کا تعلق رسول اللہ ﷺ کی حیات پاک سے تھا اور آپ کی وفات کے بعد اس دعا کا پڑھنا منوع اور حرام ہے، کیونکہ اس سے مخلوق کی ذات کا وسیلہ ثابت ہوتا ہے۔ جب دعا کرنے والا موجود نہیں تو دعا کی اجازت کیسے دی جاسکتی تھی۔ اس لئے کسی صحابی رسول کے بارے میں یہ سوچنا کہ انہوں نے فعل حرام کی تعلیم دی ہو گی صاف کذب و افتراء ہے جس کا صداقت و حقیقت سے کوئی واسطہ نہیں۔

نیز دعائیں سب سے اہم چیز داعی کا وجود ہے۔ چونکہ رسول اللہ ﷺ دنیا سے رحلت پاچکے اس اب ” یا مُحَمَّدُ اِنِّی اَتَوَجَّهُ بِكَ الٰی رَبِّی فِی لِّسْقُضِی حَاجَتِی“، کہنا ممکن نہیں رہا۔ دعا کے اس ٹکڑے ہی سے واضح ہو جاتا ہے کہ پورا قصہ مصنوعی ہے اور حضرت عثمان بن حنیف کا اس سے کوئی تعلق نہیں۔

(۳) ایک وجہ اور بھی ہے کہ کسی مخلوق کی ذات کو وسیلہ بنانا جاہلیت کا شعار ہے جس سے اللہ نے تمام صحابہ اور اہل ایمان کو نجات دی، ان کے قلوب کو اس سے پاک و صاف کیا۔ لہذا کسی مسلمان کے بارے میں یہ تصور بھی نہیں کیا جاسکتا کہ وہ شعار جاہلیت کی تعلیم دے گا، چ جائیکہ کسی صحابی رسول کے بارے میں سوچا جائے

(۲) اگر یہ دعا جو آپ نے اس اندر ہے کو سکھائی تھی ہر زمانے میں اور ہر شخص اور ہر مرض کیلئے مفید تھی تو آج روئے زمین پر نہ کوئی انداہ موجود ہوتا نہ مریض حاجت مند۔ کیا مسلم اور کیا غیر مسلم سب ہی اس سے فیض اٹھاتے کیونکہ رسول اللہ ﷺ نے تو یہی دعا ایک نایبنا کو سکھائی تھی، اور حضرت عثمان بن عزیف نے یہی ایک حاجتمند کو سکھائی۔ لیکن کیا حقیقت یہی ہے؟ ہرگز نہیں، اس واقعہ سے تو ایک صریحی بدعوت کی ترغیب دی جا رہی ہے۔ جو فعل مردود و ملعون ہے۔

غرض یہ حدیث کسی اعتبار سے بھی صحیح نہیں، اس کا موضوع ہونا اظہر من الشّمس ہے۔



حدیث تو سَلُوا بِجَاهِي

٧۔ إِذَا سَأَلْتُمُ اللَّهَ فَسْأَلُوهُ بِجَاهِي فَإِنَّ جَاهِي عِنْدَ اللَّهِ عَظِيمٌ ۝

ترجمہ: ”جب تم اللہ سے سوال کرو تو میرے جاہ کے وسیلے سے سوال کرو کیونکہ اللہ کے نزدیک میرا جاہ بڑا ہے۔“

اس روایت کو حدیث کہتے ہوئے بھی کراہت معلوم ہوتی ہے۔ ساری امت اس حدیث سے غافل ہے۔ اسے صرف وہی افراد حدیث کہہ کر بیان کرتے ہیں جو مخلوقات کی ذات کے وسیلے کے قائل ہیں اور اس پر عامل ہیں۔

رسول اللہ ﷺ کے جاہ پر ہر مومن کا اعتقاد و ایمان ہے۔ ہم اپنے دل کی گہرائیوں سے اس کا قرار کرتے ہیں کہ رسول اللہ ﷺ کا جاہ و مرتبہ اللہ کے نزدیک آسمان و زمین کی تمام مخلوقات سے زیادہ برتر و اشرف ہے۔ اللہ رب العزت کے بعد کائنات میں علم و فضل اور جاہ و مرتبہ کے لحاظ سے آپ ہی سب سے بلند و برتر ہیں۔ آپ کے جاہ و مرتبہ کا مقابلہ کوئی مخلوق نہیں کر سکتی۔

اور یہ جاہ عظیم آپ کو اللہ نے آپ کے اعمال صالحہ دعوت الی اللہ، جہاد فی سبیل اللہ بے مثال بندگی، صبر و استقامت کے صلہ میں عطا فرمایا ہے۔ یہ آپ کے عمل اور سعی مشکور کا نتیجہ ہے، جس کی جزا عظیم آپ ہی کو ملے گی اور کسی کو اس میں دخل ہے نہ حصہ۔ حتیٰ کے اپنے خاندان والوں کو بھی آپ نے صاف صاف باخبر کر دیا ہے کہ آپ لوگ اپنے عمل سے اپنی نجات کا سامان کریں۔ میں آپ لوگوں کو اللہ کے مقابلہ میں کچھ فائدہ نہ پہنچا سکوں گا، اور اللہ کا ارشاد ہے۔

وَأَنَّ لَيْسَ لِلإِنْسَانِ إِلَّا مَا سَعَى وَأَنَّ سَعْيَهُ سَوْفَ يُرَىٰ، ثُمَّ يُجْزَأُ الْجُزَاءُ الْأُوْفَى ۝

ترجمہ: ”اور یہ کہ انسان کے لئے وہی ہے جو اس نے کوشش کی اور اس کی یہ کوشش دیکھی جائے گی پھر اسکو پورا پورا بدلہ دیا جائے گا۔“

یعنی ہر انسان اپنے ہی اعمال کی جزا مستحق ہے۔ دوسروں کو اس سے کچھ تعلق نہیں۔ آپ کا کوئی دوست یا بھائی اگر بہ اعمال یا صالح ہے تو آپ کو یہ حق کیسے مل گیا کہ آپ اللہ سے دعا کریں کہ ”میرا فلاں بھائی بہت بزرگ اور صالح ہے اس لئے اس کے عمل کے واسطے سے مجھے بخش دے یا میری حاجت روائی فرم۔“ تو آپ خود سوچئے کہ آپ کا یہ عمل کہاں تک صحیح ہے؟ صحیح طریقہ تو یہ تھا کہ آپ بھی اپنے بھائی کی طرح اعمال صالحہ کرتے اور اپنے اعمال کا واسطہ دے کر اللہ سے جو چاہتے سوال کرتے۔

بس اسی طرح رسول اللہ ﷺ کا جاہ و مرتبہ آپ کی کتاب میں لکھ دیا گیا اور آپ کے لئے مخصوص ہے۔ ہم کو یہ کسی اور کو اس سے کوئی حصہ نہیں ملنے والا۔ لہذا کسی کو بھی یہ حق نہیں کہ آپ کے اعمال کا واسطہ دے کر اللہ سے دعا مانگی جائے۔ بلکہ ہر شخص کو یہ حکم ہے کہ رسول اللہ کی ﷺ اتباع کرئے تاکہ اتباع رسول کے صلہ میں اللہ اس کو بھی جاہ و مرتبہ عطا فرمائے اور اپنے اسی جاہ و مرتبہ کے وسیلے سے مومن اللہ سے دعا کرے۔

اگر رسول اللہ ﷺ کے جاہ کا مطلب کوئی شخص یہ لیتا ہے کہ آپ اپنی امت کی شفاعت فرمائیں گے تو یہ بالکل حق اور درست ہے۔ لیکن اس میں کسی امتی کوئی دخل نہیں۔ شفاعت صرف آپ کا حق ہے اور وہ بھی محس اس کے لئے جس کے لئے اللہ خاص اجازت دے اور وہ بھی اس دنیا میں نہیں بلکہ وہ مخصوص ہے قیامت کے دن کے لئے۔ لہذا اس سے یہ کسی طرح ثابت نہیں ہوتا کہ رسول اللہ ﷺ کی شفاعت کے حق کا سہارا لے کر کوئی شخص آپ کے جاہ و مرتبہ کا وسیلہ لینے لگے۔

اس پوری بحث سے یہ بات معلوم ہوئی کہ اس حدیث کا کوئی لفظ قول رسول نہیں اور رسول اللہ ﷺ اس سے بالکل بری ہیں۔ یہ قرآن و تعلیم نبوی ﷺ دونوں کے خلاف ہے۔ یہ آپ پر سراسر کذب و افتراء ہے۔ یہ تصور بھی نہیں کیا جاسکتا کہ جس چیز سے آپ منع فرمائیں اسی کی امت کو تعلیم دیں۔

اس کے علاوہ یہ ایک ایسی بے سرپیر کی حدیث ہے جس کا نہ کتب حدیث میں کہیں پتہ ہے نہ نشان۔ علامہ ابن تیمیہ اس حدیث سے اپنی علمی کاظمی کا اظہار فرماتے ہیں کہ یہ حدیث بے نشان و بے لگام ہے جس کی نہ سند صحیح نہ متن۔

جو لوگ اس بے اصل اور موضوع حدیث کو صحیح مانتے ہیں وہ ہماری اس جرح کو پڑھ کر چراغ پا ہو جائیں گے اور شدت جذبات سے مغلوب ہو کر ہم کو تو ہیں رسول کا مجرم گردانیں گے۔ ہم ایسے حضرات پر اچھی طرح واضح کر دینا چاہتے ہیں کہ محبت رسول میں ہم ان سے زیادہ سخت اور جذباتی ہیں اور ہم اس شخص کو مسلمان ہیں نہیں سمجھتے جو ایک نفقطے کے برابر بھی تو ہیں رسول کا مرتكب ہے، بلکہ ایسے شخص کا لا الہ الا اللہ بھی پڑھنا بے سود ہے۔ اس لئے کہ رسول کی کامل محبت دراصل اللہ کی محبت ہے۔ اور (معاذ اللہ) رسول اللہ سے نفرت کرنی ہے اور جو شخص اس درجہ پر پہنچ جائے اس کا دین و ملت سے کوئی تعلق نہیں۔

رسول اللہ ﷺ کی محبت کے بارے میں ہمارا یہ عقیدہ ہے کہ وہ جان و مال اور آل و اولاد سب سے زیادہ عزیز ہونی چاہئے۔ اگر کسی کو اللہ رسول اس کی جان و مال اور اہل و عیال سے زیادہ عزیز نہیں ہیں تو اس کا ایمان معتبر نہیں۔ لیکن محبت رسول اطاعت کے بغیر ممکن نہیں۔ اللہ کے رسول جس بات کا حکم دیں اس پر عمل کرنا اور جس سے منع کریں اس سے رک جانا ہی محبت ہے۔

ہم تمام اہل ایمان سے پوچھتے ہیں کہ کیا باطل روایات اور موضوع و مکرا حادیث پر اعتقاد رکھنا، ان کی اشاعت کرنا ان پر عمل کرنا بھی محبت رسول ہے؟ یا ان کی تو ہیں! محبت کا تقاضا تو یہ ہے کہ ان کی طرف منسوب کی جانے والی تمام غلط باتوں کو رد کیا جائے اور رسول اللہ ﷺ کے نام سے مشہور کی جانے والی جھوٹی باتوں کی قلعی کھوئی جائے اور لوگوں کو اس سے روکا جائے۔ آپ خود ہی فیصلہ کر لیں کہ جو لوگ شرک و بدعت کو اللہ اور اس کے رسول کا نام لے کر پھیلاتے ہیں وہ محبت کرتے ہیں یا جو ان کی تردید کر کے اللہ اور اس کے رسول کی مقدس اور بلند ذات کو بہتان و کذب سے صاف کرتے ہیں، وہ سچی محبت کرتے ہیں۔ رسول اللہ ﷺ کے تو ان لوگوں کو مبارک باد دی ہے جو امت کے ذہنی و اعتمادی لگاڑ کی اصلاح کریں، اور دین میں داخل کی گئی نئی نئی باتوں کی تردید کر کے دین کو اصلی حالت میں رکھنے کی کوشش کریں، اور سُنّت صحیح کی تعلیم و اشاعت میں مصروف ہوں۔ اللہ اور اس کے رسول کی محبت کا تقاضا ہے کہ ہم ان کی طرف منسوب کی جانے والی من گھڑت باتوں کا کھونج لگائیں اور ان کے حقیقی احوال و احکام کو عام کریں، اور دین و شریعت کو شرک و بدعت اور رسوم و خرافات سے پاک کریں۔



إِذَا أَعْيَتُكُمُ الْأُمُورُ

۸۔ ”جب مشاغل تم کو عاجز کر دیں تو قبر والوں سے مد طلب کرو۔“

یہ جملہ پھر ہے اور مسلمانوں میں پھیلائی گئی جہالت کا ماتم تکمیل ہے۔ جہالت اور تعصب اور دنیا کمانے کی حرص نے لوگوں کو اس قدر انداھا اور بے عقل بنادیا ہے کہ وہ اسلام کی بنیادی تعلیمات، قرآن کی روشن آیات اور رسول اللہ ﷺ کی واضح ہدایات کا بھی مذاق اڑاتے ہیں۔ اللہ اور اس کے رسول کے کلام میں تضاد نہیں۔

اول تو مردے سنتے نہیں، وہ ہمیں مد کس طرح پہنچائیں گے؟ وہ تو خود ہماری دعاؤں کے محتاج ہیں۔ نیز اللہ کا ارشاد ہے؛

آمَنْ يُجِيبُ الْمُضْطَرَ إِذَا دَعَاهُ وَيَكْشِفُ السُّوَرَ ۝

ترجمہ: ”(کون ہے جو بے قرار کی فریاد پوری کرتا ہے جب وہ اسے پکارتا ہے اور اس کی تکلیف دور کرتا ہے۔“

(اس آیت میں تو اللہ نے مصیبت زدہ کی فریاد سنتے کی خود بشارت دی ہے جب کہ اوپر والی روایت میں مردوں سے سہارا لینے کا حکم دیا گیا ہے، اللہ کا تو ارشاد ہے۔)

أَدْعُونَى أَسْتَجِبْ لَكُمْ ۝

ترجمہ: ”مجھے پکارو، میں تمہاری پکار سنوں گا۔“

(اور اس روایت میں قبر والوں سے مد مانگنے کا حکم دیا گیا ہے۔ اللہ کا تو ارشاد ہے۔)

وَإِذَا سَأَلَكَ عِبَادِيْ عَنِّيْ فَأَنِّيْ فَرِيْبٌ ۝

ترجمہ: ”جب میری بابت بندے آپ سے پوچھیں تو میں ان کی پکار سنتا اور قبول کرتا ہوں۔“

أَجِيبُ دَعْوَةَ الدَّاعِ إِذَا دَعَانِ ۝

ترجمہ: ”جب پکارنے والے مجھے پکارتے ہیں تو میں ان کی پکار کو سنتا اور قبول کرتا ہوں۔“

اللہ تو اپنے بندوں کو حکم دیتا ہے کہ بندے ہر حال میں اپنے مولیٰ کو پکاریں اور اس روایت میں قبر والوں سے مد مانگنے اور سہارا لینے کا حکم ہے۔
ہر صاحب عقل سمجھ سکتا ہے کہ یہ ایک جھوٹی اور من گھڑت روایت ہے جو اسلام کی بنیادی تعلیمات سے مکار ہی ہے۔



حدیث استسقاء بلاں رضی اللہ عنہ بن حارث

۹۔ یہقی اور ابن ابی شیبہ کی روایت ہے کہ ”حضرت عمر رضی اللہ کی خلافت کے زمانے میں خط پر اتو صحابی رسول بلاں بن حارث رسول اللہ ﷺ کی قبر کے پاس آئے اور عرض کیا یا رسول اللہ اپنی امت کے لئے بارش طلب کیجئے لوگ ہلاک ہو رہے ہیں۔ رسول اللہ ﷺ خواب میں ان کے پاس آئے اور ان کو بشارت دی کہ لوگوں کو جلد ہی بارش سے سیراب کر دیا جائے گا۔

اس حدیث کے متن پر غور:

سب سے پہلے ہمیں چاہئے کہ اس حدیث کے الفاظ سے جو باقی میں ثابت ہو رہی ہیں ان پر غور کر لیں اور انہیں شریعت کی میزان پر قول لیں، خود بخود معلوم ہو جائے گا کہ یہ حدیث کیسی ہے؟ اگر متن و سند دونوں اعتبار سے صحیح ثابت ہو جائے تو اس پر عمل کرنا چاہئے۔ ورنہ رد کر دینا چاہئے۔

(۱) استسقاء کسے کہتے ہیں اور رسول اللہ صلی اللہ علیہ وسلم کس طرح استسقاء کرتے تھے؟

(۲) کیا شریعت اس بات کی اجازت دیتی ہے کہ مردوں کو مخاطب کیا جائے اور زندہ لوگ مردوں سے اپنی حاجات پوری کرنے کے لئے سوال کریں؟

(۳) کیا مردے سن سکتے ہیں اور پکارنے والے کے مطلب کا جواب دے سکتے ہیں؟

(۴) کیا خواب کی بھی دین میں کوئی اصولی حیثیت ہے اور وہ کیا دلیل بن سکتے ہیں؟

(۵) اس حدیث میں جس شخص کا ذکر ہے کہ اس نے رسول اللہ ﷺ سے امت کیلئے بارش طلب کرنے کی درخواست کی تھی وہ بلاں رضی اللہ عنہ بن حارث ہیں یا نہیں؟

(۶) جب صحابی شریعت کی مخالفت کرے تو تو ان کی اس مخالف بات کی اتباع جائز ہے یا اس کو چھوڑ کر شریعت کی اتباع کی جائے؟

(۷) اگر یہ بات ثابت ہو جائے کہ بلاں رضی اللہ عنہ بن حارث کا اس حدیث سے کوئی تعلق نہیں بلکہ وہ تو کوئی مجبول شخص ہے تو اس کے بعد اس کے اس عمل کی کیا حیثیت رہ جاتی ہے؟

(۸) سند کے اعتبار سے اس واقع کی تحقیق!

اب ہم سلسلہ وار تمام سوالات پر غور کرتے ہیں۔

۱۔ استسقاء یہ ہے کہ کسی زندہ صالح شخص سے درخواست کی جائے کہ وہ بارش کے لئے اللہ سے دعا کرے جس سے شہر اور بندگان اللہ سیراب ہو جائیں۔ چنانچہ وہ مرد صالح دعا کے لئے ہاتھ اٹھائے اور لوگ اس کی دعا پر آمین کہیں۔ مشروع و سیلہ کی بحث میں ہم نے مومن کی دعا کے وسیلہ کے ذکر میں رسول اللہ ﷺ کے استسقاء اور آپ کی وفات کے بعد آپ کی امت کے استسقاء کا بیان مفصل کر چکے ہیں، وہیں یہ بحث دوبارہ دیکھ لینی چاہئے۔ صفحہ ۱۴

یہ ہے رسول اللہ ﷺ اور آپ کی امت کے استسقاء کی پوری تحقیقت۔ لیکن زیر بحث حدیث کا تو اس مسنون استسقاء سے کوئی تعلق نہیں کیونکہ جیسا کہ اس میں ذکر ہے بلاں بن حارث یا کسی اور نے بارش کی دعا کے لئے کسی زندہ سے درخواست ہی نہیں کی، بلکہ رسول اللہ ﷺ کی وفات کے بعد حضرت عمر رضی اللہ عنہ کی خلافت کے زمانے میں آپ کی قبر پر جا کر آپ سے دعا کی درخواست کی ہے۔

سمجھ میں نہیں آتا کہ اللہ نے جس کو وفات دے کر اپنے پاس بلا لیا اس سے کس طرح دعا کی درخواست کی جا سکتی ہے اور کیا تحقیقت میں آپ نے اس سائل

کی درخواست پر اللہ سے دعا فرمائی؟ ہرگز نہیں۔ ممکن بھی نہیں۔ اس لئے کہ وفات کی وجہ سے آپ کا عمل منقطع ہو گیا اور دعا ایک عمل ہے جسے مردہ شخص نہیں کر سکتا۔
معلوم ہوا کہ آپ نے دعائیں فرمائی اور استغفار کا عمل واقع نہیں ہوا، کیونکہ اس کا سب سے اہم جزو ”دعا“ عمل میں آیا ہی نہیں۔

مُردوں سے خطاب:

شریعت اسلامیہ میں مردوں سے بات چیت ان سے سوال اور دعا کی درخواست جائز نہیں۔ کیونکہ ان کا عمل ان کی وفات کی وجہ سے ختم ہو گیا۔ جیسا کہ رسول اللہ ﷺ کا ارشاد ہے۔

اذا مات ابن ادم انقطع عمله الا من ثلاث صدقۃ جاریة وعلم ینتفع به وولیٰ صالح یدعو له ۝
ترجمہ: ”جب انسان مرچکا تو اس کا عمل ختم ہو گیا سوائے تین طریقہ کے صدقۃ جاریہ، نفع بخش علم صالح اولاد جو اس کے لئے دعا کرے۔“

لوگ نہ جانے کس طرح مردوں سے حاجات پوری کرانے کی درخواست کرتے ہیں، جب کہ زمین و آسمان کا خالق اللہ تعالیٰ و قوم موجود ہے، اس سے سوال نہیں کرتے۔ وہ ہمیشہ زندہ رہنے والا اور سننے والا ہے۔

کبامردے سننے ہیں؟:

سماں اور بھیب کے درمیان ربط و اتصال کا واحد ذریعہ سماعت (سننا) ہے۔ لیکن جب صورت یہ ہو کہ سماں سوال کرے مگر جواب دینے والا نہ سکتے جواب کیسے دے گا۔

یہاں بھی صورت ہے کہ رسول اللہ ﷺ وفات پا کرنے سے محروم ہو گئے لہذا جو لوگ آپ کو پکارتے اور سوال کرتے ہیں، جب آپ ان کی آواز ہی نہیں سن سکتے تو جواب کیسے دیں گے؟ اللہ کا ارشاد ہے۔

إِنَّكَ لَا تُسْمِعُ الْمَوْتَىٰ ۝ وَمَا أَنْتَ بِمُسْمِعٍ مِّنْ فِي الْقُبُوْرِ ۝

ترجمہ: ”آپ مردوں کو سنائیں سکتے ہیں، اور آپ نہیں سن سکتے ان کو جو قبروں میں ہیں۔“

۴۔ خواب کی دینی حیثیت:

اور خواب اصول دین میں سے نہیں ہیں کہ وہ کسی مسئلے کی دلیل بن سکیں۔ البتہ جب رسول اللہ ﷺ کو خواب میں آپ کی بشر صورت میں دیکھا جائے تو وہ خواب حق ہے۔ اس لئے کہ شیطان آپ کی صورت کی نقل نہیں اتار سکتا۔ اگر خواب میں بلاں رضی اللہ عنہ بن حارث ہی نے آپ کو دیکھا تھا تو وہ یقیناً آپ کو بیچانے گئے ہوں گے کیونکہ وہ صحابی رسول تھے اور ان کو خواب میں آپ کو دیکھا حق اور درست ہے اور آپ نے جو بشارت خواب میں دی وہ پچی ہے، اور یہ خواب کا معاملہ ہے، اس کا قبر پر جانے اور حادثہ سے کوئی تعلق نہیں۔ رسول اللہ ﷺ کا خواب میں بشارت دینا کسی دعا اور درخواست کا محتاج نہیں۔ لہذا اس واقعہ کا اس حادثہ اور مسئلہ سے کوئی تعلق نہیں۔

۵۔ اس روایت میں بلاں رضی اللہ عنہ بن حارث کے نام کی تحقیق نہ ہو سکی۔ دوسری روایات میں بلاں کے بجائے ”صرف ایک شخص“ کا ذکر ہے اور وہ شخص مجہول اور نامعلوم ہے۔ اس لئے واقعہ اپنی روایت کے اعتبار سے بھی مشتبہ اور کمزور ہے۔

۶۔ صحابی کی شرعی حیثیت:

اگر یہ مان لیا جائے کہ اس واقعہ کا تعلق بلاں رضی اللہ عنہ بن حارث ہی سے ہے تو بھی کچھ فرق نہیں پڑتا۔ اس لئے کہ انبیاء کے علاوہ کوئی موصوم نہیں صحابی ہوں یا کوئی اور خطہ کا امکان سب سے ہے۔ لہذا اگر صحابی نے بھی کوئی غلطی کی بدعت کا ارتکاب کیا یا اجتہاد میں خطأ ہوئی تو وہ بے شک ناقابل عمل ہے۔ نیز اجتہاد نص کے برابر تو ہے نہیں اور جب اجتہاد کے مقابلے میں نص موجود ہو تو اجتہاد کو قبول کرنے کا سوال ہی پیدا نہیں ہوتا۔ اور جب صحابی دیگر تمام صحابہ کرامؐ کے خلاف اجتہاد کرے تو اس کو بھی رد کر دیا جائے گا۔

البته اگر کسی معاہلے پر تمام صحابہ کا اجماع ہو جائے تو وہ جنت ہو گا کیونکہ اجماع دین کے اصول اربعہ میں سے ایک اصل ہے۔

۷ نامعلوم شخص کا اجتہاد:

اگر استقاء کا طالب کوئی نامعلوم شخص تھا تب تو اس کو دلیل بنانے کا کوئی سوال ہی پیدا نہیں ہوتا۔ تھا کسی صحابی کا اجتہاد جب وہ عام صحابہ سے ہٹ کر اجتہاد کرے قابل قبول نہیں تو کسی مجہول شخص کا کیا اعتبار؟

۸ سند حدیث پر بحث:

حافظ ابن حجرؓ نے فتح الباری میں یہ روایت اس طرح نقل کی ہے۔

انہ جاء رجل الى قبر النبی صلی اللہ علیہ وسلم فقال كذا و كذا

اس روایت میں بلاں بن حارث کے بجائے ”رجل“ ایک شخص کا ذکر ہے۔ نہ معلوم وہ کوئی دیہاتی تھا یا کون تھا؟ اور جب بالفرض بلاں بن حارث بھی ہوتے تو ان کا یہ عمل قابل قبول نہ تھا تو کسی دیہاتی مجہول شخص کا کیا شمار جو دین کے اصول و آداب سے بھی واقف نہیں۔

سیف بن عمر الحضیری نے ”فتوق“ میں روایت کی ہے کہ خواب دیکھنے والے بلاں بن حارث ہی ہیں۔ لیکن اس ”سیف“ کا حال یہ ہے کہ وہ محدثین کے نزدیک مجہول، ضعیف، متروک، زندiq، جیسے الفاظ سے یاد کئے جاتے ہیں۔ ان کی روایت کا کیا اعتبار؟
لہذا یہ پوری حدیث متن مفہوم اور سند کے اعتبار سے ناقابل جست ہے۔



عباسؑ سے دعاء استقاء کی درخواست

۱۰۔ حضرت انس سے روایت ہے کہ حضرت عمر رضی اللہ عنہ معمول تھا کہ جب لوگ قحط میں بیٹلا ہوتے تو آپ حضرت عباس رضی اللہ عنہ بن عبد الملک سے استقاء کے لئے دعا کی درخواست کرتے تھے اور کہتے تھے کہ ”اے اللہ ہم تیرے نبی کے وسیلے سے بارش طلب کرتے تھے تو ہمیں تو سیراب کرتا تھا اور اب ہم تیرے نبی کے پچھا کو وسیلہ بنا کر بارش مانگتے ہیں، تو ہمیں بارش عطا فرماء“، تو بارش ہوا کرتی تھی۔

یہ حدیث صحیح ہے اور مشروع وسیلہ کی بحث میں مومن کی دعا کے عنوان کے تحت اس پر تفصیلی بحث ہو چکی ہے۔ یہ حدیث تو دلیل ہے اس بات کی کہ مومن کی دعا اپنے مومن بھائی کیلئے وسیلہ ہوتی ہے۔ لیکن لوگوں نے اسے نہ جانے کس طرح مخلوقات کی ذات کے لئے وسیلہ کی دلیل بنالیا۔ اس لئے اب اس پر ازسر نوغور و تحقیق کی ضرورت ہے، تاکہ معلوم ہو سکے کہ اس سے کون سی حق بات ثابت ہو رہی ہے۔

اس حدیث سے ثابت ہوتا ہے کہ امیر المؤمنین عمر رضی اللہ عنہ نے حضرت عباس رضی اللہ عنہ کو اس بات کے لئے پابند کیا تھا کہ وہ مسلمانوں کے لئے بارش کی دعا کریں اور ان کو مقرر کرنے کی وجہ یہ بتائی کہ حضرت عباس رضی اللہ عنہ رسول اللہ ﷺ کے پچھا تھے۔ اور اسی نسبی رشتہ کی بناء پر ان کو دوسرا صحابہ رضی اللہ عنہم پر ترجیح دی جس سے دو باتیں صاف طور پر معلوم ہو گئیں۔

اول:

حضرت عمر رضی اللہ عنہ نے رسول اللہ ﷺ کی وفات کے بعد آپؐ کے علاوہ دوسرے سے دعا کی درخواست کی۔

دوم:

آپؐ نے استقاء کی دعا کیلئے خاص طور پر حضرت عباس رضی اللہ عنہ کا انتخاب فرمایا۔

یہ دونوں ہی باتیں نہایت اہم اور قابل غور ہیں۔ آپؐ نے رسول اللہ ﷺ کی وفات کے بعد آپؐ کی دعا کا وسیلہ ترک کر دیا اور حضرت عباس رضی اللہ عنہ کو دعا کے لئے منتخب کیا جب کہ صحابہ کرام میں اس وقت ان سے افضل صحابہ جیسے خود حضرت عمر رضی اللہ عنہ حضرت عثمان رضی اللہ عنہ حضرت علی رضی اللہ عنہ و حضرات عشرہ

مبشرہ موجود تھے۔

ان سوالوں کے جوابات کے لئے ضروری ہے کہ ہم اس موقع پر استقاء کے بارے میں رسول اللہ ﷺ اور مسلمانوں کا معمول کیا تھا؟ اس کے متعلق حضرت عائشہ رضی اللہ عنہا کی ایک حدیث کا وہ الینا مناسب اور کافی ہو گا۔ فرماتی ہے۔

”لوگوں نے رسول اللہ ﷺ کی خدمت میں بارش کے قحط کی شکایت کی۔ آپ نے حکم فرمایا کہ ”مصلی“، میں آپ کیلئے منبر رکھا جائے اور ایک دن مقرر کر کے اعلان کر دیا کہ اس دن لوگ جمع ہو جائیں۔ وہوپ نکل جانے کے بعد آپ سب کو لے کر نکلے اور منبر پر تشریف فرمادیو۔ پہلے اللہ کی حمد و تکبیر کی، پھر فرمایا آپ لوگوں نے اپنے علاقوں میں خشکی کی شکایت کی ہے، جب کہ اللہ کا حکم ہے کہ اس سے دعماً گو اس کا وعدہ ہے کہ تمہاری دعا قبول کرے گا۔ پھر آپ نے یہ دعا پڑھی۔

الْحَمْدُ لِلّٰهِ رَبِّ الْعَالَمِينَ، الرَّحْمٰنُ الرَّحِيْمُ، مُلِكُ يَوْمِ الدِّيْنِ لَا إِلٰهَ إِلَّا اللّٰهُ يَفْعَلُ مَا يُرِيدُ اللّٰهُمَّ، لَا إِلٰهَ إِلَّا أَنْتَ، أَنْتَ
الْغَنِيُّ وَنَحْنُ الْفُقَرَاءُ، أَنْزَلْتَ عَلَيْنَا الْغَيْثَ، وَاجْعَلْ مَا أَنْزَلْتَ قُوَّةً وَبَلَاغًا إِلَى حِينٍ ۝

ترجمہ: ”سب تعریف اللہ رب العالمین کے لئے جو بڑا مہربان بڑی رحمت والا ہے، جو جزا کے دن کا مالک ہے۔ اللہ کے سوا کوئی معبود نہیں وہ جو چاہتا ہے کرتا ہے۔ اے اللہ تیرے سوا کوئی معبود نہیں، تو غنی ہے اور ہم محتاج ہیں۔ ہم پر بارش نازل فرمانا اور جو کچھ نازل فرمائے اسے ایک مدت کے لئے قوت اور نفع بخش بنा۔

پھر آپ ﷺ نے دونوں ہاتھ اٹھائے اور برابر دعا کرتے رہے یہاں تک کہ آپ کے بغلوں کی سفیدی نظر آنے لگی۔ پھر آپ نے لوگوں کی طرف اپنی پیٹھ پھیری، اور اپنی چادر پٹھی اور آپ ہاتھ اٹھائے ہوئے تھے، پھر آپ لوگوں کی طرف متوجہ ہوئے اور منبر سے اترے اور دور کعت نماز پڑھائی۔

اللہ نے بدی پیدا کی جو گرجی، چمکی پھر حکم الہی سے بر سی۔ آپ ابھی مسجد تک واپس نہ لوٹے تھے کہ نالے کوچ سیالی شکل میں بہنے لگے۔ آپ نے لوگوں کو پناہ گاہوں کی طرف بھاگتے دیکھا تو ہنس پڑے یہاں تک کہ آپ ﷺ کے درمیان کوئی گھر بھی حائل نہ تھا۔ آپ نے لوگوں کو اپنے کھانے کی طرف بھاگتے دیکھا تو ہنس پڑے اور فرمایا: آشہدُ اَنَّ اللّٰهَ عَلٰی كُلِّ شَيْءٍ قَدِيرٌ وَّأَنِّي عَبْدُ اللّٰهِ وَرَسُولُهُ ۝ (حَاكَم، ابُو داؤد)

اور حضرت انس رضی اللہ عنہ فرماتے ہیں کہ ”ایک شخص مسجد میں میں جمعہ کے دن آیا اور رسول اللہ ﷺ کھڑے ہوئے مسجد میں خطبہ دے رہے تھے کہ وہ پاک اٹھا، یا رسول اللہ مال تباہ ہو گئے، راستے بند ہو گئے، آپ اللہ سے ہماری دادرسی کی دعا فرمائیے۔“ آپ نے دونوں ہاتھ اٹھائے اور فرمایا۔

اللّٰهُمَّ أَغْنِنَا، اللّٰهُمَّ أَغْنِنَا اللّٰهُمَّ أَغْنِنَا ۝

ترجمہ: ”اے اللہ ہماری فریاد سن، اے اللہ ہماری فریاد سن، اے اللہ ہماری فریاد سن۔“

حضرت انس رضی اللہ عنہ کا بیان ہے کہ واللہ اس وقت تک آسمان میں کوئی بدی نہ تھی نہ کوئی بدی کا ٹکڑا اور ہمارے اور سلیع کے درمیان کوئی گھر بھی حائل نہ تھا کہ یکا یک سلیع کے پیچھے سے ایک بدی ڈھال کی طرح نمودار ہوئی اور جب آسمان کے درمیان آگئی تو پھیل گئی اور بر سے لگی۔ واللہ! پھر تو ہم نے ایک ہفتہ تک سورج ہی نہ دیکھا۔ اگلا جمعہ آیا تو وہی شخص اسی دروازہ سے پھر داخل ہوا۔ رسول اللہ ﷺ نے منبر پر کھڑے خطبہ دے رہے تھے، اس نے کھڑے ہی کھڑے کہنا شروع کیا۔ ”یا رسول اللہ! مال برباد ہو گئے، راستے بند ہو گئے۔ آپ صلی اللہ علیہ وسلم دعا فرمائیں کہ اللہ بارش بند فرمادے آپ ﷺ نے دونوں ہاتھ دعا کے لئے اٹھا دیئے اور فرمایا۔

اللّٰهُمَّ حَوَّالَيْنَا وَلَا عَلَيْنَا، اللّٰهُمَّ عَلَ الْاَكَامِ وَالظِّرَابِ وَبُطُونِ الْاوْدِيَةِ وَمَنَابِتِ الشَّجَرِ ۝

ترجمہ: ”اے اللہ ہم پر نہیں، ہمارے آس پاس برسا۔ اے اللہ پہاڑوں پر ٹیلوں پر اور وادیوں اور درختوں کے اگنے کی جگہوں پر۔“

بارش بند ہو گئی، ہم جمع پڑھ کر نکلے تو دھوپ چک رہی تھی۔ (بخاری و مسلم)

ان دونوں ہی حدیثوں سے ثابت ہو گیا کہ مسلمان رسول اللہ ﷺ سے استققاء کیلئے درخواست کرتے تھے اور آپ دعا فرمادیا کرتے تھے۔ لہذا استققاء کی سُنّت یہ ہوئی کہ صلوٰۃ الاستققاء کے علاوہ کسی سے دعا کی درخواست کی جائے اور وہ دعا کر دیا کرے۔

اس تفصیل کے بعد آپ پچھلے سوالات کی طرف رجوع کیجئے۔ حضرت عمر رضی اللہ عنہ نے رسول اللہ ﷺ کی وفات کے بعد حضرت عباسؓ سے محض اسی بنا پر دعا کی درخواست کی تھی کہ رسول اللہ ﷺ کی وفات ہو چکی تھی اور استقاء کی کوئی سُنّت بھی آپ ادا نہیں فرماسکتے تھے، نہ استقاء کی نماز پڑھاسکتے تھے نہ آپ سے دعا کی درخواست ممکن تھی، نہ ہی آپ دعا فرماسکتے تھے۔ یہ سب با تین آپ کی وفات کی بنا پر آپ سے ناممکن ہو گئی تھیں۔ اس لئے آپ نے دعا کی درخواست کی۔

اب رہی یہ بات کہ حضرت عمر رضی اللہ عنہ نے حضرت ابن عباس رضی اللہ عنہ کو دعا استقاء کے لئے منتخب فرمایا جب کہ ان کے علاوہ صحابہؓ عمل صلاح اور اسلام میں اولیت کے لحاظ سے زیادہ افضل لوگ موجود تھے، مثلاً خود حضرت عمر رضی اللہ عنہ، حضرت عثمان رضی اللہ عنہ، حضرت علی رضی اللہ عنہ اور حضرات عشرہ مبشرہ وغیرہ تو اس کی وجہ صرف یہ تھی کہ یہاں حضرت عمرؓ نے رسول اللہ ﷺ کے ساتھ نسبی تعلق کو زیادہ ترجیح دی۔ حضرت عباس رضی اللہ عنہ بن عبد المطلب رسول اللہ ﷺ کے پچھا تھے، اس لئے آپ نے اس خاص طور پر خیال رکھا۔ حضرت عباس رضی اللہ عنہ نے اپنی دعائیں بھی اسی خصوصیت کے ساتھ ذکر کیا، چنانچہ جب انہوں نے دعا کے لئے ہاتھ اٹھائے تو فرمایا۔

”اے اللہ! بلا صرف گناہ کے سبب نازل ہوتی ہے، اور وہ صرف توبہ ہی سے دور ہوتی ہے، اور لوگوں نے مجھے تیری طرف اس لئے پیش کیا ہے کہ میرا تعلق تیرے نبی سے ہے، اور گناہوں سے رنگین یہ ہاتھ تیری جانب میں اٹھے ہوئے ہیں اور پیشانیاں توبہ سے تیری بارگاہ میں جھکلی ہوئی ہیں، اے اللہ تو ہمیں بارش عطا فرماء۔“

پھر موسلا دھار بارش بر سی۔

دیکھئے اس دعائیں حضرت عباس رضی اللہ عنہ نے صاف اس وجہ کو بیان کیا جس کے سبب دعا کے لئے ان کا انتخاب ہوا تھا، یعنی لمحکانی من نبیک (میرا نسبی رشتہ تیرے نبی سے قائم ہے)۔

اس تفصیل سے آپ پرواضح ہو گیا ہو گا کہ حضرت عمر رضی اللہ عنہ کا مقصد حضرت عباس رضی اللہ عنہ کی ذات کو وسیلہ بنانا تھا۔ بلکہ صرف آپ کی دعا کو وسیلہ بنانا تھا اگر ذات مقصود ہوتی تو حضرت عباس رضی اللہ عنہ سے افضل رسول اللہ ﷺ کی ذات مبارک تھی، لیکن چونکہ اللہ کی بارگاہ میں کسی زندہ و مردہ شخص کی ذات وسیلہ نہیں بنتی، بلکہ اس کی دعا وسیلہ ہوتی ہے۔ رسول اللہ ﷺ کی حیات پاک میں بھی آپ کی ذات کو لوگ وسیلہ نہیں بناتے تھے بلکہ صرف آپ کی دعا کا وسیلہ چاہتے تھے۔ ذات کا وسیلہ مقصود ہوتا تو حضرت عباس رضی اللہ عنہ کی دعا کا سہارا لینے کی ضرورت ہی نہ پڑتی اور نہ حضرت عمر رضی اللہ عنہ یہ فرماتے کہ ”اے اللہ تیرے نبی کی زندگی میں تیرے نبی کی دعا کا وسیلہ لیتے تھے اور اب تیرے نبی کے پچھا کی دعا کا وسیلہ لیتے ہیں۔ اور نہ ہی یہ فرماتے ”اذْعُ يَا عَبَّاسُ“ (اے عباس، آپ دعا فرمائیے) بلکہ براہ راست فرماتے کہ اے اللہ تیرے نبی کی ذات کے وسیلے سے تجوہ سے بارش طلب کرتے ہیں (معاذ اللہ) لیکن حضرت عمر رضی اللہ عنہ یا کسی اور صحابی سے اس قسم کی کوئی دعائمد کو رنگیں۔

لہذا اس حدیث سے مخلوقات کی ذات کو وسیلہ بنانے کا ثبوت پیش کرنا بالکل غلط اور حقیقت کے خلاف ہے۔ بلکہ یہ حدیث تو اس بات کی واضح دلیل ہے کہ مومن کی دعا اس کے بھائی کے لئے مشروع وسیلہ ہے۔

ذرا مسلمانوں کے تعامل پر بھی نظر ڈالئے۔ لوگ جب استقاء کے لئے نکلتے ہیں تو شہر کے سب سے صالح شخص کو نماز و دعا کے لئے آگے بڑھاتے ہیں۔ اس وقت سب ہی یہ سمجھتے ہیں کہ اس مرد صالح کی دعا کی برکت سے اللہ ہماری فریاد سنے گا، جیسا کہ عہد نبوی سے ہوتا آیا ہے۔ کسی کے ذہن میں بھی یہ بات نہیں تھی کہ وہ مرد صالح کی دعا کے بجائے ان کی ذات کو وسیلہ بنارہ ہے ہیں۔ اگر ان کی ذات مقصود ہوتی تو کسی کو لانے اور سامنے کرنے کی ضرورت نہ تھی بلکہ ہر شخص اپنی دعا میں یہ کہہ دیتا کہ اے اللہ فلاں کی ذات کے وسیلے سے ہمیں بارش عطا فرم۔ کسی کو بلانے، اس کی اقتداء میں نماز پڑھنے اور اس کی دعا پر آمین کہنے کی ضرورت کیا تھی؟ حالانکہ جمہور مسلمانوں کا عمل اس کے خلاف ہے، لہذا تعامل اہل اسلام سے یہ بھی ثابت ہوتا ہے کہ استقاء کی اس حدیث کو مخلوقات کی ذات کا وسیلہ لینے کی دلیل بنانا غلط اور محض جہالت ہے۔

اللہ تعالیٰ ہمیں صراط مستقیم پر چلنے کی توفیق دے اور ہمیں سُنّت سید الانام کو مضبوطی سے پکڑنے کی سعادت بخشے۔ آمین



حدیث عام الفتن

۱۱۔ دارمی نے اپنی صحیح میں ابو الجوزاء سے روایت کی ہے کہ مدینہ منورہ کے لوگ بڑے شدید قحط میں بیٹلا ہوئے اور حضرت عائشہ رضی اللہ عنہا کے پاس شکایت لے کر گئے۔ آپ نے فرمایا رسول اللہ ﷺ کی قبر کو دیکھوا اور قبر سے آسمان تک ایک جھروکہ کھولوتا کہ آسمان اور قبر کے درمیان چھٹ حائل نہ ہو۔ لوگوں نے ایسا ہی کیا تو بارش ہوئی اتنی کہ خوب سبزے اگے اونٹ چر کرتے موٹے ہو گئے کہ چربی بننے لگی۔“

حدیث کے متن پر بحث:

اس حدیث کے متن پر جو شخص بھی غور کرے گا اس پر اس کے من گھڑت اور موضوع ہونے کی پوری حقیقت واضح ہو جائے گی اس حدیث کے الفاظ ہی اس کے من گھڑت اور موضوع ہونے کا ثبوت ہیں۔

(۱) حضرت عائشہ رضی اللہ عنہا کی طرف یہ منسوب کرنا کہ انہوں نے لوگوں کو حکم دیا کہ رسول اللہ ﷺ کی قبر کے اوپر مکان کی چھٹ کھول دی جائے تاکہ آسمان اور قبر کے درمیان چھٹ کا پردہ حائل نہ ہو یہ بات سمجھ سے بالاتر ہے، کیونکہ ہر مسلمان جانتا ہے کہ رسول اللہ صلی اللہ علیہ وسلم کی جب وفات ہوئی تو آپ حضرت عائشہ رضی اللہ عنہا ہی کے گھر میں دفن کئے گئے تھے اور حضرت عائشہ رضی اللہ عنہا بھی بدستور اسی کمرے میں رہتی رہیں۔ پھر یہ کیسے کہا جاسکتا ہے کہ حضرت عائشہ رضی اللہ عنہا اپنے ہی گھر کو منہدم کر دینے اور ویرانہ بنادینے کا حکم دیں گی اور گھر میں بلا چھٹ کے سکونت پذیر رہیں گی؟

(۲) اگر یہ بات صحیح ہے کہ حضرت عائشہ رضی اللہ عنہا کے مشورہ کے مطابق چھٹ بھی ہشادی گئی اور قبر سے آسمان تک ایک جھروکہ نکال دیا گیا تو کیا جسم مبارک کو ظاہر کرنے کیلئے قبر بھی کھول دی گئی؟ اور اس حدیث کے الفاظ بتارہ ہے ہیں کہ ایسا کب کیا گیا تو بتایا جائے کہ ایسا کب کیا گیا اور کس طرح کیا گیا؟ اور اتنی اہم خبر تاریخ کے صفحات سے اب تک کیسے غالب اور مخفی رہی گئی؟

(۳) اگر جسم اطہر کو کھولتے ہی آسمان سے باش شروع ہو جایا کرتی تھی تو رسول اللہ ﷺ کے عہد مبارک میں قحط پڑا تھا اور لوگوں کے مال و اسباب تباہ ہو رہے تھے۔ اس وقت بھی رسول اللہ صلی اللہ علیہ وسلم کا جسم اطہر آسمان کے سامنے کھلی فضا میں موجود تھا، لیکن اس کے سبب بارش نہیں ہوئی، بلکہ رسول اللہ ﷺ کو شہر سے نکل کر میدان میں جانا پڑا اور استققاء کیلئے نماز پڑھانی پڑی اور تضرع و عاجزی کے ساتھ دعا مانگنی پڑی پھر کہیں آپ کی نمازو دعا کی برکت سے بارش ہوئی۔

(۴) حضرت عائشہ رضی اللہ عنہا کو جب بارش کا یہ نیجہ معلوم تھا تو قحط پڑنے پر فوراً ہی کیوں نہ حضرت عمر رضی اللہ عنہ سے کھلاؤ دیا اور حضرت عمر رضی اللہ عنہ نے بھی قحط کی اس سختی و شدت میں عوام کو خواہ متوہ مبتلا رکھا؟ قحط پڑتے ہی کیوں نہ قبر سے جسم اطہر کو جھروکے کے ذریعہ کھلی فضا کے سامنے کر دیا؟ آخر کیا وجہ تھی کہ انہوں نے اس نیجہ کو استعمال نہیں کیا اور رسول اللہ صلی اللہ علیہ وسلم کی طرح خود بھی لوگوں کو لے کر میدان میں پہنچے اور حضرت عباس رضی اللہ عنہ سے دعا کرائی، تب کہیں جا کر بارش ہوئی۔

(۵) جب رسول اللہ ﷺ کی قبر سے آسمان تک روشن دان کھول دیا گیا ہو گا تو بارش آنے کے بعد قبر میں بھی پانی آیا ہو گا اور جھرے میں بھی۔ اس وقت حضرت عائشہ رضی اللہ عنہا کہا رہی ہوں گی؟

(۶) صحیح روایات کے مطابق جب دیہاتی مسجد نبوی میں داخل ہوا اور رسول اللہ ﷺ نمبر پر کھڑے جمعہ کا خطبہ دے رہے تھے اور دیہاتی نے شدید قحط سالی اور اس کے سبب مال و اسباب کی بربادی کی شکایت کی تو آپ نے فوراً دعا کے لئے ہاتھ اٹھا دیئے اور دیکھتے ہی دیکھتے موسلا دھار بارش شروع ہو گئی جو ہفتہ بھر جاری رہی یہاں تک کہ دوسرے جمعہ کو پھر وہی دیہاتی ٹھیک اسی وقت جب کہ آپ نمبر پر کھڑے خطبہ دے رہے تھے، مسجد میں آیا اور بارش کا کثرت کارونا روا کر فریاد کی کہ سیلا ب سے راستے بند ہو گئے ہیں۔ آپ نے دعا کے لئے ہاتھ اٹھائے بارش تھم گئی اور سورج چکنے لگا۔

یہ سب کچھ اس حالت میں ہوا جب آپ کا جسم اطہر مسجد کی چھٹ کے نیچے چھپا ہوا تھا۔ اس کے باوجود اللہ نے محض آپ کی دعا کی برکت سے بارش نازل بھی فرمائی اور روک بھی دی۔ اگر جسم اطہر کے فضا میں کھلتے ہی بارش ہونے لگتی تو آپ نمبر پر کھڑے ہو کر یہ دعا نہ فرماتے بلکہ صحن مسجد میں آکر کھڑے ہو جاتے اور بارش ہو گئی ہوتی۔ لیکن آپ نے ایسا نہیں کیا۔ کیا خود ساقی کوثر ہی کو یہ نیجہ معلوم تھا؟

(۷) پھر جب ایسا ہی تھا تو قبر شریف کو ہمیشہ کھلی رکھنا چاہئے تھا۔ اس کو گندب خضراء سے ڈھانکنے اور چھپانے کی کیا ضرورت تھی؟ تاکہ جب کبھی ضرورت پڑتی خود بخوبی بارش ہو جاتی، اور جاگز کیلئے تو اور بھی اس کی ضرورت تھی، کیونکہ اس کے موسم پر خشکی غالب ہے اور وہ علاقہ دوسروں کی نسبت پانی کا زیادہ محتاج ہے۔

(۸) اس حدیث سے واضح ہو رہا ہے کہ بارش کی کثرت سے خوب سبزہ اگا اور اونٹ چر کرتے فربہ ہو گئے کہ ان کی چربی بہہ پڑی اور اسی لئے اس سال کو عام الفتن کا نام دے دیا گیا۔

لیکن سوچئے کہ اس وقت لوگوں کے پاس صرف اونٹ کے علاوہ بکریاں، گائے اور گھوڑے وغیرہ بھی رہے ہوں گے، لیکن یہاں ذکر صرف اونٹوں ہی کا ہے۔ ممکن ہے اختصار کے خیال سے صرف اونٹ کے ذکر پر اتفاق کیا گیا ہوا اور مراد سب ہی جانور ہوں کہ جز، کہہ کر کل بھی سمجھا جاتا ہے۔ لیکن اگر مراد سب ہی جانور ہوں تو اس کا مطلب یہ ہوا کہ وہ سال مکمل بر بادی اور بتاہی کا تھا اور اس بارش نے تمام جانوروں کو خراب اور ناکارہ بنا دالا اور بجائے رحمت کے یہ عذاب ہی کا باعث بنی۔

اس حدیث کی سند پر بحث:

شیخ دحلان نے اپنی کتاب ”الدرر السنیۃ فی رد علی الوهابیۃ“ میں اس حدیث کو اس ثبوت میں نقل کیا ہے کہ مخلوقات کی ذات اور خصوصیات رسول اللہ ﷺ کی ذات کا وسیلہ جائز ہے۔

شیخ دحلان کا جواب علامہ بشیر سہسوانی رحمۃ اللہ علیہ نے ”صیانت الانسان عن وسوسة الشیخ دحلان“ خوب خوب دیا ہے۔ علامہ مرحوم نے فرمایا کہ مذکورہ حدیث مندداری کی ہے اور داری کی حدیثوں کو صحیح کہنا صحیح نہیں۔ اس بارے میں علامہ ابن حجر رحمۃ اللہ علیہ کا بیان ہے کہ کسی معتمد شخص نے مندداری کی حدیثوں کو صحیح نہیں کہا ہے تو اس کی صحبت کے بارے میں کسی غیر معتمد شخص کا بیان کیسے معتبر مانا جا سکتا ہے۔

۲۔ علامہ عراقی رحمۃ اللہ علیہ کا بیان کہ مندداری میں مرسل معرض، منقطع، مقطوع حدیثیں بہت ہیں۔

۳۔ اس حدیث کی سند میں ایک راوی محمد بن فضل سروی ابوالعمان البصری ہے جس کے بارے میں حافظ ابن حجر نے ”تقریب“ میں کہا ہے کہ اس کا لقب عارم تھا جو آخر عمر میں نسیان اور خلل دماغ کا شکار ہو گیا تھا۔ اس کے بارے میں امام بخاری رحمۃ اللہ علیہ کا بیان بھی یہی ہے۔ اسی حدیث کے راوی سعید بن زید، عمر بن مالک انکری اور ابو الجوزاء اوس بن عبد اللہ وغیرہ کے بارے میں بھی اسی قسم کی رائیں اجلہ محدثین نے دی ہیں۔

۴۔ یہ حدیث موقوف ہے لہذا محققین کے نزدیک یہ جھت نہیں۔

۵۔ یہ حدیث حضرت عمر رضی اللہ عنہ کی اس حدیث سے ملکر اسی ہے جسے محمد بن اسحاق نے اپنی مغازی میں خالد بن دینار عن ابی العالیہ کی روایت سے نقل کیا ہے کہ۔ ”جب ہم نے ”تسنیٰ فتح“ کیا تو ہر مزان کے خزانے میں ہمیں ایک چار پائی ملی، جس پر ایک لاش تھی، اور لاش کے سراہنے ایک مصحف رکھا تھا۔ ہم نے مصحف اٹھا کر حضرت عمر رضی اللہ عنہ کی خدمت میں پیش کیا۔ آپ نے حضرت کعب رضی اللہ عنہ کو بلوایا اور اس نئے کو عربی میں لکھوا یا۔ ابوالعالیہ کا بیان ہے کہ سب سے پہلا شخص میں تھا جس نے اس مصحف کو بالکل قرآن کی طرح پڑھ دیا۔ ابوالعالیہ سے پوچھا گیا کہ اس مصحف میں کیا تھا تو کہا تمہاری سیرت، تمہارے حالات، تمہاری بات چیت اور پیشین گوئیاں۔ میں نے پوچھا اس لاش کو کیا کیا؟ کہا ہم نے دن میں تیرہ جدا جدا قبریں کھدوں اور رات میں ایک قبر کے اندر لاش کو دفن کر دیا اور تمام قبور کو ایک جیسی بنادیا تاکہ لوگ پیچاں نہ سکیں اور لاش کو کھونے کا خطرہ ختم ہو جائے۔

میں نے پوچھا: لوگ اس لاش سے کیا چاہتے تھے؟ کہا جب بارش رک جاتی تو لوگ اس چار پائی کو باہر نکالتے اور بارش ہوا کرتی تھی۔ میں نے پوچھا یہ کس کی لاش تھی؟ کہا دنیاں علیہ السلام کی۔ میں نے پوچھا کتنے دن سے ان کو مرا ہوا پایا؟ کہا تین سو سال سے۔ میں نے پوچھا، پھر لاش کچھ بدی نہیں؟ کہا صرف گدی کے چند بال خراب ہوئے تھے۔ کیونکہ انبیاء کرام کے گوشت کو نہ زمین کھاتی نہ درندے۔“

اس پورے قصے پر غور کیجئے کہ اصحاب کرام نے اس لاش کو کس طرح عوام کی نگاہ سے بچا کر دفن کر دیا تاکہ لوگ فتنے کا شکار نہ ہوں۔ انتہی۔

آپ نے اس تفصیل سے ملاحظہ کر لیا کہ یہ حدیث سند اور متن ہر اعتبار سے ناقابل جھت و دلیل ہے۔ اس سے مخلوقات کی ذات کو وسیلہ بنانے کا دعویٰ کرنا

کتنا غلط اور بھل ہے۔ بلکہ اٹھے اس سے ان کے دعویٰ کا باطل ہونا ثابت ہو رہا ہے۔



حدیث توسل الاعرابی

۱۲۔ حضرت علی رضی اللہ عنہ کا بیان ہے کہ رسول اللہ ﷺ کو دفن کر دینے کے تین دن بعد ایک دیہاتی ہمارے پاس آیا اور رسول اللہ ﷺ کی قبر پر گرد پڑا اور قبر کی مٹی اپنے سر پر ڈالنے لگا، اور کہا: یا رسول اللہ آپ صلی اللہ علیہ وسلم نے فرمایا ہم نے آپ ﷺ کا ارشاد سننا، آپ نے اللہ سے سننا اور قول کیا، ہم نے آپ ﷺ سے سننا اور قول کیا۔ اللہ تعالیٰ نے جو کلام آپ ﷺ پر نازل فرمایا اس کا ایک حصہ یہ بھی ہے۔

وَلَوْ أَنَّهُمْ إِذْ ظَلَمُوا أَنفُسَهُمْ جَاءُهُمْ وَكَفَّا سَتَغْفِرُوا لَهُمُ الرَّسُولُ لَوْ جَدُّوا اللَّهَ تَوَّابًا رَّحِيمًا ۝

(النساء: ۶۳)

ترجمہ: "اور یہ لوگ جب اپنے حق میں ظلم کر بیٹھتے تھے، اگر تمہارے پاس آتے اور اللہ سے بخشش مانگتے اور اللہ کا رسول بھی ان کے لئے بخشش طلب کرتے تو اللہ کو معاف کرنے والا مہربان پاتتے۔"

اور میں نے اپنے نفس پر ظلم کیا اور آپ کے پاس آیا ہوں کہ آپ میرے لئے مغفرت طلب فرمائیں قبر سے آواز آئی "اللہ نے تم کو بخش دیا۔"

اس حدیث کا غیر تلقینی ہونا تو خود اس کے متن سے ظاہر ہے، سند کی بحث تو چھوڑ دیئے اور اس میں بعض ایسی باتیں ہیں جن کی وجہ سے اس حدیث کے موضوع ہونے میں کسی مسلمان کو بھی شک نہ ہو گا مثلاً:

(۱) یہ تو سب کو معلوم ہے کہ رسول اللہ ﷺ وفات کے بعد حضرت عائشہ رضی اللہ عنہا کے حجرے میں دفن کئے گئے، اور جیسا کہ اس حدیث میں مذکور ہے کہ وہ دیہاتی آیا اور اس نے قبر پر وہ مذکورہ حرکتیں کیں تو سوچئے کہ اس نے حجرہ میں داخلہ کی اجازت کب لی؟ اجازت کا ذکر تو اس حدیث میں ہے نہیں۔ اگر فرض کر لیجئے کہ اس نے اجازت لے لی تب بھی عقل یہ تسلیم نہیں کرتی کہ حضرت عائشہ رضی اللہ عنہا کی موجودگی میں وہ قبر پر گرد پڑتا اور قبر کی مٹی سر پر پھینکتا اور حضرت سیدہ اسے نہ روکتیں۔

(۲) یہ حدیث حضرت علی رضی اللہ عنہ سے مردی ہے۔ آپ نے ایک دیہاتی کا قصہ بیان فرمایا۔ معلوم نہیں خود یکھایا کسی سے سن کر بیان کیا۔ اگر کسی سے سن کر بیان کیا تو اس شخص کا نام روایتوں میں ملنا چاہئے، جس کا کوئی ذکر نہیں، گرخود دیکھ کر بیان کیا تو عقل باور نہیں کرتی کہ آپ نے ایسا غیر شرعی عمل اپنی آنکھ سے دیکھا ہوا اس کی روک ٹوک نہ کی ہو، جب کہ حضرت علی رضی اللہ عنہ کے بارے میں ایسا سوچا بھی نہیں جا سکتا۔ نیز اسی سند میں ابو صادق کا نام آتا ہے، جب کہ ابو صادق کا سماع حضرت علی رضی اللہ عنہ سے ثابت ہی نہیں ہے۔

(۳) اس حدیث میں دیہاتی کا بیان کہ: اے اللہ کے رسول آپ نے فرمایا ہم نے سننا۔ آپ نے اللہ کی طرف سے یاد کیا ہم نے آپ کی طرف سے یاد کیا۔، جس سے ظاہر ہو رہا ہے کہ دیہاتی نے رسول اللہ ﷺ سے خود سننا ہے۔ آپ سے سننے اور بخشنے والا شخص بمحض اور صاحب بصیرت ہو گا۔ لہذا جس صحابی کی یہ شان ہو کہ وہ بال بصیرت اور دانا ہو وہ اس جاہلی حرکت کا مرتب ہو گا کہ قبر پر لینے لگے اور قبر کی مٹی اپنے سر پر اڑانے لگے، جس فعل سے کہ آپ نے صراحت کے ساتھ منع فرمایا۔

دیہاتی نے قرآن کی یہ آیت وَلَوْ أَنَّهُمْ إِذْ ظَلَمُوا۔ کی تلاوت کی، جس سے استدلال اس موقع پر بالکل بھل ہے، کیونکہ اس آیت کا تعلق آپ کی زندگی سے تھا نہ کی آپ کی وفات کے بعد سے۔ جب تک آپ حیات تھے آپ کی دعائیں قبول ہوتی تھیں۔ آپ مسجیب الدعوات بھی تھے۔ جس کے لئے دعا فرمادیتے قبول ہو جاتی تھی۔ لیکن وفات کے بعد دعا کرنا اور آپ سے دعا کی درخواست کرنا سب مجال ہے، کیونکہ موت کی وجہ سے آپ کے عمل کا سلسہ منقطع ہو گیا۔ اب آپ قیامت تک اپنی قبر میں آرام فرمائیں اور آپ پر موت کے سارے احکامات نافذ ہیں۔ اب آپ کی نہ زبان ہل کشی ہے نہ جسم اور قیامت تک عمل و حرکت سے محروم ہے۔ خبر ہیں۔ آپ کا ارشاد ہے۔

إِذْ مَاتَ إِبْنُ اَدَمَ انْقَطَعَ عَنْهُ عَمَلُهُ إِلَّا مِنْ ثَلَاثٍ ، صَدَقَةٌ جَارِيَّةٌ وَعِلْمٌ يُنْتَفَعُ بِهِ وَوَلَدٌ صَالِحٌ يَدْعُو لَهُ ۝
ترجمہ: ”جب انسان مرچکا تو تین راستوں کے علاوہ اس کے باقی تمام اعمال منقطع ہو گئے، صدقہ جاریہ، نفع دینے والا علم اور وہ
نیک اولاد جو اس کے لئے دعا کرے۔“

رہی حیات بربخی تو یہ ایک ایسی زندگی ہے جس کا علم اللہ کے سوا کسی کو نہیں اور اس کا دنیا کی زندگی سے کچھ تعلق نہیں، بلکہ وہ ایک مستقل زندگی ہے جس کی حقیقت کا ہمیں علم نہیں، لیکن ہم اس پر دل سے ایمان رکھتے ہیں۔ اور مردوں اور زندوں کے درمیان بربخ ایک حد فاصل ہے، ایک حجاب اور روک ہے، جس کی بنابر دنوں کا اتصال خواہ وہ ذاتی ہو یا اضافتی، کسی طرح کا بھی ممکن نہیں۔ اللہ کا ارشاد ہے۔

وَمِنْ وَرَآئِهِمْ بَرَزَ خَلِيلِي يَوْمَ يُبَعَثُونَ ۝ (المؤمنون)

ترجمہ: ”اور ان کے پیچھے بربخ ہے جہاں وہ اس دن تک رہیں گے جب تک کہ دوبارہ اٹھائے جائیں۔“

بربخ اس کو کہتے ہیں جو دو چیزوں کے درمیان حائل ہو اور دنوں کو ملنے سے روک رکھے۔
اس کے علاوہ اللہ کا ارشاد ہے۔

إِنَّكَ لَا تُسْمِعُ الْمُوْتَى ۝ (السحل)

ترجمہ: ”بے شک آپ مردوں کو بات نہیں سن سکتے۔“

نیز اللہ تعالیٰ کا ارشاد ہے۔

وَمَا أَنْتَ بِمُسْمِعٍ مِنْ فِي الْقُبُوْرِ ۝ (فاطر)

ترجمہ: ”اور تم ان کو جو قبروں میں ہیں نہیں سن سکتے۔“

اور جب اللہ نے آپ کو وفات دے دی تو آپ بھی مردوں میں شامل ہو گئے۔ لہذا آپ بھی دنیا والوں میں سے کسی کی پکار کو نہیں سن سکتے۔ اگرچہ یہ صحیح حدیث سے ثابت ہے کہ انبیاء کا جسم اطہر خاک میں مل کر خاک نہیں ہوتا، لیکن ان کا جسم مردہ اور بلا روح ہوتا ہے۔ جسم کا فنا نہ ہونا اور بات ہے، لیکن موت حقیقی کے واقع ہونے میں ذرا بھی شک نہیں۔ اور میت کے لیے ممکن نہیں کہ وہ زندوں کی آواز سن سکے اور جب سننا ممکن نہیں تو جواب دینا بھی ممکن نہیں۔ لہذا آپ جب استغفار کی درخواست سن نہیں سکتے تو استغفار کیسے کر سکتے ہیں؟

اس تفصیل سے ہر کوئی سمجھ سکتا ہے کہ اعرابی کا رسول اللہ ﷺ سے استغفار کی درخواست کرنا عبث اور بے فائدہ ہے۔

آخر کیا حرج تھا اگر وہ خود اللہ کی طرف متوجہ ہوتا اور اپنے گناہوں سے تائب ہوتا اور اللہ سے مغفرت کا طالب ہوتا؟ یا زندہ لوگوں میں سے کسی صالح بزرگ کو منتخب کرتا اور ان سے درخواست کرتا کہ وہ اس کے لئے دعا فرمائیں جیسا کہ حضرت عمر رضی اللہ عنہ نے رسول اللہ ﷺ کی وفات کے بعد آپ کے پچھا حضرت عباس رضی اللہ عنہ سے دعا استسقاء کی درخواست کی تھی۔ رسول اللہ صلی اللہ علیہ وسلم کی وفات کے بعد حضرت عمر رضی اللہ عنہ نے آپ کی قبر پر یا کہیں سے آپ کو دعا استسقاء کے لئے نہیں پکارا، اگر یہ فعل جائز ہوتا تو رسول اللہ ﷺ کو چھوڑ کر حضرت عمر رضی اللہ عنہ حضرت عباس رضی اللہ عنہ کو ہرگز دعا کیلئے نہ کہتے۔ لیکن حضرت عمر رضی اللہ عنہ نے ایسا محض اس لئے نہیں کیا کہ وہ جانتے تھے کہ رسول اللہ ﷺ دنیا سے وفات پاچکے ہیں اور اب پکارے جانے کے مستحق نہیں ہیں اور نہ ہی آپ دعا وغیرہ کر سکتے ہیں۔

پھر اس آیت کا اس واقعہ سے کوئی تعلق بھی نہیں۔ یہ آیت تو منافقین کے بارے میں نازل ہوئی جو لوگوں کو اتباع رسول سے روکتے تھے، اور طاغوت کو حکم بنا تے تھے اور جب کسی معاطلے میں مجبور پڑ جاتے تھے تو رسول اللہ ﷺ کے پاس آتے اور قسم کھا کر معذرت کرتے تھے کہ ہم دوسروں کے پاس محض ان کی دلジョئی کے لئے گئے تھے ورنہ ہمارا ان پر ایمان و اعتقاد نہیں۔ لہذا یہ منافقین جب آپ کی مجلس میں آ کر اللہ سے استغفار کرتے اور آپ سے بھی استغفار کی درخواست کرتے تو اللہ ان کو بخشش دیتا۔ ان کی اسی عادت کی طرف اللہ تعالیٰ نے اشارہ فرمایا کہ اگر یہ منافقین آتے اور استغفار کرتے تو اللہ کو توب و رحیم پاتے۔ لیکن یہ بد نصیب آئے ہی

نہیں، نہیں اس تقدیر کیا نہ رسول نے ان کے لئے استغفار کیا۔

الہذا اعرابی کے واقعہ سے اس آیت کا کوئی تعلق نہیں۔ یہ واقعہ مخصوص گمراہی اور فساد کے لئے خاص طور پر گزٹھا گیا ہے۔ لیکن اللہ کے واضح ارشادات کے ہوتے ہوئے ان موضوع احادیث کا اثر دین پر کچھ نہیں پڑتا۔

۵۔ اس حدیث کا یہ نکٹرا کہ ”فُوْدِیْ مِنَ الْقَبْرِ اَنْهُ غَفْرَانُكَ“ (قبر سے آواز دی گئی کہ اللہ نے تم کو بخشن دیا) اس ذہن کی ترجمانی کر رہا ہے جو ہر قسم کے وسیلے کو حق اور مشروع سمجھتا ہے، چاہے اس سے دین کی بنیاد ہی کیوں نہ ہل جاتی ہو۔

دین سے ناواقف سیدھے سادھے عوام جس اس واقعہ کو سنیں گے تو انہیں اپنی مغفرت کے لئے یہ آسان نسخہ معلوم ہو گا اور اس دیہاتی کی طرح وہ بھی اس کی نقل کرنے کی کوشش کریں گے جیسا کہ آج عملًا اس کاررواج ہو چکا ہے۔ ناخواندہ تو کیا بڑے بڑے پڑھے لکھے لوگ اس جہالت و ضلالت کا شکار ہیں۔ فالعیاذ بالله اس آخری نکٹرے سے لوگ یہ ثابت کرنا چاہتے ہیں کہ معاذ اللہ رسول اللہ صلی اللہ علیہ وسلم اپنی قبر میں زندہ ہیں اور بات کرنے والوں کی باتوں کو سنتیں ہیں اور ان کا جواب بھی دیتے ہیں اور آپ کا جواب قبر سے سنائی جاتا ہے۔

اس واقعہ کو اگر صحیح مان لیا جائے تو قرآن مجید کا یہ دعویٰ غلط ثابت ہوتا ہے کہ ”مردے نہ سنتے نہ جواب دیتے ہیں۔“ اس واقعہ میں اللہ پر زبردست قسم کھائی گئی ہے کہ اس نے فلاں کو بخشن دیا، جب کہ یہ ایک غیری امر ہے جس کا علم اللہ کے سو اکسی کو نہیں۔

اللہ تعالیٰ نے ہمیں اپنی کتاب میں خبر دی ہے کہ ”ہر نفس کو موت کا مزاچھنا ہے۔“ گُلُّ نَفْسٍ ذَائِقَةُ الْمَوْتِ۔ نیز اللہ تعالیٰ کا ارشاد ہے۔ ”وَمَا مُحَمَّدٌ إِلَّا رَسُولٌ قَدْ حَلَّتْ مِنْ قَبْلِهِ الرُّسُلُ“ اور محمد ﷺ کے رسول ہیں، آپ سے پہلے بھی رسول ہو گزرے ہیں۔ ”نیز فرمایا“ ”إِنَّكَ مَيِّثٌ وَإِنَّهُمْ مَيِّتُونَ“ بے شک آپ بھی مرنے والے ہیں اور سب لوگ بھی مرنے والے ہیں۔“

ان تمام آیات سے ثابت ہوتا ہے کہ رسول اللہ ﷺ بھی اسی طرح انتقال کر گئے جس طرح آپ سے قبل دوسرے انبیاء کرام نے انتقال فرمایا۔ اور موت کی وجہ سے جس کا سلسلہ ختم ہو جائے اس کا عمل بھی ختم ہو جاتا ہے۔ کیونکہ آپ بھی بشر تھے۔ لہذا مرنے کے بعد آپ نہ سکتے نہ بول سکتے اور نہ اس دنیا سے آپ کا کسی قسم کا تعلق قائم ہے۔ اگر دنیا سے آپ کا تعلق ممکن ہوتا تو سب سے پہلے حضرت ابو بکر صدیق رضی اللہ عنہ اور دوسرے صحابہ کرام اور بعد وہ لوں سے قائم ہوا ہوتا، کیونکہ آپ کے بعد جو حادثات رونما ہوئے اس کے پیش نظر آپ سے تعلق قائم کرنا ضروری تھا۔ لیکن اس تعلق کا تاریخ میں کہیں نام و نشان نہیں ملتا کیونکہ تمام صحابہ کرام یقینی طور پر جانتے تھے کہ آپ وفات پا کر ہم سے بالکل بے تعلق ہو چکے ہیں اور قیامت تک دنیا میں آپ سے ربط تعلق ممکن نہیں۔ اس صورت میں دیہاتی کا یہ عمل ناقابل فہم ہے۔

قرآن نے توصاف واضح کر دیا ہے کہ مردے نہ سنتے ہیں نہ بولتے ہیں۔ اور وہ دوسری دنیا میں جہاں اس دنیا کا کوئی ربط نہیں۔ ارشاد ہے۔ ”وَمِنْ وَرَآئِهِمْ بَرْزُخٌ إِلَى يَوْمِ يُعَثُّونَ“ اور قرب بھی ایک بزرخ ہے جس کے حالات سے ہم بے خبر ہیں، وہاں سے اس دنیا کا کوئی ربط نہیں، لہذا اس اعرابی کو کس طرح قبر سے جواب مل گیا اور اس کو مغفرت کی بشارت ہو گئی، عقل سے بعيد اور حقیقت کے خلاف ہے۔

اس کے سوا اور کوئی نہیں کہ یہ سارا قصہ من گھڑت ہے، اور رسول اللہ ﷺ کی طرف غلط منسوب ہے۔ لہذا اس کی روایت کرنے والوں کو بھی خوف کھانا چاہئے کہ جو لوگ رسول اللہ ﷺ کی طرف جھوٹی بات منسوب کریں گے ان کا مقام جہنم ہو گا۔ (اعاذنا اللہ منہ)

اس حدیث کی سند پر بحث:

”الصَّارِمُ الْمَكْنُونُ“ میں ہے یہ حدیث منکر اور موضوع ہے۔ یہ گھڑی ہوئی بناوٹی خبر ہے، اس پر اعتماد صحیح نہیں۔ اس کی سند پر تاریکی کی تہہ بہ تہہ پر دے پڑے ہوئے ہیں۔

اس کے راوی حیثیم بن عدری کی بابت تھی کہ بن منیر کا کہنا ہے کہ پیشمن بن عدری کو فی کذاب تھا۔ ابو داؤد نے بھی کہا وہ کذاب ہے، ابو حاتم رازی، نسائی اور ازادی کا کہنا ہے کہ وہ متروک الحدیث ہے۔ امام بخاری کا بیان ہے کہ لوگوں نے اس کو چھوڑ دیا ہے۔ حیثیم کی لونڈی کا بیان ہے کہ میرا مالک رات بھر تو نماز پڑھتا تھا اور دن کو

مجلس میں بیٹھ کر جھوٹ بولتا تھا۔

اس حدیث کے متن سن، تعلیق و تحقیق اور مفہوم سب کا جائزہ آپ نے لے لیا۔ آپ پر واضح ہو چکا کہ یہ ہر اعتبار سے ناقابل جحت ہے۔
اس سلسلے کی دوسری روایات کا جائزہ بھی لے لیں، تاکہ سب کی حقیقت واضح ہو جائے۔



حدیث العتمی

دوسری روایت حدیث ”العتمی“ کے نام سے مشہور ہے جو ابو منصور الصبا غ کی کتاب ”الشامل“ میں بلا سند بیان کی گئی ہے جس کا متن یہ ہے۔
کنت جالسا عند قبر النبی صلی اللہ علیہ وسلم فجاء اعرابی فقال السلام عليك يا رسول الله سمعت اللہ يقول ()
ولو انهم اذ ظلموا انفسهم جاءوك فاستغفروالله واستغفر لهم الرسول لوحدوا الله توABA رحيمما) وقد جھتنا مستغفراً للذنبى مستشفعاً بك الى ربى ثم انشأ يقول ۰

ترجمہ: ”میں نبی ﷺ کی قبر کے پاس بیٹھا ہوا تھا کہ ایک دیہاتی آیا اور کہا ”السلام عليك يا رسول الله“ میں نے اللہ کا یہ ارشاد سنایا ہے کہ جب اپنے نفسوں پر ظلم کر بیٹھتے تو آپ کے پاس آ جاتے اور اللہ سے معافی مانگتے اور رسول بھی ان کے لئے معافی کی درخواست کرتا تو یقیناً اللہ کو بخششے والا رحم کرنے والا پاتے“ اور اب میں آپ کے پاس اپنے گناہوں کی بخشش کے لئے آیا ہوں، آپ کے ذریعہ اپنے رب سے شفاعت کا طالب ہوں۔ پھر وہ یہ اشعار پڑھنے لگا۔“

یا خیر من دفت فی القاع اعظمه فطاب من طیبهن القاع والاکم

نفسی الفداء لقبر انت ساکنه فيه العفاف وفيه الجود والكرم

اے بہترین شخص جس کی ہڈیاں اس مسطح پہاڑی میں دفن کی گئیں جن کی خوبصورتی سے پہاڑیاں اور ٹیلے معطر ہو گئے
میری جان اس قبر پر فدا ہو جس میں آپ بسے ہوئے ہیں اسی قبر میں پا کدم امنی اور جود و کرم بھی بسے ہوئے ہیں

پہلی اور دوسری روایت میں معمولی سافق ہے۔ پہلی روایت میں ہے کہ ”رسول اللہ ﷺ کو دفن کرنے کے تین دن بعد ایک دیہاتی ہمارے پاس آیا اور خود کو رسول اللہ ﷺ کی قبر پر ڈال دیا اور قبر کی مٹی سر پر پھینکنے لگا۔“

دوسری روایت میں (عتمی کی روایت) میں ہے کہ رسول اللہ ﷺ کی قبر پر بیٹھا ہوا تھا کہ ایک دیہاتی آیا۔

(۱) ذرا غور فرمائیے کہ یہ عتمی جو خود کو واقعہ کا شاہد بتارہا ہے۔ ۲۲۸ھ میں وفات پاتا ہے، اس صورت میں کیا ممکن ہے کہ وہ رسول اللہ ﷺ کی وفات کے تیرے دن اس واقعہ کے وقت موجود رہا ہو؟ فرض کرلو اس کی کل عمر رسول رہی ہوئی پھر بھی اس زندگی اور اس واقعہ کے درمیان ایک سو بیس سال کا فرق باقی رہ جاتا ہے۔ ایسی صورت میں اس روایت کی صحبت کے بارے میں آپ کیا کہہ سکتے ہیں؟

(۲) دونوں ہی روایتوں میں آیت ”ولو انهم اذ ظلموا انفسهم“ کا ذکر آتا ہے کہ اعرابی نے اس آیت کو قبر نبوی ﷺ پر پڑھا۔ جب کہ ہم پچھلے صفحات میں تفصیل سے یہ بتا چکے ہیں کہ آیت مذکورہ کا حیات نبوی سے تعلق ہے، وفات کے بعد اس سے استدلال بے محل ہے، اور مخلوقات کے ذات کے وسیلے کا اس سے جواز تلاش کرنا تباکل ہی بے موقع اور غلط ہے۔ یہ آیت تو دراصل چند منافقین کے بارے میں نازل ہوئی تھی، نہ مخلوقات کی ذات کے وسیلے کے لئے۔

(۳) دونوں روایتوں میں لفظی اختلاف بھی ہے۔ عتمی کی روایت میں نہیں ہے کہ دیہاتی نے خود و قبر نبوی پر ڈال دیا تھا اور قبر کی مٹی سر پر پھینکنے لگا جب کہ پہلی روایت میں یہ تفصیل موجود ہے یہ لفظی اختلاف اور دونوں روایتوں کا اضطراب خود اس کی دلیل ہے کہ روایت سخت مصطلب، مشکوک وغیر صحیح اور ناقابل جحت و استدلال ہے۔

(۴) دونوں روایتوں کا مفہوم آیت ”ولو انهم اذ ظلموا انفسهم“ سے ملکر اتا ہے، کیونکہ ان دونوں ہی روایتوں میں دیہاتی رسول اللہ ﷺ کو خطاب

کر کے کہتا ہے ”و جئتك مستغفرالذنبی“، جس سے ظاہر ہو رہا ہے کہ دیہاتی رسول اللہ ﷺ کی قبر پر آپ سے اپنے گناہ کی معافی کی درخواست کر رہا ہے، جب کہ قرآن کہتا ہے کہ ”ولو انهم اذ ظلموا انفسهم جاء وک فاستغفروا اللہ“، یعنی اپنے اوپر ظلم کر جانے کے بعد ان منافقین کو چاہئے تھا کہ آپ کے پاس آ کر اللہ سے بخشش چاہتے، نہ کہ آپ سے بخشش چاہتے۔ کیونکہ اللہ سے مغفرت مانگنا تو اللہ کی بندگی ہے اور یہ بندگی کسی مخلوق کے لئے جائز نہیں، صرف اللہ کے لئے کرنی جائز ہے۔ اس طرح رسول اللہ صلی اللہ علیہ وسلم سے گناہوں کی معافی مانگنا تو صاف شرک ہے۔ لہذا یہ روایت قرآن کی آیت سے صاف طور پر کلراحتی ہے، جو اس کے غلط اور من گھڑت ہونے کی واضح دلیل ہے۔

آیت قرآنی کا تو سیدھا سادہ مطلب یہ تھا کہ یہ منافقین رسول اللہ ﷺ کی مجلس میں آتے اور اللہ سے اپنی غلطی کی معافی مانگنے پر رسول اللہ ﷺ کو گواہ بناتے اور خود رسول اللہ ﷺ بھی ان لوگوں کے لئے اللہ سے استغفار کرتے تو اللہ کو توبہ و حیم پاتے۔ لیکن یہ تو اس آیت میں کہیں نہیں کہ یہ لوگ خود رسول اللہ ﷺ سے استغفار کرتے، جیسا کہ دونوں روایتوں میں مذکور ہے۔

(۵) العتقی کی روایت میں یہ لکھا ہوا مزید ہے ”مستشفعاً بک الی ربی“، یعنی دیہاتی کہتا ہے کہ یا رسول اللہ، میں آپ کے پاس اس لئے آیا ہوں کہ آپ اللہ سے میری شفاعت کر دیں۔ یہ ایک ایسی درخواست ہے جو رسول اللہ ﷺ کی وفات کے بعد ممکن لعمل ہی نہیں ہے۔ کیونکہ وفات پا جانے کے سبب آپ کا عمل منقطع ہو گیا۔ لہذا آپ شفاعت فرمائی نہیں سکتے تھے اور آپ سے یہ سوال کرنا ہی غلط تھا۔ نیز شفاعت کے لئے اللہ کی اجازت ضروری ہے اور یہ اجازت قیامت کے دن کے لئے خاص ہے اور اس دن بھی اللہ صرف ان کے لئے اجازت دے گا جن سے وہ راضی ہو گا۔ اگر یہ ممکن ہوتا تو سب سے زیادہ اہم و نازک وقت آپ کی ملاقات کا وہ تھا جب آپ کی وفات کے بعد حضرات صحابہ کرام رضی اللہ عنہم میں سخت خوزیر یز جنگ چھڑ گئی تھی جس کے سبب ہزاروں صحابہ شہید ہوئے اور یہ فیصلہ کرنا مشکل ہو گیا کہ حق کس فریق کے ساتھ ہے؟ یہ کتنے تجھ کی بات ہو گی کہ اپنی وفات کے بعد رسول اللہ ﷺ ایک دیہاتی سے تو کلام فرمائیں، لیکن جب آپ کی امت پر اختلاف و خوزیر یز کا سیلا بامد پڑا ہوا س وقت خاموش رہ جائیں۔

کیا یہ باتیں اس امر کی واضح علامت نہیں ہیں کہ سرے سے یہ سارا قصہ ہی غلط اور من گھڑت ہے جس کا حقیقت سے کوئی تعلق نہیں۔

سندهدیث پر بحث:

یہ روایت اپنی سنہ کے اعتبار سے بھی ناقابل اعتماد و جھٹت ہے، کیونکہ اس روایت کا اصل روایت کا اصل روایت جو اس قصہ کو دیہاتی سے روایت کرتا ہے، اس دیہاتی اور عتی کے درمیان دوسو بر س کا فاصلہ ہے۔ دیہاتی کا یہ قصہ رسول اللہ ﷺ کی وفات کے تیسرے دن بعد کا ہے اور عتی کی وفات ۲۲۸ھ میں ہوتی ہے۔ روایت اور صاحب واقعہ کے درمیان دو صد یوں کا فاصلہ ہے۔ کون عقل اس کو باور کر سکتی ہے کہ روایت اور صاحب واقعہ دونوں نے ایک دوسرے کو دیکھا ہو گا؟ العتقی کے حالات اور سنہ وفات کو تمام مشہور مورخین نے بصراحت لکھا ہے۔

شفاعت کے بارے میں یہ ایسی بنیادی باتیں ہیں جو ہر مومن کے عقیدہ سے تعلق رکھتی ہیں اور تمام مسلمانوں کو اس کو علم بھی ہے، اور شاید ہی کوئی مسلمان اس سے ناواقف ہو۔ لیکن صحابہ کرام رضی اللہ عنہم کے عہد مبارک میں کوئی ایسی بنیادی غلطی اور کھلی جہالت کا ارتکاب کرے یہ تصور بھی نہیں کیا جاسکتا، اور وہ بھی کوئی مجہول اور غیر معروف شخص نہیں، بلکہ حضرت علی رضی اللہ عنہ جیسے معروف و مخصوص صحابی سے اس کا صد و تجھ خیز ہی نہیں ناممکن بھی ہے ایسی صورت میں ہر صاحب ایمان یہ کہہ سکتا ہے کہ یہ پورا واقعہ ہی سرے سے غلط اور من گھڑت ہے۔

(۶) پہلی اور دوسری روایتوں میں کھلا ہوا تضاد ہے۔ پہلی روایت میں ہے کہ ”رسول اللہ ﷺ نے اس کو قبر سے جواب دیا کہ اللہ نے تم کو بخش دیا“، اور دوسری روایت میں ہے کہ ”رسول اللہ ﷺ کو خواب میں نظر آئے اور عتی سے کہا کہ اعرابی سے مل کر کہو کہ اللہ نے اس کو بخش دیا“۔

غور فرمائیے کہ جب پہلی روایت کے مطابق رسول اللہ ﷺ نے اعرابی کو بشارت خود ب نفس نفس دے دی تھی تو پھر دوسری روایت کے مطابق اسی کام کیلئے عتی کو پابند کرنے کی کیا ضرورت تھی؟ دونوں روایتوں کا یہ لا حاصل تکرار و تضاد خود اس بات کی دلیل ہے کہ واقعہ من گھڑت اور موضوع ہے۔ اس حدیث کا گڑھنے والا یہ ثابت کرنا چاہتا ہے کہ رسول اللہ ﷺ کاوفات کے بعد بھی اپنی امت سے ملنا ممکن ہے حالانکہ یہ مجال و ناممکن ہے۔



تیسری روایت

یہ روایت تھی سے بھی نہیں بلکہ محمد بن حرب الہلائی عن الاعرابی سے روایت کی جاتی ہے اور کبھی محمد بن حرب الہلائی عن ابی محمد الحسن الزعفرانی عن الاعرابی سے روایت کی جاتی ہے۔ اور الزعفرانی، امام شافعی رحمۃ اللہ علیہ کہ اجلہ اصحاب میں سے ہیں جن کی وفات ۲۳۹ھ میں ہوئی ہے لہذا جو واقعہ رسول اللہ ﷺ کی مدینہ کے تیسرا دن بعد کا ہے اس کی روایت و شخص کیسے کر سکتا ہے جوڑھائی سو سال بعد کا ہے۔ غور کیجئے کہ اس قصہ کو کبھی تو حضرت علی رضی اللہ عنہ کی روایت سے ثابت کیا جاتا ہے اور کبھی العقی کی روایت سے، اور کبھی محمد بن حرب الہلائی کی روایت سے اور کبھی حسن الزعفرانی سے روایت کیا جاتا ہے۔ روایوں کا یہ اختلاف، اور روایی اور مروی عنہ کے زمانوں کا تفاوت یہ ہے کہ اس روایت کے اضطراب اور وضع و کذب کی واضح علامات ہیں۔

ابن عبدالحادیؓ نے اس روایت کی بابت لکھا ہے کہ ”اس روایت کو بعض نے تھی سے بلا سند روایت کیا ہے، بعض نے محمد بن حرب الہلائی عن الاعرابی سے روایت کی روایت سے بعض نے محمد بن حرب عن الحسن الزعفرانی عن الاعرابی کی روایت سے اور یہ تھی نے شعب الایمان میں مجہول سندن عن روح بن محمد بن یزید البصری حدثی ابو حرب الہلائی سے روایت کی ہے۔ اور بعض کذاب روایوں نے اس کو علی بن ابی طالب کی سند سے بھی روایت کیا ہے۔

الغرض دیہاتی کا یہ قصہ اس قابل نہیں کہ اس کو دلیل بنایا جائے اور اس پر اعتماد کیا جائے

پھر یہ بھی معلوم نہیں کہ یہ دیہاتی کون ہے جس کا نام مذکور نہ دیگر کوئی تفصیل۔ لہذا ایسے مجہول اعرابی کی حکایت پر عمل و عقیدہ کی بنیاد تھیں کہ جاسکتی۔ یہ بھی معلوم نہ ہوا کہ اعرابی صحابی تھا یا نہیں؟ لیکن کسی صحابی اعرابی کا کوئی ایسا فعل احادیث و تاریخ میں مذکور نہیں فرض کرلو یہ واقع صحیح تھا تو بھی اس سے مخلوقات کی ذات کا وسیلہ کہاں ثابت ہوتا ہے؟ یہ دیہاتی تو محض اس وہم میں قبر پر گیا کہ ممکن ہے آپ (معاذ اللہ) وفات کے بعد بھی شفاعت فرماتے ہوں۔ حالانکہ شفاعت کا صحیح وقت تو قیامت کے دن کا ہے اور اللہ کی اجازت و مرضی کے ساتھ مشروط ہے۔ چنانچہ بعض روایات میں اعرابی کے پڑھے ہوئے دونوں اشعار کے علاوہ ایک تیسرا شعر بھی موجود ہے جس سے یہ صاف ظاہر ہوتا ہے کہ اعرابی کو یہ یقین علم حاصل تھا کہ شفاعت کا صحیح وقت قیامت کا دن ہے چنانچہ اس کا تیسرا شعر یہ ہے۔

انت النبی الذی ترجی شفاعته عند الصراط اذا ما زلت القدم

آپ ہی وہ نبی ہیں جن کی شفاعت کی امید کی جاتی ہے پل صراط سے گزرتے وقت جب قدم ڈگما جائیں

یہ شعر بتارہا ہے کہ اعرابی کو یہ اچھی طرح معلوم تھا کہ شفاعت کا وقت قیامت کا دن ہے۔ اس کے باوجود دنیا میں آپ سے شفاعت کا طالب کیوں کر رہا ہے؟ یہ تناقض اور اختلاف اس روایت کے اضطراب کی پوری دلیل ہے اور صاف واضح ہے کہ اعرابی کا یہ قصہ ہی دراصل موضوع اور طبع زاد ہے۔ اور حقیقت تو یہ ہے کہ یہ واقعہ اپنی اصل اور بنیاد کے اعتبار سے ہی غلط ہے۔ یہ محس ان لوگوں کے وہم و تخيّل کی پیداوار ہے جنہوں نے مخلوقات کی ذات کے وسیلہ کے ثبوت میں اس کو گڑھا اور وضع کیا تھا۔

اللہ تعالیٰ کذب وافڑاء کے ان بیوپاریوں کو قرار واقعی سزادے اور امت مسلمہ کو ان کی ضلالتوں سے محفوظ رکھے۔ آمین۔



عقل کی روایت

”الدرر المنظم“ کی روایت ہے کہ ایک دیہاتی رسول اللہ ﷺ کی قبر پر کھڑا ہوا اور کہنے لگا۔

اللَّهُمَّ إِنْ هَذَا حَبِيبِكَ وَإِنَّا عَبْدُكَ وَالشَّيْطَنُ عَدُوكَ فَانْ غَفَرْتَ لِي سَرِ حَبِيبِكَ وَفَازَ عَبْدُكَ وَغَضَبَ عَدُوكَ وَإِنْ لَمْ تَغْفِرْ لِي غَضَبَ حَبِيبِكَ وَرَضِيَ عَدُوكَ وَهَلَكَ عَبْدُكَ وَإِنْتَ يَارِبُّ أَكْرَمُ مَنْ إِنْ تَغْضِبَ حَبِيبِكَ وَتَرْضِي عَدُوكَ

ترجمہ: ”اے اللہ یہ تیرے حبیب ہیں، اور میں تیری بندہ ہوں، اور شیطان تیرا دشمن ہے، اگر تو نے مجھ کو معاف کر دیا تو تیرا حبیب خوش ہوگا۔ اور تیرا بندہ کامیاب ہوگا، اور تیرا دشمن غصبناک ہوگا۔ اور اگر تو نے مجھ کو نہ بخشا تو تیرا حبیب غصہ ہوگا، اور تیرا دشمن خوش ہوگا، اور تیرا بندہ تباہ ہوگا اور اے میرے رب تو اس بات سے بلند و کریم ہے کہ تیرا حبیب غصہ ہو، اور تیرا دشمن خوش ہو اور تیرا بندہ تباہ ہو۔“

اللّٰهُمَّ إِنَّ الْعَرَبَ إِذَا مَاتَ فِيهِمْ سَيِّدٌ اعْتَقُوا عَلٰى قَبْرِهِ وَإِنْ هُدَا سَيِّدُ الْعَالَمِينَ فَاعْتَقُنِي عَلٰى قَبْرِهِ يَا أَرْحَمَ الرَّحْمَةِ
ترجمہ: ”اے اللہ عربوں میں جب کوئی سردار مرتا ہے تو اس کی قبر پر وہ غلام آزاد کرتے تھے، اور یہ دونوں جہانوں کے سردار ہیں
تو مجھے ان کی قبر پر آزاد کر دے یا رحم الرحمین۔“

دیہاتی کی یہ دعا سن کر حاضرین میں سے کسی نے کہا، ”اے عرب بھائی! اللہ نے تیرے حسن سوال کے سبب تجوہ کو بخش دیا۔“

تو ضمیح:

اس روایت کے اندر جو مکروفریب چھپا ہوا ہے وہ ایک اشارہ سے ہر شخص سمجھ سکتا ہے اس روایت کا ہر جملہ گواہی دے رہا ہے کہ وہ لتنی ہوشیاری اور عیاری سے گڑھا اور سجا گیا ہے۔ معلوم نہیں کتنے سادہ لوح عوام اس قسم کی روایات سے گمراہی اور فساد عقیدہ کا شکار ہوئے ہوں گے۔ آئیے ذرا اس روایت کا بھی تحقیقی جائزہ لیں، تاکہ اصل حقیقت کھل کر سامنے آجائے۔

۱۔ سب سے پہلے یہ معلوم ہونا چاہئے کہ یہ واقعہ کس زمانے کا ہے؟ اور یہ دیہاتی کون تھا صحابی یا تابعی یا کچھ اور؟ اور اس کا مقصد کیا تھا؟ اور وہ کون تھا جس نے دیہاتی کے سوال کی تعریف کی، اور اللہ کی طرف سے دعویٰ کرتے ہوئے دیہاتی کو مغفرت کی بشارت دی؟

۲۔ اس دیہاتی کا سوال اور حاضرین میں سے کسی کا جواب اور مغفرت کی بشارت، کیا اس میں سے کسی کی بھی کتاب و سُفت سے تائید ہوتی ہے؟ یہ دونوں سوالات اس روایت پر غور کرنے سے پہلے ہر طالب حق کے ذہن میں پیدا ہوتے ہیں اور یہی دونوں سوالات دراصل اگلی بحث کے لئے تمہید بنتے ہیں۔ یہ روایت اور اس کے اندر مذکور اشخاص یعنی دیہاتی اور جواب و بشارت دینے والا شخص سب کے سب نامعلوم مجہول ہیں جن کا وجود صرف ان لوگوں کے دماغ میں ہے جنہوں نے یہ روایت گڑھی ہے، تاکہ لوگ اس دھوکہ میں آ جائیں کہ محبت رسول کے اظہار کا یہی آسان طریقہ ہے، اور دیہاتی کے ان کلمات کو دہرانے سے مغفرت کی بشارت ہوتی ہے۔

لیکن میں سمجھتا ہوں کہ ان بالتوں کی کھوچ میں پڑنے کے بجائے ہمیں یہ چاہئے کہ اصل روایت پر غور کریں، تاکہ اس روایت کے کذب و ملال کی حقیقت اچھی طرح کھل جائے۔ ذرا غور فرمائیے!

(۱) دیہاتی دعا کرتا ہے (وان لم تغفر لى غضب حبيك) ”اگر تو نے مجھ کو نہ بخشا تو تیرا حبیب غصہ ہو جائے گا۔“ حبیب سے مرادر رسول اللہ ﷺ ہیں۔ یعنی یہ دیہاتی کہہ رہا ہے کہ اے اللہ اگر تو نے مجھ کو نہ بخشا تو تیرے حبیب حضرت ﷺ تجوہ پر ناراض ہو جائیں گے۔ (نوعہ باللہ) اللہ کا رسول اور اللہ کے فیصلہ پر ناراض ہو جائے؟ کیا اللہ کے فیصلہ پر ناراض ہونا صریح کفرنہیں ہے؟ سوچو! کہ جاہلو نے رسول اللہ ﷺ کے بارے میں لتنی رکیک اور جاہلناہ بات کہی ہے۔ کیا رسول اللہ ﷺ کا یہی مقام تھا اور یہی آپ کی عادت مبارکہ تھی کہ اللہ کے فیصلوں پر آپ ناراض ہوا کریں ن؟ اور معاذ اللہ اللہ کے خلاف اپنے غیض و غصب کا اظہار فرمائیں؟ اللہ تعالیٰ نے تو آپ کی شان میں یہ فرمایا ہے۔ ”إِنَّكَ لَعَلَىٰ خُلُقٍ عَظِيمٍ“ (بے شک آپ بڑے بلند اخلاق پر فائز ہیں)

مسلمانوں سوچو! ان جاہلوں نے قرآن کو بھی جھٹلا دیا اور رسول اللہ ﷺ کی شان میں وہ بات کہہ دی جس سے اللہ اور اس کی کتاب بری اور بیزار ہے۔

(۲) فرض کر لو! اللہ نے اس دیہاتی کو نہ بخشنے کا فیصلہ فرمایا اور اب یہ دیہاتی اللہ پر دباؤ ڈالتے ہوئے کہہ رہا ہے کہ اے اللہ اگر تو نے مجھ کو نہ بخشا تو تیرا حبیب تجوہ پر ناراض ہو جائے گا، تو کیا ایسی صورت میں (معاذ اللہ) دیہاتی کی دھمکی سن کر اللہ اپنے فیصلہ کو فوراً بدل دے گا؟ کیا اللہ کی یہی شان ہے؟ اور کیا اللہ پر بھی کوئی اثر انداز ہو سکتا ہے؟ جب کہ اس کا ارشاد ہے۔ وَاللَّهُ غَالِبٌ عَلَىٰ أَمْرِهِ (اللہ اپنے حکم پر غالب ہے) وَهُوَ يُحِيرُ وَلَا يُجَاهُ عَلَيْهِ (اور اللہ پناہ دیتا ہے اور اس کے

مقابلہ میں کوئی پناہ نہیں دے سکتا۔)

بے شک رسول اللہ ﷺ نے حکم الہی پر سرتلیم ختم کر دیا، اور اپنے والدین کے بارے میں برات ظاہر کر دی۔ کیونکہ اللہ کا ہر فیصلہ عدل و حکمت پر قائم ہے۔ اللہ کے بارے میں ظلم و نا انصافی کا تصور بھی نہیں کیا جاسکتا۔

سبحان اللہ! کیا عجیب بات ہے کہ رسول اللہ ﷺ اپنے والدین کی عدم مغفرت پر خوش رہیں، لیکن ایک دیہاتی کی مغفرت نہ ہونے پر اللہ سے ناراض ہو جائیں۔ (سبحانک هدا بہتان عظیم)

(۴) دیہاتی کا یہ جملہ ”انت یارب اکرم من ان تغضب حبیبک“ (راصل اللہ کو انصاف اور عادلانہ فیصلہ سے ہٹانا ہے۔ ظاہر ہے کہ دیہاتی کو نہ بخشناد را صل اس کی کسی غلطی یا جرم کی بنا پر ہی ہوا۔ اب دیہاتی رسول اللہ ﷺ کی ناراضگی کی دھمکی دے کر اللہ کو عادلانہ فیصلہ کرنے سے روک کر نا انصافی کرنے پر مجبور کرتا ہے اور اللہ تعالیٰ الحض اپنے حبیب کے غصب کے خوف سے نا انصافی کرنے پر مجبور ہے۔ (نعوذ باللہ)

ظلم و نا انصافی بجاے خود ایک مذموم فعل ہے، کسی معمولی آدمی کیلئے بھی زیانہ نہیں۔ لیکن ذرا سوچئے کہ اس روایت کے گڑھنے والوں نے اس مذموم حرکت کو اللہ کے ساتھ منسوب کر دیا۔ وہ اللہ جو ہر عیب سے پاک ہے اور تمام صفات کمالیہ اور سمااء حسنی کامال ک ہے۔ جس کی شان ہے کہ اپنے بندوں میں سے کسی کے ساتھ نہ اوج گور و نہیں رکھتا۔ اس نے ظلم کو اپنے اوپر حرام کر لیا ہے، اس کی شان میں ایسے کلمات کفر اور جرم عظیم نہیں تو اور کیا ہیں؟

(۵) دیہاتی کہتا ہے۔ ان العرب اذا مات فيهم سید اعتقوا على قبره وان هذا سيد العالمين فاعتقنی على قبره يا

ارحم الرحمنين ۰

ترجمہ ”اے اللہ عربوں میں جب کوئی سردار مرتا ہے تو اس کی قبر پر وہ غلام آزاد کرتے تھے، اور یہ دونوں جہانوں کے سردار ہیں

تو مجھے ان کی قبر پر آزاد کر دے یا رحم الرحيمين۔“

یہ جملے اللہ کی شان میں کتنے رکیک اور توہین آمیز ہیں۔ دیہاتی، اللہ کو سبق پڑھا رہا ہے کہ وہ اس دیہاتی کے کہنے پر عربوں کی رسم اختیار کرے۔ گویا معاذ اللہ دیہاتی معلم و مرشد بن گیا ہے اور اللہ کو اس نے اپنا شاگرد اور مقتدی بنادیا ہے اور اللہ کو عربوں کی عادت سمجھا کہ اس پر عمل کرنے کی نصیحت کر رہا ہے۔ (اس شیطانی بکواس سے اللہ کی پناہ) کس بندہ اللہ کے اندر اتنی ہمت ہے کہ وہ اس جہالت و اہانت کو برداشت کرے۔ فتعوذ بالله من الكفر و سوء الخاتمة۔

(۶) عرب اپنے سردار کی قبر پر غلاموں کو حض اس لئے آزاد کرتے تھے کہ وہ اس کے ذریعہ اللہ کا قرب اور اس کی رضا چاہتے تھے۔ لیکن یہ دیہاتی اللہ سے اپنی آزادی مانگ کر اللہ کی طرف سے کس کے لئے قربانی اور نذر پیش کرا رہا ہے؟ کیا نعوذ بالله اللہ کو بھی بندوں کی طرح اس کی ضرورت ہے کہ وہ اپنا مطلب پورا کرانے کے لئے کسی کونڈر و قربانی پیش کرے؟ حالانکہ اللہ تو سارے جہاں سے غنی اور بے نیاز ہے۔ بھلا اس کو کیا حاجت کہ اپنی مخلوقات میں سے کسی کے لئے نذر و قربانی پیش کرے۔

(۷) دیہاتی کا یہ سوال بے ادبی اور اہانت کا مطہر بھی ہے، وہ اللہ کے سامنے اللہ کے رسول کی عظمت بیان کر کے شان الہی کو گھٹا رہا ہے۔ اس کے سوال کے ہر جملے میں گمراہی، خرافات، بکواس ہے اور ان سے کفر و زندقة کا کھلا اٹھا رہ جوڑ رہا ہے۔ ایسی حالت میں اس کو نمونہ بنانا تو درکنار اس سختی کے ساتھ پر ہیز کرنا چاہئے۔ پچھلی تفصیل سے یہ بھی معلوم ہو گیا کہ اعرابی کا یہ سوال کتاب و سُنت کی تعلیمات سے یکسر مخالف اور متضاد ہے۔ لہذا ایسے لغو سوال کو دلیل وجہت کیسے بنایا جاسکتا ہے؟

اس روایت کے گڑھنے والوں نے کمال ہوشیاری سے ان کی تصدیق و تحسین کیلئے ایک گواہ بھی گڑھ لیا جس نے گواہی دی کہ دیہاتی کی یہ دعا بہت اچھی ہے اور حض اچھی ہونے کی وجہ سے دیہاتی کی مغفرت ہوئی ہے۔

ذرا سوچئے کہ آخر یہ گواہ کون تھا؟ اور اس کو کہاں سے یہ خبر مل گئی کہ اللہ نے دیہاتی کو بخش دیا؟ اور دیہاتی کی اس دعا تحسین و صداقت کا ٹھوکلیٹ دینے کا اس کو کہاں سے حق ملا؟ کیا اس پر وحی نازل ہو گئی تھی؟ یا اس نے یونہی ڈینگ مار دی؟ مغفرت کا علم تو اللہ کے سوا کسی کو نہیں۔ پھر اس شاہد نے دیہاتی کے اس سوال کو بہترین سوال قرار دیا آ کر اس میں کون سا حسن ہے؟ جب کہ پورا سوال ہی بے ادبی خرافات زندقة و ضلالت اور کفر و اذعاء سے بھرا ہوا ہے۔

ایسے لغو قصے کو مخلوقات کے وسیلہ کے جواز میں کیسے دلیل بنایا جاسکتا ہے۔ اس کا تو ذکر کرنا بھی گناہ ہے، چہ جائیکہ اس کو دلیل بنایا جائے۔

روابط کی سند پر بحث:

اس روایت کی سند پر کوئی بحث ہی نہیں کی جاسکتی کیونکہ سرے سے اس کی کوئی سند ہی نہیں، نہ اس کا کوئی انتہا پڑتا ہے، نہ حدیث کی کسی کتاب میں اس کا کوئی ذکر موجود ہے۔ متن کے کذب و دروغ اور وضع ایجاد کے علاوہ اس کی کوئی تاریخی حیثیت بھی نہیں، اس کی بابت اس کے سوا اور کیا کہا جاسکتا ہے کہی جہلاء کی ہانک اور احقوں کی بڑے کے سوا اس کی کچھ حیثیت نہیں۔



دیہاتی کے اشعار

بھقی نے حضرت انس رضی اللہ عنہ سے روایت کی ہے کہ ایک دیہاتی رسول اللہ ﷺ کی خدمت میں بارش کی دعا کے لئے حاضر ہوا، اور اس نے چند اشعار پڑھے جن میں سے پہلا شعر یہ تھا۔

اتیناک والعدراء يدمى لبانها وقد شغلت ام الصبى عن الطفل
هم آپ کے پاس اس حالت میں آئے کہ کنواریوں کے سینے خون آلو دتھے اور بچے کی ماں اپنے بچے سے بے پرواہ ہو چکی تھی
وليس لنا الا اليك فرارنا وانى فرار الخلق الا الى الرسول
اور ہمارے لئے تیری طرف بھاگ آنے کے سوا کوئے چار نہیں تھا، اور لوگ رسولوں کے سوا کس کے پاس بھاگ کر جائیں
ان اشعار پر آپ نے کوئی اعتراض نہیں کیا، بلکہ حضرت انس کا بیان ہے کہ جب دیہاتی نے یہ اشعار پڑھے تو آپ ﷺ اپنی چادر کھیٹتے ہوئے منبر پر تشریف
لائے اور خطبہ دیا، اور لوگوں کے لئے بارش کی دعا کرتے رہے۔ یہاں تک کہ بارش ہونے لگی۔

متن حدیث پر بحث:

افسوں ہے کہ کچھ لوگوں کی یہ عادت ہو گئی ہے کہ اپنے مقاصد کے حصول کے لئے بجا تاویلات کرتے ہیں، چاہے الفاظ کے معان اور مفہوم لغت اور محاورے کے اعتبار سے ان کا ساتھ دیں یا نہ دیں مگر وہ اپنے مزاعمت کو ثابت کرنے میں اتنے حریص اور اندھے ہوتے ہیں کہ لافت اور محاورہ سب کی پرواہ کئے بغیر لا طائل اور غلط مفہوم کا پروپیگنڈا کرتے ہیں۔ لیکن ان کے اس پروپیگنڈا اور ذاتی تاویلات سے اصل مفہوم پر کچھ اثر نہیں پڑتا اور اہل علم و تحقیق ان کی غلط تاویلات سے کبھی فریب نہیں کھاتے۔

۱۔ مثلاً اسی حدیث میں افظع ”یستسقی“ سے وہ سمجھ گئے کہ اعرابی رسول اللہ ﷺ کی ذات اور آپ کے جاہ کے وسیلہ کا طالب تھا حالانکہ سب جانتے ہیں کہ اعرابی آپ سے محض بارش کی دعا کی درخواست کر رہا تھا۔ اگر اس کو آپ سے دعا کرنا مقصود نہ ہوتا، بلکہ وہ آپ کے جاہ و ذات کے وسیلہ کا طالب ہوتا تو اس کو مدینہ طیبہ آ کر آپ کی خدمت میں حاضری دینے کی ضرورت ہی نہ پڑتی۔ وہ گھر ہی سے آپ کی ذات و جاہ کا وسیلہ لے کر دعا مانگ لیتا۔
لیکن مدینہ وہ محض اس لئے آیا کہ اس سے آپ سے دعا کرانی تھی، جیسا کہ حدیث میں صاف وضاحت موجود ہے کہ آپ اس کی بات سن کر منبر پر تشریف لائے اور استقاء کیلئے خطبہ دیا اور اللہ سے دعا مانگی۔ اگر دیہاتی آپ سے دعا کا طالب نہ ہوتا تو آپ اس کے لئے دعا بھی نہ فرماتے۔
اسی طرح ان لوگوں نے اعرابی کے اشعار کو بھی اپنے لئے دلیل بنالیا اور خاص طور پر یہ شعر۔

وليس لنا الا اليك فرارنا وانى فرار الخلق الا الى الرسول
اور سمجھ لیا کہ مصائب اور حوادث میں رسول اللہ ﷺ اور دیگر انبیاء کرام سے استغاثہ کرنا اور ان کی طرف رخ کرنا جائز ہے۔ حالانکہ کلام عرب اور تمام اہل زبان اس غلط مفہوم کو رد کر دیں گے، اور کوئی بھی اس سے یہ من گھڑت مفہوم نہیں سمجھے گا۔
اس شعر کا بہی منظر اور سیدھا سادھا مطلب تو صرف یہ ہے کہ لوگ قحط اور خشک سالی برداشت کرتے کرتے اس حد تک مجبور و نا توان ہو گئے تھے کہ بچکی

ماں اپنے بچے کو بھی بھول گئی۔ اور اب ہم مجبور ہو کر اے رسول اللہ آپ کی خدمت میں آئے ہیں کہ آپ ہمارے لئے اللہ سے بارش کی دعا فرمادیں۔ آپ کی دعا ہماری دعا کی طرح نہیں۔ آپ تو رسول اللہ ہیں، مسجیب الدعوات ہیں، لہذا اپنی دعا کے ذریعہ اس قحط اور بھوک مری کو دور کرنے میں ہماری مدد فرمائیں۔ چنانچہ آپ ﷺ نے دعا فرمائی اور بارش سے لوگ سیراب ہوئے۔ اب اس پس منظر میں پہلے شعر پر غور فرمائیے کہ اعرابی اپنی شکایت اس طرح پیش کرتا ہے۔

اتیناک والعدراء یدمی لبانها وقد شغلت ام الصسی عن الطفل

هم آپ کے پاس اس حالت میں آئے کہ کنواریوں کے سینے خون آلو دھئے اور بچے کی ماں اپنے بچے سے بے پرواہ ہو چکی تھی

ولیس لنا الا اليك فرارنا وانی فرار الخلق الا الى الرسل

اور ہمارے لئے تیری طرف بھاگ آنے کے سوا کوئے چارہ نہیں تھا، اور خلق اللہ رسولوں کے سوا کس کے پاس بھاگ کر جائیں؟“

یعنی آپ کی دعا کے سوانح باراں کے لئے کوئی دوسرا استدھار نہیں دیتا۔ آپ اس درخواست کو نہ کر منبر پر تشریف لائے اور دعا فرمائی اور بارش ہوئی۔ اس تفصیل سے آپ سمجھ گئے ہوں گے کہ ان اشعار میں ذات رسول کے وسیلہ کا کوئی اشارہ تک نہیں۔ اگر رسول اللہ ﷺ کی ذات کو وسیلہ بنانا کر بارش مانگنا جائز ہوتا تو وہ دیہاتی گھر چھوڑ کر مدینہ کیوں آتا؟ اپنے گھر میں ہی بیٹھا بیٹھا رسول اللہ ﷺ کی ذات کے وسیلہ سے بارش طلب کر لیتا۔ لیکن ایسا کہاں ہوا؟

البته رسول اللہ ﷺ اور آپ کے بعد کسی صالح شخص سے دعا کی درخواست کرنا اور ان کی دعا کو وسیلہ بنانا بلاشبہ جائز اور مسنون ہے، اور مومن کی دعا اپنے مومن بھائی کے لئے مشروع وسیلہ ہے۔ جس کی تفصیل مشروع وسیلہ کی بحث میں گذر چکی ہے۔

لیکن مخلوق کی ذات اور جاہ کا وسیلہ تو سراسر شرک ہے۔ اس کا تصور کسی عامی کے لئے تو کیا جاسکتا ہے چہ جائیکہ کسی صحابی کی بابت ایسا سوچا جائے۔

اس حدیث کی سند پر بحث:

اس حدیث کا متن مذکورہ بالامفہوم کے اعتبار سے تو بلاشبہ صحیح ہے، لغت عرب اور صحابہ کرام رضی اللہ عنہم کی فہم مبارک کے اعتبار سے بھی وسیلہ کا یہ مشروع مفہوم بالکل درست اور صحیح ہے۔ یعنی اعرابی رسول اللہ ﷺ کی دعا کا وسیلہ چاہتا تھا، اور آپ نے اس کی درخواست پر دعا فرمادی اور بارش ہو گئی۔ اس کے سوا ذات رسول کے وسیلے کا اس سے کوئی تعلق نہیں۔ نہ وہ جائز ہے، نہ اعرابی کے ذہن میں وہ بات تھی، نہ شرع میں اس کی گنجائش ہے۔

لیکن کسی کلام کے صحیح ہونے کا مطلب یہ نہیں کہ ہم اس کو رسول اللہ ﷺ کی طرف منسوب کر دیں۔ مثلاً یہ کہنا کہ ”رسول اللہ ﷺ“ ارشاد ہے شہد، بہت لذیذ اور مفید کھانا ہے۔ کیونکہ یہ معنی و مفہوم کے اعتبار سے تو صحیح ہے، لیکن رسول اللہ ﷺ کا یہ قول ہرگز نہیں۔ معلوم ہوا کہ ہر صحیح اور سچی بات کو رسول اللہ ﷺ کی طرف منسوب کر دینا غلط اور جھوٹ ہے۔

یہی حال زیر بحث روایت کا بھی ہے کہ اس کا مفہوم و معنی صحیح ہونے کے باوجود یہ حدیث رسول نہیں ہے۔ اس حدیث کی سند میں ایک راوی ”مسلم الملائی“ سخت ضعیف، متروک اور غیر معتبر ہے۔ امام احمد بن حنبل رحمۃ اللہ علیہ تیکی بن معین رحمۃ اللہ علیہ بخاری رحمۃ اللہ علیہ نسائی رحمۃ اللہ علیہ امام ذہبی رحمۃ اللہ علیہ اور دوسرے اجلہ محمد شین نے اس پر سخت کلام کیا ہے اور اس کی روایات کو غیر معتبر قرار دیا ہے۔



حدیث الاعرابی

صحیح بخاری میں ہے کہ ”جب اعرابی آیا اور نبی صلی اللہ علیہ وسلم سے قحط کی شکایت کی تو آپ نے اللہ سے دعا فرمائی اور آسمان بارش پھٹ پڑا۔ رسول اللہ ﷺ نے فرمایا“ اگر ابوطالب زندہ ہوتے تو ان کی آنکھیں مخدوشی ہو جاتیں۔ ہمیں ابوطالب کا شعر کون پڑھ کر سنائے گا؟“

حضرت علی رضی اللہ عنہ بن ابی طالب نے فرمایا ”شاید آپ ابوطالب کے اس شعر کو سننا پاہتے ہیں۔

و ایض یستنسقی الغمام بوجهہ شمال الیتمانی عصمة للا رامل

یہ سن کر رسول اللہ صلی اللہ علیہ وسلم کا چہرہ دکھا اور آپ نے اس شعر کے پڑھنے پر اعتراض نہیں کیا اور نہ ہی ”یستنسقی الغمام بوجهہ“ پر کچھ

نگواری کاظہار فرمایا۔ اگر یہ حرام ہوتا تو آپ ضرور اعتراض فرماتے۔ اور شعر پڑھنے کا مطالبہ نہ کرتے۔“

تشریح و جواب:

علامہ بشیر سہسو انی رحمۃ اللہ علیہ نے اپنی کتاب ”صیانت الانسان عن وسوسۃ الشیخ دحلان“ میں لکھا ہے کہ دحلان نے اپنی کتاب ”الدرر السنیہ فی الرد الوھابیہ“ میں لکھا ہے کہ یہ حدیث بخاری میں موجود ہے، جب کہ یہ روایت بخاری میں سرے سے ہے ہی نہیں۔

البتہ یہ حدیث حضرت انس رضی اللہ عنہ کی روایت سے اس طرح مردی ہے کہ ایک شخص رسول اللہ ﷺ کے پاس آیا اور کہنے لگا مولیش مر رہے ہیں، روزی کے ذرائع مسدود ہو رہے ہیں۔ رسول اللہ ﷺ نے دعا فرمائی، اور جمود سے جمعہ تک بارش ہوتی رہی۔ پھر وہی شخص آیا اور کہنے لگا، مکانات گر گئے راستے بند ہو گئے اور مولیش ہلاک ہو گئے۔ اللہ سے دعا فرمائی کہ بارش رک جائے۔ آپ نے فرمایا: اے اللہ، ٹیلوں، وادیوں اور جنگلوں کی طرف بارش کا رخ پھیر دے، پھر انچ بارش بند ہو گئی اور آسمان صاف ہو گیا۔

بخاری میں یہ حدیث ان لفظوں کے ساتھ موجود ہے، لیکن اس میں کہیں بھی یہ جملہ نہیں ہے کہ اگر ابو طالب زندہ ہوتے تو انکی آنکھیں ٹھنڈی ہو جاتیں۔ یہ کٹرا بخاری میں نہیں بلکہ ہبھی میں ہے جس کی سند میں ”مسلم الملائی“، ایک راوی متروک، غیر معتمد، وضع اور کذاب ہے۔ اس کی روایات مردود ہیں۔

کتنے افسوس کی بات ہے کہ دحلان نے حدیث بخاری کو تنتی ہوشیاری سے ہبھی والی موضوع حدیث سے ملا کر بدل ڈالا تھا۔ تاکہ لوگ بخاری کے نام سے دھوکہ کھا جائیں۔

اس کے علاوہ دحلان کی اس روایت میں بے شمار معنوی اور لفظی فاحش غلطیاں ہیں جن کا صدور رسول اللہ ﷺ سے ممکن نہیں جو فصح العرب تھے اور جو اعجم الکلم کے ساتھ ممتاز تھے۔ لہذا اس موضوع روایت کو عقیدہ واپس جیسی محکم چیز کے لئے دلیل بنانا کسی طرح جائز و درست نہیں ہو سکتا۔



طبرانی نے ”الکبیر“ میں روایت کیا ہے کہ سواد بن قارب رضی اللہ عنہ نے رسول اللہ ﷺ کے سامنے اپنا وہ قصیدہ پڑھا جس میں تو سُل کا ذکر ہے اور بقول دحلان آپ نے اس قصیدے پر کوئی اعتراض نہیں کیا۔ اس قصیدہ کے چند اشعار یہ تھے۔

وانک مامون علی کل غائب الی اللہ یا ابن الکرمین الاطائب وان کان فیما فیہ شیب الذوائب بمغن فتیلا عن سواد بن قارب	واشہد ان الله لا رب غيره وانک ادنی المرسلین وسیلة فمن رنابما یاتیک یا خیر مرسل وکن لی شفیعا یوم لا ذو شفاعة
---	--

متن حدیث پر بحث:

یہ چاروں اشعار جن سے شیخ دحلان نے رسول اللہ ﷺ کی ذات کا وسیله لینے کے جواز پر بحث کی ہے، دراصل ان سے اس وسیلہ کا کوئی مفہوم ہی نہیں ثابت ہوتا جس کا دعویٰ دحلان کر رہے ہیں، اور خصوصاً دوسرا شعر ”وانک ادنی المرسلین وسیلة“

اس لئے کہ اس شعر سے بھی اسی وسیلہ کا ثبوت ملتا ہے جس کا ہم نے کتاب کے بالکل شروع ہی میں ذکر کر دیا وسیلہ شرعی یہ ہے کہ عمل صالح کے ذریعہ اللہ کا تقرب حاصل کیا جائے۔ اور رسول اللہ ﷺ کے اعمال صالحہ تو تمام انبیاء کرام کے اعمال سے اعظم و برتر تھے۔ آپ کے اعمال حسنة کا وسیلہ تو سب سے موثر و قریبی وسیلہ بارگاہ الہی میں سمجھا جائے گا۔ اگر آپ اپنے اعمال کا وسیلہ لے کر اللہ سے دعا فرمادیں تو بلاشبہ آپ کی دعا مقبول بارگاہ ہوگی۔

اور یہی وہ وسیلہ ہے جس کی بابت آپ نے اشارہ فرمایا کہ ”جب تم موزن سے اذان سنو تو موزن جس طرح کہتا ہے تم بھی کہتے جاؤ۔ پھر مجھ پر درود ہیجوجو شخص مجھ پر ایک بار درود ہیجیج گا۔ اللہ اس پر دس بار رحمت نازل فرمائے گا۔ پھر میرے لئے اللہ سے وسیلہ مانگو کیونکہ وہ جنت میں ایک بلند درجہ ہے اور مجھے امید ہے کہ بندگان اللہ میں میرے سوا کسی بندہ کو یہ درجہ نصیب نہ ہوگا۔“

وسیلہ کے دونوں مذکورہ بالامفہوم دراصل ایک ہی ہیں۔ لیکن دونوں میں سے کسی میں تخلوقات کی ذات کا وسیلہ بنانے کا کوئی ذکر و شایبہ تک موجود نہیں، لہذا دحلان کا ان اشعار سے ذاتِ رسول کا وسیلہ لینے کے جواز پر استدلال کرنا محض جہالت ہے۔

حضرت سواد بن قارب رسول اللہ ﷺ سے درخواست فرماتے ہیں کہ اللہ سے دعا فرمائیں کہ قیامت کے دن مجھے آپ کی شفاعت نصیب ہو جائے، اور آپ میرے شفیع بن جائے، اور آپ میرے شفیع بن جائیں، اور یہ درخواست خود رسول اللہ ﷺ کی مجلس میں، آپ کے سامنے آپ کی حیات میں کی جا رہی ہے۔ اور اس طرح کی درخواست دعا کیلئے اکثر صحابہ کرام رضی اللہ عنہم آپ سے کیا کرتے تھے۔ سب جانتے تھے کہ آپ اپنے اعمال صالح کے وسیلہ سے اللہ سے دعا فرمائیں گے اور ضرور قبول ہوگی۔ اس لوگ آپ سے دعا کی درخواست کیا کرتے تھے، لیکن یہ سب کچھ آپ کی زندگی میں اور آپ کے روبرو ہوا کرتا تھا۔ آپ ﷺ کی وفات کے بعد آپ سے دعا کی درخواست شفاعت کی گزارش سب بے سود اور حرام ہے۔

رہی یہ بات کہ اس قصیدہ میں رسول اللہ ﷺ کی ذات مبارک کو وسیلہ بنانے کا ثبوت موجود ہے اور ان اشعار کو دلیل بنانا کراب بھی رسول اللہ ﷺ سے دعا کی درخواست کی جاسکتی ہے اور آپ کی ذات کو وسیلہ بنایا جاسکتا ہے تو یہ بالکل غلط ہے۔ اس کا ان اشعار کے کسی لفظ سے لغٹ و اشارہ ثبوت نہیں ملتا۔

حدیث کی سند پر بحث:

مذکورہ بالانصیلات سے ثابت ہوا کہ متن حدیث سے کسی طرح یہ ثابت نہیں ہوتا کہ سواد بن قارب نے رسول اللہ ﷺ کی ذات کا وسیلہ مراد لیا تھا۔ جہاں تک اس حدیث کی سند کا تعلق ہے وہ اس قابل نہیں کہ اس پر بحث کر کے وقت ضائع کیا جائے۔ یہ حدیث بہقی، ابو یعلی، ابو بکر محمد بن جعفر الخراطی وغیرہ میں جہاں بھی مردی ہے، ہر جگہ ایسے کذاب، وضاح اور متروک روأۃ ہیں۔

جن کی روایتوں کو محدثین کرام مردو دنما قابل اعتبار سمجھتے ہیں، اور یہ حدیث اس لائق نہیں کہ اسے عقیدہ تو سُل جیسے اہم مسئلہ میں سند و جدت قرار دیا جائے۔

حدیث اللہمَ رَبِّ جِبْرائِيلَ وَ مِيكَائِيلَ

نووی نے ”الاذکار“ میں روایت کی ہے کہ ”ان النبی صلی اللہ علیہ وسلم امر ان يقول العبد بعد رکعتی الفجر ثلاٹا، اللہم رب جبرائیل و میکائیل و اسرافیل و محمد صلی اللہ علیہ وسلم اجرنی من النار۔“

متن حدیث پر بحث:

شیخ دحلان نے اپنی کتاب ”الدر الراسیع فی الرد علی الوضابیه“ میں مذکورہ بالاحدیث نقل کی ہے اور نووی کی طرف بھی اس حدیث کو منسوب کر دیا ہے کہ انہوں نے اپنی کتاب ”الاذکار“ میں اس حدیث کو پوری طرح نقل کر دیا ہے۔ دحلان نے اس حدیث سے استدلال کیا ہے کہ مخلوقات کی ذات کا وسیلہ لینا جائز ہے اور اس کے جواز کی تائید کو شیخ ابن علان شارح ”الاذکار“ کی طرف بھی منسوب کیا ہے۔

یہ حدیث صحیح ہو یا غیر صحیح، ہمیں تو تجھب اس پر ہے کہ دحلان نے اس حدیث سے وسیلہ کا جواز کیسے نکال لیا؟ جب کہ وسیلہ کا خواہ وہ منوع ہو یا کہ مشروع اس س کوئی تعلق ہی نہیں۔ حدیث میں تو صرف جہنم سے بچنے کی دعا کی گئی ہے، جیسا کہ ہم سب اہل ایمان اللہ سے دعا کرتے ہیں کہ وہ ہمیں جہنم سے بچائے۔ یہ عام دعا ہے جس پر سب کا اتفاق ہے۔

ہمارا خلاف تو اس پر ہے کہ اللہ کی بارگاہ میں مخلوقات کی ذات کا وسیلہ حرام ہے، جب کہ دحلان اور ان کے گروہ کے لوگ اس کو جائز سمجھتے ہیں۔ لیکن اس حدیث سے تو کسی قسم کے وسیلہ کا سرے سے تعلق ہی نہیں۔

اگر حدیث میں حضرت جبرائیل و میکائیل و اسرافیل و محمد ﷺ کے اسماء گرامی کی نسبت اللہ کی طرف کی گئی ہے اور بس اتنی سی بات سے ان کا وسیلہ جائز سمجھا جائے تو اس سمجھ پر جتنا بھی ماتم کیا جائے کم ہے۔ کیونکہ اس عقل و فہم کا نہ کوئی جواب ہے نہ مثال و نظیر۔

اس حدیث کا تعلق دور و نزدیک کسی بھی قسم کے وسیلے سے ہی نہیں۔ اللہ کے نام کی طرف چند ناموں کی نسبت ان کی بزرگی اور کرامت کے لئے ہے نہ کہ ان سے وسیلہ لینے کے لئے۔ یہ حقیقت سب کے نزدیک مسلم ہے اور اس پر کسی دلیل و ثبوت کی ضرورت نہیں۔

قرآن مجید میں بکثرت ایسی مثالیں موجود ہیں۔ مثلاً ”رَبُّ الشِّعْرَى، رَبُّ الْعَرْشِ الْعَظِيمِ، رَبُّ السَّمَوَاتِ وَالْأَرْضِ، رَبُّ كُلِّ شَيْءٍ، رَبُّ الْمُشَرِّقِينَ وَرَبُّ الْمُمْغَرِبِينَ“۔

ان چیزوں کی اللہ کی طرف جو نسبت کی گئی ہے تو کیا ان کا وسیلہ بھی جائز ہے؟ ہرگز نہیں! اس کا تو کوئی بھی قائل نہیں۔ افسوس ہے کہ مخلوقات کا وسیلہ ڈھونڈنے والے حضرات کیسی کیسی رکیک و مضمکہ خیز دلیلیں ڈھونڈتے پھرتے ہیں۔ کا ذش اوہ کتاب و سُنّت کی واضح بدایات کے تبع ہو کر مشروع وسیلہ کو اختیار کرتے تو دارین کی سعادت پا لیتے۔

دحلان نے اس حدیث کو اپنے مطلب کے مطابق توڑ مرور کر پیش کیا ہے اور قل بھی غلط کیا ہے۔ مثلاً متن میں نووی کے حوالے سے اس کو لکھا ہے کہ: ان النبی ﷺ امر ان يقول العبد بعد رکعتی الفجر ثلاٹا، اللہم رب جبرائیل الخ یہ سراسر غلط ہے کیونکہ نووی کے ”الاذکار“ میں لفظ ”امر“ نہیں ہے۔ بلکہ پوری حدیث اس طرح ہے۔

روینا فی کتاب ابن السنی عن ابی الملیح و اسمه عامر بن اسامہ عن ابی رضی اللہ عنہ انه صلی اللہ علیہ رکعتی الفجر و ان رسول اللہ ﷺ قریبا منه رکعتین خفیفتین ثم سمعه يقول وهو جالس اللهم رب جبرائیل و اسرافیل و میکائیل و محمد بن النبی ﷺ اعوذبك من النار ثلاث مرات۔“

نووی نے ”الاذکار“ میں اس حدیث کو ان الفاظ کے ساتھ روایت نقل کیا ہے۔ اس میں لفظ ”امر“ موجود نہیں ہے، اور نہ لفظ ”اللہم اجرنی من النار“ ہے بلکہ ”اعوذبک من النار“ ہے۔ دیکھئے دحلان نے روایت میں کتنی تبدیلی اور کتر بیوینت کیا ہے۔ تبدل و تحریف تو امت محمدیہ کا نہیں، بلکہ یہود و نصاری کا شیوه رہا ہے اللهم لا تجعلنا من هم

دھلان نے بیک وقت ابن علان اور نووی دونوں کی طرف غلط بیانی کی ہے، جب کہ یہ حضرات اس سے بری ہیں۔ کیا دھلان اس جھوٹ و فریب کے ساتھ مخلوقات کا وسیلہ ثابت کرنا چاہتے ہیں؟ لیکن کذب و تحریف تو کبھی بھی جحت و دلیل نہیں بن سکتی اس کے علاوہ اس حدیث کی سند پر حافظ ابن حجر اور دوسرے محدثین نے بڑی جرح کی ہے اور اس کے اکثر رواتات کو ضعیف و متروک قرار دیا ہے۔



لَوْلَا عِبَادُ رُكْعٌ

لو لا عباد رکع و صیة رضع وبهائم رتع لصب عليکم البلاء صبا ۵

ترجمہ: "اگر رکوع کرنے والے بندے اور دودھ پیتے بچے اور چرنے والے جانور نہ ہوتے تو تم پر عذاب پھٹ پڑتا

متن حدیث پر بحث:

بلاشبہ رکوع کرنے والوں کی فضیلت ہے، اور اللہ کے نزدیک ان کا بڑا مقام ہے، اور دودھ پیتے بچے معصوم و بے گناہ ہیں، اور چرنے والے جانور غیر مسئول ہیں، اور صاحب عقل نہیں ہیں، لیکن ان کی وجہ سے مستحقین پر عذاب کا نزول رک نہیں سکتا۔ اللہ ہر چیز پر قادر ہے، چاہے تو ان معصومین پر حرم و ترس کھا کر عذاب کروکر دے، اور چاہے تو سب پر یکساں عذاب نازل کر دے، اور پھر ان میں سے جس کے حیثے اعمال ہوں اس کے مطابق ان کے ساتھ معاملہ کرے۔ لہذا ہم یقین کے ساتھ نہیں کہہ سکتے کہ مذکورہ لوگوں کی وجہ سے عذاب رک جائے گا۔ اللہ کا ارشاد ہے۔

وَاتَّقُوا فِتْنَةً لَا تُصِيبُنَّ الَّذِينَ ظَلَمُوا مِنْكُمْ خَاصَّةً ۝

ترجمہ: "اس فتنے سے بچو جو تم میں سے صرف طالموں ہی تک مخصوص نہ ہوگا۔"

ہو سکتا ہے اللہ سب پر یکساں عذاب نازل فرمائے، پھر ان میں سے متقویوں کو جنت کی طرف بھیج دے اور مجرموں کو جہنم کی طرف دھیل دے۔

لہذا روایت مذکورہ بالا مطلق صحیح نہیں ہے۔ اس کے باوجود اس میں وسیلہ کا کوئی ذکر و معنی بھی موجود نہیں۔ رکوع وجود کرنے والوں، دودھ پیتے بچوں، اور چرانے والوں کا وسیلہ لینے کا کوئی ذکر اس حدیث میں ہے ہی نہیں۔ اس سے تو بس اتنی بات معلوم ہوتی ہے کہ ممکن ہے اللہ ترس کھا کر عذاب روک دے، بس اور کچھ نہیں لیکن ان سے وسیلہ لینا وغیرہ اس سے ثابت ہی نہیں ہوتا۔

پھر یہ حدیث اپنی سند کے اعتبار سے بھی قبل استدلال نہیں۔ اس کی سند میں دو مجہول راوی ہیں۔ مالک بن عبیدہ اور ان کے والد عبیدہ دونوں ہی مجہول ہیں۔ اور جس حدیث میں ایک راوی بھی مجہول ہو وہ ضعیف اور ناقابل جحت ہوتی ہے۔ اس حدیث میں تو دو مجہول راوی ہیں۔ اس طرح یہ حدیث متن اور سند دونوں اعتبار سے جحت و دلیل نہیں بن سکتی۔



حدیث السؤال بِمُحَمَّدٍ (صلَّى اللَّهُ عَلَيْهِ وَسَلَّمَ) وَلَا نَبِيَاءَ

حضرت محمد ﷺ اور نبیاء کرام کے نام سے سوال کرنا

عبدالملک بن هارون بن عائزہ عن ابیہ عن جده سے روایت ہے کہ "حضرت ابو بکر صدیق رضی اللہ عنہ نبی ﷺ کے پاس تشریف لائے اور عرض کیا کہ میں قرآن پڑھتا ہوں اور وہ دماغ سے نکلتا رہتا ہے۔" تو آپ نے حضرت ابو بکر رضی اللہ عنہ سے فرمایا، کہو۔ "اے اللہ تعالیٰ سے سوال کرتا ہوں تیرے نبی حضرت محمد ﷺ اور تیرے خلیل ابراہیم علیہ السلام اور تیرے کلیم موسیٰ علیہ السلام اور تیرے روح اور کلمہ عیسیٰ کے ذریعہ اور موسیٰ علیہ السلام کی تورۃ اور عیسیٰ علیہ السلام کی انجلیل اور محمد ﷺ کی فرقان اور تیری تمام وحی کے ذریعہ اور تیرے تمام فیصلوں کے ذریعہ۔"

متن حدیث پر غور:

اس حدیث پر غور کیجئے کہ یہ رسول اللہ ﷺ کی تعلیمات کی بنیاد کے خلاف ہے کیونکہ یہ شرع میں ثابت کیا جا چکا ہے کہ وسیلہ کی دوستیں ہیں۔ مشروع اور منوع۔ مشروع جس کی اللہ اور اس کے رسول ﷺ نے تاکید کی، صحابہ کرام اور خیر القرون کے مسلمانوں نے اس پر عمل کیا اور جس کے حکم اور واضح دلائل کتاب اللہ اور سنت رسول اللہ سے ثابت ہیں۔

اور یہ مشروع وسیلہ بھی تین قسموں پر مشتمل ہے۔

اول، اللہ کے اسماء حسنی، اس کی صفات علیاً اور ذات عالیٰ کا وسیلہ۔

دوم اعمال صالح کا وسیلہ اور سوم مومن کی اپنے بھائی کے لئے دعا کا وسیلہ جس میں سے ہر ایک کی مثال کی تفصیل دی جا سکتی ہے۔

منوع وسیلہ یعنی مخلوقات کی ذات کا وسیلہ تو اس کی تائید میں نہ تو کتاب اللہ سے ہوتی ہے نہ سنت رسول اللہ سے نہ اس پر صحابہ کرام نے عمل کیا، نہ خیروں اقرون کے مسلمانوں نے اس کو تو صرف جاہلوں نے اختیار کیا، وہ کہتے تھے (ما نعبدہم الا لیقربونا الی اللہ زلفی) ہم ان کی محض اس لئے بندگی کرتے ہیں کہ یہ ہم کو اللہ کے قریب کر دیں گے۔ اور یہی منوع وسیلہ تھا جس سے اللہ اور اس کے رسول نے منع کیا تھا اور جاہلوں کی اس تاویل کو اللہ نے قبول نہیں کیا تھا اور اسی لئے انبیاء کرام کو بھیج کر اللہ نے اس وسیلہ کو منع کرایا تھا۔ لہذا یہ محال ہے کہ رسول اللہ صلی اللہ علیہ وسلم جس چیز سے منع کریں پھر اسی پر عمل بھی کریں اور جس چیز کو اللہ نے حرام کیا اس پر عمل کرنے کے لئے اپنی امت کو ترغیب دیں۔

اللہ نے قرآن مجید میں ہود علیہ السلام کی بابت فرمایا ہے۔

وَمَا أُرِيدُ أَنْ أُخَالِفُكُمْ إِلَىٰ مَا أَنْهَا كُمْ عَنْهُ ۝

ترجمہ: ”اور میں نہیں چاہتا کہ چیز سے تم کو روکتا ہوں اس بارے میں تمہارے خلاف کروں۔

ظاہر ہے کہ دعوت و پیغام کے اعتبار سے تمام انبیاء کرام علیہم السلام ایک ہی مسلک پر تھے تو جس طرح حضرت ہود علیہ السلام اپنی قوم کو ایک بات کہہ کر اپنے عمل سے اس کی خلاف ورزی نہیں کرتے تھے۔ اسی طرح حضرت محمد ﷺ بھی اپنی امت کو جس چیز کی ہدایت فرماتے تھے اپنے عمل سے اس کی مخالفت ہرگز نہیں کرتے تھے۔

لہذا یہ کیسے سمجھ لیا جائے کہ آپ نے امت کو تو مخلوقات کے وسیلے سے منع فرمایا اور خود ہی حضرت ابو بکر رضی اللہ عنہ کو اللهم انی اسئلک بمحمد نبیک و ابراہیم خلیلک اخ کی تعلیم دی ہو۔ بلاشبہ یہ ناممکن ہے اور یہ اللہ کے اس ارشاد کے بھی خلاف ہے کہ۔

وَلَوْ تَقُولَ عَلَيْنَا بَعْضَ الْأَقَاوِيلُ لَا خَذَنَا مِنْهُ بِالْيَمِينِ، ثُمَّ لَقَطَعْنَا مِنْهُ الْوَتِينَ ۝

ترجمہ: ”اگر یہ پیغمبر، ہماری نسبت کوئی جھوٹ بات بنالاتے تو ہم ان کا داہنا تھ پکڑ لیتے، پھر ان کی رگ گردن کاٹ ڈالتے۔

یہ رسول اللہ ﷺ کی ذات مبارک سے محال ہے کہ مذکورہ بالاحدیث میں جو شرک ان دعاء تائی گئی ہے، اس کی آپ نے تعلیم دی ہو۔ سبحانک هدا بہتان عظیم قول فعل کا یہ اتصاد خود اس حدیث کے موضوع ہونے کی بڑی دلیل ہے۔

اس حدیث کی سند پر بحث:

متن کے علاوہ اس حدیث کی سند بھی ناقابل اعتبار ہے۔ علامہ ابن تیمیہؓ فرماتے ہیں کہ اس حدیث کو رزین بن معاویہ العبدی نے اپنی جامع میں اور ابن لاشیر نے جامع الاصول میں روایت کیا ہے۔ اور ان میں سے کسی نے بھی اس کو مسلمانوں کی کسی معتبر و متدالوں کتاب کی طرف منسوب نہیں کیا ہے۔ البته ابن انسی نے ”عمل الیوم واللیلة“ میں اور ابو نعیم نے اپنی کتاب میں نقل کیا ہے۔ لیکن ان کتابوں میں اتنی کثرت سے موضوع حدیثیں ہیں کہ شریعت کے مسائل میں ان کتابوں کی مرویات پر اعتماد کرنا باقاعدہ اسلام جائز نہیں۔ اصحابہ نے بھی ”فضائل اعمال“ میں اس کو روایت کیا ہے، جبکہ یہ کتاب بھی موضوع حدیثوں کا مجموعہ ہے۔ اس حدیث کا روایت عبد الملک بن ہارون عنترة مشہور کذاب ہے۔ تیکی بن معین نے بھی اس کو کذاب کہا ہے اور السعدی نے اس کو دجال کہا ہے، امام نسائی

نے اس کو متروک کہا ہے، اور امام بخاری نے مکر الحدیث کہا ہے، اور امام احمد بن حنبل نے اس کو ضعیف کہا ہے، اور علامہ ابن جوزی نے اس حدیث کو اپنی کتاب ”الموضوعات“ میں نقل کیا ہے۔

الغرض متن اور سند دونوں ہی اعتبار سے یہ حدیث ساقط الاعتبار اور ناقابل استدلال ہے۔ یہ اس قابل نہیں کہ اس پر حدیث کا اطلاق بھی کیا جاسکے۔ تحقیق و تقدیمی میزان پر یہ پوری اتر ہی نہیں سکتی، اس لئے مخلوقات کے وسیلہ کے جواز میں اس کو پیش کرنا علم حدیث اور اس کی شاہت کا مناق اڑانا ہے۔



دعا حفظ القرآن

موی بن عبد الرحمن الصعنانی صاحب تفسیر نے اپنی اسناد کے ساتھ عبد اللہ بن عباس رضی اللہ عنہما سے مرفوعاً روایت کی ہے کہ آپ نے فرمایا۔ ”جس کو یہ پسند ہو کہ قرآن اور دوسرے اقسام علم کو وہ یاد کرے تو اس کو یہ دعا کسی صاف برتن یا شیخش کی پلیٹ پر شہد اور زعفران اور بارش کے پانی سے لکھنی چاہئے اور نہار منہ پینا چاہئے اور تین دن روزہ رکھنا چاہئے اور اسی سے افطار کرنا چاہئے اور اپنی نمازوں کے بعد یہ دعا پڑھنی چاہئے۔“

اللهم انی اسئلک بانک مسئول لم یسئل مثلک ولا یسئل واسئلک بمحمد نبیک وابراهیم خلیلک وموسى نجیلک
وعیسیٰ روحک وکلمتك ووجیهک ۰

ترجمہ: ”اے اللہ، میں تجھ سے سوال کرتا ہوں اس وسیلہ سے کہ تو مسئول ہے تیرے مثل سے سوال نہیں کیا جاتا نہ کیا جائے گا، اور تجھ سے سوال کرتا ہوں حضرت محمد ﷺ تیرے نبی کے واسطے سے اور ابراہیم تیرے خلیل کے واسطے سے اور مویٰ تیرے کلیم سے، اور عیسیٰ تیری روح اور تیرے کلمہ اور تیرے وجیہہ سے۔“

متن حدیث پر بحث:

یہ بات توبہ ہی لوگ جانتے ہیں کہ قرآن یا اس کے علاوہ علوم کا یاد رکھنا اور ان کا نہ بھولنا محض تکرار اور بار بار دھرانے ہی سے ہوتا ہے۔ اس مستقل طور پر دھرانے اور تکرار کرنے ہی کو اللہ تعالیٰ نے قرآن اور دوسرے علوم کے حفظ رکھنے کا ذریعہ بنایا ہے، اور اللہ تعالیٰ ہی کی مدادر تائید سے قرآن اور دوسرے علوم حفظ رہتے ہیں۔ اگر اللہ کی مدد شامل حال نہ ہو تو قرآن اور کسی بھی علم کا ایک حرفتک یاد نہ رہے، جیسے دوا، کوہ صحت و شفاء کا ذریعہ ہے، لیکن شانی اللہ تبارک و تعالیٰ ہے۔

لیکن جو طریقہ اس حدیث میں تایا گیا ہے کہ یہ دعا کسی صاف برتن میں شہد، زعفران اور بارش کے پانی سے لکھ کر پی جائے، اور تین دن روزہ رکھا جائے اور اسی دو سے افطار کیا جائے، اور اس دعا کو نمازوں کے بعد پڑھا جائے۔ یہ عجیب و غریب طریقہ ہم نے رسول اللہ ﷺ سے کسی بھی صحیح حدیث میں نہیں پایا۔ رہا پلیٹ پر زعفران اور بارش کے پانی سے لکھنایہ تو تعییز گندے والے مفت خور لوگ ہی حرام خوری کے لئے کرتے ہیں۔ اگر تم کو قرآن اور کوئی بھی علم یاد رکھنا ہے تو مستقل دھرا دھرا اور تکرار کرو اللہ کی مدد اور تائید سے وہ یاد رہے گا، اور شہد اور زعفران کی ضرورت نہیں پڑے گی۔

البتہ اس حدیث میں ایسی باتیں ہیں جو اس حدیث کے جھوٹ اور موضوع ہونے کی کھلی دلیل ہیں مثلاً لم یسئل مثلک کا جملہ تو کوئی کافر ہی کہہ سکتا ہے۔ کیونکہ مثلک یعنی تیرا مثل، جبکہ اللہ کا کوئی مثل ہے نہ کفوء اللہ کا ارشاد ہے۔ وَلَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ (الشوری) یہ تھا ایک مثال ہی اس حدیث کے باطل و ناقابل جھت ہونے کی دلیل ہے۔ اس کے علاوہ یہ حدیث سند کے اعتبار سے بھی منکر اور موضوع ہے۔ اس حدیث کے باطل و ناقابل جھت ہونے کی دلیل ہے۔

اس کے علاوہ یہ حدیث سند کے اعتبار سے منکر اور موضوع ہے۔ اس حدیث کا راوی موسیٰ بن عبد الرحمن کذاب تھا۔ بعض محدثین نے اس کو حدیثیں گڑھنے والا بتایا ہے۔



حدیث استفتاح اليهود

عبدالملک بن هارون بن عترہ اپنے والد سے، وہ سعید بن جبیر سے، اور وہ عبداللہ بن عباس رضی اللہ عنہما سے روایت کرتے ہیں کہ ”خیر کے یہودی غطفان سے لڑتے تھے جب بھی مذکور ہوتی تو یہودی شکست کھا جاتے تو انہوں نے اس دعا کے ذریعہ پناہ مانگی اللہم انا نسالک بحق محمد النبی الامی الذی وعدتنا ان تخرجه لنا اخر الزمان ، الا نصرتنا علیہم“ جب بھی یہ دعا پڑھ کر لڑتے تو غطفان کو شکست دے دیتے لیکن جب رسول اللہ ﷺ مبعوث ہوئے تو انہوں نے آپ کا انکار کر دیا، جس کی بابت اللہ نے یہ آیت نازل فرمائی۔ وَكَانُوا مِنْ قَبْلٍ يَسْتَفْتِحُونَ عَلَى الَّذِينَ كَفَرُوا (القرآن ۱۸۹)

متن حدیث پر بحث:

آیت مذکورہ بالا (وَكَانُوا مِنْ قَبْلٍ يَسْتَفْتِحُونَ عَلَى الَّذِينَ كَفَرُوا) خیر کے یہودیوں کے بارے میں اتری ہی نہیں ہے بلکہ یہ ان یہودیوں کے بارے میں اتری ہے جو مدینہ منورہ کے آس پاس بوقیقاع، بنقریظہ اور بن نصیر کے قبائل میں سے تھے۔ اسی پر ایل تفسیر و سیر کا اتفاق ہے۔

چنانچہ محمد بن اسحاق نے عاصم بن عمر بن قادہ الانصاری رضی اللہ عنہ سے روایت کی ہے کہ وہ اپنی قوم کے کچھ لوگوں سے روایت کرتے ہیں کہ ہم کو اسلام کی طرف جن باتوں نے دعوت دی ان میں اللہ کی رحمت کے ساتھ وہ باتیں بھی ہیں جنہوں ہم یہودیوں سے سنائیں تھے۔ ہم مشرک و بت پرست تھے، اہل کتاب کے پاس علم تھا، ہم علم سے بھی عاری تھے، ہمارے اور ان کے درمیان برابر چھپڑ چھاڑ ہوا کرتی تھی۔ جب ہماری طرف سے ان کو کوئی تکلیف ہوتی تو وہ ہم سے کہتے۔ ”اب ایک نبی کا زمانہ قریب آگیا ہے، وہ جلد ہی ہم میں مبعوث ہوگا، تب ہم اس کے ساتھ ہو کر تم سے عاد و ارم کی طرح لڑیں گے۔“ یہ باتیں ہم اکثر ان سنائیں تھے۔

اور جب حضرت محمد ﷺ کی طرف سے رسول بنا کر بھیج گئے اور آپ نے ہمیں اللہ کی طرف بلا یا تو ہم نے آپ کی دعوت قبول کر لی اور اس حقیقت کو بھی جان گئے جسکی وجہ سے یہودی ہمیں دھمکایا کرتے تھے، لہذا ہم آپ پر جلد ایمان لائے اور یہودیوں نے آپ کا انکار کر دیا چنانچہ ہمارے اور ان کے بارے میں یہ آیات نازل ہوئیں۔

اور جب حضرت محمد ﷺ کی طرف رسول بنا کر بھیج گئے اور آپ نے ہمیں اللہ کی طرف بلا یا تو ہم نے آپ کی دعوت قبول کر لی اور اس حقیقت کو بھی جان گئے جس کی وجہ سے یہودی ہمیں دھمکایا کرتے تھے، لہذا ہم آپ پر جلد ایمان لائے اور یہودیوں نے آپ کا انکار کر دیا چنانچہ ہمارے اور ان کے بارے میں یہ آیات نازل ہوئیں۔

وَلَمَّا جَاءَهُمْ كِتَابٌ مِنْ عِنْدِ اللَّهِ مُصَدِّقٌ لِمَا مَعَهُمْ وَكَانُوا مِنْ قَبْلٍ يَسْتَفْتِحُونَ عَلَى الَّذِينَ كَفَرُوا فَلَمَّا جَاءَهُمْ مَا عَرَفُوا كَفَرُوا بِهِ فَأَعْنَةَ اللَّهِ عَلَى الْكُفَّارِينَ ۝

ترجمہ: ”اور جب اللہ کے یہاں سے ان کے پاس کتاب آئی جوان کی کتاب کی بھی تصدیق کرتی ہے اور وہ پہلے جس چیز کے ذریعہ کافروں پر مدد مانگتے تھے تو جس چیزوں کو خوب پہچانتے تھے جب ان کے پاس پہنچی تو اس سے منکر ہو گئے، پس کافروں پر اللہ کی لعنت ہو۔“

۲۔ اس حدیث میں ہے کہ یہودیوں نے غطفان سے جنگ کی، جبکہ یہودیوں نے بھی بھی غطفان سے جنگ نہیں لڑی، لہذا یہ کہنا کہ یہ آیت خیر کے یہودیوں اور غطفان کے بارے میں نازل ہوئی، غلط ہے۔ بلکہ جیسا ابھی ذکر ہوا کہ یہ آیت مدینہ کے آس پاس کے یہودیوں کے بارے میں نازل ہوئی ہے۔

راوی کی یہ فاش غلط بیانی اس بات کی دلیل ہے کہ اس میں جو دعا گڑھی گئی ہے وہ بھی اس تاریخی حقیقت کو سخ کرنے کی طرح خود اپنے آپ بنائی گئی ہے۔

۳۔ نیز اس پر غور کرنا چاہئے کہ توراة تو یہود عرب کی جنگ کے پہلے سے موجود تھی، جب اس میں یہ دعا موجود تھی تو یہودیوں نے اس دعا کو پہلے ہی کیوں نہ پڑھ کر عربوں پر فتح حاصل کر لی تھی، اور کیوں مذوق اپنے بال پکوں کو قتل و بر باد ہوتے دیکھتے رہے اور اس دعا کو پڑھ کر فتح نہیں حاصل کر لی؟

علوم ہوا کہ یہ حدیث خود ہی من گھڑت ہے اور بے اصل ہے۔ اگر اس کا کوئی وجود ہوتا تو ضرور یہودی اس دعا کو پہلے ہی پڑھتے رہتے اور صدیوں تک عربوں کے ہاتھوں بر باد نہ ہوتے رہتے۔

۴۔ مذکورہ بالادعاء میں ”بحق محمد النبی الامی“ یعنی محمد ﷺ کا اسم مبارک ”محمد“ موجود ہے، جبکہ یہودیوں نے اپنے کسی آدمی کا نام بھی بھی

محمد نہیں رکھا تھا۔ اس لئے کہ قوراء کی اس پیشین گوئی کو جس میں نبی آخرالزماں کی بعثت کی بشارت ہے، اس نبی کو وہ اسرائیلی نبی سمجھتے تھے۔ چنانچہ ابوالعالیہ کی روایت ہے کہ جب یہودی حضرت محمد ﷺ کے ذریعہ عربوں پر مدد مانگتے تھے تو کہتے تھے۔ ”اے اللہ، اس نبی کو مبعوث فرماجس کے متعلق ہم اپنے پاس لکھا ہوا پاتے ہیں، تاکہ ہم مشرکین پر غالب ہو جائیں اور انہیں ہلاک کر دیں۔“

لیکن جب اللہ نے حضرت محمد ﷺ کو مبعوث فرمایا اور انہوں نے دیکھا کہ آپ تو ان میں سے نہیں، بلکہ عربوں میں سے ہیں تو حسد کے مارے آپ کا انکار کر دیا۔ حالانکہ دل سے وہ خوب جانتے تھے کہ آپ ہی نبی آخرالزماں ہیں، اسی کے متعلق یہ آیت نازل ہوئی۔ فَلَمَّا جَاءَهُمْ مَا عَرَفُوا كَفَرُوا بِهِ فَأَعْنَمَ اللَّهُ عَلَى الْكُفَّارِينَ ۝

۵۔ اس روایت کے موضوع ہونے کی ایک دلیل یہ بھی ہے کہ محمد بن اسحاق اور ابوالعالیہ دونوں کی روایتوں میں لفظ ”محمد“ نہیں ہے بلکہ صرف ”نبی آخرالزماں“ ہے، پھر دعا میں یہودی کس طرح ”بحق محمد النبی“ پڑھ سکتے تھے، جیسا کہ دعا میں مذکور ہے۔ معلوم ہوا کہ یہ سب طبع زادباتیں ہیں جو بے سوچ سمجھے گرہمی گئی ہیں۔

الغرض متن حدیث میں اتنا تضاد اور حقیقت کے خلاف مواد موجود ہے کہ کوئی بھی صاحب عقل اس کو صحیح تسلیم نہیں کر سکتا۔ نیز متن کی ان غلطیوں کے ساتھ ساتھ سند کی بھی اتنی نکارت موجود ہے کہ اس کوئی طرح قابل جست و دلیل بنایا ہی نہیں جاسکتا۔

اس روایت میں عبدالمک بن ہارون کے کذب کی بابت ابھی اوپر پوری تفصیل آچکی ہے۔ نیز علامہ ابن جوزی نے اس کو ”الموضوعات“ میں بھی شامل کر کے ثابت کر دیا ہے کہ یہ حدیث، صحیح حدیث کے شمار میں آہی نہیں سکتی۔



حَدِيْثُ أَنَّا فَاعِلُ

حضرت انس فرماتے ہیں کہ میں نے رسول اللہ ﷺ سے سوال کیا کہ آپ قیامت کے دن میرے لئے شفاعت فرمائیں، تو آپ نے فرمایا۔ ”أَنَا فَاعِلٌ“ (میں کرنے والا ہوں)

یہ حدیث جیسا کہ آگے بحث آرہی ہے، صحیح نہیں ہے۔ لیکن اگر صحیح مان بھی لیا جائے تو یہ مخلوقات کی ذات کو وسیلہ بنانے کی دلیل نہیں ہو سکتی۔ کیونکہ اس حدیث میں تو اس کا بیان ہے کہ بندہ اپنے مومن بھائی کی دعا کو بارگاہ الہی میں وسیلہ بناسکتا ہے، اور رسول اللہ ﷺ نے حضرت انس رضی اللہ عنہ سے جو ”أَنَا فَاعِلٌ“ فرمایا تو یقیناً حضرت انسؓ کے لئے آپ ﷺ کی شفاعت کی اجازت کا علم آپ کو اللہ کی طرف رہا ہوگا، جیسے حضرت عکاشہؓ کے بارے میں آپ نے فرمایا تھا ”انت منهم“، کیونکہ جب تک رسول اللہ ﷺ کو پہلے سے معلوم نہ ہوتا کہ حضرت عکاشہؓ ستر ہزار لوگوں میں سے ہیں جو بلا حساب جنت میں داخل ہوں گے تو آپ ”انت منهم“ ہرگز نہ فرماتے۔

نیز جب حضرت انسؓ نے آپ سے شفاعت کے لئے دعا کی درخواست کی تھی اس وقت حضرت انسؓ بھی زندہ تھے اور رسول اللہ ﷺ بھی زندہ تھے، اس لئے آپ نے ”أَنَا فَاعِلٌ“ کہہ دیا تھا۔

حضرت انسؓ نے آپ سے قیامت کے دن شفاعت کا مطالبہ کیا تھا جس کا مطلب صرف یہی ہے کہ وہ چاہتے تھے کہ رسول اللہ ﷺ آپ کے لئے اللہ سے دعا مانگیں کہ حضرت انسؓ کو ان لوگوں کی صفائح میں رکھا جائے جن کے لئے شفاعت کی اجازت اللہ کی طرف سے ملی ہوگی۔ اگر آپ اللہ سے اس بارے میں دعا فرمائیں تو آپ ﷺ کی دعا ضرور قبول ہوگی، کیونکہ آپ مستجاب الدعوات ہیں۔ اس طرح حضرت انسؓ جنت کے حصول اور آخرت کی کامیابی کے لائق میں آپ ﷺ سے دعا کی درخواست کر رہے تھے۔

”أَنَا فَاعِلٌ“ کا مطلب یہ بھی ہو سکتا ہے کہ آپ حضرت انسؓ کیلئے پہلے ہی دعا کرتے رہے ہوں اور جب انہوں نے آپ ﷺ سے شفاعت کے لئے دعا کی درخواست کی تو آپ نے جواب میں فرمایا کہ میں تو تمہارے کہنے سے پہلے ہی سے تمہارے لئے دعا کر رہا ہوں۔

نیزاب حضرت انس کی اس حدیث کو پیش کرنے اور اس سے استدلال کرنے کا فائدہ ہی کیا؟ یہ سب تو آپ کی زندگی تک تھا۔ آپ کی وفات کے بعد آپ سے دعا کی درخواست اور آپ کا جواب سب نامکن لعمل ہے۔ کیا کوئی ایسا بھی ہے جو اس حدیث کی روشنی میں اب بھی جبکہ آپ ﷺ کی وفات پر چودہ صدیاں گذر رہی ہیں، آپ سے دعا کی درخواست کر رہا ہے اور کیا کبھی کسی نے آپ ﷺ کی وفات کے بعد اپنی درخواست کا جواب رسول اللہ ﷺ سے نہ ہے؟ اور کیا صحابہ کرام نے آپ کی وفات کے بعد آپ صلی اللہ علیہ وسلم سے دعا کی درخواست کی کہ تم بھی ان کی اتباع میں آپ ﷺ سے دعا کی درخواست کریں؟ نہیں، ہرگز نہیں؟ لہذا حضرت انس رضی اللہ عنہ کی اس حدیث سے یہ استدلال کرنا بالکل بے محل اور سراسر غلط ہے کہ حضرت انس رضی اللہ عنہ نے رسول اللہ ﷺ کی ذات مبارک کا وسیلہ لیا تھا۔ نہیں بلکہ انہوں نے صرف آپ سے دعا کی درخواست کی تھی، جیسے ہر مومن اپنے مومن بھائی سے اپنے لئے دعا کی درخواست کر سکتا ہے۔ لہذا اس حدیث کو مخلوقات کی ذات کے وسیلے کی دلیل میں پیش کرنا بالکل غلط اور بے محل ہے۔

اس کے علاوہ امام ترمذی نے اس حدیث کو ”حسن غریب“ کہا ہے اور اس کی سند میں ابوالخطاب حرب بن میمون ضعیف قرار دیا ہے۔ امام بخاریؓ نے اس کی تضعیف کی ہے۔



رسول اللہ ﷺ کی پھوپھی حضرت صفیہؓ کا مرثیہ

شیخ دحلان نے حضرت صفیہؓ کے اس مرثیہ کو مخلوقات کی ذات کا وسیلہ بنانے کی دلیل میں پیش کیا ہے۔ وہ کہتے ہیں کہ حضرت صفیہؓ نے یہ مرثیہ رسول اللہ ﷺ کی وفات کے بعد کہا ہے، جس میں ایک شعریہ بھی ہے۔

الا یار رسول الله انت رجاء نا و کنت بنا برا ولم تک جافیا

یار رسول اللہ، آپ ہی ہماری امیدوں کا مرکز ہیں، اور آپ ہمارے ساتھ نیکی کرنے والے تھے، سخت گیر نہ تھے

اس قصیدہ میں رسول اللہ ﷺ کی وفات کے بعد آپ کو صاف طور پر خطاب کر کے یار رسول الله انت رجاء نا۔ کہا گیا ہے۔

اس مرثیہ کی روایت پر بحث:

۱۔ کہا جاتا ہے کہ یہ مرثیہ حضرت صفیہؓ کا ہے ہی نہیں۔ چنانچہ ابن ہشام نے اپنی ”سیرت“ میں ان تمام مراثی کے ساتھ ذکر ہی نہیں کیا ہے جو رسول اللہ صلی اللہ علیہ وسلم کی وفات پر کہے گئے ہیں۔

۲۔ اس مرثیہ میں تحریف کی گئی ہے اور۔ کنت رجاء نا۔ کو انت رجاء نا کر دیا گیا ہے چنانچہ حافظ اہمیشی نے اپنی کتاب ”جمع الزوائد“ جلد ۹ صفحہ ۳۶۹ باب فی وداعہ ﷺ میں لکھا ہے کہ طبرانی نے اسناد حسن کے ساتھ عروہ بن زیر سے روایت کیا ہے کہ صفیہؓ بنت عبدالمطلب نے رسول اللہ ﷺ کا مرثیہ کہتے ہوئے کہا۔

الا یار رسول الله کنت رجاء نا و کنت بنا برا ولم تک جافیا

یہ طبرانی کی روایت ہے، لیکن دحلان نے تحریف کر کے اس شعر کو اپنی کتاب ”الدرر السنیۃ فی الردالوہابیۃ“ میں ”کنت رجاء نا“ کے بجائے انت رجاء نا۔ کھو دیا ہے تاکہ اس سے وہ ثابت کر سکیں کہ رسول اللہ ﷺ جس طرح اپنی زندگی میں لوگوں کی امیدیں پوری کر دیا کرتے تھے، اب اپنی وفات کے بعد بھی اسی طرح پوری کر سکتے ہیں۔ دحلان کی یہ حرکت اس ارشادِ الہی کے مطابق ہے۔ فَبَدَّلَ اللَّذِينَ ظَلَمُوا قَوْلًا غَيْرَ اللَّذِي قَبِيلَ لَهُمْ (ان ظالموں سے جوبات کی گئی تھی اس کی جگہ انہوں نے دوسرا بدلتی۔)

شیخ محب الدین طبری نے ”ذخائر العقبی فی مناقب القریب“ میں لکھا۔ کنت رجاء نا۔ ہے انت رجاء نا۔ نہیں۔ دحلان نے یہ کھلم کھلا تحریف کی ہے۔ بھلا بتائیے کیا تحریف و تبدل ہی کو اب جنت و دلیل بنایا جائے؟ ایسی دلیل تو کوئی بے حیاء ہی پیش کر سکتا ہے

حضرت صفیہ رضی اللہ عنہا کا صحیح جملہ کنت رجاء ناتو دراصل ان لوگوں کے کے عقیدہ باطلہ کی کھلی تردید ہے، کیونکہ انہوں نے رسول اللہ صلی اللہ علیہ وسلم کی موت اور حیات میں واضح فرق بتادیا ہے۔

”کنت رجاء نا“ کا مطلب یہ ہوا جب آپ زندہ تھے تو لوگ اپنے مسائل آپ کے پاس لے کر پہنچتے تھے، اور آپ وحی الہی کی روشنی میں ان کے دنیاوی اور دینی مسائل حل کر دیا کرتے تھے۔ یہ مسائل تعلیم و تبلیغ اور رشد و ہدایت سے متعلق ہوا کرتے تھے، ورنہ رزق اور مصائب کا ٹالنا وغیرہ تو سب اللہ کے ہاتھ میں ہے اور ان میں کسی کو خل نہیں۔

ان تفصیلات سے واضح ہو گیا کہ اس روایت کا جو متن شیخ دحلان نے پیش کیا ہے وہ بالکل محرف ہے اور ایسا قصد اکیا گیا ہے اور ایسا جان بوجھ کر یہ تبدیلی کی گئی ہے تاکہ مخلوقات کے وسیلے کا جواز مل جائے۔ افسوس!

اس روایت کی سند پر بحث:

یہ روایت منقطع ہے، اس لئے اس کی سند میں عروہ بن زبیر ہیں جن کی ولادت ۲۹ھ میں ہوئی یعنی رسول اللہ ﷺ کی وفات کے ۱۹ سال بعد، اور حضرت صفیہ رضی اللہ عنہا کا مرثیہ آپ کی وفات کے فوراً بعد ہی کا ہے۔ یعنی عروہ بن زبیر اس قصیدہ کو لکھنے کے ۱۹ سال بعد پیدا ہوئے اور حضرت صفیہ رضی اللہ عنہا ۲۰ھ میں وفات پا گئیں، یعنی عروہ بن زبیر کی پیدائش سے ۹ سال پہلے۔ اس طرح عروہ بن زبیر نے اپنی دادی صفیہؓ کا زمانہ پایا ہی نہیں۔ اس لئے حضرت صفیہ رضی اللہ عنہا سے ان کی روایت منقطع ہو گئی۔ اس طرح یہ روایت متن کے اعتبار سے محرف اور سند کے اعتبار سے منقطع ہے، لہذا کسی طرح بھی ججت و لیل کے قابل نہیں۔



امام ترمذی کا خواب

طاہر بن ہاشم بالعوی نے اپنی کتاب ”مجموع الاحباب“ میں امام ترمذی صاحب السنہ کے ترجمہ میں لکھا ہے کہ انہوں نے خواب میں اللہ رب العزت کو دیکھا اور یہ سوال کیا کہ ”ایمان کس چیز سے مرتبہ وقت تک سلامت رہتا ہے؟“ تو اللہ تعالیٰ نے فرمایا، کہو۔

اللهی بحرمة الحسن واحیہ وجده وبنیه وامہ وابیه نجني من الغم الذي انا فيه، يا حی يا قیوم یاذالجلال والاکرام

اسألک ان یحیی قلبی بنورک معرفتک يا الله يا الله يا ارحم الرحمين ۵

ترجمہ: ”اے اللہ! حسن، ان کے بھائی، اور ان کے نانا، اور ان کے بیٹوں اور ان کی ماں، ان کے باپ کی عزت کے صدقہ میں مجھے اس غم سے نجات دے جس میں، میں پھنسا ہوں اے زندہ رہنے والے، اے قوم اے جلال و بزرگی والے تجوہ سے سوال کرتا ہوں کہ میرا دل اپنی معرفت کے نور سے زندہ کر دے۔ یا اللہ یا اللہ یا اللہ یا ارحم الرحمين۔“

یہ خواب شیخ دحلان نے اپنی کتاب ”الرسالۃ فی الرد علی الوضایۃ“ میں لکھا ہے، گویا دحلان نے قسم کھالی ہے کہ اس کے عقیدہ کے مطابق جو کچھ بھی ملے گا وہ اپنی کتاب میں بھڑا لے گا، خواہ وہ روایت یا بے ثبوت ہو۔ مثلاً یہ خواب، جس کا کوئی آتہ پتہ نہیں، لیکن اس سے مخلوقات کی ذات کا وسیلہ ثابت ہو رہا ہے، اس لئے دحلان نے اپنی کتاب میں اس کو جگہ دے دی۔ اگر کوئی دوسرا ایسا کرتا تو اس پر جھپٹ پڑتے کہ بھلا خواب بھی کہیں دلیل و جدت بن سکتا ہے؟ لیکن یہاں معاملہ اپنا خود کا ہے، اس لئے اٹا سیدھا جو کچھ مل جائے سب کمزور دلائل کی نوکری میں ڈھیر کر دیا جائے۔ یہ اس آدمی کا حال ہے جس کے علم و فضل کا کچھ لوگ پروپیگنڈہ کرتے ہیں اور جو کسی زمانہ میں مکمل کا قاضی بھی رہ چکا ہے۔

البتہ جن کو اپنے علم کا احساس ہے، ان کا فرض ہے کہ علم کا حق ادا کریں۔ جادہ حق سے سرموادر حرف نہ کریں اور نصوص میں تحریف و تبدیل سے اجتناب کریں، کیونکہ یہ علماء کی شان کے خلاف ہے۔ بہرحال، دحلان مرچے ہیں، ہمیں امید ہے کہ مرنے سے قبل انہوں نے ان لغویات سے توبہ کر لی ہوگی۔

اب ذرا اس خواب پر ایک نظر ڈال لی جائے جو حضرت امام ترمذی کی طرف منسوب ہے۔

۱۔ اس خواب کی کوئی صحیح سند جو امام ترمذی تک پہنچتی ہو، موجود نہیں۔

۲۔ خواب کی کوئی شرعی حیثیت نہیں، نہ وہ دین کی کوئی اصل ہے خصوصاً وہ خواب جو کتاب و سُنت کی نص کے خلاف ہو

ہم امام ترمذی عجیسے علم کے پہاڑ ناصرا سنہ المطہرہ کو اس سے بہت بلند سمجھتے ہیں کہ وہ اس طرح کی لغویات کہیں گے جس سے کذاب اور وضاع لوگ فائدہ اٹھائیں اور ان بزرگوں کے نام سے عوام کو گمراہ کریں۔ عوام تو علم و تحقیق سے کوئے ہوتے ہیں۔ اگر انہوں نے اپنے بزرگوں کے متعلق کچھ سن لیا تو اس کو کہڑ بیٹھے ہیں اور رفتہ رفتہ کچھ عرصہ بعد خواص بھی اس کے قائل ہو جاتے ہیں۔ امت میں کذاب و دجال لوگوں نے اسی طرح گمراہیاں پھیلائیں ہیں۔ ہم دعویٰ سے کہتے ہیں کہ امام ترمذی اس خواب سے بری ہیں، اور ان کی طرف اس خواب کو منسوب کرنے والے جھوٹے فربی لوگ اس کی صحیح و متصل سند نہیں پیش کر سکتے۔

اللہ تعالیٰ نے اس امت پر بڑا انعام و احسان فرمایا ہے کہ اس دین کی حفاظت کی ذمہ داری خود ہی قبول فرمائی ہے، اور اس دین کو مکمل کر دیا اور اس سے راضی ہوا۔ الہذا قرن اول میں جو چیز دین نہ تھی، آج بھی دین نہ ہوگی۔ دین مکمل ہے۔ اللہ کا ارشاد ہے۔

الْيَوْمَ أَكْمَلْتُ لَكُمْ دِينَكُمْ وَأَتَمَّتُ عَلَيْكُمْ نِعْمَتِي وَرَضِيَتْ لَكُمُ الْإِسْلَامُ دِينًا ۵

ترجمہ: ”آج میں نے تمہارے لئے تمہارا دین مکمل کر دیا اور تم پر اپنی نعمت پوری کر دی اور تمہارے لئے دین اسلام سے راضی ہوا۔“

(المائدہ)

الہذا اس کے بعد ہم کو کسی خواب کی ضرورت نہیں جو ہمارے دین کی بنیاد کو ہلاڑا لے۔ اگر یہ خواب صحیح مان لیا جائے تو واقعہ کے اعتبار سے ہر چیز قابل قبول نہ ہوگی، جب تک کہ وہ کتاب و سُنت کے موافق نہ ہو، اور اس سے دین کی کوئی اصل ٹوٹی نہ ہو۔

شیطان عام طور پر جہلا اور کم عقل والوں کو اسی قسم کے خواب کے ذریعہ گمراہ کرتا ہے لیکن امام ترمذی رحمۃ اللہ علیہ تو تو حید و سُنت کے اس مقام پر فائز تھے

جہاں شیطانوں کا مکروفریب کارگر نہیں ہو سکتا تھا، اور وہ بھی واسطہ و سیلہ جسے اہم مسئلہ میں کیونکہ یہ حقیقت سب کو معلوم ہے کہ اللہ تعالیٰ اپنے اور مخلوق کے درمیان کسی واسطہ کو ہرگز قبول نہیں کرتا، سو ائے انبیاء کرام کے اس واسطے کے کہہ اللہ کی وحی کو بندوں تک پہنچادیں اور بس۔

اس خواب کو گڑھنے والوں نے کتنی خوبصورتی سے گڑھا تھا تاکہ عوام دھوکہ میں آ کر مان لیں۔ حسن و حسین، علی و فاطمہ اور رسول اللہ صلی اللہ علیہ وسلم کے اسماء مبارک کو کتنی ہوشیاری سے ترتیب دے کر ان کی حرمت کا وسیلہ مانگا گیا تھا۔ نعوذ باللہ ممن ذلک۔

افسوں سے کہ دھلان جیسے عالم نے جن کے علم کا کچھ چرچا بھی ہے کس طرح اس خواب جیسی رکیک اور بے ثبوت چیز کو مداردین بنا کر پیش کر دیا۔ رَبَّنَا لَا

تُرْغُ قُلُوبُنَا بَعْدَ إِذْ هَدَيْتَنَا . آمین



امام شافعیؒ اور آل بیت کا وسیلہ

ابن حجر المکنی نے اپنی کتاب ”الصوعق المحرقة لاخوان الضلال والزنادقه“ میں لکھا ہے کہ امام شافعی رحمۃ اللہ علیہ نے آل بیت نبوی کا وسیلہ میا چنا نچان کے یہ اشعار ہیں۔

النبي ذريعتى وهم اليه وسيلتى

آل بي ميراذ ريعه ہیں اور وہ اللہ تک میرا وسیلہ ہیں

ارجوا بهم اعطي غدا بيدي اليمين صحيفتى

ان کے وسیلہ سے مجھ کو امید ہے کہ کل میرے داتھ میں میرا نامہ اعمال دیا جائے گا

یہ آسان ہے کہ کسی آدمی پر کوئی تہمت لگادی جائے، لیکن صرف الزام کافی نہیں، اس کے ثبوت اور دلیل کی بھی ضرورت ہے۔ ورنہ دعویٰ بلا دلیل بے قیمت ہے۔ اور بلا ثبوت جس پر بھی تہمت لگائی جائے گی وہ اس سے بری و پاک سمجھا جائے گا۔

امام شافعی رحمۃ اللہ علیہ کا جو دینی مقام اور کتاب و سنت کے ساتھ ان کے تمثیل کا جو حال ہے وہ سب پر عیاں ہے ایسے ناصرالسنة اور قاطع المبدعة شیخ چلیل و امام کبیر کی بابت یہ کہنا کہ وہ عقیدہ توحید کی دھیان اڑائیں گے؟ ہمارا دعویٰ ہے کہ ان اشعار کی نسبت امام شافعیؒ کی طرف غلط اور جھوٹ ہے اور یہ ان پر سراستہ تہمت والزام ہے جس کا نہ کوئی ثبوت ہے نہ دلیل۔

یہ صحیح ہے کہ حضرت امام شافعی رحمۃ اللہ علیہ کو اہل بیت سے بڑی محبت تھی، لیکن ایسی محبت نہیں کہ جو کتاب و سنت کی تعلیمات کو پھاند جائے۔ سب جانتے ہیں کہ مخلوقات کی ذات کا وسیلہ شرع محمدی صلی اللہ علیہ وسلم میں نہیں، بلکہ وہ جامیلت کا شعار تھا جس سے امام عالی مقام بلند و پاک تھے۔ لہذا بلا ثبوت امت کے اتنے عظیم امام و بطل جلیل کی بابت ایسا نتیجہ الزام سخت بے حیائی اور ظلم ہے۔

اس روایت کی سند بھی بالکل تاریک اور مجبول ہے اور صرف تینیلات اور مزاعومات پر منی ہے۔ اس کی سند تو دراصل صرف ان لوگوں کے دماغ میں ہے جنہوں نے نہ صرف امام شافعیؒ بلکہ خود رسول اللہ صلی اللہ علیہ وسلم کی بابت من گھڑت اور موضوع بتیں پھیلائیں، لیکن اہل حق کبھی ان سے دھوکہ نہیں کھا سکتے۔



امام ابوحنیفہ رحمۃ اللہ علیہ کا وسیلہ

ابن حجر الامکی نے اپنی کتاب ”الخیرات الحسان فی مناقب ابی حنیفہ العمان“ کی پچھیوں فصل میں لکھا ہے کہ حضرت امام شافعیؓ جب بغداد میں تھے تو امام ابوحنیفہ کا وسیلہ لیا کرتے تھے وہ اس طرح کہ ان کی قبر پر جاتے سلام کرتے پھر اپنی حاجات پوری کرنے کے لئے اللہ کی بارگاہ میں ان کا وسیلہ لیتے تھے۔

اس روایت کے متن پر غور:

یہ معلوم ہے کہ وسیلہ کہتے ہیں قربت حاصل کرنے کو اور قربت انہیں چیزوں کے ذریعہ حاصل ہو سکتی ہے جس کو وہ پسند کرتا ہو جس کی قربت حاصل کی جائی ہے۔ کیونکہ اپنی ناپسندیدہ چیزوں کے ذریعہ کوئی بھی کسی کو قریب نہیں ہونے دے گا۔

اس اصول کی بنیاد پر سوچئے، حضرت امام ابوحنیفہ رحمۃ اللہ علیہ کی بارگاہ میں کسی مخلوق کے وسیلہ کو حرام سمجھتے تھے۔ کیونکہ حضرت آدم علیہ السلام سے رسول اللہ صلی اللہ علیہ وسلم تک تمام انبیاء کرام اسی عقیدہ کے داعی تھے کہ اللہ کو مخلوق کے واسطے کی ضرورت نہیں اور بارگاہ الہی میں ذات مخلوق کا وسیلہ حرام ہے۔

حضرت امام ابوحنیفہ کا ارشاد ہے۔ ”کسی شخص کیلئے جائز نہیں کہ وہ اللہ کو اس کی ذات کے سوا کسی اور کے ذریعہ پکارے اور میں حرام سمجھتا ہوں کہ کوئی اس طرح دعا کرے“ اے اللہ میں تیرے عرش کی کرسی کی عزت کے وسیلے سے سوال کرتا ہوں یا فلاں کے کھت کے واسطے سے یا تیرے انبیاء اور رسولوں اور بیت اکے واسطے سے سوال کرتا ہوں۔

اور حضرت امام شافعیؓ کو امام ابوحنیفہ کا یہ مسلک اچھی طرح معلوم تھا ایسی صورت میں وہ خود امام صاحب ہی کی ذات کا وسیلہ کیسے لے سکتے تھے؟ امام شافعیؓ اور امام ابوحنیفہ دونوں اللہ اور رسول کی محبت چاہتے تھے۔ جوبات اللہ اور اس کے رسول نے پسند کر لی وہی ان دونوں کو بھی پسند تھی، اور جن باتوں سے اللہ اور اس کے رسول غضبناک ہوتے تھے ان سے یہ دونوں بھی غضبناک ہوتے تھے۔ لہذا ایسی لغو اور ان کے عقیدہ و ایمان کے بالکل صریح مخالف بات کو ان کی طرف منسوب کر دینا سخت گناہ اور جرم ہے جن سے یہ دونوں ہی ائمہ امت بری ہیں۔

شیخ دحلان نے ”الدر در السنیہ فی الرد علی الوهابیہ“ میں لکھا ہے کہ جو لوگ مخلوقات کی ذات کے وسیلے کے قائل نہیں وہ اعمال صالحہ کے وسیلے کے قائل ہیں حالانکہ اعمال اعراض ہیں (جو قائم بالذات نہیں بلکہ جوہر کے ساتھ تھا ہم ہیں) اور ذات عرض سے بہتر ہے

علامہ رشید رضا نے اس کا جواب ”صیانت الانسان عن وسوسة الشیخ دحلان“ کے حاشیہ میں دیا ہے کہ ”اعمال صالحہ کا وہ مشروع طریقہ ہے جو اجماع اور نصوص قطعیہ سے ثابت ہے اور امر معقول بھی ہے کیونکہ اعمال صالحہ عمل کرنے والے کے نفس کو پاک و صاف کرتے ہیں اور اللہ کی رضا اور دعا کی قبولیت کا اس کو اہل بناتے ہیں لیکن دوسرے کی ذات کو تمہارے نفس کے ترکیہ میں کیا داخل؟ کیونکہ یہ ذات بھی تو خود اپنے ہی عمل سے پاک و صاف ہوئی ہے۔ ارشاد اللہ ہے: قَدْ أَفْلَحَ مَنْ زَكَّهَا (الشمس)

اور عمل ہی ذات کو سوارتا ہے۔ اگر عمل نہ ہو تو ذات ذکر کے قبل بھی نہیں اور عمل ہی خیر و شر میں ذات کی معرفت کا ذریعہ ہے۔ اگر عمل بہتر ہے تو ذات اسی بہتر عمل سے بچانی جاتی ہے۔ اگر عمل براہو تو ذات بھی بری مشہور ہوتی ہے۔ اس طرح یہ ثابت ہو جاتا ہے کہ ذات عمل کے تابع ہے۔ عمل ذات کے تابع نہیں ہے۔ نبی صلی اللہ علیہ وسلم اور دیگر انبیاء علیہم السلام، اسی طرح صدیقین، شہداء اور صالحین سب اپنے اعمال صالحہ کی بدولت ہی نیک نام ہوئے۔ انہیں اعمال عظیمہ ہی سے ان کی ذات مکرم و معزز ہوئی۔ اللہ تعالیٰ کا ارشاد ہے۔

وَوَجَدَكَ ضَالًاً فَهَدَى (الضحی)

ترجمہ: ”اللہ نے آپ کو بھٹکا ہوا پایا تو راہ پر لگایا۔

نیز فرمایا۔

فُلْ مَا يَعْبَأُ بِكُمْ رَبِّي لَوْلَا دُعَاءُكُمْ (الفرقان)

ترجمہ: ”کہہ دو کہ اگر تم اللہ کو نہ پکارتے تو میرا بھی تمہاری کچھ پر واہ نہ کرتا۔

معلوم ہوا کہ عمل ہی نے عامل کی ذات کو مقرب بنایا اور عمل عامل سے بہتر ہے۔ حضرت علی فرمایا کرتے تھے ”لوگوں کو حق سے پہچانو، حق کو لوگوں سے مت پہچانو۔ حق کی معرفت حاصل کرو تو اہل حق کو پہچان لو گے۔“
ان تفصیلات سے شیخ دحلان کے کلام و دعویٰ کا فاسد ہونا ثابت ہو گیا۔

الحمد لله الذي بنعمته تتم الصالحات

مسلم ورلد ڈیٹا پروسیسنگ پاکستان